
ମୁଖବନ୍ଧ 


_ ନାଟ୍ଯକାର ରମେଶ ପାଣିଗ୍ରାହୀଙ୍କ ସଂପର୍କରେ ତିରିଶ ବର୍ଷ ତଳେ Sun Day 
ପତ୍ର କା ମନ୍ତବ୍ୟ ଦେଇଥଲା- Ramesh Panigrahi is a well known 
dramatist who deserves a notice on the national level. He claims to 
have given a new voice to rural people in his dramas and being a 
producer, actor and designer of sets, he is totally involved in performing 
art. (Dr. T. N.Dhar in Sunday Herald: New Delhi, Oct.13th 1985). 

ଏହି ନାଟ୍ୟକାର ଲୋକନାଟକ ଓ ଯାତ୍ରା, ଗୀତି କବିତାରୁ ଗଛ, ଆଲୋଚନାଠୁ 
ପ୍ରବଂଧ, ଅତି କଳନାଠୁ ଅଙ୍ଗୀକାରବଦ୍ଧ ନାଟକ , ନାଟକର ଦୃଶ୍ୟବୃତ୍ତରୁ ନାଟ୍ୟାୟନର 
କାବ୍ୟଧର୍ମୀତା, ମିଥ୍ରୁ ଚାରିତ୍ରିକ ରୂପାନ୍ତରୀକରଣ, ପ୍ରୟୋଗଧର୍ମୀତାଠୁ ଉତ୍ଟ ଓ 
ରୂପକାତ୍ଵକ ନାଟକ ରଚନାକରି ଓଡ଼ିଆ ନାଟକକୁ ସ୍ଵତନ୍ତ୍ରଶୈଳୀ ପ୍ରଦାନ କରିବା 
ସହ ବିଶ୍ଵନାଟ୍ଯୟଧାରାର ସମକକ୍ଷ କରିବାକୁ ଅଦ୍ୟାବଧି ପ୍ରୟାସ କରିଅଛନ୍ତି । 

ଏହି ନାଟ୍ଯକାର ନାଟକ, ଏକାଂକିକା, ଅଣୁ ନାଟକ, ଅନାଟକ, 
ଯାତ୍ରାନାଟକ, ରେଡ଼ିଓ ନାଟକ ଓ ଚଳଚ୍ଚିତ୍ରର ସଂଳାପ ଲେଖୁବା ସହ ଓଡ଼ିଆ, ଇଂରାଜୀ 
ସମେତ ଶତାଧିକ ସୃଷ୍ଟି ସଂପଦର କର୍ଭା। । ଅଭିନୟଠୁ ନିର୍ଦ୍ଦେଶନା, ସାହିତ୍ୟର 
ଇତିହାସଠୁ ଗବେଷଣା ପର୍ଯ୍ୟନ୍ତ ତାଙ୍କ ନାଟ୍ୟ ପ୍ରତିଭାର ପରିକ୍ରମା । 

ଦୀର୍ଘ ବତିଶ୍‌ ବର୍ଷ ତଳୁ ଓଡ଼ି ଶା ସାହିତ୍ୟ ଏକାଡ଼େମୀ ପୁରସ୍କାର ପ୍ରାପ୍ତ ଏହି 
ନାଟ୍ୟକାର ସମଗ୍ର ଭାରତୀୟ ନାଟ୍ୟ ସାହିତ୍ୟରେ ଯାହା ଘଟିଛି ଓଡ଼ି ଆନାଟକରେ 
ତାହାର ପ୍ରୟୋଗ ଅନେକ ଭାବରେ ବହୁ ପୂର୍ବରୁ କରିଛନ୍ତି । 

ସମାନ ବାନପ୍ରସ୍ଥ ନାଟ୍ୟଲୀଳାକୁ ନେଇ ଅନ୍ୟମାନେ ବଡ଼ବଡ଼ ସ୍ବୀକୃତି ଲାଭ 
କରିଥିଲେ ମଧ୍ୟ ଯଥେଷ୍ଟ ପୂର୍ବରୁ ରମେଶ ପାଣିଗ୍ରାହୀ ସେଭଳି ନାଟକ ଲେଖିଛନ୍ତି ଓ 
ବହୂ ପ୍ରଶଂସିତ ହୋଇପାରିଛନ୍ତି | ବୁନ୍ଦାଏ ପାଣିରେ ସମୁଦ୍ର? ବହୁବାର ବିଭିନ୍ନ ଭାଷାରେ 
ଅଭିନୀତ ହୋଇସାରିଛି । ସୁନା କଳସ ଢାଳିଲା ବେଳେ ହାତୀ ବେଳେବେଳେ 
ଚକ୍ଷୁର କ୍ଷୁଦ୍ରତା ପାଇଁ ଅସୁବିଧାରେ ପଡିଥାଏ! “ବୁନ୍ଦାଏ ପାଣିର ସମୁଦ୍ର' ଜୁଲାଇ 
୨୦ ୧୦ରେ ° ଚନ୍ଦ୍ରଭାଗା'ରେ ପ୍ରକାଶିତ ଓ ୨୦୧ ୨ରେ ଇସ୍କାତ୍‌ କବ୍‌, 
ରାଉରକେଲାରେ ହିନ୍ଦୀ ଅନୁବାଦରେ ମଞ୍ଚସ୍ଥ ଓ ୨୦୧୩ରେ ବୋକାରୋଠାରେ 
ଅଭିନୀତ ହୋଇସାରିଛି। ଏବେ ନାଟ୍ୟପୁସ୍ତକର ରୂପ ପରି ଗ୍ରହଣ କରୁଅଛି । 

ରମେଶ ପାଣି ଗ୍ରାହୀ ଜଣେ ପ୍ର ୟୋଗବାଦୀ ନାଟ୍ୟକାର; ସେହି ହେତୁ ତାଙ୍କର 
କ୍ଷୁଦ୍ର ନାଟକ ଗୁଡ଼ି କରେ ଅନେକ ପ୍ରୟୋଗାମ୍ବକ ଦିଗକୁ ଦେଖିହୁଏ ! ଯାତ୍ରାନାଟକକୁ 

ଯିବା ପୂର୍ବରୁ ତାଙ୍କର ପ୍ରୟୋଗାମବକଶୈଳୀଟି କ୍ଷୁଦ୍ର ନାଟକମାନଙ୍କରେ ରୂପ ପାଇଛି । 
ଦ୍ଵିତୀୟତଃ, ବିଶ୍ଵ ନାଟ୍ଯୟଧାରୀ ସଂପର୍କରେ ବିଶେଷ ପ୍ରବେଶ ଥିବାରୁ ଜର୍ମାନ 
ନାଟ୍ୟଶୈ ଳୀଗୁଡ଼ି କୁ ଓଡ଼ିଆ ନାଟକରେ ପ୍ରୟୋଗ କରାଇ ସେ ନୂତନ ନାଟ୍ୟଶୈ ଳୀଟିଏ 
ତିଆରି କରିଛନ୍ତି । ତୃତୀୟତଃ, ତାଙ୍କର ନାଟ୍ୟ କାହାଣୀ ନିର୍ବାଚନରେ ନୂତନତ୍ 
ତାଙ୍କର କ୍ଷୁଦ୍ର ନାଟକକୁ ନିୟନ୍ତ୍ରଣ କରୁଥିବାରୁ ବିଭିନ୍ନ ଚେତନାର ସ୍ତରକୁ ସେ ଛୁଇଁ 
ପାରିଛନ୍ତି । ଚତୁର୍ଥତଃ, ପ୍ରତୀକାମବକ ପ୍ରୟୋଗ ତାଙ୍କର ଏକ ବିଶେଷ ଶୈଳୀ 
ହୋଇଥିବାରୁ ମଂଚ ଟେକ୍‌ନିକ୍‌ରେ ନୂତନତା ଆସିଛି । ମାନସିକ ସ୍ତରର ବ୍ଯାପକ 
ଉନ୍ମୋଚନ ସହଜ ହୋଇ ଦର୍ଶକୀୟ ସଫଳତା ଲାଭ କରିଛି ! ବିଶେଷତଃ, ଓଡ଼ିଆ 
କ୍ଷୁଦ୍ର ନାଟକର ଶୂନ୍ଯ ସ୍ଥାନକୁ ସେ ପୂରଣ କରିବାକୁ ପ୍ରତିଶ୍ରତିବଦ୍ଧ ହୋଇଥିବାରୁ 
ଅନେକ ନୂତନତାକୁ ଜନ୍ମ ଦେଇଛନ୍ତି । ଫଳରେ ପରୀକ୍ଷାମୃକ ଦିଗଗୁଡ଼ିକ ବହୁ 
ଆଧୁନିକତାର ସମାହାର | ସମସାମୟିକ ନାଟ୍ୟକାରମାନଙ୍କ ଠାରୁ ସେ ଏକ ବ୍ୟତିକ୍ରମ ! 

ଡ. ପାଣିଗ୍ରାହୀ ଓଡ଼ିଆ ଓ ଇଂରାଜୀ ସମେତ ଦୁଇଶହ ନାଟକର ନିର୍ଦ୍ଦେଶନା 
ଦେଇଛନ୍ତି । ଯେଉଁ ପ୍ରକାର କ୍ଷୁଦ୍ର ନାଟକ ଓଡ଼ିଆରେ ଲେଖାଯାଇ ନାହିଁ ସେମିତି 
ନାଟକମାନ ଲେଖିଛନ୍ତି ଓ ସଫଳତା ମଧ୍ୟ ପାଇଛନ୍ତି । ସେ କବିତାରେ କ୍ଷୁଦ୍ରନାଟକ 
ଲେଖିବା ସହ ଦାର୍ଶନିକ ସଂଳାପ ମଧ୍ୟ ଲେଖିଛନ୍ତି । ରାସ୍ତାକଡ଼ର ଚାଲୁ ଭାଷାରେ ସଂଳାପ 
ଲେଖିଛନ୍ତି | କ୍ଷୁଦରନାଟକ ପାଇଁ ଆକର୍ଷଣୀୟ ବିଷୟ ଦରକାର, ନାଟକୀୟ ଘଟଣା ତିଆରି 
କରିବା ଦରକାର, ତା'ପରେ ଆବଶ୍ୟକୀୟ ନାଟ୍ୟ ଚରିତ୍ର ବାଛିବା କାର୍ଯ୍ୟ ସରିଲେ ସେ 
ସଂଳାପ ଲେଖନ୍ତି ଓ ମଂଚସ୍ଥ ହେଲା ବେଳକୁ ସଂଶେଧିତ କରିଥାନ୍ତି। ଭଲ ଭାବବସ୍ତୁ 
ଉପରେ ଭାବକଳ୍ପ ଠିକ୍‌ ହେଲେ କାହାଣୀ ନିର୍ମିତ ହୁଏ ବୋଲି ସେ ବୁଝନ୍ତି 

“ରାସ୍ତା ସବୁ ବନ୍ଦ: ଆଦର୍ଶକୁ ହତ୍ୟାକଲାପରେ ସ୍ଵାଧୀନୋତ୍ତର କାଳରେ 
ଆଉ ଯେ ଆଦର୍ଶର ଆବଶ୍ୟକତା ଅଛି, ଦେଶବାସୀ ଆଦର୍ଶକୁ ମାନନ୍ତୁୁ ଏଭଳି ଏକ 
ଅନାବଶ୍ୟକୀୟ ଦର୍ଶନ ଏବେ ସମାଜ ପାଇଁ ଉପଯୋଗୀ ନୂହେଁ । ତେଣୁ ଆଦର୍ଶକୁ 
ନମାନିବାକୁ ପରାମର୍ଶ ମିଳେ। ଉତ୍ତର ପିଢ଼ୀକୁ ନୈତିକତା ଶିକ୍ଷାଦେବା ଉଚିତ୍‌ ! 
ନୈତିକତା ହିଁ ଶାନ୍ତି ପ୍ରଦାନ କରିପାରେ | ଅନ୍ଵେଷଣରେ ଏହା ଅପ୍ରାପ୍ତ | ଶିଳପତିମାନଙ୍କ 
ଦ୍ଵାରା ନିୟନ୍ତିତ ଦେଶରେ ଶାନ୍ତି ମାଗିବାଟା ବୋକାମି ନିଶ୍ଚିତ ¦ ମଧୁସୂଦନଙ୍କ ଚାରିତ୍ରିକ 
ରୂପାନ୍ତରୀକରଣ ଘଟେ ଜଜ୍‌ ଆସନକୁ । ମଧୁତ୍ରି ପାଠୀଙ୍କ ପାଖରେ ଚରିତ୍ରର ଆଭ୍ୟନ୍ତରୀଣ 
ରୂପାନ୍ତରୀକରଣ ଫଳରେ ଶାନ୍ତି ଅଶାନ୍ତି ଭିତରୁହିଁ ମିଳିବାର ତତ୍ତ୍ଟିଏ ପାଇହୁଏ ! 
ଯଦ୍ାରା ସ୍ଵତଂତ୍ର ଉତ୍କଳର ଦଂଭ ଓ ଆଦର୍ଶ ଭାଙ୍ଗିଯାଏ । ଉତ୍କଳର ପଡ଼ିଆ ଉପରେ 
ଷ୍ଟାଚ୍ୟୁ ଭାବେ ସ୍ଥାପିତ ହୋଇ ସଂଗ୍ରାମୀମାନେ ଫୁଲମାଳ ପିନ୍ଧିବାକୁ ଅପେକ୍ଷା କରିଥାନ୍ତି 
ବିଶେଷ ଦିନମାନଙ୍କରେ । 

ଗୋଟିଏ ଜାତିର ପୁନଃ ନିର୍ମାଣ ନିମନ୍ତେ ସବୁ ରାସ୍ତା ପ୍ରାୟତଃ ବନ୍ଦ | ସ୍ଵାଧୀନତା 
ସଂଗ୍ରାମର ବଳି ଦାନ ଅନାଦର୍ଶ ଉପରେ ପ୍ରତିଷ୍ଠିତ ହୋଇ ଜାତିର ଅବକ୍ଷୟ 
ପୁଞ୍ଜ ପତିମାନଙ୍କ ହାତରେ ଘଟିଚାଲିଛି । ସଂଗ୍ରୀମୀର କଂକାଳ ଉପରେ ନୂତନ ଶିଳଛ ଓ 
କାରଖାନା ମୁଣ୍ଡ ଟେକୁଛି । 

ରାସ୍ତା ଏଠି ଶାନ୍ତି ପାଇଁ ବନ୍ଦ... ଆଦର୍ଶ ପାଇଁ ମଧ୍ୟ ବନ୍ଦ... ଜାତି ନିର୍ମାଣ ଓ 
ମୂଲ୍ୟବୋଧର ଶିକ୍ଷା ପାଇଁ ମଧ୍ୟ ବନ୍ଦ ! ସବୁରାସ୍ତା ବନ୍ଦହେବା ପରେ ଯେଉଁ ନୂତନ 
ମାର୍ଗର ସନ୍ଧାନ କରାଯିବ ତାହା ସମୟ ହାତରେ ! ଚରିତ୍ରମାନଙ୍କ ଉପରେ ଚରିତ୍ରର 
ପ୍ରତ୍ୟାରୋପଣ ଘଟି ଓ ଚରିତ୍ରମାନଙ୍କର ଅଭ୍ୟନ୍ତରୀଣ ପରିବର୍ଭନ ଘଟି ନୂତନ ମଂଚ 
ଶୈଳୀଟିଏ ନିର୍ମିତ ହେଉଛି । ପ୍ରତୀକାତ୍ସକ ଚରିତ୍ରଗୁଡ଼ିକ ଭାରତୀୟ ଅନ୍ତରାମ୍ପାର 
ପ୍ରତିନିଧିତ୍ବ କରୁଛନ୍ତି । 

“ବୁନ୍ଦାଏ ପାଣିରେ ସମୁଦ୍ରୀ: ସାଂପ୍ରତିକ ପ୍ରେକ୍ଷାପଟରେ ବୃଦ୍ଧପିତା ସନାତନ 
ଜରାନିବାସର ନିଜ ବାର୍ବକ୍ୟକୁ ବର୍ଵଷକା ମନେକରି ଜୀବନକୁ ମନଭରି ଭଲ ପାଇବାକୁ 
ଶିକ୍ଷିୟିବାର ଅଭୁତ ଖିଆଲି କଳାଟିଏ ବୋଲି ମନେକରନ୍ତି। ପ୍ରଜାପତିମାନେ ନିଜର 
ଚିତ୍ରିତ ଡେଣାରେ ସମୟକୁ ବଂଚାଇ ରଖିପାରନ୍ତି । ଆକାଶର ତାରାମାନେ ରାତିକୁ ବଂଚାଇ 
ରଖି ପାରନ୍ତି । ତେବେ ସେ କାହିଁକି ପ୍ରଜାପତି ଓ ତାରାମାନଙ୍କ ମେଳରେ ଠିଆହୋଇ 
ଘଟଣୀମାନଙ୍କ ଭିତରେ ସମୟସହ ତାଳଦେଇ ବଂଚି ନ ପରିବେ ? ତାଙ୍କ ଛାତି ଭିତରେ 
କୋହର ଯେଉଁ ଲବଣାକ୍ତ ସମୁଦ୍ର ଲୁଚିଛି, ତାରି ମଧ୍ୟରେ ତ ଏକ ଭାଗ ମଧୁରତା ଅଛି | 

ବୃଦ୍ଧ ସନାତନ ଭାରତୀୟ ସଂସ୍କୃତିର ପ୍ରତୀକ । ଆଦର୍ଶର ଗୋଟେ ଶ୍ରଦ୍ଧାସିକ୍ତ 
ଉଚ୍ଚାରଣ | ସେ ହାତରେ ଗଢ଼ି ଥିଲେ ସନ୍ଦିପ୍‌କୁ; ଏବେ ତାର ପୁଅମାନଙ୍କ | ସଂସ୍କୃତଶ୍ଲୋକ 
ଶିଖି ଦିଅଁ ଦେବତାଙ୍କ ପାଖରେ ଧାନ କଲାବେଳେ ଯେଉଁ ମାନସିକ ଶାନ୍ତି ମିଳିବ 
ସେତିକି ତ ସେ ଏବେ ଶିଖାଉଛନ୍ତି । ଯେତେ ଇଂଲିଶ୍‌ ପାଠ ଲଦିଦେଲେ ବି ତାଠୁ 
ଢେର୍‌ ଗୁଣରେ ଆଧ୍ୟାତ୍ମିକ ପାଠ ମୁଲ୍ୟବାନ | ସେ ବିଦେଶୀ ଚଳଣି ଓ ଅପସଂସ୍କୃତିକୁ 
ଘରେ ସହିପାରନ୍ତି ନି । ପ୍ରତିବାଦ କରନ୍ତି । ଆଇ.ଏ. ଏସ୍‌ ପାଇଲେ ଘରେ ବିଅର୍‌ 
ପିଆହେବ - ଏହା କେଉଁ ନୀତିବାନ୍‌ ବୁଢ଼ା ମାଷ୍ଟର ଚାହିଁବ ? ତେଣୁ ଚିଡ଼ିଚିଡ଼ା ହେବା 
ସ୍ବାଭାବିକ୍‌ | ଯାହାକି ସନ୍ଦିପ୍‌ ଓ ମନ୍ତ୍ରୀଝୁଅ ତଥା ଇଂଲିଶ୍‌ ମିଡ଼ି ୟମ ଛାତ୍ରୀ ଶମିତା ' ଝାମେଲା 
ବୋଲି ବୁଝନ୍ତି । ଝାମେଲା ` ହଟେଇବାକୁ ଜରାଶ୍ରମ ଅଛି । କିନ୍ତୁ ଆଦର୍ଶକୁ ହଟେଇ 
ହେବନି । କାରଣ ଆଦର୍ଶ ହି ସତ୍ଯ। ସଂଭ୍ରାନ୍ତ ହେଲାପରେ, ସମାଜରେ କ୍ଷମତା ଓ 
ପ୍ରତିପତ୍ତି ଆସିଲାପରେ ଘର ଭିତରଟା ହଠାତ୍‌ ଦିଲ୍ଲୀ ବମ୍ବେରେ ପରିଣତ ହୋଇଯାଏ! 
ଓଡ଼ିଆ ଘରର ଭିରି ଓ ସତ୍ତା ମୂଲ୍ୟହୀନ ହୋଇପଡ଼େ । ‘ଶେଷ ପାହାଚ” ନାଟକର 
ବୃଦ୍ଧପିତା ମଦନଙ୍କୁ ବୋହୂ ଉର୍ମିଳା ଗେଟ୍‌ ଆଉଟ୍‌ କହି ଘରୁ ବାହାର କରିଦିଅନ୍ତି । 

ପିତା ଭୂମିକାରେ ଥିବା ଭାରତୀୟ ସଂସ୍କୃତିଟି ଅଦରକାରୀ ବସ୍ତୁ ହୋଇଯାଏ ଉର୍ମିଳା ଓ 
ଶମିତା ଭିତରେ ବେଶି ପାର୍ଥକ୍ୟ ନାହିଁ । ସନ୍ଦୀପ୍‌ ଭୂମିକାରେ ଅଭିନୟ କରୁକରୁ ପୁଅ 
ମିକୂ ଯେଉଁ ଖେଳ ଖେଳୁଛି, ଏ ବାପ ପୁଅ ଖେଳଟା ଏକ ବାଜେ ଖେଳ ଭଳି 
ମନେହେଉଛି ସନ୍ଦିପ୍କୂ । ସତ୍ୟ ବେଳେବେଳେ ସଂଘାତିକ କ୍ରୀଡ଼ା ହୋଇଯାଏ । 
ଅପସଂସ୍କୃତି ବିରୁଦ୍ଧରେ ବିପ୍ଲବ କରିବା ଏକ ସଂଗ୍ରାମୀର କାର୍ଯ୍ୟ ଯେଉଁ କାର୍ଯ୍ୟଟି 
ସନାତନ କଲେ। ବିପ୍ଲବ କଲେ ପ୍ରଥାସିଦ୍ଧ ବ୍ୟବସ୍ଥା ଚୂପ୍‌ କରାଇ ଦିଏ। ସନାତନ 
ହିପୋକ୍ରାଟ୍‌ଙ୍କ ବିରୁଦ୍ଧରେ ଗୋଟେ ବିସ୍ଫୋରଣ ଭଳି ପ୍ରତୀୟମାନ ହୁଅନ୍ତି 

ସ୍ଵବାଧୀନଚେତା, ଫି ଲସଫି କାଲ, ସ୍ଵାଧୀନତା ସଂଗ୍ରାମୀ ଭଳି ଗୋଟେ 
ମାନସିକତାକୁ ଜରା ନିବାସର ଚାରିକାନ୍ସ ଭିତରେ ବାନ୍ଧି ରଖିବା କଷ୍ଟ । ସଂସ୍କୃତିକୁ 
ଅବରୁଦ୍ଧ କରିବା ଅନ୍ୟାୟ | ସତ୍ୟ ଓ ଆଦର୍ଶକୁ ବନ୍ଦୀ କରାଯାଇପାରେନା ¦! ସନାତନ 
ଏ ସବୁର ପ୍ରତୀକ | ପରଂପରାପ୍ରତି ଆକର୍ଷଣ ଓ ସମ୍ମାନ ନାଟ୍ୟକାରଙ୍କର ' ମୁକ୍ତିମଣ୍ଡପ” ରୁ 
ଉଜ୍ଜୀବିତ ରହି ଆସିଛି | 

ମିକୁ ଗୋଟେ ଉତ୍ତର ଦାୟାଦ ଯିଏ ଫେରେଇ ଆଣିବ ହଜିଥିବା ଆଦର୍ଶ ଓ 
ମୁଲ୍ୟବୋଧକୁ । ଜୀବନକୁ ବୁଝିବାକୁ ଯେଉଁ ସାମର୍ଥ୍ୟ ଟିକକ ଦରକାର ତାହା ସେ 
ଦର୍ଶନ କରିବ । ବୁନ୍ଦାଏ ପାଣିରେ ।! ଭବିଷ୍ୟତର ବଂଶଧରମାନେ “ମରୁଭୂମିର 
ଡଷ୍ଟବିନ୍‌ ' ଭିତରୁ ଗୋଟେ ଆଧ୍ଧାତ୍ଧିକ ମୁଲ୍ୟବଵୋଧକୁ, ଶୃଙ୍ଖଳାର ପରିଧିକୁ ଫେରେଇ 
ଆଣିବେ । ଯେତେ ପାଣ୍ଚାତ୍ୟ ଢାଂଗାରେ ଗଢ଼ି ଲେବି, ଭବିଷ୍ୟତ ମାନେ ସଂସ୍କୃତିକୁ 
ସୁରକ୍ଷିତ ରଖିବେ - ଏ ବିଶ୍ଵାସ ନାଟ୍ୟକାରଙ୍କର ଅଛି । 

ମିକୁ ଭଳି ଆଗାମୀ ମନେ ତିନି ଭାଗ ଲୁହ ଭିତରେ ଓଦା ମଣିଷକୁ ଖୋଜିବେ, 
ମଣିଷପଣି ଆ ଓ ମାନସିକତାର ଆକର୍ଷଣରେ ମଂଜକୁ ହୁଇଁବେ । ସେଇମାନେ 
ଖୋଜିବେ ନୀତିକୁ, ଆଦର୍ଶକୁ, ସଂସ୍କୃତିକୁ । ସମୁଦ୍ରେ ଭରସା ତାଙ୍କଠୁ ମିଳିବ । 

ନାଟ୍ୟକାର ଯେଉଁ ସୁନ୍ଦର ଜଗତଟି କଳ୍ପନା କରିଛନ୍ତି ଓ ଭାରତୀୟ ସନାତନ 
ଆତ୍ସାକୁ ଧରି ରଖିବାର ପ୍ରତ୍ୟୟ ଆଣିଛନ୍ତି ତାହା ନିଶ୍ଚିତ ମଙ୍ଗଳମୟ ସମାଜର ବାସ୍ତବ 
ଚିତ୍ରଟିଏ ।! ଜଣେ ସମୟ ସଚେତନ ନାଟ୍ୟକାର ମୂଲ୍ୟବୋଧକୁ ଧରିରଖେ; ଏହା 
ତାର ପ୍ରମାଣ । କାବ୍ୟକତା ଓ ପ୍ରତୀକଧର୍ମୀତା ଉଭୟେ ସ୍ଵଚ୍ଥନ୍ଦ ଗତିରେ ନାଟ୍ୟଲୀଳାଟି ଏ 
ସୃଷ୍ଟି କରି ଗାଲିଛନ୍ତି; ଯାହାକି ସର୍ବାଧୁନିକ ନାଟ୍ୟଧାରାର ଲକ୍ଷଣ | 

ଗୋପବଂଧୁଙ୍କ ଗଛ: ବନ୍ୟାହେଲେ ସବୁ ଉଜୁଡ଼ି ଯାଏ କିନ୍ତୁ ରିଲିଫ୍‌ମିଳେ| 
ପୁନି ବିଧବା, ତାକୁ ଛିଟଶାଢ଼ୀ ମିଳିଛି ଓ ଅଧିକ ପଚାଶ ଟଙ୍କା ମିଳିବାକୁ ଥିବାରୁ 
ସରକାରୀ ବାବୁମାନେ ତାକୁ ରାତିରେ ଡକାଇଛନ୍ତି | ବନ୍ୟାରେ ସିନ୍ଦୁର ଧୋଇଯାଇଛି; 
ଏବଂ ଧୋଇ ହେବାଜୁଯାଇଛି ସତୀତ୍ଵ । କମ୍ୟୁନିଷ୍ଟ ଗାଁଟା ବିପ୍ଲବ କରିପାରୁନି କାରଣ 

ପୋଲିସ୍‌ ଗୋବର ଗାଡ଼ି ଆକୁ ଆହୁରି ପଙ୍କିଳ କରିଦେବ ମାଡ଼, ଜେଲ ଦେଇ। 
ଲୋକେ ପ୍ରତି ଶ୍ରତି ପାଇଛନ୍ତି ହେଲେ ଚାଉଳ ଟଙ୍କା ପାଇଁ ଶୀତ ରାତିରେ ଗୋଡ଼ ହାତ 
ଜାଠ ହେଲାବେଳେ ଶୋଇପଡ଼ିବାକୁ ଝଙ୍କାଳିଆ ଗଛ ମୂଳକୁ ଭରସା କରିଛନ୍ତି 
ସବୁଠୁ ବଡ଼ ଆମ୍ଭଗଛଟା ଉପୁଡ଼ି ପଡ଼ି ଛି । ଉପୁଡ଼ା ବୃକ୍ଷମୁଳେ ସବୁ ଚରିତ୍ର | 

ସେ ଗଛର ଗୋଟେ ଇତିହାସ ଅଛି | ଗଛଟା ଗୋପବନ୍ଧୁ ଲଗାଇଥିଲେ । 
ତେଣୁ ଗଛଟାର ଶ୍ରଦ୍ଧାନାମ ଗୋପବନ୍ଧୁ ଗଛ । ସେ ଗଛ ଦେଶ ସେବାର ଗଛ । 
ଜାତୀୟ ଜୀବନରେ ହିଂସା ଦୁର୍ନୀତିର ବନ୍ୟା ସଂଘଠିତ ହେବାରୁ ଆଦର୍ଶମାନେ ଟଳି 
ପଢ଼ିଲେ | ନଡ଼ାଛପରଠୁ ଯାଇଥିବା ଓ ଉପୁଡ଼ି ଯାଇଥିବା ମୂଲ୍ୟବୋଧମାନଙ୍କୁ ପୁନଃ 
ସଂସ୍ଥାପିତ କରିବାକୂ ବିପ୍ଲବ ଲୋଡ଼ା । ନାଟ୍ୟ ଚରିତ୍ରମାନେ ଗଛଟିକୂ ପୁନଃ ଠିଆ 
କରାଇବାକୁ ସଂକଳ୍ପବଦ୍ଧ । ସେହି ଆଦର୍ଶର ଛାଇରେ ଯେଉଁ ପ୍ରତ୍ୟୟ ଅଛି, ଭରସା ଓ 
ଆଶ୍ଵାସନା ଅଛି ତାକୁ ଠିକ୍‌ ଭାବେ ଫେରାଇ ଆଣିବାକୁ ପଡ଼ିବ। 

ସରକାରଙ୍କ ଆଖିରେ ଗୋପବନ୍ଧୁ ବହିର ଫଟୋଟି ଏ ହୋଇ ରହି ଯାଇଛନ୍ତି | 
ମଣିଷର ଆମ୍ମସମ୍ମାନକୁ ସରକାର ଛଡ଼େଇ ନେଇଛନ୍ତି | ମୁଲ୍ୟବୋଧଭିର୍ତିକ ନେତୃତ୍ବ 
ସେମାନଙ୍କୁ ବଂଚିବାର ସର୍ବନିମ୍ନ ବିଶ୍ଵାସ ଦେଇପାରୁନି। ସତୁରୀ ବର୍ଷ ପରେ ବି 
ଜାତିର ଭାଗ୍ୟ ବଦଳୁନି | ସେବା ବଦଳରେ ଦଂଗା ଓ ନିର୍ଯ୍ୟାତନା ମିଳୁଛି । ଏ ଜାତିର 
ସବୁଠୁ ବଡ଼ ସଂକଟ ହେଉଛି ମୁଲ୍ୟବୋଧହୀନତା ! ଏହାକୁ ପ୍ରତିଷ୍ଠା କରିବାକୁ ନାଟ୍ୟକାର 
ଚାହାନ୍ତି । ତାଙ୍କ ନାଟକମାନଙ୍କରେ ବିପ୍ଲବର ସ୍ଵରଟି ସଦା ଅନ୍ତର୍ନିହିତ ଚେତନା ହୋଇ 
ପ୍ରବାହିତ ହେଉଥାଏ ବିପ୍ଲବ ହିଁ ସମାଜ ପରିବର୍ଭନ କରେ। ପ୍ରଶାସନ ଏଠି ସାମାଜିକ 
ବ୍ୟଙ୍ଗ | ଭୁଷୁଡ଼ି ଯାଇଥିବା ଗଣତନ୍ତ୍ରକୁ ହତ୍ୟାକରାଯାଇ ସେହି ମାଟିକୁ ଗଣ ଆନ୍ଦୋଳନରେ 
ପବିତ୍ର କରି ଗଛଟିକୂ ବଂଚାଇବାକୁ ପଡ଼ିବ । ମୁଲ୍ୟବୋଧକୁ ଠିଆ କରାଇବାକୁ ହେବ 
ଗୋପବନ୍ଧୁ ଏକ ପ୍ରତୀକାମବକ ଗଛ, ଯିଏ ଖାଲି ଦେଇ ଜାଣେ | 

ମହାବାତ୍ୟାର ଭେଟି : ମହାବାତ୍ୟା ସଂପର୍କରେ ରମେଶ ପାଣିଗ୍ରାହୀଙ୍କର 
ଓଡ଼ିଆ ନାଟ୍ୟ ସାହିତ୍ୟକୁ ପ୍ରଥମ ମହାବାତ୍ୟା ସଫଂର୍କିତ ଭେଟି । ନାଗା ନୃ ତ୍ୟଶିଛୀ 
ଏକ ବିରାଟ ମେଢ଼ ସହ ଅସଂଭବ ପ୍ରତୀୟମାନ ମଞ୍ଚକାର୍ଯ୍ୟ କରିଛନ୍ତି ଅଶ୍ରମୋଚ଼ନ 
ସତୁରୀ ଅଶୀ କେଜିର ନାଗାମେଢ଼ କାନ୍ଧେଇ ତା'ର ତର ଗୁଡ଼ି କୁ ମଞ୍ଚାୟନ କରିଥିଲେ। 
ଅଭିବ୍ୟଂକନବାଦୀ ଦୃଶ୍ୟାୟନରେ ବାତ୍ୟାକୁ ଚରିତ୍ରାୟନ କରିବା ପାଇଁ ନାଗା ନୃତ୍ୟର 
ପ୍ରୟୋଗ କରାଯାଇଥିଲା। ବାତ୍ୟା ଘଟଣା ବାସ୍ତବବାଦୀ ହେଲେ ମଧ୍ଯ ଅତୀତ । 
ଯେତେବେଳେ ବର୍ଭମାନ ପାଖକୁ ଆସେ ସେତେବେଳେ ଅଭିବ୍ୟଞ୍ଜନାର ରୂପନିଏ। 
ବସ୍ତୁ ବାଚକ ଚରିତ୍ର ଦୁଇଟି ଅଭି ବ୍ଯଞ୍ଜଚନା ହେଲାବେଳେ ପ୍ର କାଶଭଂଗୀଟି 
ଉତ୍ତରଆଧୁନିକ ମଂଚର ବ୍ୟଯଂଜନା ଶେଳୀ ହୋଇଯାଏ । 

ଦଶବର୍ଷ ପଛକୁ ଠେଲି ହୋଇଯାଇଥାଏ ଉତ୍କଳ ଜନନୀର ଦୂଃଖ। ନିରାଶ୍ରୟ 
ଜନତାର ଆରି କୁ ଲିପିବଦ୍ଧ କରି ଆଗାମୀ ପିଢ଼ି ପାଇଁ ସାଇତିବା ଏକ ଆବଶ୍ୟକତା 
ଓ ସତ୍ୟକୁ ଖୋଜି ବା ଏକ ଅତ୍ୟାବଶ୍ୟକୀୟ ଅନ୍େଷା । କାରଣ ବାତ୍ୟା ଖାଲି ବାହାରକୁ 
ଧ୍ଵଂସ କରେ ନାହିଁ; ଭିତରକୁ ବି ଧ୍ଵଂସ କରିଦିଏ । 

ମଣିଷ ପଣିଆର ଧ୍ଵଂସ ଭିତରେ ଦୀପା ତାର ସୃତି ଓ ବୁଢ଼ା ବାପାକୁ ବଂଚେଇ 
ରଖିବାକୂ ଯାହା କରୁଛି, ସେଇଟା ତାକୁ ଦ୍ରୈପଦୀ ଭଳି ସତୀ କରିପାରିବନାହିଁ 
ଯଦିଓ ସେ ଦୌପଦୀଠୁ ବଡ଼ । ଗୋଟିଏ ଅବିକଳ ଦେବୀ। ସବୁ କାଳିମାର ଉର୍ଚ୍ବରେ। 

ଯାହା ସବୁ ବୁଝାପଡ଼େ ନାହିଁ: କଳାହାଶି ଗ୍ରାମାଞ୍ଚଳର ଗୋଟିଏ ନିପଟ 
ମଫସଲରେ ଗୋଟିଏ ଗଣ୍ଡ ପରିବାରର ଆଠ ବର୍ଷର ପୁଅଟିଏ ବିକ୍ରୀହୋଇ 
ଭୁବନେଶ୍ବରର ଜଣେ ଅଫିସରଙ୍କ ଘରକୁ ଚାଲି ଆସିଛି। ମାଂ ଜାଣେନାହିଁ ପୁଅକୁ 
ତା'ର ବୂଆ ବିକ୍ରୀ କରିଦେଇଛି ବୋଲି । ଅସହାୟ ସେଇ ଗଣ୍ଡ ମା”ଟିର ବାସଲ୍ୟ 
ମମତାସିକ୍ତ ଲୁହ ତା'ର ଦାରିଦ୍ର୍ୟ ସହ ଫେଣ୍ଟାଫେଣ୍ି ହେଇ ତାକୁ ଆକ୍ତାମାକ୍ତା କରୁଛନ୍ତି | 

ଓଡ଼ିଆ ସାହିତରେ କଳାହାଣ୍ଡିର ଦାରିଦ୍ର୍ୟ ଓ ଛୁଆ ବିକ୍ରୀ ପ୍ରସଂଗ ଉପରେ 
ଆଧାରିତ ପ୍ରଥମ ସଫଳ ଓ ହୃଦୟସ୍ପର୍ଶୀ ନାଟକ “ଯାହା ସବୁ ବୁଝାପଡ଼େ ନାହିଁ! 
୧୯୮୫ ମସିହାରେ ଅନ୍ଧପୂର୍ଣ୍ା ରଂଗମଂଚରେ ହୋଇଥବା ନିଖୁଳ ଉତ୍କଳ କ୍ଷୁଦ୍ର 
ନାଟକ ପ୍ରତି ଯୋଗୀତାରେ ଶ୍ରେଷ୍ଠ ନାଟକ ରୁପେ ପୁରସ୍କାର ପାଇଥୁଲା| 

ଅନେକ ଅନ୍ଧାର ଆଲୋକକୁ ଜନ୍ମଦିଏ। ଅନେକ ମିଥ୍ଯାରେ ସତ୍ଯ ହିଁ 
ତିଆରି ହୁଏ । ଅନ୍ଧାର ବିପ୍ଲବକୁ ଆବାହନକରେ। ଚରିତ୍ରମାନଙ୍କର ଚାରିତ୍ରିକ 
ମୃତ୍ୟୁପରେ ସେମାନେ ବସ୍ତୁ ହୋଇଯାନ୍ତି । ଏପରିକି ନାଟ୍ୟକାର ଚରିତ୍ର ବିରାଟ 
କଲମଟିକୁ ଗଦାଭଳି ଧରିଲା ବେଳେ ମଧ୍ୟ ଚରିତ୍ର ନହୋଇ ବସ୍ତୁ ହୋଇଯାଏ। 
ସମୟ ମଧ୍ଯ କାଳାତୀତ। କୌଣସି ନିର୍ଦ୍ଦିଷ୍ଟ ଫ୍ରେମ୍‌ରେ ବାନ୍ଧି ହୋଇ କାହାଣୀକୁ 
ନିୟମବନ୍ଧ ନକରି ନାନ୍ଦନିକ ପ୍ରକ୍ରିୟାରେ ସମୟର ସହାବସ୍କାନରେ ଚାଳିତ 
କରାଯାଇଛି । ନାଟ୍ୟକାର ଏହି ନାଟକର ଅନେକ ସମସ୍ୟାକୁ ଓଲଟ ପ୍ରକ୍ରିୟାରେ 
ଗୁଣନ କରି ଭବି ଷ୍ୟତରେ ସମାଧାନ ନିମନ୍ତେ ପ୍ରୟାସ କରିଛନ୍ତି । ମାନବିକତାର 
ବିପର୍ଯ୍ୟୟ ହିଁ ସଂକଟ ଓ ତାହା “ ଜାତୀୟ ସଂକଟ” କହିଲେ ଅତ୍ୟୁକ୍ତି ହେବନାହିଁ । 
ଏ ସଂକଟରୁ ଏ ଜାତିକୁ ମୁଳାଇବାକୁ ଏହା ଏକ ସୁନ୍ଦର ଭେଟି । 


ଡ. ନିଖୁଳେଶପଦ ମହାନ୍ତି 
ଜବାହରଲାଲ୍‌ ନେହେରୁ ମହାବିଦ୍ୟାଳୟ 
ବନ ବିହାର, କୁଆଁପାଳ, କଟକ 

ସୂଚୀପତ୍ର 


କ୍ରମ ବିଷୟ ପୃଷ୍ଠା 

୧ ବୁନ୍ଦାଏ ପାଣିରେ ସମୁଦ୍ର ୧୧ 

9 ରାସ୍ତା ସବୁ ବନ୍ଦ ୪୧ 

୩ ମହାବାତ୍ୟାର ଭେଟି ୬୫ 

୪ ଯାହା ସବୁ ବୁଝାପଡ଼େ ନାହିଁ ୯୭ 

୫ ଗୋପବନ୍ଧୁଙ୍କ ଗଛ ୧୨୧ 
XXX 

ବୁନ୍ଦାଏ ପାଣିରେ ସମୁଦ୍ର 
ମୁଖବଂଧ 


ଜୀବନର ଅମାପ ଶକ୍ତି, ଧୈର୍ଯ୍ୟ ଓ ନିଷ୍ଠା ସଂପର୍କରେ “ବୁନ୍ଦାଏ ପାଣିରେ 
ସମୁଦ୍ରଂ ଏକ ଅନନ୍ୟ ନାଟକୀୟ ଉଚ୍ଚାରଣ | ଏ ନାଟକର ବୟୋଜ୍ୟେଷ୍ଠ ପିତା ସନାତନ 
ତାଙ୍କ ଆଇ.ଏ.ଏସ୍‌ ପୁତ୍ର ସଂଦୀପ ଦ୍ଵାରା ଅବହେଳିତ! ପୁଅ ଓ ବୋହୂଙ୍କ ପାଇଁ 
ସନାତନଙ୍କ ଜୀବନଚର୍ଯ୍ୟା ନା ଆଧୁନିକ ନା ନାନ୍ଦନିକ। ତେଣୁ ପରଖରାର ଏକ 
ଅନାବଶ୍ୟକ ପ୍ରତୀକ ରୂପେ ତାଙ୍କର ଉପସ୍ପିତି ଏକ ଝାମେଲା | କ୍ଷମତା ଓ ପରମ୍ପରାର 
ଏ ଯୁଦ୍ଧ ଭିତରେ ସନାତନକୁ ଜରାଶ୍ରମକୁ ପଠେଇ ଦିଆଯାଏ । 

ସେଇଠି ଥାଇ ମଧ୍ୟ ଜୀବନ ଓ ଜଗତ ପ୍ରତି ତାଙ୍କର ଅଛି ଅନନ୍ୟ ଆସ୍ଥା ସେ 
ଜାଣନ୍ତି ଏ ପୂଥବୀର ତିନି ଭାଗକୁ ଘେରି ରହିଛି ଲୁହ ଭଳି ଏକ ଲବଣାକ୍ତ ଯନ୍ତ୍ରଣାର 
ସମୁଦ୍ର। ସେଇ ସମୁଦ୍ରଟିକୁ ସେ ତାଙ୍କର ବାର ବର୍ଷର ନାତିକୁ ଅର୍ପଣ କରିଛନ୍ତି ଏବଂ 
କହିଛନ୍ତି : “ ଜୀବନର ତିନିଭାଗ ଲୁହ | ତାରି ଭିତରେ ଓଦା ମଣିଷମାନଙ୍କୁ ଖୋଜିବୁ | 
ଆଜିକାଲି ମଣିଷ ଖୋଜିବା ପାଇଁ କାହାରି ସମୟ ନାହିଁରେ ମିକୁ, ତୁ କିନ୍ତୁ ଖୋଜିବୁ | ” 

“ ବୁନ୍ଦାଏ ପାଣିରେ ସମୁଦ୍ର ' ହିନ୍ଦୀରେ ଅନୁଦିତ ହୋଇ ବିହାର ଓ ଝାଡ଼ଖଣ୍ଡରେ 
ବହୁବାର ମଂଚସ୍ଥ ଓ ପ୍ରଶଂସିତ । ଆକାଶବାଣୀ, କଟକରୁ ଏହା ଏ ପର୍ଯ୍ୟନ୍ତ ପାଞ୍ଚଥର 
ପ୍ରସାରିତ | 


- ଲେଖକ 

ମଂଚୂୃନ ଇତିହାସ 


ଜୁଲାଇ- ୨୦୧୦ :ନାଟକଟି ( ' ଚନ୍ଦ୍ରଭାଗା” ପତ୍ରିକାରେ ବାଲେଶ୍ବରରୁ ପ୍ରକାଶିତ) 
ଜୁଲାଇ- ୨୦୧୨ : ଇସ୍ପାତ କୃବ୍‌, ରାଉରକେଲା (ହିନ୍ଦୀ ଅନୁବାଦ) ମଞ୍ଚସ୍ଥ 
୨୦୧୩ : ବୋକାରୋ, (ହିନ୍ଦୀ ଅନୁବାଦ) ମଞ୍ଚସ୍ଥ 
ଦୁର୍ଗାପୁର, (ହିନ୍ଦୀ ଅନୁବାଦ) ମଞ୍ଚସ୍ଥ 
ଆକାଶବାଣୀ, କଟକ ଦ୍ଵାରା ପ୍ରସାରିତ (ଓଡ଼ିଆରେ) 
୦୮/୦୩ ୨୦ ୧ ୫: ରବୀନ୍ଦ୍ର ମଣ୍ଡପ, ଭୁବନେଶ୍ବରଠାରେ ମଞ୍ଚସ୍ଥ 


ପ୍ରଯୋଜନା : ରଂଗମଞ୍ଚ, ରାଉରକେଲା 
ନିର୍ଦ୍ଦେଶନା : ସଂଗ୍ରାମ କେଶରୀ ପତି 
ସନାତନ : ବିଜୟ ମହାନ୍ତି 
ଶିମିତା : ଚଂଦରା 
ସଂଗୀତ ଗୁରୁ : ସଂଗ୍ରାମ ପତି 
ଆଲୋକ : ପ୍ରଭାକର ପାତ୍ର 
ସଂଦୀପ 
ଚାକର: 
ସାଜନ୍‌ ଅରୋରା 
XXX 


ବୁନ୍ଦାଏ ପାଣିରେ ସମୁଦ୍ର : ୧୨ 
Source: Author, Digitized by PPRACHIN, SOA 


ବୁନ୍ଦାଏ ପାଣିରେ ସମୁଦ୍ର 


ପ୍ରଥମ ଦୃଶ୍ୟ 
“ବାନପ୍ରସ୍ଥ ଜରାନିବାସ”ର ବାହାର ପଟ । ଦୁଇଜଣ ବୃଦ୍ଧ ଫୁଲଗଛରେ 
ପାଣି ଦେଉଥିଲେ । ଆଉ ଜଣେ ଟହଲମାରୁ ମାରୁ ଗୋଟାଏ ଖବରକାଗଜ ପଢ଼ୁଥିଲେ । 
ଗୋଟାଏ କାର୍‌ ଆସି ଅଟକିଲା । କାର୍‌ରୁ କୋଟ୍‌ ଟାଇ ପିନ୍ଧି ଓହ୍ଲାଇଥିବା ପ୍ରୌଢ଼ 
ଜଣକ ସଂଦୀପ ମହାନ୍ତି, 1.4.5. ଓ ସାଂଗରେ ତାଙ୍କର ଅନିନ୍ଦ୍ୟା ପତ୍ନୀ ଶମିତା ମହାନ୍ତି | 
ପ୍ରଥମେ ଓହ୍ଲାଇଲେ ସନାତନ ମହାନ୍ତି । ସଂଦୀପର ପିତା ଓ ଶମିତାଙ୍କ ଶ୍ଵଶୁର। ବୟସ 
ସତୁରୀରୁ ସମାନ୍ୟ ଉର୍€୍ବ । ମୁହଁର ଦାଢ଼ିଟା ୩/ ୪ ଦିନ ହେଲା କଟା ଯାଇନାହିଁ । 
ହେଇପାରେ ସପ୍ତାହେ ତଳେ କଟାଯାଇଥିଲା ! ସନାତନ ନାତି ମିକୂର ହାତଧରି 
ଓହ୍ଲେଇଲେ | 
ଏମାନଙ୍କୁ ଦେଖି ଆଲୋକ ଅରୋରା ଦୌଡ଼ି ଆସିଲେ । ମି.ଆରୋରା 

ଜରାନି ବାସ ପରିଚାଳନା ନିର୍ଦ୍ଦେଶକ | ତାଙ୍କ କାନ୍ଧରେ ଗୋଟି ଏ ଶାନ୍ତି ନିକେତନ 
ମାର୍କା କନା ବ୍ୟାଗ୍‌ ଝୁଲୁଛି ଏବଂ ହାତରେ ଖଣ୍ଡେ ରେଜିଷ୍କାର ଓ କଲମ । ତାଙ୍କ 
ପଛରେ ଜଣେ ପିଅନ ଓ ଜଣେ ଭଦ୍ର ମହିଳା । ବୟସ ପାଖାପାଖି ଚାଳିଶ ସେପଟେ ! 
ମହିଳା ଜଣକ ନାମ ମିନତି | 
ମନିତିଂ ଆସନ ମଉସା, ଆମେ ଆପଣଙ୍କ ପାଇଁ ଅପେକ୍ଷା କରିଛୁ ! 
ସନାତନ- ଆରେ । ମିନତି ମା” ! ତୁ' ଏଇଠି ଚାକିରି କରିଛୁ ନା କଣ ? 
ମିନତିଂ ନାଇଁ ସାର୍‌ ! “ବାନପ୍ରସ୍ଥ ଜରା ନିବାସଟା” ଆମର ଚଳେଇବା 

ପାଇଁ ବହୁତ ଲୋକ ଅଛନ୍ତି । ତେବେ ଅତିଥିମାନଙ୍କୁ ଆମେ ନିଜେ 

ରିସିଭ୍‌ କରୁ । ପ୍ରତିଦିନ ଆମେ ଆସି ଖାଇବା ପିଇବା ଭଲମନ୍ଦ 

ଖବର ନେଉ ¦ ନ ହେଲେ ଭଲ ଲାଗିବନି ! ଆଉ ଆପଣତ ଆମର 

ସେଶାଲ ଗେଷ୍ଟ୍‌ ! ! 

ଆଲୋକଙ-ନମସ୍କାର ସାର୍‌ (ସନାତନଙ୍କ) ଏ ଯାଏଁ ଗାଧୋଇ ନାହାନ୍ତି ବୋଧହୁଏ ! ! 


ସନାତନ- 
ଆଲୋକ- 


ସଂଦୀପ- 
ଆଲେୋକ- 


1.୬ )) 
i 


ସନାତନଙ- 


ନା-ନା ! ମୁଁ ସକାଳ ପାଞ୍ଚଟାରୁ ଉଠି ଗାଧୋଇବା ମୋର ଅଭ୍ୟାସ । 
ବାଃ ! ଆଇଡ଼ି ଆଲ୍‌ ଟାଇମ୍‌ | ଏଇଠି ଦେଖିବେ, ଟଚ୍ଉଡ୍‌, ସମସ୍ତେ 
ପ୍ରାୟସେୟା କରନ୍ତି । 

ଆପଣଙ୍କର ଏଇଠି କେତେଜଣ ଅନ୍ତେବାସୀ ସମୁଦାୟ ? 
ଥାର୍ଟିଫାଇଭ୍‌ ସାର୍‌ ! ଆମର ଏଇଠି, ଡର୍ମିଟାରୀରେ ଆଠଜଣ ଆଉ 
୨୭ ଜଣଙ୍କ ସ୍ଵତନ୍ତ୍ର କୋଠରୀ ଅଛି, ମଉଷାଙ୍କ ପାଇଁ ଆମେ ଗୋଟେ 
ରୁମ୍‌ ଦେଇଛୁ ।! ଆଟାଚ୍ଡବାଥ ଟଏଲେଟ୍‌ ଅଛି ! କିଛି ଅସୁବିଧା 
ହେବନି ସାର୍‌ ! (କର୍ମଚାରୀମାନଙ୍କୁ ) ସାରଙ୍କ ଜିନିଷ ପତ୍ର ନେଇଯାଅ| 
ଆଉ ମିନତି ! ତମେ ସାର୍‌ଙ୍କୁ ନେଇ ରୁମ୍‌ରେ ପହଂଚେଇ ଦେଇ 
ଆସ । ମୁଁ ଆସୁଚି । (ଆଲୋକ ଚାଲିଗଲେ) 

ତମେ ଶୀଘ୍ର ସେ ସେଲୁନ୍‌ ବାଲାକୁ ପଠେଇଲ-ମଉସାଙ୍କର ଦାଢ଼ିଟା 
କ୍ଷୀଅର କରି ଦେଇଯିବ । 

(କର୍ମଚାରୀମାନେ ସନାତନଙ୍କ ଆଟାଚି , ପାଣି ବୋତଲ, ହଟ୍‌ କେଶ୍‌, 
ଥର୍ମୋଫ୍ଲାଷ୍କ ଇତ୍ୟାଦି ନେଇ ଚାଲିଗଲେ ଭିତରକୁ) 

ଆସନୁ ମଉଷା ! (ହାତଧରି ବାଟ କଢ଼ାଇ ନେଲେ ଧୀରେ ଧୀରେ) 
(ନିଲି ପପ ଭାବରେ କାହାକୁ ନ ଚାହିଁ ଚାଲିଲେ ସନାତନ) 

ମୁଁ ରହୁଚି ଜେଜେ ! ଗୁଡ଼ ବାଏ ! 

(ସନାତନ ଅଟକିଲେ । ପଛକୁ ଚାହିଁଲେ । ସ୍ବିଙ୍ଗ ଦିଆ କଣ୍ଢେଇ ପରି 
ଦୌଡ଼ି ଆସିଲା ମିକୁ । ୧୦/୧୨ ବର୍ଷର ନାତି ମିକୁ । ଜେଜେଙ୍କୁ 
ଆବେଗରେ କୁଣ୍ଢାଇ ଧରିଲା । ମିକୁ ପଛରେ ଠିଆ ହୋଇଥିଲା | 
ଚିକୁ-୮ ବର୍ଷ ।) 

ମୁର୍ଖଟା କିରେ ! ଜେଜେ ପରା ଏଣିକି ଜରାନିବାସରେ ରହିବେ । 
ଆଉ ଘରକୁ କେମିତି ଯିବେ ? 

ଚିକୁ ଠିକ୍‌ କହୁଛି ମିକୁ । 

ଆଉ କେବେ ଆସିବ ନାହିଁ ? ମୁଁ ତା ହେଲେ ସଂଧ୍ୟାବେଳେ କାହା 
ସାଂଗରେ ସମୁଦ୍ରକୂଳକୁ ଯିବି ? 

ତୋ” ବାବାଙ୍କୁ କହିବୁ-ବାବା ନେବେ । 

ସନାତନ- 


ବାପା ? ବାପା ଅଫିସ୍ରୁ ଫେରିବେ ରାତି ସାଢ଼େ ଆଠଟାରେ | ସାଢ଼େ 
ଆଠଟାରେ କଣ ପିଲାମାନେ ସମୁଦ୍ରକୂଳକୁ ଆସନ୍ତି ? ପ୍ଲିଜ୍‌ ଜେଜେ | 
ତମେ ସଂଧ୍ୟାରେ ଆସି ମତେ ଟିକିଏ ବୁଲେଇ ଆଣିବ | ଆଣିବ 
ନା ? ନା ଠକି ଦଉଚ ? ସେଦିନ ସେମିତି ମତେ ଗୋଟେ କ'ଣ 
ଦେବ ବୋଲି କହିଲ ହେଲେ ଆଜିଯାଏ ନଦେଇ ଠକି ଚାଲିଚ । 
ତମେ ଆସିଲେ ମତେ ଦବନା ? 

କେମିତି ଆସିବିରେ ମିକୁ ? ମୁଁ କୋଉଠି...ଆଉ ତମ ଘର କୋଉଠି 
ହେଲାଣି ! 

ଜେଜେ ଆଉ ଆମ ଘରକୁ କାହିଁକି ଆସିବେ ଯେ ? ଏତେ ବାଟ...ପୁଣି 
ବାବା ତାଙ୍କୁ ଘରୁ ବାହାର କରିଦେଲେ ! ନୁହେ ଜେଜେ ? 

ଏଁ ? ହଁ...ମୁଁ ଘରୁ ଚାଲି ଆସିଲି ! ବାହାର କାହିଁକି କରିବେ ? 
ତମେ ଯୋଉ ଦୁଷ୍ଟ ହେଲ । ଦୁଷ୍ଟ ହେଲ ବୋଲି ସିନା ଘରୁ ତମକୁ 
ତଡ଼ି ଦିଆଗଲା । ଦୁଷ୍ଟ କାହିଁକି ହେଲ ଯେ ? 

(ଦୌଡ଼ି ଆସି ତା” ପିଠିକୁ ଚାପୁଡ଼ା ମାରିଲେ) ହେତ୍‌ ! କଣ ଗୁଡ଼ାଏ 
ଆଜେବାଜେ ଗପୁଛୁ ଜେଜେଙ୍କ ସାମ୍ପାରେ ? ଦୁଷ୍ଟ ପିଲାମାନେ ଦୁଷ୍ଟ 
ହୁଅନ୍ତି ଆଉ ଘରୁ ତଡା ଖାଆନ୍ତି । ଜେଜେ କାହିଁକି ତଡା ଖାଇବେ 
ଯେ... ? ଏଁ ? ଭାରି କଥା କହୁଚି ଟୋକା” (ଆଉ ଗୋଟେ ଚଟକଣି) 
ଠିକ୍‌ ଅଛି ଠିକ୍‌ ଅଛି । ସିଏ ଏକାକଥା ବୋହୂ । ସିଏ ଛୁଆ ଲୋକ, 
ଯାହା ବୁଝିଲା କହିଲା | ମାରୁଚ କାହଁକି ? (ପାଖକୁ ଯାଇ ଚିକୁ କୂ 
ଧରି ଗେହ୍ଲା କରି) ଦେଖ୍‌ ବାବା ଚିକୁ ! ତମ ବାବାଙ୍କ ଘରେ ଯୋଉ 
ଶୃଙ୍ଖଳା ଅଛି, ତାକୁ ମୁଁ ମାନିଲି ନାଇଁ-ସେଇଥିପାଇଁ-ଏଇଠିକି ଚାଲି 
ଆସିଲି | 

କାହିଁକି ? ତମେ ଘରର ଶୃଙ୍ଖଳା କାହିଁକି ଭାର୍ଗିଲ ? 

ଭାଙ୍ଗି ଲି-କାରଣ ମୋର ନିଜର ଆଉ ଗୋଟେ ଶୃଙ୍ଖଳା ଅଛି । ସେମିତି 
କିଛି ଗୋଟେ ମିକୁ କୁ ଦେବି ବୋଲି ଭାବିଥିଲି ! 

ମିକୁ ଚିକୁ । ତମେ ଦୁହେଁ ଛାଡ଼ ଜେଜେଙ୍କୁ ! ହଁ । ମି. ଆରୋରା 
ଆପଣଙ୍କର ସମସ୍ତ ସର୍ଭ ଆଉ ନିୟମ ଆମେ ମାନିବାକୁ ପ୍ରସ୍ତୁତ । 
(ମିକୁ ଚିକୁଙ୍କୁ ଅଲଗା କରିଦେଲେ ସଂଦୀପ) 

ଆଲୋକଙ- 


ସଂଦୀପ- 


ଆଲୋକଙ- 


ସଂଦୀପ- 


ସନାତନ- 


ଓ ହୋପ୍‌ ସୋ' । ମୁଁ ସେୟାହିଁ ଆଶା କରିବି । ମାସରେ ଥରେ ମାତ୍ର 
ଆପଣ ବାପାଙ୍କୁ ଦେଖା କରିବାକୁ ଆସି ପାରିବେ । ମାତ୍ର ଥରେ । 
ଏରଠିକି ବାରମ୍ବାର ଆସିଲେ, ତାଙ୍କର ମନ ଦୁର୍ବଳ ହେଇଯିବ । 
ଓ.କେ. ସାର୍‌ ! (ବିନମୁ ଭାବରେ) ଦେଖନୁ...ଆମେ ଏଇଠି ଆପଣଙ୍କ 
ମାର୍ଫତ୍ରେ ବାପାଙ୍କୁ ଛାଡ଼ି ଦେଇ ଯାଉଛୁ-ଆମକୁ ଭାରି କଷ୍ଠ ହେଉଚି | 
ଆପଣଙ୍କ ମାସିକ ଦେୟ ଯାହା, ଆମେ ତାର ଦୂଇଗୁଣ ଦେବାପାଇଁ 
ପ୍ରସ୍ତୁତ । କିନ୍ତୁ ବାପାଙ୍କର ଯେମିତି କିଛି ଅସୁବିଧା ନ ହୁଏ । ଆପଣ 
ଟିକେ ବ୍ୟକ୍ତିଗତ ନଜର ରଖିଥିବେ | ସିଏ ଯେମିତି ଏ ବୟସରେ 
କିଛି “ଫୀଲ୍‌ ” ନ କରନ୍ତି । 

ସାର୍‌ ! ଭଲ ପାଇବା ଗୋଟାଏ କିଛି ବଡ଼ ଜିନିଷ ନୂହେ, ମୁଠାଏ 
ବାଲିପରି ଶସ୍ତା । ଭଲପାଇବା ଗୋଟିଏ ଶିଳ୍ପ ! ସାର୍‌, ଆପଣମାନେ 
ବ୍ୟସ୍ତ ଲୋକ ବୋଲି ସିନା ଭଲ ପାଇବାଟାକୁ ବାଲି ପରି ହାତରୁ 
ଗଳେଇ ପକେଇଲେ, ଆମ ପାଇଁ ସେଇଟା ଗୋଟାଏ ପ୍ରଫେସନାଲ୍‌ 
କୌଶଳ...ଆପଣ ତାଙ୍କୁ ‘ଚାରୁକଳା' କୋଲି କହି ପାରନ୍ତି । ଭଲ 
ପାଇବାଟାକୁ ଧରି ରଖିଲା ବେଳେ ଆମେ ଆଂଗୁଠିରେ ଫାଙ୍କା ଦଉନା! 
ଥ୍ଯାଙ୍କ ୟୁ । ଥ୍ଯାଙ୍କ ୟୁ ଭେରୀ ମଚ୍‌ । ମୁଁ ଆସୁଚି । ଦେଖା ହବ । 
(ଆଲୋକଙ୍କ କଥାଗୁଡ଼ାକ କୁହୁକ ବାସ୍ତବତା ପରି ଲାଗିଲା ସଂଦୀପକୁ | 
ଭଲ ଭାଷା କହୁଥିବା ଲୋକଙ୍କୁ ଶୁଣିଲେ ହଠାତ୍‌ ଅପ୍ରତିଭ ହୋଇ 
ପଡ଼ୁଥିବା ଆଇ.ଏ.ଏସ୍‌. ଅଫିସର୍ମାନଙ୍କ ପରି ସଂଦୀପଙ୍କୁ ମଧ୍ୟ ଖରାପ 
ଲାଗିଲା । ଏବଂ ସେ ତରବର ହେଇ ଚାଲିଗଲେ । ଯିବା ପୂର୍ବରୁ 
ବାପାଙ୍କ ପାଦ ତରବରରେ ଛୁଇଁ ଦେଇ ଆସିଲା ସଂଦୀପ !) 

ମୁଁ ଆସୁଚି ବାପା ! ସନ୍ଡ଼େରେ ଆସିବି । ଆଉ ଯାହା ଦରକାର 
ହବ କହିବେ । 

(ସଂଦୀପ ଚାଲିଗଲା ପରେ ସନାତନ ମଂଚ ଉପରେ ଏକା 
ହୋଇଗଲେ | ଆବହ ସଂଗୀତ ଗମ୍ଭୀର ହେଲା । କ୍ରମଶଃ ମଂଚର 
ଆଲୁଅ ଚାରିପଟୁ ଲିଭି ତାଙ୍କ ଉପରେ କେନ୍ଦ୍ରିତ ହେଲା | ଅର୍କେ ଷ୍ଟାରେ 
ଏକ ଏକାନ୍ତ କାରୁଣ୍ୟ) 

(ସନାତନ ଏମିତି ଭାବୁଥିଲେ । ଯାହା ଭାବୁଥିଲେ ତାହା ଶୁଣା 

eo ~~ ~~ 


ଯାଉଥିଲା) ଆଉ କିଛିଦିନ...ବାର୍ଵ କ୍ୟର ଏ ଦିନ ଗୁଡ଼ାକୁ...ମୁଁ ବଂଚାଇ 
ରଖିବାକୁ ଚାହେଁ । ଯେମିତି ଜରା ନିବାସଂର ଏଇ ଛୋଟିଆ ବଗିଚାର 
ପ୍ରଜାପତି ମାନେ ନିଜକୁ ବଂଚାଇ ରଖନ୍ତି ଚିତ୍ରିତ ଡ଼େଣାରେ...ଯେମିତି 
ଆକାଶରେ ତାରାମାନେ ବଂଚାଇ ରଖନ୍ତି ରାତିକୁ... ଦପ୍‌ ଦପ୍‌ ସ୍ତନ୍ଦନ 
ଭିତରେ...କିନୁ...ମୁଁ ତ ତାରା ନୁହେଁ କି ପ୍ରଜାପତି...ତଥାପି...ମୋଂ 
ସମୟଟାକୁ ମରିବାକୁ ଦେବିନି । (ଆବହ ସଂଗୀତ) ଆଛ୍ଛା ସମୁଦ୍ର 
ପରି ଅସୀମ ଭଲ ପାଇବା ନଥିଲେ ବୟସର ଗଛ କଣ ମରିଯାଏ ? 
ଏମିତି ମୋ ଭଳି ଅନେକ ଗଛ ପୃଥିବୀରେ ମରିଯାଉଥିବେ...ଟିକିଏ 
ଭଲପାଇବା ଦବା ପାଇଁ ଯାର କେହି ନଥିବେ, ସେ ବିଚରା କଣ 
କରିବ... ? ମୋ ଥିବାଠାରୁ ନ ଥିବା ଯାଏଁ ହୁଏତ ଅପର୍ଯ୍ୟାପ୍ତ ସମୟ | 
ଅପର୍ଯ୍ୟାପ୍ତ ନ ହେଲେ ବି ଅନେକ ସମୟ ! ଏଇ ବ୍ୟବଧାନ ଭିତରେ 
ଅନେକ ଆସିବେ...ଅନେକ ଯିବେ...ଆଉ ମୁଁ... ? ପ୍ରଜାପତି ଆଉ 
ତାରାମାନଙ୍କ ମେଳରେ ଠିଆ ହୋଇ ମୁଁ ସମୟକୁ ମାପୁଥିବି ଘଟଣା 
ମାନଙ୍କ ଭିତରେ ! ଛାତି ଭିତରେ ଧରି ରଖିଥିବି ସମୁଦ୍ରକୁ । ଏ 
ସୃଷ୍ଟିର ତିନି ଭାଗ ଲବଣାକ୍ତ ସମୁଦ୍ର । ମଝିରେ ମଝିରେ ସୁନାମୀ ହେଇ 
ବୁଡ଼େଇ ଦଉଥିବ ଶୁଖିଲା ଛାତି ମାନଙ୍କୁ ! ! 

(କିଛି ସମୟ ଆଗରୁ ପ୍ରବେଶ କଲେଣି ମିନତି । ଟିକିଏ 
ଦୂରରେ ଠିଆହୋଇ ମଂଚ କେନ୍ଦ୍ରରେ ଠିଆ ହେଇ ଭାବୁଥିବା 
ସନାତନଙ୍କ ଦେଖିଛନ୍ତି । ତା ପରେ ନି ଶବ୍ଦ ପଦକ୍ଷେପ କରିଗଲେ ତାଙ୍କ 
ପାଖକୁ । ବାହୁକୁ ସ୍ପର୍ଶ କଲେ:) 


ସନାତନ-ଂ (ଚମକି) ଏଁ ? 
ମିନତିଂ ଏଇଠି ଭୀଷଣ ଖରା ସାର୍‌ ! ଆସନ୍ତୁ ଭିତରେ ଏ.ସି.ରେ ବସିବା । 
(ଯନ୍ତ୍ରଟିଏ ପରି ଗଲିଲେ ମିନତି ଙ୍କ ସାଙ୍ଗରେ ମଞ୍ଚର ବାମ ପଟକୁ | 
ମଂଚ ଅଂଧାର ହେଲା) 
ଦ୍ଵିତୀୟ ଦୃ ଶ୍ଯ:- 


( ଆଲୋକ ଆରୋରାଙ୍କର ଘର । ଆଲୋକ ଆସିଲା ବେଳକୁ ଆଲୋକ 
ଆରୋରା ମିନତିକୁ ଡାକି ଡାକି ପ୍ରବେଶ କଲେ ଘର ଭିତରକୁ) 

ଆଲୋକଙ- 
ମିନତି - 
ଆଲୋକଙ- 


ମନତ- 


ଆଲୋକଙ- 


ଆଲୋକଙ- 


ବୁଝିଲ ¦ ସେ କମିନା ଆଇ.ଏ.ଏସ୍‌. ଅଫିସର କଣ କହିଲା ! 
କିଏ ସଂଦୀପ ବାବୁ ? କଣ ପ୍ରବଚନ ଦେଲା ? 

ଆହେ ‘ପ୍ରବଚନ କଣ, ମତେ କହୁଚି ଦି'ଗୁଣା ପଇସା ଦେବି- 
ବାପାଙ୍କର ଯେମିତି କିଛି ଅସୁବିଧା ନ ହୁଏ । 

ଖାଲି କଣ ତମରି ବାପା ? ଆମର ଆଉ କେହି ନୂହନ୍ତି ୨ ମୋରପରା 
ଡାଇରେକ୍ଟ ସାର୍‌ ସିଏ ! “ଅ-ଆଂଠୁ ମାଟ୍ରିକ୍‌ ଯାଏଁ ପଢ଼େଇଛନ୍ତି 
ମତେ ! ମୋ’ଠୁ ପୁଣି ଅଧଲାଏ ପଇସା ନେଇ ନାହାନ୍ତି । ସବୁବେଳେ 
ଆସି ମୁଁ ତାଙ୍କୁ ହଇରାଣ କରିଚି ଆଉ ମତେ ସିଏ ଅଙ୍କ / ଇଂରାଜୀ 
ଦି'ଟା ଯାକ ପଢ଼େଇଛନ୍ତି । ହେଇ ! ଗୁରୁମା' ଚାଲିଗଲା ପରେ 
ସାର୍‌ ନିଜ ହାତରେ ରୋଷେଇ କରି ସଂଦୀପ ଭାଇଙ୍କୁ କଲେଜ 
ପଠାଉଥିଲେ । ଆଉ ମତେ ଗ୍ରାମାର୍‌ ପଢ୍ଵାଉଥିଲେ ! ଏଇଟା ସୁଦୁ 
ଗୋଟେ କୃତଘ୍ନ ନୁହେ ଆଉ କଣ! କଣ ବୋଲି ଭାବିଚ ? 

କହୁଚି “ ବାପାଙ୍କର ଯେମିତି କିଛି ଅସୁବିଧା ନହୁଏ !” କିରେ 
କମୀନା ! ବାପା ଘରେ ରହିଲେ ତମର ତ ଅସୁବିଧା ହଉଚି ବୋଲି 
ସାର୍‌ଙ୍କୁ ଜରାଶ୍ରମ ପଠେଇଦେଲ ! ପୁଣି ସୁବିଧା ଅସୁବିଧା କଣ ? 
ଖାଲି ଲୋକ ଦେଖାଣିଆ ସେନେହ ନଗିଡ଼ି ପଡ଼ୁଚି । ଷୁପିଡ୍‌ । ଏମାନେ 
ସବୁ ଚାକିରିଟାରେ ଜଏନ୍‌ କଲେ ଏମିତି କାହିଁକି ହେଇଯାଆନ୍ତି 
କେଜାଣି ! ¦ 

କିଛି ହୁଅନ୍ତିନି ମିନତି ! ଆଇ.ଏ.ଏସ୍‌. ପାଇଲେ କଣ ଟେ ହେଇ 
ଯାଏ ଏମିତି ? ମୁଣ୍ଡରେ କଣ ଶିଂଗ ଉଠେ ? କିଛି, କିଛି ନାହିଁ । 
ସବୁ ଆଇ.ଏ.ଏସ୍‌ କଣ ୟାଙ୍କ ଭଳିଆ ହୁଅନ୍ତି ? ଏଗୁଡ଼ାକ... ଅସଲ 
କଥାହେଲା...ଭାରୀ ସ୍ବାର୍ଥପର ଲୋକ... ! 

ଜାଣିଚ ? ସାର୍‌ ସେ ଘରେ ବଡ଼ କଷ୍ଟରେ ଥିଲେ | ଏଇଠିକି ନେଇ 
ଆସିଛନ୍ତି ଭଲ ହେଇଚି । ଆମେ ଭଲରେ ରଖିବା ସାର୍‌ଙ୍କୁ | 
ଆମେ ତାଙ୍କୁ ଜି ସୁବିଧା ଦେଇ ପାରିବା ମିନତି ? ଆଇ,ଏ.ଏସ୍‌. 
ବଂଗଳାରେ ଥିଲେ | ଖଟି ବାକୁ ପାଞ୍ଚ ସାତଟା ଚାକର | ଆମର ଏଇଠି 
କଣ ଅଛି ? 

ସବୁ ଅଛି । ତମେ ଜାଣିନା ସାର୍‌ ସେଇଠି କି କଷ୍ଟରେ ଥିଲେ ! 


ବୁନ୍ଦାଏ ପାଣିରେ ସମୁଦ୍ର : ୧୮ 

ଆଲୋକ- 


ସଂଦୀପ ଭାଇ ତ ସଂଦୀପ ଭାଇ, ସେ ଯୋଉ ଶମିତା ଭାଉଜ...ସେଇଟା 
ଗୋଟେ ହାରାମୀ ! ସାର୍‌ଙ୍କ ସବୁକଥା ତାଙ୍କୁ ଖରାପ ଲାଗେ ! ବାପା 
ଗୋଟେ ଏମ୍‌.ପି. ତ ! ଦିଲ୍ରେ ପାଠ ପଢ଼ିଚି | ସେଥିପାଇଁ ସାରଙ୍କ 
ସବୂକଥା ତାଙ୍କୁ ପୁରୁଣାକାଳିଆ ଲାଗେ | 

ଆମେତ ଦିଲ୍ଲୀରୁ ଆସି ଏଇଠି ବିଜିନେସ୍‌ କରୁଛେ । ଆମର ତ 
ସେମିତି କିଛି ହେଇନି । 

(ମଂଚ ଅନ୍ଧାର ହେଲା । ମିକୁ ସଂସ୍କୃତ ଶ୍ଲୋକ ଗାଉଛି) 


ତୃତୀୟ ଦୃ ଶ୍ଯ:- 


ସନାତନ 


ସନାତନ- 


ସଂଦୀପଙ୍କ ବଂଗଳା, ସକାଳ ଭୋର୍‌, ମିକୁ କୁ ପଢ଼ଉଛନ୍ତି ସନାତନ | 
ଆବୃଭି କର ମିକୁ । 

“ଧ୍ୟାନ ମୁଳମ୍‌ ଗୁରୋର୍‌ ମୁଭି 

ପୂଜା ମୁଳମ୍‌ ଗୁରୋଃ ପାଦମ୍‌ ” 

ମଂତ୍ର ମୂଳମ୍‌ ଗୁରୋର୍‌ ବାକ୍ୟମ୍‌ 

ମୋକ୍ଷ ମୁଳମ୍‌ ଗୁରୋଃ କୃପା ।” 

(ମିକୁ ପଦ ଗୁଡ଼ିକୁ ସଷ୍ଟ ଉଚ୍ଚାରଣ କରି ଗାଇଲା) 
ଦେଖ ମିକୁ ! ! ଥର ଥର କରି ଦଶଥର ଗାଇବୃ, ଏପଟ ଆଙ୍ଗୁଠିରେ 
ଏକ ହବ । ଗଣିଗଣି ସେମିତି ଦଶଥର ଗାଇବୁ, ତା ପରେ ଏଇ 
ହାତରେ ଆଠଟା ଗାର ଯାଏଁ ଗାଇଲେ ଶହେ ଆଠ ହବ । (ସନାତନ 
ଏହା କହି ଗାଧୋଇବାକୁ ଚାଲିଗଲେ ।) 

(ମିକୁ ଶହେ ଆଠଥର ଘୋଷିଲା ଭିତରେ ଶମିତା ମାଡାମ୍‌ ଆସି 
ପହଂଚି ଗଲେ) 
କିରେ ଗୁଡ଼େ..ସଂସ୍କୃତ କଣ ଘାଡ଼ୁରୁ ଘାଡ଼ୁରୁ ହଉଚୁ ? କିଏ ଶିଖେଇଚି 
ଏଗୁଡ଼ାକ ? ଏଁ ? ବାପା ? ଏଇଟା କଣ ଗାଁ ଚାଟଶାଳୀ ହେଇଚି ? 
କହିଲୁନି ତୋର ହୋମଞୱାର୍କ ଅଛି ବୋଲି ।। 
ଜେଜେଙ୍କ କଥାରେ ମୁଁ ଜବାବ ଦେବି ? ବାବାଙ୍କର ଆମ ସାହସ 
ଅଛିନା ? ମୋ କଥା ଛାଡ଼େ | ହୁଁଃ ! ହଉ ମାମୀ | ! ତୁ ଆସି ଗଲୁଣି 
ଯେତେବେଳେ ମୋର ମ୍ୟାଥ୍‌ 'ଟା ଟିକିଏ କରିଦେ | ମୁଁ ସୋସିଆଲ୍‌ 

ଶମିତା- 


ସନାତନ- 


ସନାତନ- 


ଶ୍ଟଡିଜଟା କରିଦେଉଚି ଶୀର୍ର ସରିଯିବ ।' 

(ସନାତନ ଗାଧୋଇ ସାରି ଓଦା ଲୁଗାରେ ସେଇବାଟ ଦେଇ ଶୀତରେ 
ଥରି ଥରି ଯାଉଥିଲେ) 

ଏତେ ସକାଳୁ ଥଣ୍ଡା ପାଣିରେ କଣ ଗାଧୋଇ ପକେଇଲ ଯେ ? 
ଏଗୁଡ଼ା ତମ ସ୍ଵାସ୍ଥ୍ୟ ପାଇଁ ଭଲ ନୁହେ ଜମା ! ଖରାଦିନ କଥା 
ଅଲଗା-ଏଇଟା ଶୀତଦିନ । ପ୍ରବଳ ଥଣ୍ଡା ହଉଚି । ଯଦି ଗାଧେଇବାର 
ଥିଲା, ମତେ କହିଲନି, ଗରମ ପାଣି କରିଦେଇଥାନ୍ତା ପୁଝାରୀ । 
ଗୀଜରଟାତ ଲଗେଇ ଆସିବନି ! 

ସତୁରୀ ପୁରି ଦୁଇ ଚାଲିଲା ମତେ ! ସୂର୍ଯ୍ୟ ଉଦୟ ଆଗରୁ ଗାଧୁଆ କାମ 
ସାରିବା ମୋର ପିଲାଦିନରୁ ଅଭ୍ୟାସ । ଏଇଠିକି ଆସି ତମ ସାଙ୍ଗରେ 
ପୁରୀରେ ରହି ଅଭ୍ୟାସଟା ଛାଡ଼ି ଦେବି ? ଅସମ୍ଭବ ! ଗରମ ପାଣିଟା ତା 
ଛଡ଼ା...ଦେହକୁ ହିତ ନୁହେଁ ! ତେଣୁ ମୁଁ ଥଣ୍ଡା ପାଣିରେ ହିଁ ଗାଧୋଇବି- 
ପାଞ୍ଚଟା ପୂର୍ବରୁ । ତମେମାନେ ବି ସେଇ ଅଭ୍ୟାସ କର | ସ୍ଵାସ୍ଥ୍ୟ ଭଲ 
ରହିବ । 

(ଏତିକି ବେଳେ ବ୍ରସ୍‌ ଧରି ଦାନ୍ତ ଘଷି ଘଷି ଆସିଲା ସଂଦୀପ ! 
ପରିଧେୟ ନାଇଟ୍‌ ସୁଟ୍‌ !) 

କିରେ ? ଭୋର୍‌ରୁ ଉଠିବା ଅଭ୍ୟାସଟା ତୋର ଗଲା କୁଆଡ଼େ ? 
ଅଳସୁଆଙ୍କ ପରି କଣ ଉଠୁଚୁ ଦିନ ଦି” ପହଡକୁ ? ତେଣେ ଶୋଉ 
ଶୋଉ ରାତି ଗୋଟାଏ, ଏଥିରେ ଦେହ ଖରାପ ହବନି ? ଇଏ କି 
ବାଜେ ଅଭ୍ୟାସ ?” 

(ସଂଦୀପକୁ ଦେଖି ବୋହୂ ଚାଲିଗଲା ସେପଟକୁ । ସଂଦୀପ ଶୁଣି 
ନଶୁଣିଲା ପରି ଚାଲିଗଲେ | ସନାତନ କହି ଦେଇ ଭିତରକୂ ଗଲେ 
ଲୁଗା ବଦଳେଇବା ପାଇଁ । ମିକୁ ହସି ପକେଇଲା) 

ଖାଇଲଟି ଗାଳି ? ଠିକ ହେଇଚି ତମକୁ, ଡାଡି । ମୋ ଭଳି ଭୋର୍‌ 
ପାଞ୍ଟାରୁ ଉଠୁନ ? ସୁନା ପୁଅ ହୁଅନ୍ତ 11 

ଆରେ ମୋର କେତେ କାମ ! ତୁ'ଟା କଣଟେ କରୁଛୁ ? ତେଣେ 
ପୁଣି ବନ୍ଯା ଚାଲିଚି ଯେ ରାତି ଦି' ଟାରେ ବି ଫୋନ୍‌ ଆସିବ ! ଆଉ 
ସକାଳୁ ଉଠିବି କେମିତି ? 

ଚାକର- 


ମିକୁ- 
ସନାତନଙ- 


ଶମିତା- 


ସନାତନ- 


ଚାକର- 


ସନାତନ- 


ଶମିତା- 
ସନାତନଙ- 


ଶମିତା- 
ଚାକର- 
ଶମି ତା- 


ସନାତନଙ- 


(ବିରକ୍ତ ହୋଇ ଚାଲିଗଲା ସଂଦୀପ । ଚାକର ଜଣେ ଚା' ନେଇ 
ଆସିଲା । ଦେଖିଲା କେହି ନାହାନ୍ତି) 
ମିକୁବାବୁ ! ଜେଜେ ଗଲେ କୂଆଡ଼େ ଯେ ? 
କେଜେ...ଜେଜେ... 1 ! 
(ପ୍ରବେଶ କରି) କଣ ହେଇଚି ? ଏମିତି ବୋବାଳି ଛାଡ଼ିଚୂ କାହିଁକି ? 
ଶ୍ଲୋକଟା ଦେଲି ଯେ ଘୋଷିବା ପାଇଁ-ସେତିକି ବି ହେଲାନି । 
(ଝଡ଼ ବେଗରେ ପଶିଆସି ବିରକ୍ତ ହୋଇ) ବାପା, ସେମାନେ ଇଂଲିଶ୍‌ 
ମିଡ଼ିଅମ୍‌ ପିଲା । ହେଭି କୋର୍ସର ପାଠ ପଢ଼ା ସେମାନଙ୍କର ମୁଣ୍ଡ 
ଉପରେ | ପ୍ରାର୍ଥନା ଘୋଷିବା ପାଇଁ- ସେଇଟା ପୁଣି ସଂସ୍କୃତରେ- 
ସେମାନଙ୍କ ଟାଇମ୍‌ କାଇଁ ? ସନ୍ଧ୍ୟାବେଳେ ତ ଠାକୁର ଘର ଦୁଆର 
ମୁହଁରେ ମୁଣ୍ଡିଆ ମାରୁଚି ସବୁଦିନ । 
ହେ ! କି ଇଂରାଜୀ ପାଠ ସବୁ ଦେଖଉଚ ମତେ ? ଏଁ ? ମୁଁ ଇଂରାଜୀ 
ପଢ଼ିନି ନା ପଢ଼ାଇନି ? ଯେତିକି ପଢ଼େଇଚି ସେତିକିରେ ପରା ସଂଦୀପ 
ଆଇ.ଏ.ଏସ୍‌. ପାଇଲା ! 
ବାବୁ, ତମର ଚା”ଟା ! ଥଣ୍ଡା ହେଇଯିବ । ଶୀଘ୍ର ପିଇ ଦିଅ । 
ଗାଂ ? ଚା ମୁଁ ପିଏ କେବେ ? କିଏ ପଠେଇଲା ଏ ରା' ? ଏଁ? 
ବୋହୂ । 
ମୁଁ ତ ସବୁଦିନ ତମକୁ ଚା” ଦିଏ ବାପା ! 
ସବୁଦିନ ଚା ଦଉ ତା ମାନେ ? ସବୁଦିନ ମୁଁ ଚା' ପିଉଛି ? 
ଛି-ଛି-ଛି- ମୋ ଦେହରେ ସେ ଗୁଡ଼ା ଯାଏନି ...ପେଟ ଗରମ 
ହୁଏ...ଗ୍ୟାସ ହୁଏ...ମୁଁ ଜମା ପିଏନି ସେ ଚା' ଫା' ! ମୋର ସେଗୁଡ଼ା 
ଅଭ୍ୟାସ ନାଇଁ । 
ଆଉ ମୁଁ ଯୋଉ ଚା” ପଠାଏ ? 
ସେଇଟା ମୁଁ ପିଇଦିଏ ! 

ମିତି ଚିଡିଚିଡ଼ି ନ୍ତି 
କାହିଁକି ୨ ଆପଣଙ୍କର କଣ ଅସୁବିଧା ହେଉଚି କହୁ ନାହାନ୍ତି ? ମୁଁ 
ତ ସବୁଠିକି ସବୁ ଯୋଗାଡ଼ କରି ରଖିଦେଇ ଅଫିସ୍‌ ଯାଉଚି । 
ମୁଁ କଣ କୋଉଟା ଦିଅ-ଦିଅ ବୋଲି ଏଇଠି ଚିଚ୍କାର କରୁଚି ? 


ବୁନ୍ଦାଏ ପାଣିରେ ସମୁଦ୍ର : ୨୧ 

ଶମି ତା- 


ସନାତନଙ- 


ଶମିତା- 


ସଂଦୀପ- 
ଶମିତା- 


ସଂଦୀପ- 


ଶମି ତା- 
ସଂଦୀପ- 


ଶମିତା- 


ସକାଳ ଦଶରେ ଅଫିସ୍‌ ଯାଉଛ ଯେ ଫେରୁ ଫେରୁ ରାତି ସାତ / 
ସାଢ଼େ ସାତ ! ବ୍ୟାଙ୍କରେ କଣ ସାଢ଼େ ସାତ ଯାଏଁ କାମ ହଉଚି ? 
ହଁ, ତମ ବ୍ୟାଙ୍କଟା ଟିକିଏ ଦୂରରେ |! ହେଇ ହେଇ ଅଧରଣ୍ଟା ଲାଗିବ। 
ଛ”ରେ ଛୁଟି ହେଲେ ସାଢ଼େ ଛ”'ରେ ଘରେ ପହଂଚିବା କଥା | 
ସାଢ଼େ ସାତ ବାଜୁଚି କାଇଁକି ? 

ମାନେ ମୁଁ କଣ ସାଙ୍ଗ ସାଥୀ ନେଇ ସପିଙ୍ଗ କରି ଆସୁଚି ନା କଣ ? 
ବଜାରରେ ବୁଲୁଚି ? ହୁଁ ଆଜିକାଲି ବ୍ଯାଙ୍କ୍‌ରୁ କାମ ସରୁନି ଛଂ'ଟା 
ବେଳେ | ରାତି ଆଠଟା ଯାଏଁ ରହିବା କଥା | ମୁଁ କହିଦେଇ ଚାଲି ଆସୁଚି 
ଘଣ୍ଟାଏ ଆଗରୁ ! 

ହଉ ହଉ । ତମେ ସମସ୍ତେ ଯେଝା ବାଟରେ ଠିକ୍‌ ଅଛ...ମୁଁ ଖାଲି 
ଗୋଟେ ବଦମାସ ମାଷ୍ଟର ବୂଢ଼ା ଅଛି ଏଇଠି ସବୁ କଥାରେ କଜିଆ 
କରୁଛି । (ସନାତନ ଚାଲିଗଲେ ସେଇଠୁ | ଚାକର ଟୋକା ଚାଲିଗଲା 
ମଂଚ ଉପରେ ଏକା ରହିଗଲା ଶମିତା |) 

ଆଉ କିଏ କଜିଆ କରୁଚି ?..ମୁଁ ମୋର ବାବା ସମୟ ନାହିଁ କାହା 
ସାଂଗରେ ଝଗଡ଼ା କରିବା ପାଇଁ । ତମର ଖାଲି ସବୁବେଳେ 
ଚିଡିଚିଡି...ଚିଡିଚିଡି ଶୁଣି ଚିଡ଼ି ମାଡ଼ିଲାଣି ! 

(ପ୍ରବେଶ କଲେ ସଂଦୀପ, ଅଫିସ୍‌ ଯିବା ପାଇଁ ପ୍ରସୂତ) 
ଶମିତା...ମୋର ସେ ବ୍ଲାକ୍‌ ଆଣ୍ଡ ହ୍ଵାଇଟ୍‌ ଟାଇଟା ଗଲା କୁଆଡ଼େ ? 
ସେଇ ଯୋଉ ଷ୍ଟାଇପ୍‌ଟା ? ଲଣ୍ଡିରେ ପଚାରିଲ ! ସେ ଟୋକା ଇସ୍ତୀ 
କରିବାକୁ ନେଇଥିବ ! 

ଲଣ୍ଡୀରେ ନାଇଁ । 

ନାଇଁ ଯଦି ଆଉ ଗୋଟେ ଟାଇ ପିନ୍ଧି ଚାଲି ଯାଅ- ମୁଁ ପରେ ଖୋଳଜିବି | 
ତମେ ସବୂବେଳେ ଏମିତି ଚିଡିଚିଡ଼ି ହଉଚ କାଇଁକି ଶମିତା ? ଘର 
ପ୍ରେସରତ କିଛି ନାହିଁ । ଲଶ୍ଡୀବାଲା ଆସି ଲୁଗାଟା ସଫା କରି ଦଉଚି, 
ରୋଷେୟା ରୋଷେଇ କରି ଦଉଚି...ବଗିଚା କାମ କରିବା ପାଇଁ 
ମାଳୀ ଅଛି..ରଘୁ ତ ଯାବତୀୟ କାମ କରି ଦଉଛି, ଆଉ ତମରି କାମ 
କଣ ? 

ନାଇଁ କାମ ଆଉ କଣ ? ଗୋଟେ ବୋଲି କାମ ହଉଚି ବାପା ଚବିଶି 


ବୁନ୍ଦାଏ ପାଣିରେ ସମୁଦ୍ର : ୨୨ 

ସନାତନ- 


ସଂଦୀପ- 


ସନାତନ- 


ସଂଦୀପ- 


— 


ଘଣ୍ଟା ଚିଡ଼ିଚିଡ଼ି ହେଇ ଗାଳି ଦଉଥିବେ ଆଉ ମୁଁ ସେଗୁଡ଼ା ହଜମ 
କରୁଥିବି । 

(ପଶିଆସି) ଚବିଶି ଘଣ୍ଟା ମୁଁ ଚିଡ଼ିଚିଡ଼ି ହଉଚି ଯଦି ତାର ଗୋଟାଏ 
ଗୋଟାଏ କାରଣ ଅଛି ନା ମୁଁ ଶୁନ୍ୟରେ ବକ୍ବକ୍‌ ହଉଚି ? 

କାହିଁକି ବିରକ୍ତ ହଉଛନ୍ତି ଆପଣ ? ଶମିତା ଆଉ ମୁଁ ବାରମ୍ବାର କହୁଚୁ 
ଆପଣଙ୍କୁ ଆପଣ ସବୁକଥାରେ ମୁଣ୍ଡ ପୁରାନୁ ନାଇଁ । ତମର କାମ 
ହେଲା, ଖାଇବ, ପିଇବ-ଚୂପ୍ଚାପ ବସିବ ନହେଲେ ଶୋଇବ | ଏ 
ଘରକୁ କିଏ କେତେବେଳେ ଆସିଲା, କିଏ କେତେବେଳେ ଗଲା 
ସେ ଗୁଡ଼ା ଜାଣି କଣ ହବ ? ଆପଣ ଚୁପ୍ଚାପ୍‌ ବସିଲେ ! 

ଆରେ ତୋ” ମା” ମଲାଦିନୂ ଚୂପ୍ଚାପ୍‌ କେବେ ବସିଚି ଯେ ଏବେ 
ବସିଚି ? ସକାଳ ପାଞ୍ଚରୁ ଉଠି, ରୋଷେଇ, କରି ତୋ” କଥା ବୁଝି 
ତୋର ପାଠ ପଢ଼ାଠୁ ସ୍କୁଲର ଯାବତୀୟ କାର୍ଯ୍ୟ ବୁଝି, ଘରକୁ ଫେରି 
ତୋ” ପଢ଼ା କଥା ବୁଝି ଶୋଇଲା ବେଳକୁ ରାତି ଏଗାରଟା ହୁଏ- ତୁ 
ଜାଣିଚୁ । ତୋର ସେହି ବ୍ୟାଙ୍କ ଚାକିରିଟା ଭଲଥିଲା । ଦୁଇଜଣ 
ଯାକ ଦଶଟା ବେଳେ ବ୍ଯାଙ୍କ ଯାଇ ଛ”' ଟାରେ ଫେରୁଥିଲ-ବେଶ 
ଚାଲିଥିଲା ଘର | ମୋର ଗୋଟେ ବଡ଼ ଆଶା ଥିଲାତୁ' ଆଇ.ଏ.ଏସ୍‌. 
ପାଇବୁ । ପାଇଲୁ ମଧ୍ୟ । କିନୁୁ ତା' ପରଠୁ ତମ ଦିହିଁଙ୍କର ଅଫିସ୍‌ 
ଅଲଗା ହୋଇଗଲା-ତୁ' ଫେରୁଚୁ ରାତି ସାଢ଼େ ଆଠକୁ ଆଉ ତୋ” 
ସ୍ତ୍ରୀ ଫେରୁଚି ସାଢ଼େ ସାତଟାରେ । ଦି” ଦିଇଟା ଛୁଆଙ୍କୁ ନେଇ ମୁଁ 
ଘରେ ଜଗି ବସିଚି...କୁଆଡ଼େ ଯିବାର ଜୁ' ନାଇଁ...ମୁରବି ହେଇ 
ବସିଚି, କିଛି କହିବିନି କେମିତି ? ମୋ ଆଖି ଆଗରେ ତମେ 
ମାନେ ଚା” ପିଇବ, ବିଅର୍‌ ପିଇବ...ଟି.ଭି. ଦେଖିବ...ଏଗୁଡ଼ା କଣ 
ଭଲ କଥା ବାପା ? ବଡ଼ ହେଇଗଲ ବୋଲି ଯା” ଇଛା ତା” କରିବ ? 
ଦିହ ସହିବ ମୋର ? 

ମୁଁ ତୁମକୁ ଅନୁରୋଧ କରୁଚି ବାପା...ଯେତିକି ଆମ ପାଇଁ କଷ୍ଟ ସହିଚୃ- 
ମୁଣ୍ଡ ଖେଳେଇଚ, ଚିଂତା କରିଛ, ଯଥେଷ୍ଟ କରିଛ । ଏଣିକି ଆମେ 
ଆମ କଥା ବୁଝିବୁ । ମୁଁ ବୁଝିବି ଶମିତା ବୁଝିବ...ତମେ ଆଉ ଆମର 
ବ୍ୟସ୍ତ ଜୀବନ ଭିତରେ ଅଯଥା ଝାମେଲା କରନି । ପ୍ଲିଜ୍‌ ବାପା! 

ସନାତନ- 


(ଏଇତକ କହି ଚାଲିଗଲା ସଂଦୀପ । ପୁଣିଥରେ କେନ୍ଦ୍ରିତ ଆଲୁଅରେ 
ଏକା ହୋଇଗଲେ ସନାତନ) 

(ସୁଗତୋକ୍ତି) ସମସ୍ତେ ଜାଣନ୍ତି ଦିନେ ଗଛରୁ ଫୁଲପତ୍ର ଝଡ଼ିବ, 
ନଲତରୁ ପାଣି ସରିବ । ଲାଗିବ ଜୀବନ ଯେମିତି ଗୋଟାଏ ଅସରନ୍ତି 
ଶୀତରାତି । ଡାକିଲେ କେହି ଶୁଣିବେନି । ତମେ ମରିବାକୁ ଚାହୁଁ ଥିବ 
ଅଥଚ, କୋଉଠି ଗୋଟେ କୋଉ ମୂଳରେ ପୁନର୍ବାର ବଂଚିବାର 
ଇଛାଟିଏ ଗଜୁରି ଉଠୁଥିବ । ବହୁବାର ଭାଙ୍ଗିବାର ଅନୁଭୂତି, ବାରମ୍ବାର 
ଭାଙ୍ଗିଥିବା ବିଶ୍ଵାସ ପୁଣି କେମିତି କେଜାଣି ଯୋଡ଼ି ହେଇ ଯିବ । 
ପାଖ ଆଖରେ କୋଉଠି ଗୋଟିଏ ମୃତୁଯ ଅପେକ୍ଷା କରି 
ବସିଥିବ...ଅଥଚ ପୁନଶ୍ଚ ଜନ୍ମ ଆଉ ଜୀବନ ପ୍ରାପ୍ତିର ସମ୍ଭାବନାଟିଏ 
କୋଉଠୁ ଲେଉଟି ଆସୁଥିବ... ! ! ଆଲୁଅଟେ ଲିଭି ଲିଭି ଆସୁଥିବ... 
ଆଉଥରେ ଜଳିବାପାଇଁ ଲଶାରା ମଧ୍ୟ ଦେଉଥିବ... ! ! 

(ଆଲୁଅ ଢ଼ିମର୍‌ ରେ କମି କମି ଆସିଲା ଅଂଧାର ହେଲା ପର୍ଯ୍ୟନ୍ତ, 
ପୁନର୍ବାର ଜଳିଲା...) 


ଚତୁର୍ଥ ଦୃଶ୍ଯ: 


ସାଜନ୍‌ - 
ସଂଦୀପ- 
ସାଳନ- 


ସଂଦୀପ- 


ସାଜନ୍‌ - 


ଜଏଣ୍ଟ୍‌ ସେକ୍ରେଟାରୀ ସଂଦୀପ ' ମହାପାତ୍ରଙ୍କ ଘରେ ଗୋଟିଏ ରବିବାର 
ସକାଳ | ସକାଳୁ ସୋଫା ଉପରେ ବସି କିଛି ଗୋଟାଏ ଅଫିସ୍‌ କାମ 
କରୁଛନ୍ତି ସଂଦୀପ । ଖଣ୍ଡେ ଆଟାଚି ଧରି ପହଂଚିଲେ, ଜଣେ 
ନୂଆଲୋକ। ତାଙ୍କ ନାଁ ସାଜନ୍‌ ମାଲ୍‌ହୋତ୍ରା : 

ନମସ୍କାର । ମୁଁ ସାଜନ ମାଲ୍‌ହୋତ୍ରା ! ଦିଲ୍ଲୀରୁ । 

ସେଇଠୁ ? 

ମୁକୁଲ୍‌ ରାଠୋରର ସାଂଗ | ମୁକୁଲ୍‌ ଡେଲ୍ହୀ ସଲ୍‌ ଅଫ୍‌ ଇକନମିକ୍ୃର 
ମୁକୁଲ | 

କଣ ହେଲା ସେଇଠୁ ? ଏଁ । ମୁଁ ବି ତାର ସାଂଗ “ମୋ ରୁମ୍ମେଟ୍‌ 
ଥିଲା ଡି.ୟୁ୍‌.ରେ ! 

(ଉସାହିତ ହୋଇ) ମତେ ଚିହ୍ନି ପାରୁନାହାନ୍ତି ? ମୁଁ ମାଲହୋତ୍ରା, 
ଆପଣମାନଙ୍କ ତଳ ବ୍ୟାଚ୍‌ର ! ସାଜନ୍‌ ମାଲ୍‌ହୋତ୍ରା 


ବୁନ୍ଦାଏ ପାଣିରେ ସମୁଦ୍ର : ୨୪ 

ସଂଦୀପ- 
ସାଜନ୍‌ - 
ସଂଦୀପ- 
ସାଜନ- 


ସଂଦୀପ୍‌- 


ସାଜନ- 


ସଂଦୀପ୍‌- 


ସାଜନ୍‌ - 


ସଂଦୀପ- 


ସୀଜନ- 
ସଂଦୀପ- 


(ମନେ ପକାଇ) ତ; ହାହାଁ...ହାଲୋ ! ହାଉ ଡି.ୟୁ ତୁ ? 

ଆଇ ଆମ୍‌ ଫାଇନ୍‌, ଥ୍ୟାଙ୍କ ୟୁ !! 

ହଠାତ୍‌ ଓଡ଼ିଶା କୁଆଡ଼େ ? 

ଏଇଠି ମୋର 4-lane-road-contract < ଚାଲିଛି । 

(ହଠାତ୍‌ ସ୍ବର ବଦଳେଇ) ନାଇଁ ଡୋଣ୍ଟ୍‌ ବି ସକ୍ଡ଼ | ମୋର କିଛି 
ବ୍ୟକ୍ତିଗତ କାମ ନାହିଁକି, କିଛି ଫାଇଦା ଉଠେଇବାର ନାହିଁ । 
ଜଏଣ୍ଟ ସେକ୍ରେଟାରୀଙ୍କ ପାଖକୁ ... ଖାଲି ଗୋଟାଏ କର୍ଟସୀ ଭିଜିଟ୍‌ 
ମୁକୁଲ୍‌ କହିଥିଲା ! 

ମୁକୁଲ ? କଣ କହିଥିଲା ? 

କହି ଥିଲା-ସଂଦୀପ... ‘ଆଇ ମୀନ... ଆପଣ ଏଠିକାର ପ୍ରିନ୍ଧ 
ରାଜକୁମାର ଅଫ୍‌ ଦି ୱାର୍କସ ଡିପାର୍ଟମେଣ୍ଟ । ଆପଣଙ୍କର ପାଖରେ 
କାମ ପଡ଼ିବ ନିଶ୍ଭେ...କିନୁ ମାଗଣା କରେଇବିନି...କମ୍‌ ପଇସାରେ 
ମାନେ ଫାଇଦା ଉଠେଇ କାମ କରେଇବିନି । ଦେବି ଲକ୍ଷେ...କାମ 
ଦେବି ପାଞ୍ଚଲକ୍ଷର | ଦି ପ୍ରିନ୍ଧ ୱଲ୍‌ ଗେଟ୍‌ ହିଜ୍‌ ଡ଼ିଉ !! 

(ଲାଞ୍ଚ ପୁସଂଗଟାକୁ ଏଡ଼ାଇ ଦେଇ) ! ହେଃ ମୁକୁଲ୍‌ ବି ମୋ” ସାଙ୍ଗରେ 
ଆଇ.ଏ.ଏସ୍‌. ପାଇଥିଲା । ଜଏନ୍‌ କଲାନି | ଘରେ ଚାକିରି କରିବାକୁ 
ମନାକଲେ ତାଙ୍କର- 

ଆଜି ସନ୍ଡେ” ଅଛି । ହାଓ ଡ଼ୁ ୟୁ ଲାଇକ୍‌ ଟୁ ସେଣ୍ଡ ଦି ଡ଼େ” ? 
କାଲି କୋନାର୍କରେ ଗୋଟେ ଫରେନର୍‌ ଠୁ ଗୋଟେ ଫ୍ରେଞ୍ଚ 
କୋନିଆକ (୦c) ମିଳିଚି । ହବ ? ଅଛି ଆଟାଚିରେ । 
ଖୋଲିବି ? (ସିଗାରେଟ୍‌ ଲଗେଇଲା) ଶଳା, ତମ ଓଡ଼ିଶାରେ ଭଲ 
ବ୍ରାଣ୍ଡର୍‌ ସିଗାରେଟ୍‌ ବି କିଛି ମିଳୁନି । 

ସବୁ ମିଳୁଚି । ଏ ସବୁ ବ୍ଲାକ୍‌ ମାର୍କେଟିଅରଙ୍କ କାରସାଦୀ, ଲୁଚେଇ 
ଦେଇ ଦର ବଢ଼େଇବେ । 

ଟାଣିବ ଏଥିରୁ ଗୋଟେ ! 

ଏଇଟା ଘର ଭାଇ । ମାଇଁ ଡାଡ୍‌ ଇଜ୍‌ ଦେୟାର୍‌ । ହିଁ ୱାଜ୍‌ ଏନ୍‌ 
ଅର୍ଥୋଡ଼କ୍‌ ଟିଚର । 

(ହଠାତ୍‌ ପ୍ରବେଶ କଲେ D୦ ମହାକୁଡ଼ ତାଙ୍କୁ ସମସ୍ତେ ମେଜର 
ମହାକୁଡ଼ ଡାକନ୍ତି ।) 

ଏମ୍‌.ଏମ୍‌.- ହାଏ ହ୍ୟାଣ୍ଡସମ୍‌ ! ଗୁଡ଼ ମର୍ଣ୍ଣିଂ । କେମିତି ଚାଲିଛି ସନ୍‌ ଡେ 
ମର୍ଣ୍ଧିଂ...ଇଟ୍‌ ସୁଡ଼୍‌ ବିଗିନ୍‌ ୱିଥ୍‌ ଆ' ଦଡ଼ିଙ୍କ ! ଏଣ୍ଡ୍‌ ଫିନିଶ୍‌ ୱିଥ୍‌ ଏ 
ପଞ୍‌ ! ¦ ହାଃ-ହାଃ !। କଣ କହୁଚୁ ସନ୍ଦୀପ (ମାଲ୍‌ହୋତ୍ରାଙ୍କୁ ଚାହିଁ) 
ଏଣ୍ଡ ମିଷ୍ଟର... ? 

ସଂଦୀପ- ମି.ମାଲ୍‌ହୋତ୍ରା ଫ୍ରମ୍‌ ଡ଼େଲ୍‌ହୀ ! ମାଇ ଫ୍ରେଣ୍ଡ ଆକ୍ଚୁଆଲି ଆମର 
DU ର କମନ୍‌ ଫ୍ରେଣ୍ଡ ! 

ଏମ୍‌.ଏମ୍‌.- ନାଇସ୍‌ ମିଟିଙ୍ଗ ୟୁ ସାର୍‌ । ମୁଁ ମେଜର ମହାକୁଡ଼ । 

ସଂଦୀପତ ଅର୍ମିରୁ ନୂହଂତି ! 

ସାଜନ-ଂ ଆଉ ୨ 

ସଂଦୀପ- ସେ ଭFଠ୦ ଅଛନ୍ତି ଏଇଠି ! ତାଙ୍କର ନିଶଟା ପାଇଁ ସମସ୍ତେ ମେଜର 
ଡ଼ାକନ୍ତି । ୨୮୦ ସାହେବ ଆମ ସ୍କୁଲ ପିଲା, ମୋଠୁ ଦୂଇବର୍ଷ ସିନିଅର୍‌ | 

ଏମ୍‌.ଏମ୍‌.- ସେଥିପାଇଁ ମୋର ବସ୍‌ (ଓଠ) ହେଲେ ମଧ୍ୟ ସଂଦୀପଙ୍କୁ ମୁଁ ତୂ 
ବୋଲି ଡାକେ । 

ସାଜନ-ଂ ଦାଟସ୍‌ ଫାଇନ୍‌ । ! 

ଏମ୍‌.ଏମ.- ମୁଁ ତାହେଲେ ଖୋଲୁଚି ଠିପି... ! 

ସାଜନ୍‌ଂ ରୁହନ୍ତୁ ମୋ' ପାଖରେ ଗୋଟେ କୋନିଆକ୍‌ ଅଛି । ଆଗ ସେଇଟାକୁ 
ଖୋଲି ବା- 

ଏମ୍‌.ଏମ୍‌ ମୋ” ପାଖରେ ବି “ବ୍ଲାକ୍‌ ଡ଼ଗ୍‌ଟେ । କିଛି ଖରାପ ନୁହେ । ତୁ' 
ସଂଦୀପ ଖାଲି ଗୋଟେ ଜଗ୍‌ରେ ନହେଲେ ଦି ବୋତଲ୍‌ ଫ୍ରିଜ୍‌ ପାଣି 
ନେଇ ଆ । 

ସଂଦୀପ-ଟ ବାପା ୨? 

ଏମ୍‌.ଏମ୍‌ଓ ମଉସା ଥାଆନ୍ତୁ ତାଙ୍କର । ତୁ' ପାଣିଟା ନେଇଆ-ଆମେ ଭିତରୁ ଦୁଆର 
ବଂଦ କରିଦବା ଯାଃ ! ଦିଲ୍ଲୀରୁ ବଂଧୁ ଆସିଛତି ଆଉ ଡେରୀ କରନା- 
(ସଂଦୀପ ଉଠିଲା ଓ ଆଲୁଅ କଟିଲା) 

ପଞ୍ଚମ ଦୃ ଶ୍ୟ:- 


(ଆଲୁଅ ଆସିଲା ବେଳକୁ ମିକୁ ସୋଫା ଉପରେ ବସି ପାଠ ପଢୁଚି। 
ଏବଂ ଗୋଟେ ଦଉଡ଼ି ଧରି ଡେଇଁ ଡେଇଁ (ଦଉଡ଼ି ଡ଼ିଆଁ ଖେଳିଖେଳି) 
ଆସିଚି ଚିକୁ ।) 

ସନ୍‌ଡ଼େ ଟାରେ ଏତେ ସିରିଅସ୍‌ ହେଇ କଣ ପାଠ ପଢ଼ୁଚୁ, ଭାଇ ? 
ଆଜିତ ଗାଧୋଇ ଭାରି ଗୁରୁ ବନ୍ଦନା ଗାଇନୁ ! “ଧ୍ଯାନ ମୂଳମ୍‌ 
ଗୁରୋର୍‌ ମୂର୍ରି / ପୁଜା ମୁଳମ୍‌ ଗୁରୋଃ ପାଦମ୍‌ / ମଂତର ମୁଳମ୍‌ ଗୁରୋର୍‌ 
ବାକ୍ୟଂ / ମୋକ୍ଷ ମୂଳମ୍‌ ଗୁରୋର୍‌ କୃପା” —ଗାଇଚୁ ? 

କାଇଁକି ଗାଇବି ଯେ ? ଗୁରୁଦେବ ଜେଜେଙ୍କୁ ତ ଘରୁ ନିକାଲି ଦିଆ 
ହେଇଚି ଯେ ସିଏ ଯାଇ କୋଉ ଗୋଟେ ବାନଗ୍ରସ୍ଥ ଜରାନିବାସରେ 
ନିର୍ବାସନ ଦଣ୍ଡ ପାଉଛନ୍ତି । ମାମୀ ଜାଣିଲେତ ଗାଳିଦେବେ-କହିବେ 
ସଂସ୍କୃତ ଗୁଡ଼େ କାଇଁକି ଘୋଷୁଚୁ ।। ଆଉ କାଇଁକି ଗାଇବି ? 
ସେୟାପରା ¦! ଜେଜେ ନାହାନ୍ତି ବୋଲି ମୁଁ ବି ଟିକିଏ ଖେଳିବା ପାଇଁ 
ବାହାରିଚି |! ହଉ, ପାଠ ପଢ଼ାରେ ଡୋରୀ ବାଂଧ ଆଉ ଚାଲ ଖେଳିବା! 
ଖେଳିବା ?” କଣ ଖେଳିବା ? (ଭାବିସାରି) ଚାଲଗୋଟେ ଡ୍ରାମା 
ଖେଳିବା! 

ଡ୍ରାମା ମାନେ ନାଟକତ ! ଚାଲ୍‌ ମୁଁ ହେବି ଠେକୁଆ ଆଉ ତୁ ହବୁ 
କଇଁଚ ! 

କାଇଁକି ଗୁଡ଼େ ଠେକୁଆ କଇଁଚ ହବା ? ପୁଅ ହେଇ ମୁଁ ବାପାଙ୍କ 
ରୋଲ୍‌ କରିବି ଆଉ ତୁ ବାପା ହେଇ ଜେଜେଙ୍କ ରୋଲ୍‌ କରେ ! 

ତୁ ତ ବଡ଼ । ମୁଁ କାହିଁକି ବାପା ହେବି ? ବୁଢ଼ା ଜେଜେ ରୋଲ୍‌ 
କରିବି ? 

କାରଣ ମୁଁ ପାଠ ପଢୁଥିଲି-ତୁ' ଆସି ଡିସ୍‌ଟର୍ବ କଲୁ । ଯେମିତି 
ଜେଜେ ବାପାଙ୍କୁ ଡିସ୍‌ଟର୍ବ କଲେ ବୋଲି ବାପା ତାଙ୍କୁ ଘରୁ ତଡିଦେଲେ 
ଠିକ୍‌ ସେମିତି ତୁ' ମତେ ଡି ସଟର୍ବ କଲୁ | ତୁ' ଜେଜେ ରୋଲ୍‌ କର । 
ମୁଁ ତତେ ଘରୁ ବାହାର କରୁଛି, ଯା' ଗେଟ୍‌ ଆଉଟ୍‌ । ନା-ନାଂ 
ହେଲାନି (ପୁଣି ଭାବି କହିଲା) ଆଛା ବାପା! ତମକୁ ମୁଁ ଘରୁ ବାହାର 
କରି ଦେଉଚି । ଯାଅ କୋଉ କରାଶ୍ରମରେ ରହିବ ଯାଅ । 
(ଜେଜେଙ୍କ କଣ୍ଠସ୍ଵର ଅନୁସରଣ କରି) ହଉରେ ବାପା, ତୁ' ତୋ 
ପିଲା ଛୁଆଙ୍କୁ ନେଇ ଭଲରେ ଥା' । ମୁଁ ଚାଲି ଯାଉଛି ” (ତାପରେ 
ନିଜ କଣ୍ଠରେ ମିକୁ କୂ କହିଲା) ଦେଖେ ମିକୁ ଭାଇ ! ମୁଁ ମନ 
ଦୁଃଖରେ ଯାଉଛି ଆଉ ସେ ଗେଟ୍‌ ପାଖରେ ବସୁଚି (ଓ ଇଂ କଡକୁ 

ସଂଦୀପ- 


ମକୁ- 


ଯାଇ)ମନେକର ଏଇ ଯାଗାଟା ଜରାନି ବାସ । ସେଇଠିତ ସୋଫା 
ନଥିବ-ମୁଁ ତଳେ ବସୁଚି । ହଁ ମନେ ରଖିବୁ ଭାଇ, ମୁଁ ଦୁଃଖରେ 
ବସିଚି | (ଯାଇ ଦୂଃଖ ଆକ୍ଟିଂ ଗଲା) 

(ବାପାଙ୍କ ଅଭିନୟ କରି ସୋଫାରେ ଗୋଡ଼ ଉପରେ ଗୋଡ଼ ଥୋଇ 
ହୁଇସିଲ୍‌ ମାରିଲା ଆଉ ଅର୍ଡର ଦେବା କଣ୍ଠରେ କହିଲା), ଶମିତା ! 
ଗୋଟାଏ ଜଗ୍‌ରେ ଆଇସ୍‌ କ୍ୟୁବ୍‌ ପକେଇ ଥଣ୍ଡା ପାଣି ଆଣିଲ..ନହେଲେ 
ଗୋଟେ ସୋଡା ନେଇକି ଆସ, ମୁଁ ଟିକିଏ ହ୍ବିସ୍ଟି ପିଇବି । (ଗୋଡ଼ 
ହଲେଇଲା |! ଏତିକିବେଳେ ପ୍ରବେଶ କଲା ସଂଦୀପ । ଦେଖିଲା ଚିକୁ 
ଗାଲରେ ହାତ ଦେଇ ବସିଚି) 

(ଚିକୁ କୁ) କିରେ ଏଠି କାଇଁକି ଗାଲରେ ହାତଦେଇ ବସିଚୁ ? 
ଭାଇ ମାଇଲା କିରେ ?...ଆ...ଆ... ! 

(ହଠାତ୍‌ ନ ଉଠି ସେମିତି ବସି ବସି କହିଲା) ଭାଇର ମୋର ଖେନୁଚୁ | 
ଭାଇ ହେଇଚି ପୁଅ, ମୁଁ ହେଉଛି ବାପା ! ଆମେ ବାପ୍‌-ପୁଅ-ଖେଳ 
ଖେଳୁନଛୁ । 

ହଁ ବାପା ! 

(ସଂଦୀପ ଦେଖିଲା ମିକୁ ମହାରାଜ ଭଳି ସୋଫାରେ ବସି ଗୋଡ଼ 
ହଲଉଚି ) 

ତମେ ଆମକୁ ଜମ୍‌ମା ଡିସ୍ଟର୍ବ କରନି ବାପା ! ଆମ ଖେଳ ଖରାପ 
ହେଇଯିବ । ଇଟ୍‌ସ ଆ ଫନ୍ଦି ଗେମ୍‌ ! ସିଏ ବାପା ହେଇଚି ଆଉ ମୁଁ 
ପୁଅ । ସିଏ ଦୂଷ୍ଟ ହବାରୁ ମୁଁ ତାକୁ ଘରୁ ତଡ଼ି ଦେଇଚି ! ବର୍ଭମାନ 
ସିଏ ଜରା ନିବାସରେ ଦୂଃଖରେ ବସିଛି । 

ସବୁ ବାଜେ ଖେଳ କଣ ଖେଳୁଚ ? ଭଲ ଖେଳ ଖେଳୁନା ? 
ବାଜେ କାଇଁକି ହବ? ଜେଜେ ଦୁଷ୍ଟ ହେଲେ ବୋଲି ମମି ଆଉ 
ତମେ ନେଇ ଜେଜେଙ୍କୁ ବାହାରେ ଛାଡ଼ିଦେଇ ଆସିଚ । ଚିକୂଟାତ 
ମହା ଖଚ୍ଚଡ଼ ଅଛି । ମୋ ବହି ଚିରୁଚି, ଖାତାରେ ଗାରୋଉଚି , ପେନ୍‌ସିଲ୍‌ 
ଭାଙ୍ଗ ଦଉଛି । କହିଲେ କାମୁଡ଼ୁଚି । ତେଣୁ ପୁଅ ରୋଲ୍‌ କରି ତାକୁ 
ମୁଁ ପନିସ୍‌ମେଣ୍ଟ୍‌ ଦେଇଚି ! ତମ ସାଂଗମାନେ ଆସିଛନ୍ତି -ହୃସ୍ଟି ପିଇବ 
ଯାଅନା ବାପା ! ପ୍ଲିଜ୍‌ ! ଆମ ଖେଳଟା ଖରାପ କରୁଚ କାହିଁକି ?” 


ବୁନ୍ଦାଏ ପାଣିରେ ସମୁଦ୍ର : ୨୮ 

ଷଷ୍ଠ ଦୃଶ୍ଯ: 


ସନାତନଙ- 


ସଂଦୀପ- 
ସନାତନଙ- 


ଏମ.ଏମ.- 


(ଆଲୋକ କଟିଲା, ସଂଦୀପ ଉପରକୁ | ଆବହ ସଂଗୀତରେ ସଂଦୀପର 
ପାପବୋଧ ପ୍ରକଟିତ ହେବ | ସଂଦୀପର ମନେହେବ ସତେ ଯେମିତି 
ତାର ପାଦତଳର ମାଟି ଧସେଇ ପଡିଛି । କ୍ରମଶଃ ମଞ୍ଚ ଅଂଧକାର 
ହେଲା) 


ଅସଂପୂର୍ଣ୍ଣ ୪ର୍ଥ ଦୃଶ୍ୟର ୨ୟ ଭାଗ ଏହା |! ସାଜନ୍‌, ସଂଦୀପ ଓ 
ମେଜର ମହାକୁଡ଼ ଧୁମ୍‌ ହୃସ୍କି ପିଇଛନ୍ତି ୟା ଭିତରେ, ଏବଂ ସେମାନେ 
ଏକ ବଡ଼ ଟେପ୍‌ ରେକର୍ଡରକୁ ଖୁବ୍‌ ଜୋର୍‌ରେ ଭଲ୍ୟୁମ୍‌ ଦେଇ ନାଚିବା 
ଆରମ୍ଭ କରିଛନ୍ତି ବୋବାଲ୍‌ ଅବସ୍ଥାରେ ! ଦୃ ଶ୍ୟଟି ଅଶାଳୀନ ଏବଂ 
କୋଳାହଳ ପୂର୍ଣ୍ଣ ବନ୍ୟତାକୁ ପ୍ରତି ଫଳନ କରେ । ବାହାରପଟ 
ଦରଜାବାଟେ ପଶି ଆସିଲେ ସନାତନ ବାବୁ । ହାତରେ ଛତା, ଚପଲ 
ଥୋଇ ଘର ଭିତରେ ପଶି ଦେଖିଲେ । କଣ ଗୋଟେ କହିବାକୁ 
ଚାହିଁଲେ | କେହି ଖାତିର କଲେ ନାହିଁ । ତାପରେ ଖୁବ୍‌ ବଡ଼ ପାଟିରେ 
ଚିକ୍ରାର କରି କହିଲେ । 

ଷ୍ଟାପ୍‌ ଇଟ୍‌, ୟୁ ରାସ୍‌କେଲ୍‌ସ୍‌ । କଣ ସବୁ ଚାଲିଚି ଏଇଠି ? 
(ମଦର ଗଂଧ ପାଇ) ତମେ ସବୁ ମୋ” ଘର ଭିତରଟାରେ ମଦ 
ପିଇଚ ନା କ'ଣ ? କିରେ ସଂଦୀପ... 

ଏମାନେ ମୋର ସାଂଗ ବାପା । ନନ୍‌ ଓଡ଼ିଆ ! ଦିଲ୍ଲୀରୁ ଆସିଛନ୍ତି । 
ଦିଲ୍ଲୀରେ ଦି” ବର୍ଷ ପାଠ ପଢ଼ି ତୁ” ଏୟାସବୁ କରୁଥିଲୁ ବୋଲି 
ଜଣାପଡୁଚି । ଦେଖ ବାବୁମାନେ ! ଏଇଟା କୋଉ କ୍ଲବ କି ହୋଟେଲ୍‌ 
ନୁହେଁ । ଗୋଟେ ହାଇସ୍କୁଲ ହେଡ଼ ମାଷ୍ଟରର ଘର | ତମ ମାନଙ୍କୁ 
ଦେଖିଲେ ଜଣେ ଗୋଟେ କେହି ସଂସ୍କାର ଥିବା ଘରର ମଣିଷ ପରି 
ତ ଦେଖା ଯାଉନା । ଦିନ ଆସି ଗୋଟାଏ ବାଜିଲାଣି ! ସଂଦୀପ ଏ 
ପର୍ଯ୍ୟନ୍ତ ଗାଧୋଇନି । ବେଳ ଗଡ଼ି ଲାଣି । ଆଉ ଜଣକ ଘରେ ପଶି 
ଏସବୁ ଡିଆଁ ଡେଇଁ କରିବାକୁ ମୁଁ ଆଦୌ ପସନ୍ଦ କରି ପାରୁନି । ତୁମେ 
ସବୁ ବାବୁ ଘରକୁ ଯାଅ ! 

@ି.ଆର୍‌ ସରୀ ! ଆସନ୍ତୁ ଆମେ ଯିବା ! ମଉସା ରାଗିଲେଣି । 

ସଂଦୀପ- 


ସନାତନ- 


ସଂଦୀପ- 


ସନାତନ- 


ସଂଦୀପ- 
ସନାତନ- 


ଶମିତା- 


ସଂଦୀପ- 


(ସେମାନେ ସମସ୍ତେ ଚାଲିଯିବା ପରେ ଅପମାନ ଓ କ୍ରୋଧରେ ନିର୍ବାକ 
ହୋଇଗଲା ସଂଦୀପ । ତାପରେ ସାହସ ସଂଚୟ କଲା । କିଛି ସମୟ 
ପରେ କହିଲା) 

ବାପା, ମୁଁ ଆଉ ଶମିତା ବାରମ୍ବାର ତମକୁ କହି ଆସିଚୁ ତମେ ଘରର 
ସବୁ କଥାରେ ମୁଣ୍ଡ ପୁରାଅ ନାହିଁ । ତୁମର କାମ ହେଲା- ଖାଇବ, 

ପିଇବ, ଚୁପ୍ଚାପ୍‌ ବସିବ । ଘରକୁ କିଏ ଆସିଲା, କଣ କଲା ତା’ 

ଭିତରେ କାହିଁକି ପଶୁଚ ଯେ ? ସେ ଗୁଡ଼ା ମୋର ବଂଧୁହେଲେ ବି 
କୋଟି ପତି କଣ୍ଟାକ୍ଟର... ଦିଲ୍ୟରୁ ଆସିଛ ନ୍ତି ସେମାନଙ୍କ ଆଗରେ ମୋର 
ଇଜତ ସାଇଲ ଆଉ ଘରର ମହତ ସାରିଲ ? କଂଣ ଭାବିଥିବେ 
ସେମାନେ ? 

କଣ କହିଲୁ ? ଘରର ଇଜତ ? ମୁଁ ରକ୍ଷାକଲି ନା ସାରିଲି ? ଦିଲ୍ଲୀରେ 
ପାଠପଢ଼ି ଆଡ଼ ମିନି ଷ୍ଟେଟିଭ୍‌ ଅଫିସର୍‌ ହେଇଗଲେ କଣ ହେଇଗଲା ? 
ଆଭିଜାତ୍ୟ କ'ଣ ଡ୍ିଙ୍କ୍‌ସରେ ଥାଏ ? 

ତମ ଆଭିଜାତ୍ୟ ତମ ନିଜଘରେ ଦେଖେଇଲେ, ସୁନ୍ଦର ଦିଶିବ ବାପା 
ଏଇଟା ଜଣେ ଜଏଣ୍ଟ ସେକ୍ରେଟେରୀର ମାନେ ଗୋଟେ ସିନିଅର 
ଆଇ.ଏ.ଏସ୍‌. ଅଫିସର୍‌ର ଘର | ଏ ଘରର ଆଭିଜାତ୍ୟର ସ୍ଵରୂପ 
ଅଲଗା | 

ଘରେ ମୁଁ ମୁରବିଟାଏ ଅଛି । ତମେ ଆଭିଜାତ୍ୟ ନାଁରେ ଯାହାତା' 
କରିବ ? କଣ ଭାବୁଚ ମତେ ? ତମ ରାଜ ପ୍ରାସାଦର ପାହାଚ 
ଉପରେ ମକଚି ହେଇ ପଡିଥିବା ଅସରପାଟେ ମୁଁ ? ଯଦି ଜଏଣ୍ଟ 
ସେକ୍ରେଟାରୀ ମାନଙ୍କ ଆଭିଜାତ୍ୟର “ ବୁ ପ୍ରିଣ୍ଟ” ଏୟା ତା ହେଲେ... 
ତା' ହେଲେ ? 

ଯେମିତି ଭଲହବ ସେମିତି କର । ମୋର କିଛି କହିବାର ନାଇଁ | 

(ସନାତନ ରାଗି ସେଇଠୁ ଚାଲିଗଲେ ତାଙ୍କ ନିଜ କୋଠରୀକୁ ସେଇଠି 
ଗୁମ୍ମାରି ବସିଲେ ! ପ୍ରବେଶ କଲେ ଶ୍ରୀମତି ଶମିତା ଦାସ) 

ତମେ ସେ ଦିନ ଠିକ୍‌ କହୁଥିଲ ସଂଦୀପ ! ବାପାଙ୍କୁ ନେଇ ଏଇଠି 
ଚଳିବା କ୍ରମଶଃ ଅସମ୍ଭବ ମନେ ହଉଛି । 

କଣ ଆଉ କରିବା ? ଗାଁରେ ତ ଛାଡ଼ିଦେଇ ହବନି । ଲୋକ ନିନ୍ଦା 

ଶିମି ତା- 
ସଂଦୀପ- 


ଶମିତା- 
ସଂଦୀପ- 


ଶମିତା- 
ସଂଦୀପ- 


ସନାତନ- 
ସଂୀଦପ- 
ଶମି ତା- 
ସନାତନ- 
ଶମିତା- 


ସନାତନ- 


ସଂଦୀପ- 


କରିବେ | କାରଣ ବାପାଙ୍କୁ ଏ ବଅସରେ ବି ନିଜ ହାତରେ ରୋଷେଇ 
କରିବାକୁ ପଢ଼ିବ । 

ତା ହେଲେ ଜରାନିବାସରେ ଛାଡ଼ିଦେଇ ଆସ । ମୁଁ ମିନତିକୁ କହୁଚି | 
ମିନତି ଜୁ ମୁଁ କିନ୍ତୁ ସାମ୍ପା କରିପାରିବିନି ଶମିତା । ମିନତି ଘର କଥା 
ସବୁ ଜାଣିଚି | ଟ୍ୟୁସନ୍‌ ପଢୁଥିଲା ବାପାଙ୍କ ପାଖରେ । ବୋଉ ମରିବା 
କଥା ବୋଉ ମଲାପରେ ନିଜ ହାତରେ ବାପୀ ମତେ ଗାଧୋଇ ଦେଇ, 
ପୋଷାକ ପିନ୍ଧେଇ ରୋଷେଇ କରି ଖାଇବାକୁ ଦେଇ ମଣିଷ କରିଥିବା 
ଜଥା ମିନତି ନିଜ ଆଖିରେ ଦେଖିଛି । ମୁଁ ଜରା ନିବାସକୁ ବାପାଙ୍କୁ 
ପଠେଇବା କଥା କହିଲା ମାତ୍ରେ ସିଏ ମୋ ଉପରକୁ ଆଟାକ୍‌ କରିବ, 
ତମେ ବରଂ କୂହ | 

କହିବି ଯେ ବାପାଙ୍କୁ ଏ କଥା କିଏ କହିବ ? ମୁଁ ତ କହିବିନି । 
ଚାଲ ଦିହେଁ ଯାକ ଯିବା । 

(ଦୁହେଁ ଯାଇ @ିଙଇସ୍‌ ପାଖରେ ଠିଆ ହେଲେ |) 

ଯାଅ ତମେ ଚାଲ ! 

ତମେ ଚାଲୁନା ? 

(ଭିତରୁ ବାହାରି ଆସିଲେ ସନାତନ) 

କିରେ ମିତା ! ମା' କଥା କଣ ? କିରେ ଦୀପୁ ! ଦି'ଜଣ ଯାକ 
ଏମିତି ଅଚିହ୍ନା ଲୋକ ପରି କଣ ଠିଆ ହେଇଚ ଏଇଠି ? ଆସ, 
ଆସ ବସ ଏଇଠି । 

ବାପା...ଆମେ ଠିକ୍‌ କରିଚୁ... 

ଠିକ୍‌ କରିଚୁ କାଲି ନେଇ ଆପଣଙ୍କୁ... 

କିଛି କହିବା ଦରକାର ନାଇଁରେ ମା' । ମୁଁ ପ୍ରସ୍ତୁତ, ମୁଁ ତମ ପାଖରୁ 
ଆସି ଗୋଟାଏ ବ୍ୟାଗ୍‌ରେ ଜିନିଷ ପତ୍ର ରଖିସାରିଲିଣି । 

ଆଟାଚିଟା ନେଲେନି ? 

ପାଗଳୀ ହେଲୁ ? ଆଟାଚିଟେ କଣ ହବ ? ଲୁଗା ଦି 'ଖଣ୍ଡରୁ ଖଣ୍ଡେ 
ପିନ୍ଧିଚି... ଆଉ ହଳେ; ଆଉ ଗାମୁଛା ଦାନ୍ତକାଠି ହେଲେ ହେଇଗଲା 
ମୋର ! ଆଉ କଣ ଦରକାର ? ଚାଲ | 

ଆଜି ବି ରବିବାରଟା ଅଛି ମୋର ଛୁଟି ! 

ସନାତନ- 


ଶିମିତା- 
ସଂଦୀପ- 


ସେଥିପାଇଁ ତ କହୁଛି, ବର୍ଭମାନ ବାହାର... ! ବର୍ଉମାନ ! 
(ଆବହ ସଂଗୀତ ଗମ୍ଭୀର । ଗୋଟିଏ କରୁଣ ଆଳାପ ହେଲେ ଚଳିବ 
ସନାତନ ତାଙ୍କର ବ୍ୟାଗ୍‌ ଖଣ୍ତିକ ଧରି ବାହାରିଲେ । ଶମିତା ଘର 
ଭିତରକୁ ଯାଇ ମିକୁ କୁ ଧରି ଆସିଲେ ! ଆଳାପ ଚାଲିଛି ।) 
ଡ୍ରାଇଭରକୁ କୁହ । ରେଡ଼ି ହେଇ ବାହାରିବ । 
ବାବୁଲା ! ବାବୁଲା !! ଗାଡ଼ି ବାହାର କର | 

(ଅଂଧାର) 


ସପ୍ତମ ଦୃଶ୍ଯ: 


ଏଠାରେ ଆମର ଗୋଟିଏ ଜରାନିବାସ ଦୃଶ୍ଯ ଆବଶ୍ଯକ । ଏଣୁ 
ପାଞ୍ଚଜଣ ଜରାନିବାସୀ ବୃଦ୍ଧ ମଞ୍ଚ ଉପରକୁ ଗୋଟାଏ ଗୋଟାଏ ଫୁଲ 
କୁଣ୍ଡ ଧରି ଆସିବେ । ଆବହ ସଂଗୀତରେ “ ମଙ୍ଗଳେ ଅଇଲା ଉଷା” 
ଗୀତଟି ଭାଓଲିନ୍‌ କିତ୍ମା ବଂଶୀରେ ବାଜୁ ଥିବ । ଭାଓଲିନ୍‌ ଗୀତ ଅଂଶଟା 
ବଜେଇଲେ Key board ତାର Music ଅଂଶଟି ବଜେଇବ ଏବଂ 
ଖୋଳ ସହିତ ଅନ୍ୟ ବାଦ୍ୟ ବାଜିପାରେ | ୟା ଭିତରେ ବୃଦ୍ଧ ପାଞ୍ଚଜଣ 
ଆଉ ପାଞ୍ଚୋଟି ଫୁଲକୁଣ୍ଡ ଆଣି ମଂଚରେ ଏପରି ଭାବେ ସଜେଇବେ 
ଯେ ମଞ୍ଚଟି ଜରାନିବାସ ସାମ୍ପାରେ ଥିବା ଫୁଲ ବଗିଚାର ଭ୍ରମ ସୃଷ୍ି 
କରିବ । ଆଶ୍ରମର ଦୁଇଜଣ କର୍ମୀ ବୃଦ୍ଧଂସନାତନଙ୍କୁ ଆଣି ମଞ୍ଚରେ 
ପହଂଚାଇବେ | ସନାତନ ମୁକ ହୋଇ ଯାଇଛନ୍ତି । କାହା ସଂଗରେ 
କଥାହେଲେ ସତ କହିବାକୁ ପଡ଼ିବ । ସତ କହିଲେ ଘରୁ ବିତାଡ଼ିତ 
ହେବେ | ଏମିତି ଏକ ଭୟ ଓ ଆତଙ୍କ ଗ୍ରାସ କରିଛି | ତେଣୁ ମାନସିକ 
ଚାପଦ୍ଵାରା ସେ ଚୁପ୍‌ ହୋଇ ଯାଇଛନ୍ତି । ସନାତନ ଦେଖୁଛନ୍ତି, ତାଙ୍କ 
ଆଗରେ ବୃଦ୍ଧ ଅନ୍ତେବାସୀମାନେ ବଗିଚାରେ ଗଛମାନଙ୍କୁ ପାଣି 
ଦେଉଛନ୍ତି ଓ ମାଟି ଖୋଷି ଦେଉଛନ୍ତି । ଜଣେ ବୃଦ୍ଧ କହିଲା: 

ଆରେ ସନାତନ ବାବୁ ଆପଣ ଚୁପ୍‌ ଚାପ୍‌ ଠିଆହେଲେ କାହିଁକି ? 
ଆସନ୍ତୁ ଫୁଲଗଛ ମାନଙ୍କର ପାଣିଦେବା । ଚୁପ୍‌ଚାପ୍‌ ଠିଆହେଲେ 
ଆଣୁ ଗଣ୍ତିର ବେମାର ବାହାରିବ । 

ରାମବାବୁ ଠିକ୍‌ କହୁଛନ୍ତି । ଆସନ୍ଧୁଢୁ ହାତ ଲଗାନ୍ତୁ ଦେଖିବେ, ଭଲ 
ଲାଗିବ 

ବୃଦ୍ଧ-୩ 


ବୃଦ୍ଧ-୪ 


ବୃଦ୍ଧ-୫ 


ବଦ୍ଧ ୨ 


ବ୍ଲଦ୍ଧଓ୪ 


ସନାତନ ବାବୁଙ୍କର କଣ ଗୋଟାଏ ହେଇଚି ବୋଧେ ! 

କିଛି ନାହିଁ । ପୁଅବୋହୂ ଆଣି ଏଠି ଛାଡ଼ି ଦେଲାପରେ ତାଙ୍କୁ ସତରେ 
ଷକ୍‌ ଲାଗି ଚି । ମେଣ୍ଟାଲ୍‌ ଷକ୍‌ ଯୋଗୁଁ ସେ କାହାରିକୁ କିଛି 
କହୁନାହାନ୍ତି | 

ପୁଅବୋହୂମାନେ...ସେଦିନ ଯୋଉ ଗାଢ଼ିରେଆଣି ଛାଡ଼ିଦେଇ ଗଲେ- 
ସେମାନେ ତ 

ଅଜ୍ଞା । ଜଏଣ୍ଟ ସେକ୍ରେଟାରୀ-ଓାର୍କସ୍‌ ଡିପାର୍ଟମେଣ୍ଟ | କଲେକ୍ଟର 
କ୍ୟାଡ଼ର ତାଙ୍କର | 

ସେ ଯିଏ ହୁଅନ୍ତୁ ଭାଇ ! ଆଇ.ଏ.ଏସ୍‌. ପାଇଚ-ବଂଗଳା ପାଇଚ.- 
ଘରେ ପାଞ୍ଚ ପାଞ୍ଚ ଜଣ ମାଳି, ରୋଷେୟା, ପିଅନ୍‌ ହେଇ ଖଗଟୁଛନ୍ତି- 
ତମେ ବୁଢ଼ା ବାପଟାର କେୟାର ନେଇ ପାରିଲନି ଯେ ଆଣି 
ଜରାନିବାସରେ ଛାଡ଼ି ଦେଲ ? ଆରେ ଭାଇ, ଆମର ପୁଅବୋହୂଗୁଡ଼ାକ 
ସିନା, ଅଧା ପାଠୁଆ ବୋଲି ଆମର ଅବସ୍ଥା ଏୟା କଲେ | 

ଆମର ପିଲାଏ ଦିଲ୍ଲୀରେ ରହିଲେ ବୋଲି ସିନା ଆମର ଅସୁବିଧା 
ହେଲା-ଏମାନଙ୍କର କଣ ହେଲା-ଏମାନେ ତ ଥିଲାବାଲା | 

ଆରେ ଭାଇ ଥିଲାବାଲା ନଥିଲାବାଲା ଠି କଣ ଅଛି ? ଅସଲ କଥା, 
ବଡ଼ ହେଇଗଲା ପରେ ୟାଙ୍କ ପାଇଁ ବାପା ମା” ଗୁଡ଼ା ଅଦରକାରୀ 
ହେଇଗଲେ । 

ହାଁ । ଯାଂ କହିଲ ଭାଇ ! ସନାତନବାବୁଙ୍କୁ ମୁଁ ବହୁତ ଆଗରୁ 
ଜାଣିଛି-ବଡ଼ ନାଁ ଥିବା ହେଡ୍‌ମାଷ୍ଟର । ପତ୍ନୀ ମଲାପରେ-ହେଇ-ନିଜ 
ହାତରେ-ବୁଢ଼ା ନିଜ ହାତରେ ରୋଷେଇ କରି ପୁଅ...କଣ ତା 
ନାଟି...ସଂଦୀପ ନା କଣ...ସେଇଟା ଯୋଉଟା ଆଇ.ଏ.ଏସ୍‌. 
ପାଇଚି...ନିଜ ହାତରେ ତୀକୁ ରୋଷେଇ କରି ଖାଇବାକୁ ଦେଇ 
ଆଇ.ଏ.ଏସ୍‌. କରିଛନ୍ତି । ମା ମଲାବେଳକୁ ପରା ଏଡ଼ିକି ବକଟେ 
ହେଇଥିଲା ସଂଦୀପ...ମୁଁ କଣ ଜାଣିନି ? ଶେଷକୁ ବୁଢ଼ାଟାକୁ ଏୟା 
କଲେ ?” 


ଆଶ୍ରମ କର୍ମଚାରୀ-ମଉଷା ଟିକିଏ ଭଲ ଲାଗୁଚି ? ଗଛରେ ପାଣି ଦେବେ ? 

ଆଉ ପାଣି କଣ ଦେବେ ? କଥା ତ ଯାଇ ଏଇଠି... ଆରେ ଭାଇ 
ପାଗେଳା ହେଇଯିବା କଥା... 

ଦେଖିଲେ ନି ସେ ନୀଳାଦ୍ରୀବାବୂଙ୍କର କଣ ହେଲା ? ସେଇ ଯୋଉ 
ଇଂଜିନିୟର୍‌ ବାପା ମ ।” ପାଗଳା ହେଇ ଏଇଠୁ ପରା ସିଧା ସେ ରାଞ୍ଚି 
ଗଲେ ! 


ଆଶ୍ରମ କର୍ମ ଚାରୀ- (ଦୀର୍ଘ ନିଶ୍ଵାସ ପକାଇଲେ) ମଉଷା ଚାଲନ୍ତୁ ଯିବା-ଆମେ 


ବୃଦ୍ଧଝ୩ 


ବୃ୍ଧ- ୧ 
ବୃଦ୍ଧଓ୫ 


ଲାଇବ୍ରେରୀରେ ପଢ଼ି ବା । ଆପଣ ବିନୋଦ କାନୁନ୍‌ଗୋଙ୍କ ଜ୍ଞାନ 
ମଣ୍ଡଳ ଖୋଜୁଥିଲେ, ଆସି ଯାଇଛି । ଚାଲନ୍ତୁ ଦେଖିବା- 

( ଆଶ୍ରମ କର୍ମଚାରୀ ଜଣକ ସନାତନଙ୍କ ନେଇଗଲେ। ସେମାନେ 
ଚାଲିଗଲା ପରେ) 

ମୋର ଧାରଣା ବୁଢ଼ାଟା ପାଗଳା ହେଇଗଲାଣି । 

ଦେଖ ଭାଇ ! ମୁଁ ଯେତିକି ଜାଣିଚି ସନାତନ ବାବୁ ସ୍ଵାଧୀନତା 
ସଂଗ୍ରୀମୀ ଥିଲେ | ଥିଲେ ମାନେ...ଏମିତି ସେମିତି ପେନ୍‌ସନ୍‌ ଖିଆ 
ସ୍ବାଧୀନତା ସଂଗ୍ରାମୀ ନୁହନ୍ତି ଭାଇ । 

ଆଉ ? 

ଆନ୍ଵା ହଜାରେ କୁ ତ ଦେଖିଲ, ଇଏ ସେଇ ଭଳିଆ ଗୋଟେ କନ୍ଧ 
ମତେ ଲାଗୁଚି ଆନ୍ଧା ହଜାରେ ଚୂପ୍‌ ରହିଲା ପରି ସନାତନ ବାବୁ 
ମଧ୍ୟ ମୌନ ବ୍ରତ ଅବଲମ୍ବନ କରିଥାଇ ପାରନ୍ତି । ପରିବାରର ସିଷ୍ଟମ୍‌ 
ବିରୁଦ୍ଧରେ ବିପୃବ ମଧ୍ୟ କରୁଥାଇ ପାରନ୍ତି । 

ଏ ଜରାନିବାସ ଆମର ଯୋଉ ଅତ୍ଯଧିକ କେୟାର ନଉଚି,ଏଇଠି 
ଥାଇ ସିଏ କହୁଛନ୍ତି-ଏ ହିପୋକ୍ରାସୀ ଛାଡ଼ । ଆଉ ଘରକୁ ଗଲେ 
କହିବେ ମୁଁ ଏ ଘରର ଶ୍ୂଙ୍ଖଳା ବିରୁଦ୍ଧରେ ଲଢ଼େଇ କରି ସ୍ଵାଧୀନ 
ହେଇଯିବି । 

କିଏ ଜାଣେ ଭାଇ ? ଆମେ ଖାଲି ଭାବିବା କଥା ! 

ନାଇଁ ବୁଢ଼ା ଗୋଟେ ସ୍ଵାଧୀନତା ସଂଗ୍ରାମୀମାନେ...ମତେ ଯାହା 
ଜଣାପଡ଼ୁଛି ଏକେତ ସିଏ ଏ ଜରାନିବାସର କାନ୍ସ ଡ଼େଇଁ ପନଳେଇବ 
ନହେଲେ ଏଇଠି ଅନଶନ କରିବ । ବନ୍ଦେ ମାତରମ୍‌ ! ହିପୋକ୍ରାସୀ 
ବନ୍ଦକର ! 

ବ୍ଦ୍ଧ0୫ 


ବୃଦ୍ଧଙ୍କ- 


ଆହେ ହିପୋକ୍ରାସୀ କଣ ? ଜରାନିବାସ ଯିଏ ଚଳଉଛନ୍ତିଂ ଆଲୋକ 
ଆରୋରା-ସିଏ ସିଆଡ଼ିକା ଲୋକ । ନର୍ଥ ଇଶ୍ରିଆର । ସେମାନଙ୍କର 
ଲକ୍ଷ୍ଯ ହେଲା ଭଲ ବ୍ଯବହାର ଦେଖେଇବା...ଘରେ ଯୋଉମାନେ 
ଖରାପ ବ୍ଯବହାର ପାଇଁ ଏଇଠିକି ଆସିଛନ୍ତି ସେମାନଙ୍କ ପାଇଁ ଏ 
ଆଶ୍ରୟଭୂମି ଯେମିତି ନିଶୁୂର ନହୁଏ । ଆଉ ହିପୋକ୍ରସାସୀ କ'ଣ ? 
ଯେତେସବୁ ଖରାପ ବ୍ଯବହାର ସବୂ ଓଡ଼ିଆ ଲୋକଙ୍କର ! 
ଚାଲ-ଚାଲ ଭାଇ | ସନାତନ ମାଷ୍ଟର କାଇଁକି “ଚୂପ୍‌” ରହୁଚି ତା 
ବିଷୟରେ ଗବେଷଣା କରିବା ଅପେକ୍ଷା ପ୍ରଥମେ ନଜର ରଖ ବୁଢ଼ା 
ଏଇଠିକାର ଖାଦ୍ୟଟା ଖାଉଚିନା ଅନଶନ କରୁଛି । 

ଠିକ୍‌ କଥା ଭାଇ ! ଏମାନେ ଆନ୍ଧାହଜାରେ ଟାଇପ୍‌ର ଲୋକ । 
ମୁଣ୍ଡକୁ ଏମାନଙ୍କର ଯେ କୌଣସି ପାଗଳାମୀ ଜୁଟିପାରେ। 

ଚାଲନ୍ତୁ ଦେଖିବା ସେ କଣ କରୁଛନ୍ତି । 

(ସେମାନେ ଭିତରକୁ ଗଲେ ଅଂଧାର ହେଲା ମଂଚ) 


ଅଷ୍ଟମ ଦୃ ଶ୍ଯ:- 


ଆଲୋକ?- 


(ଆଲୋକ ଆରୋରା ବ୍ଯସ୍ତ ହୋଇ ମୋବାଇଲ୍‌ ଧରି ପ୍ରବେଶ 
କରୁଛନ୍ତି ଏବଂ ବ୍ୟସ୍ତ ଭାବରେ ପଦଚାଳନା କରୁ କରୁ ଫୋନ୍‌ କରୁଛନ୍ତି 
ପୋଲିସ୍‌ ଥାନାକୁ ।) 

ହାଲୋ । ପୋଲିସ୍‌ ଷ୍ଟେଶନ ? ଅଫିସର୍‌ ଅନ୍‌ ଡ୍ୟୁଟି କହୁଛନ୍ତି ? ମୁଁ 
ଆଲୋକ ଆରୋରା କହୁଚି ସାର୍‌ । ବାନପ୍ରସ୍କ ଜରାନି ବାସର 
ମ୍ୟାନେଜିଂ ଡିରେକ୍ଟର... ଶୁଣନ୍ତୁ ...ଏଇ ଦୁଇଘଣ୍ଟା ଆଗରୁ ଆମ 
ଜରାନିବାସରୁ ଜଣେ ବୃଦ୍ଧ ଫେରାର ହେଇ ଯାଇଛନ୍ତି... (ଉତ୍ତ୍ୟକ୍ତ 
ସ୍ଵରରେ) କହିଲି ପରା ଫେରାର ହୋଇ ଯାଇଛନ୍ତି । ତାଙ୍କ ନାଁ ସନାତନ 
ମହାପାତ୍ର ସାର୍‌ ! ହଁ ସାର୍‌ | ଦି' ମାସ ହେଲା ଆସିଥିଲେ...ୱାର୍କସ 
ଡିପାର୍ଟମେଣ୍ଟର ଜଏଣ୍ଟ ସେକ୍ରେଟାରୀ ସଂଦୀପ ମହାପାତ୍ରଙ୍କର ବାପ 
ସାର୍‌ | କେଶ୍ଟା ସିରିଅସ୍‌ ହେଇଯିବ... କ୍ୟାଲେଙ୍କାରୀ ସାର୍‌ | ରାଜ୍ୟର 
ଜଣେ ବରିଷ୍ଠ ଆଇ.ଏସ.ଏସ୍‌. ଅଫିସର୍ଙ୍କ ବାପା...ଚାକିରି ପଳେଇବ 

ଲେଙ୍କା- 
ଆଲୋକଙ- 


ଲେଙ୍କା- 


ଆଲୋକଙ- 


ଲେଙ୍କା- 


ଆଲୋକଙ- 


ଲେଙ୍କା- 


ଆଲୋକଙ- 


ଲେଙ୍କା- 


ସାର୍‌-ଆପଣଙ୍କର ଚାକି ରିଟା ବି ନିରାପଦ ନୂହେଁ- ଜାଣି ରଖନ୍ତୁ,..ସ୍୍‌ର୍ଗ, 
ମର୍ର୍ୟ, ପାତାଳ-ତି ନିପୁର ଖୋଜିବାକୁ ପଡ଼ିଲେ ବି ଖୋଜିବେ 
ସାର୍‌ ...ଯାହା ପଇସା ଖର୍ଚ୍ଚ ହବ ମୁଁ ଦେବି । କିନ୍ତୁ ଆସାମୀକୁ ଧରିବାକୁ 
ପଢ଼ିବ...F!ନ୍ବ ଟା ରଖନ୍ତୁ ସାର୍‌ | କଣ କହିଲେ ? ତ୍ସ ନେବେନି ? 
ହଉ ସାର୍‌ ଆପଣଙ୍କ ପାଉଣାଟା ପାଶ ଟଙ୍କା ପଠେଇ ଦଉଚି । ଠିକ୍‌ 
ଅଛି... ଲୋକ ପଠେଇବେ... ? ପଠେଇ ସାରିଲେଣି ? କାହାକୁ ? 
ଇନ୍ସପେକ୍ଟର ଲେଙ୍କା ? ସାର୍‌ କାହାନ୍ତି ? (ହଠାତ୍‌ ପ୍ରବେଶ କଲେ 
ଇ. ଲେଙ୍କା) 

ଏଇଠି ସାର୍‌ । ନମସ୍କାର | 

(ହଠାତ୍‌ ବୁଲି ଚକିତ ହେଇ) ନମସ୍କାର ସାର୍‌ ! ଟଚ୍‌ ଉଡ଼, ମୁଁ 
ବିଶ୍ଵାସ କରି ପାରୁନି । 

ସାଂଘାତିକ କଥା । କଣ ତାଙ୍କ ନାଟା ? ସନାତନ ମହାପାତ୍ର ? 
ସାଂଘାତିକ ! ତାଙ୍କ ପୁଅ ପୁଣି ଜଣେ ଆଇ.ଏସ୍‌.ଏସ. ଅଫିସର । 
ସାଂଘାତିକ । 

ଆଉ ତାଙ୍କ ପତ୍ନୀ ଶ୍ରୀମତୀ ଶମିତା ଦାସ-ଅଧ୍ଯାପିକା । ଟଚ୍‌ ଉଡ୍‌ । 
ଭାରି ବଡ଼ଲୋକ ସେମାନେ । 

ତଥାପି ବୁଢ଼ାଟାକୁ ଘରେ ରଖି ପାରିଲେ ନାହିଁ ? ଜରା ନିବାସକୁ 
ଡେସ୍‌ପ୍ୟାଚ୍‌ କରିଦେଲେ । ସାଂଘାତିକ ! ବୁଢ଼ାଙ୍କ ଚାଲି ଚଳନ 
କେମିତି ? 

ଭାରୀ ସ୍ଵାଧୀନଚେତା ସାର...ଫିଲସପିକାଲ୍‌ ବୁଢ଼ା...ସଵାଧୀନତା ସଂଗ୍ରାମୀ 
ଥିଲେ । 

ହବି କଣ ଥିଲା ? ପ୍ରାର୍ଥନା କରିବା, ମ୍ୟୁଜିକ୍‌ ଶୁଣିବା,..ଗାର୍ଡେନିଂଗ୍‌ 
କରିବା...ୟା ଭିତରୁ କୋଉଟା ବୁଢ଼ାର ହବି ? 

ସବୁବେଳେ କାଗଜ କଲମ ଧରି ଲେଖୁଥିଲେ | କବିତା ଲେଖୁଥାଇ 
ପାରନ୍ତି ସାର୍‌ ! 

କବିତା ? ଆହୁରି ସାଂଘାତିକ! ଏଇଗୁଡ଼ା ଗୋଟାଏ ଗୋଟାଏ ଜନ୍ମ | 
ସାହିତିୟକ ପ୍ରାଣୀ !। ଏମାନେ ଆଇନ୍‌ କାନୁନ୍‌ କିଛି ଜାଣନ୍ତି ନାଇଁ 

ଆଲୋକଙ- 


ଲେଙ୍କା- 


ଆଲେୋକଙ- 


ଲେଙ୍କା- 


ସାର୍‌ ! ପାଞ୍ଚଟଦଶ ହଜାର ଶଦ୍ଦକୁ ବ୍ଯାଙ୍କରେ ରଖି ଏପଟ ସେପଟ 
କରନ୍ତି | ଆଉ ଗୁଡ଼ାଏ ଅବାନ୍ତର କଥା କୁହନ୍ତି ! 
ଇଏ କିନ୍ତୁ ଗମ୍ଭୀର ଲୋକ, ଚବିଶ ଘଣ୍ଟା ତାଙ୍କ ଆକାଶରେ କଳାବାଦଲ 
ଘୋଟିକି ରହିଥାଏ । କୋଉ ମୁହୁର୍ଭରେ ବରଷିଯିବ, ତାର କୌଣସି 
ଭରଷା ସାହିଁ ସାର୍‌ । ଡାକିଲେ ୨/ ୩ ଥରରେ ଶୁଣିବେ | ତା'ପରେ 
ତ ହଠାତ୍‌... ଟଚ୍ଉଡ୍‌ ! ମୁଁ ନର୍ଭାସ୍‌ ହୋଇଯାଇଛି ସାର୍‌ । 
ଚାଲନ୍ତୁ ଜରା ନିବାସଟା ଟିକିଏ ଭଲ ଭାବରେ 
ଦେଖିବା...କୋଉବାଟେ ଗଲେ... କେତେବେଳେ ଗଲେ ଜାଣିବା 
ଦରକାର ପଡ଼ୁଚି । 
ଆସନ୍ତୁ ସାର୍‌ ! ! ସ୍କୁଲରୁ ଛୁଆ ହଜିଯାଆନ୍ତି, ରାସ୍ତାରୁ ଝିଅମାନେ 
ହରଣଚାଳ ହୁଅନ୍ତି, କିନ୍ତୁ ଟଚ୍‌ଉଡ୍‌ ! ବୂଢ଼ାଲୋକ ମାନେ ହଜିଯିବା 
ଏଇଟା ଫାଷ୍ଟ୍‌ ଦେଖୁଚି ! 
ସଂଘାତିକ୍‌ ! 

(ଅଂଧାର) 


ନବମ ଦୃ ଶ୍ୟ:- 


ସ୍ଵର- 


ସାଇକ୍କୋରାମା ରେ ଗୋଟେ ସମୁଦ୍ରର ଦୃଶ୍ୟ । ପଛପଟେ କ୍ରମଶଃ 
ବୁଡ଼ି ଆସୁଥିବା ଗୋଟାଏ ସୂର୍ଯ୍ୟାସ୍ତ । ସନାତନ ଦୃ ଶ୍ୟହେଲେ । 
ଦେଖିଲେ ଲାଗିବ, ମୁଣ୍ଡ ଖରାପ ହେଇ ଯାଇଥିବା ରାସ୍ତାର ଗୋଟାଏ 
ଭିକାରୀ ଶ୍ରେଣୀର ଲୋକ । କିନ୍ୁ ସେ ସୁସ୍ପ ଶରୀର । ଅଯତ୍ସରୁ 
ଅବି ନ୍ୟସ୍ତ | ସେ ପ୍ରବେଶ କରିବାମାତ୍ରେ ତାଙ୍କର ମନ ଭିତରର 
ଅନୁଜାରିତ ଶବ୍ଦ ଟୁର୍ଦକ ନିମ୍ବମତେ ପ୍ରକ୍ଷେପିତ ହେବ 
ମାଇକ୍ରୋଫୋନ୍‌ରୁ ପ୍ରଛହଦପଟ ସ୍ଵର ରୂପରେ । 

ପ୍ରକୃତରେ ମୁଁ ହଜି ନାହିଁ । ମୋର ସେଇ କୁହୁକ ଛୁଞ୍ଚିଟା ହଜି ଯାଇଛି | 
ସେଇଟା ଗୋଟାଏ କାଳ୍ଚନିକ ଛୁଞ୍ଚି । ତଥାପି ସେଇଟା ଏମିତି ଗୋଟେ 
ଛୁଞ୍ଚି ଯିଏ ଗୋଟାଏ ସୂତାରେ ମୋରସବୁ ଚିରାଫଟା ମଇଳା ସୃପ୍ପମାନଙ୍କୁ 
ସିଲେଇ କରିଦେଇ ପାରନ୍ତି । ଆକୃତି ନଥିବା ସ୍ଵପ୍ନମାନେ ଆକାର ପାଇ 

ସନାତନ- 


ଯାଆନ୍ତି । ଘଟଣାମାନେ ଯାଇ ପାରନ୍ତି, ଦୂଶ୍ଯରୁ ଦୂଶ୍ଯାନ୍ତର ଆଡ଼କୁ 
ମୋ” ଦେଶର ଲୋକମାନଙ୍କ ପାଇଁ ସୁକ୍ଷ୍ମତମ ସୁଖର ଦ୍ରାଘିମା ଆଙ୍କିଲା 
ବେଳେ ଇଛ୍ଛାର ଭଶ୍ଵରମାନେ ଏମିତି ଆଉ ଉଭାନ ହେଇଯାଇ ନଥାନ୍ତେ । 

(ପ୍ରଛଦ ପଟରୁ ସ୍ଵର ଶୁଭିଲାବେଳେ ସନାତନ ଆସି, ସମୁଦ୍ର 
ଆଡ଼କୁ ମୁହଁକରି ଠିଆହେବେ, ଗୋଟାଏ ମହମବତୀ ବାଲିରେ 
ପୋତିବେ । କିଛି ଧୂପକାଠି ଜଳେଇବେ । ଅସ୍ତସୂର୍ଯ୍ୟକୁ ବଂଦନା 
କରିବେ । ଆବହ ସଂଗୀତ ତାଙ୍କ ଏକାକୀତୃକୁ ବୁଝାଉ ବୁଝାଉ 
ରୂପାନ୍ତରିତ ହେଲା ଶଂଖ, ଘଣ୍ଟା ଓ ଆଳତୀ ଶବ୍ଦରେ ! ମରିଯାଇ ଆର 
ପାରିରେ ଥିବା ତାଙ୍କ ପତ୍ନୀଙ୍କର ହୁଳହୁଳି ଶବ୍ଦ ମଧ୍ୟ ଶୁଭିଲା | କ୍ରମଶଃ 
ହୁଲହୁଳି ଶଦ୍ଦଟା ଏକ କୋରାସ୍‌ରେ ପରିଣତ ହେଲା) 
ମୁଁ ଯେତେବେଳେ ଜରାନି ବାସକୁ ଗଲି ସମୁଦ୍ର ! ତମକୁ ମୁଁ ସାଂଗରେ 
ନେଇ ଯାଇଥିଲି | କେମିତି ତମଭଳି ଏତେବଡ଼ ସମୁଦ୍ରକୁ ନେଇଥିଲି 
ଜାଣିଚ ? ଏଇ ଛାତିରେ ପୁରେଇ, ଛାତିରେ ଭରି କରିଥିଲି ଏ 
ପୃଥିବୀର ତିନି ଭାଗ ଲୁଣିଆ ପାଣି-ଆଉ ଭାଗେ ସ୍ଥଳ ଭାଗରେ 
ଗୋଟେ... ବଗିଚା... ଗୋଟେ ଜହ୍ନ ଆଉ କିଛି, ତାରା..ଗୋଟେ 
ଶୁଖିଲା ପାହାଡ଼ିଆ ଭୂମିରେ ଜହ୍ନ ଆଉ ତାରା ଖଂଜିବାପାଇଁ ଅନେକ 
ଯୁବ୍ଧ କରିବାକୁ ପର୍ଦଛି..ଯୁଝି ଯୁଝି ହାତମୁଠାରେ ଧରିଥିବା 
ବାଲିପରି...ଝରିଯାଉଚି ଜୀବନ | ! 

(ଗୋଟେ ଜୁଆର ଆସିବା ବ୍ୟବସ୍ଥା କରାଯାଉ | ହାତରେ ମୁଠାଏ 
ପାଣି ଧରିଲେ ସନାତନ | ଟେକି ଧରିଲେ ଆଞ୍ଜଳିଏ ପାଣି ସୂର୍ଯ୍ୟାସ୍ତ 
ଆଡ଼କୁ) 
ଆସ ସମୁଦ୍ର ! ମୋ” ଛାତି ଭିତରକୁ ଆସ ! ଆସ ମୋର ଆଖି 
ଭିତରକୁ...ଆଉ ଆସିଲା ବେଳେ ଏ ସୂର୍ଯ୍ୟାସ୍ତଟାକୁ ସାଙ୍ଗରେ ନେଇ 
ଆସ | ମତେ ଆଂଜୁଳାଏ ପାଣି କରିଦିଅ...ଲବଣାକ୍ ଜଳ... ! ! ଲୁହର 
ସମୁଦ୍ର ।! 

(ପଛପଟୁ ପ୍ରବେଶ କଲା ମିକୁ । ଜେଜେଙ୍କୁ ଏଇଠି ଦେଖି ଖୁସି 
ହୋଇଗଲା | ଡାକିଲା) 

ସନାତନଙ- 


ମିକୁ- 
ସନାତନ- 
ମିକୁ- 


ସନାତନ 


ମିକୁ- 
ସନାତନଙ- 


ଜେଜେ । 

କିଏ (ଚମକି ପଛକୁ ଚାହିଁଲେ) ଆରେ ମିକୁ ? ତୂ କେମିତି ଏଠି ? 
ତତେ କିଏ ଆଣିଚି ସମୁଦ୍ର ପାଖକୁ ? 

କିଏ ଆଉ ଆଣିବ ଜେଜେ ? ବାପାତ ଅଫିସ୍‌ରୁ ଫେରିବେ ସାଢ଼େ 
ଆଠଟାରେ । ଏକା ଏକା ମାମି କି ନକହି ଚାଲି ଆସିଚି । 

ଘରର ଶୂଙ୍ଖଳା ଭାଂଗିଚବୁ ? କାନ ଧର । 

ସମୁଦ୍ର ମତେ ଭାରି ଭଲ ଲାଗେ ଜେଜେ । କିନ୍ତୁ ତମେ ମତେ ଠକିଦେଇ 
ଯୋଉ ଚାଲି ଗଲ...ସେଇଟା କ”ଣ ଶୂଙ୍ଗଳା ଭାରଇ୍ଗିବା ସହ ସମାନ 
ନୂହେଁ ? ତମେ ଯେଉ ପିଲାଦିନେ ପ୍ରମିଶ୍‌ କରିଥିଲ ମତେ ଗେଟାଏ କିଛି 
ଗିଫ୍ସ ଦବ ବୋଲି...ନ ଦେଇ ଚାଲିଗଲ- ସେଇଟା କଣ ଶ୍ୁଙ୍ଗଳା ଭଂଗ 
ନୁହେ ? ମତେ ଗିଫ୍ୃ ନ ଦେଇ କଣ କରୁଥିଲ ତମେ ଅଜିଯାଏଁ ? ଅଗେ 
ସେ କୈଫିୟତ୍ଟା ଦିଅ ! 

କଣ ଆଉ କହିବିରେ ମିକୁ ? ଶୁଖିଲା ଭୂଇଁରେ ଜହ୍ନ ଆଉ ତାରା 
ଖଂଜୁ ଖଂଜୁ ତୋ” ବାପା ପରା ମତେ ଉଠେଇ ନେଇ ମରୁଭୂମିର 
ଡଷ୍ଟବିନ୍‌ରେ ଫୋପାଡ଼ି ଦେଲା | 

ଚାଲିଲ ଘରକୁ । କିଏ ଫୋପାଡ଼ିବ ଦେଖିବା ! | 

ନାଁରେ । ତମ ବଂଗଳାଟାକୁ ମୁଁ ଗୁଡ଼ବାଏ” କରିଦେଇ ଆସିଚି । 
ତାଂ ହେଲେ ମତେ ଦିଅ...ତମେ ଯାହା ପ୍ରମିଶ୍‌ କରିଥିଲ ଦବ 
ବୋଲି...ଦିଅ ସେ ଜିନିଷଟା..ତା' ପରେ ଯୁଆଡ଼େ ଯିବ...ଯିବ 
(ଆଂଜୁଳା ଧରି) ଏଇ ଆଂଜୁଳେ ପାଣିରେ ସମୁଦ୍ର ଟାକୁ ଧରିଥିଲି । 
ଗଡ଼ି ଗଲାଣି...ଆଉ ବୁନ୍ଦାଏ ଅଛି...ଏଇ ବୁନ୍ଦାଏ ନେଇ ଯା”...ହାତ 
ଦେଖା ! 

(ମିକୁ ହାତ ବଢ଼େଇଲା) 

ନେ”...ଏ ବୁଂଦାଏ ପାଣିରେ ତତେ ମୁଁ ସମୁଦ୍ରଟେ ଦେଇଦେଲି | 
ମନେ ରଖିବୁ ସମୁଦ୍ରମାନେ ପୃଥିବୀର ତିନିଭାଗ ପାଣି !। 

ଜାଣିଚି ଜେଜେ ! 

ତିନିଭାଗ ଲୁଣିଆ ପାଣି ମାନେ...ଜୀବନରେ ତିନିଭାଗ ଲୁହ, ତାରି 

ଭିତରେ ଓଦା ମଣିଷମାନଙ୍କୁ ଖୋଜିବୁ ! ଆଜିକାଲି ଆଉ ମଣିଷ 

ଖୋଜିବା ପାଇଁ ଆଉ କାହାର ସମୟ ନାହିଁ । ତୂ କିନ୍ତୁ ଖୋଜିବୁ । 

(ଏତିକି କହିଲା ବେଳକୁ ଆଲୋକ ଆରୋରାର ଆଶ୍ରମର ସ୍ତ୍ରୀ ମିନତି 

ଆସି ଠିଆ ହେଇ ତାଳି ମାରୁଛି) 

ସିଏ ଆଉ କଣ ଖୋଜିବ ସାର୍‌ ? ମୁଁ ପରା ପାଇ ସାରିଲିଣି ! 

(ସମସ୍ତେ ଫ୍ରିଜ୍‌ ! ଆବହ ସଂଗୀତ ! ଧୀରେଧୀରେ ଅଂଧାର ହେଲା) 
ele 

ରାସ୍ତା ସବୁ ବନ୍ଦ 
ମୁଖବଂଧ 


ଓଡ଼ିଆ ନାଟକକୁ “ରୋମାଣ୍ଟିକ୍‌ ମେଲୋଡ୍ରାମା' ପର୍ଯ୍ୟାୟରୁ ଉଠାଇ ଆଣି 
ଆଧୁନିକ ସମାଜ ତାର୍ବିକ ପରିଭାଷା ଓ ମନସ୍ତତ୍ତ ଭିତରେ ତାକୁ ପୁନଃ ଅବସ୍ଥିତ 
କରାଇବା ପାଇଁ ଏହି ଆଧୁନିକ ଏକାଙ୍କିକାଟିର ପ୍ରୟାସକୁ କଲିକତା ଓ ଦିଲ୍ଲୀର 
ଦର୍ଶକମାନେ ଭୂୟସୀ ପ୍ରଶଂସା କରିଛନ୍ତି । କଲିକତାରେ ଏହା ସର୍ବଭାରତୀୟ ସ୍ତରରେ 
ପ୍ରଥମ ବିବେଚିତ ହୋଇ ଦିଲ୍ଲୀରେ ପ୍ରଯୋଜିତ ହେଲା ଓ ଦେଶରେ ସେ ବର୍ଷ ୨ୟ 
ସ୍ଥାନର ମାନ୍ୟତା ପାଇଥିଲା। 

ବିଂଶ ଶତାଦ୍ଦୀର ଅଷ୍ଟମ ଦଶକର ମଧ୍ୟ ଭାଗରେ ମଂଚସ୍ଥ ଏହି ଏକାଙ୍କକାଟି 
ପାଖରୁ ଆଧୁନିକତା (‘the quarrel between the ancients and the moderns’) 
ଆରମ୍ଭ ହେଉଛି । ଆଧୁନିକତାର ଦୁଇଟି ଦିଗ ଅଛି: ସୌନ୍ଦର୍ଯ୍ୟ ଭିତିକ ଆଧୁନିକତା 
ଏବଂ ଯୁଗବୃତୀୟ ( €ଠ୯hal modernity) ଆଧୁନିକତା | “ରାସ୍ତା ସବୁ ବଂଦ”ରେ 
ଶିନ ସଭ୍ୟତାର ପ୍ରଦୂଷଣ ରୂପେ ପରିଗଣିତ ହେଉଥିବା ବସ୍ତୁବାଦୀ ମାନସିକତା କିପରି 
ସମାଜ ଓ ରାଜନୀତିକୁ ସଂକ୍ରମିତ କରୁଛି ତାହାର ଏକ ସାଂକେତିକ ଚିତ୍ର ପ୍ରଦାନ 
କରାଯାଇଛି । ଏହି ନାଟକର ମଂଚ଼୍ାୟନ ଠାରୁ ସ୍ବାଧୀନତା ପରବର୍ଭୀ ଭାରତର 
ନୈତିକ ସ୍ଵପ୍ନଭଂଗର ଏକ ଆମ୍ବିକ ନକ୍ସା ମିଳିପାରେ । ଓଡ଼ିଆ କବିତା ଏବଂ କ୍ଷୁଦ୍ର 
ଗଳ୍ନ ମଧ୍ୟ ୧୯୮୦ ପରବର୍ଭୀ ପର୍ଯ୍ୟାୟରେ ନିଜର ରୂପ ଓ ଆଭିମୁଖ୍ୟ ପରିବର୍ଭନ 
କରିଛି । ଏ ପରିବର୍ଭନ ଆଧୁନିକତା ପାଖରୁ ଉତ୍ତର ଆଧୁନିକତା ଆଡ଼କୁ | 

ପ୍ରକାଶ ଥାଉକି ଏ ନାଟକ ମଂଚସ୍ଥ ହେବାର ବିଗତ ୩୦ ବର୍ଷ ଭିତରେ 
( ୧୯୮ ୬- ୨ ୦୧୬) ଗୁଜୁରାଟ ଦଙ୍ଗା ହୋଇଛି ଓ ବାବ୍ରି ମସ୍‌ଜିଦ୍‌ ଭଙ୍ଗା ହୋଇଛି। 
ଲକ୍ଷ୍ମଣାନନ୍ଦ ସରସ୍ବତୀଙ୍କୁ ହତ୍ଯା କରାଯାଇଛି ଏବଂ ଭାରତୀୟ ସହନଶୀଳତାରେ ବିଶ୍ଵାସ 
କରୁନଥିବା ଲେଖକ ଓ କଳାକାରମାନେ ନିଜ ନିଜର ପଦ୍ଧଶ୍ରୀ ଓ ଅନ୍ଯ ପୁରସ୍କାର 
ଫେରାଇ ପ୍ରମାଣ କରିଛନ୍ତି ଯେ ପୁରସ୍କାର ଗୁଡ଼ିକ କେବଳ ଅଯୋଗ୍ୟମାନେ ହାତେଇ 
ନେବାର ଦୁର୍ନୀତି କରନ୍ତି | ଉପରୋକ୍ତ ଘଟଣାଗୁଡ଼ିକୁ ଏ ନାଟକର ପ୍ରାକ୍‌ ଅନୁମାନ ବୋଲି 
କୁହାଯାଇ ପାରେ | କୁହାଯାଇପାରେ, ମୋହ ଭଙ୍ଗର ନିଷୁର ପୀଡ଼ାରେ ଜର୍ଜରିତ ହେବାକୁ 
ଯାଉଥିବା ଗୋଟାଏ ଜାତିର ଅଧଃପତିତ ନୈତିକତାର ନାଟ୍ୟ-ନକ୍ସା । 


- ଲେଖକ 

ପ୍ରଥମ ଅଭିନୟ 
ଦ୍ଵିତୀୟ ଅଭିନୟ 
ତୃତୀୟ ଅଭିନୟ 
ନିର୍ଦ୍ଦେଶନା 


ମଂଚୂନ ଇତିହାସ 


: ଏ.ଜି. ଅଫିସ ଡ଼ାମା କୃବ, ଭୁବନେଶ୍ବର ( ୧୯୮୬) 

: ସର୍ବଭାରତୀୟ ନାଟକ ପ୍ରତିଯୋଗିତା କଲିକତା ( ୧୯୮୬) 
: ସର୍ବଭାରତୀୟ ନାଟକ ପ୍ରତିଯୋଗିତା, ଦିଲ ( ୧୯୮୬) 

: ସ୍ଵର୍ଗତ ରାଇ ଚରଣ ଦାସ ( ଚଳଚ୍ଚିତ୍ର ଓ ଟି.ଭି. ଅଭିନେତା) 


XXX 

ରାସ୍ତା ସବୁ ବନ୍ଦ 


(ଏଇ ନାଟକଟି କଲିକତାରେ ସର୍ବ ଭାରତୀୟ ନାଟକ ପ୍ରତିଯୋଗିତାରେ ପ୍ରଥମ 
( ୧୯୮ ୬)ରେ ଏବଂ ପରେ ଦିଲ୍ରେ ଆଉ ଏକ ପ୍ରତିଯୋଗିତାରେ ଦ୍ଵିତୀୟ ଶ୍ରେଷ୍ଠ 
ବିବେଚିତ) 
ଏଇ ନାଟକଟିକୁ ମୁକ୍ତ ମଞ୍ଚରେ କିମ୍ବା ପ୍ରସେନିୟମରେ କରାଯାଇ ପାରେ | 

ଏଥିରେ କୌଣସି ନିର୍ଦ୍ଦିଷ୍ଟ କାହାଣୀ କିମ୍ବା ଚରିତ୍ର ନାହାନ୍ତି । ଯେ କୌଣସି ଅଭିନେତା 
ଯେ କୌଣସି ଚରିତ୍ର ମଧ୍ଯରେ ପ୍ରବେଶ କରି ପୁଣି ପ୍ରସ୍ଥାନ କରିପାରନ୍ତି । ଏ 
ନାଟକର କୌଣସି ନିର୍ଦ୍ଦିଷ୍ଟ ସେଟ୍‌ ମଧ୍ୟ ନାହିଁ | ଏକ ଖାଲି ମଞ୍ଚରେ ଅଭିନେତାମାନଙ୍କୁ 
ନେଇ ସେଟ୍‌ର ସୂଚନା ଦିଆଯାଇପାରେ । ଯଦି ନିର୍ଦ୍ଦେଶକ ଅତି ଆବଶ୍ୟକ ମନେ 
କରନ୍ତି, ତା' ହେଲେ ଗୋଟିଏ ରାଇଜର୍‌ ବ୍ଯବହାର କରିପାରନ୍ତି । 

ନାଟକରେ ଯେତେଟା ଚରିତ୍ର ସେତେଟା ଅଭିନେତା ନିଆଯିବ କି ତା'ଠାରୁ 
କମ୍‌ ବା ବେଶୀ ଅଭିନେତାଙ୍କୁ ନିଆଯିବ, ତାହା ନିର୍ଦ୍ଦେଶକଙ୍କ ଉପରେ ନିର୍ଭର 
କରେ । କିନଧୁ ନାଟକ ଆରମ୍ଭ ହେବାଠାରୁ ଶେଷ ହେବା ପର୍ଯ୍ୟନ୍ତ ସବୁ ଅଭିନେତା 
ମଞ୍ଚ ଉପରେ ଉପସ୍ଥିତ ରହିବେ | ମଞ୍ଚ ଉପରକୁ କ୍ରମେ କ୍ରମେ ଅଲୋଜ ପ୍ରବେଶ 
କଲାବେଳକୁ ଅଭିନେତାମାନେ ବିଭିନ୍ନ ଚକ୍ରରେ ବୁଲୁଛନ୍ତି । ସମସ୍ତଙ୍କର ଗୋଟିଏ 
ପୋଷାକ । 

ବର୍ଁ ମାନ ଯେଉଁ ଦୁଇଜଣ ଅଭି ନୟ କରିବେ ସେମାନେ ହେଲେ 
ରାଜନୈତିକ କର୍ମୀ: 
କର୍ମୀ- ୧- ଭଲ ଭାବରେ ଧରେ | ମୁଳେଇ କି ଧରେ... 
କମୀ- ୨- ହଟା ବେ । ଶଳା ସକାଳୁ ଗୋଟେ ପାଲା ଲାଗିଚି ଏଇଠି । 
କର୍ମୀ- ୧୯ ଆବେ କାହା ଉପରେ ରାଗୁଚୁ ? ଆମର ତୋରଣଟା ପେତିବା କଥା 

ପୋତି ଦେଇ ଚାଲିଯିବାଓ ରାଗୁଚଟୁ କିସ ? 

କମୀ- ୨- ସେମାନେ ଶଳେ ମାଲ୍‌ ପିଇବେ-ଚିକେନ୍‌ ଖାଇବେ, ଆଉ ଆମେ ଏଇଠି 
ନେତାମାନଙ୍କ ପାଇଁ ତୋରଣ ପୋତୁଥିବା ? 

କର୍ମୀ- ୧- ତୋରଣ ପୋତିବାକୁ ପଡ଼ିବ । କାରଣ ଏଇଟା ରାଜନୀତିର ପ୍ରଥମ 
ପାହାଚ । ଆମର ବି ବର୍ଷ ଦି'ବର୍ଷ ଏକ୍ସପେରିଏନସ ହେଇଗଲେ 
ଆମେ ବି ଭୋଜୀ ଦାୟିତ୍ଵରେ ରହି ବା-ତା'ପରେ ଏକ୍‌ଜିକ୍ଲଯୁଟିଭ୍‌ 
କମିଟି...ତା'ପରେ ପ୍ରାଦେଶିକ ସଂଗଠନର ସଂପାଦକ | ଦେଖିବୁ ଚାରି 
ପାଞ୍ଚବର୍ଷ ପରେ ଆମେ ବି ଏମ୍‌.ଏଲ୍‌.ଏ. ପାଇଁ ଟିକେଟ୍‌ ପାଇବା- 

କର୍ମୀ- ୨- ଦେଖୁ ଥା' ବାପା...ସଵପୁ ଦେଖୁ ଥା ! ଶଳା ପାଠଶାଠ ହେଲାନି ବୋଲିତ 
ରାଜନୀତିରେ ପଶିବାକୁ ପଡ଼ି ଲା-ଶେଷକୁ ଏଇଠିକି ଆସି ମଧ୍ଯ ବାଉଁଶ 
ଦାୟିତ୍ବ (ବାଉଁଶ ପୋତିବା ପାଇଁ (ଗାତ ଖୋଳିଲା) ଗାତ ଖୋଳନୁଥିଲା) 
ଶଳା ସୁକାନ୍ତ ଆମ ସାହି ପିଲା ବୋଲି ତାକୁ ଟିକିଏ ସାହାଯ୍ଯ କରିବା 
କଥା ! ଆଜି କିଏ ଆସୁଛି କିରେ ? 

କର୍ମୀ- ୧- କେଜାଣି ଶଳା କୋଉ ଗୋଟେ ମଧୁ ତ୍ରିପାଠୀ । 

କମୀ- ୨- ସେଇଟା ପୁଣି କିଏ ? ୟୁ.ପି. ବାଲା ? 

କର୍ମୀ- ୧- ସେଥିରୁ ଆମକୁ କ”ଣ ମିଳିବ କହୁନୁ ? ମୋଟ କଥା ହେଲା ଆଉ ଟିକିଏ 
ପରେ ସଭାଟା ହବ । ମୁଖ୍ୟ ଆସିବେ ଆଉ ତାଙ୍କ ସାଙ୍ଗରେ ଦି” ଚାରିଟା 
ମନ୍ତ୍ରୀ । ଆମେ Stage ଦାୟିତ୍ଵରେ ଅଛେ । ଭାଷଣ ଦଉ ଦଉ ଶୋଷ କଲେ 
ଆମ ମନ୍ତ୍ରୀଙ୍କୁ ଗିଲାସେ ପାଣି ଦେଇପାରିବା । ସେଇଠୁ ସିଏ ଆମ ମୁହଁଟାକୁ 
ଦେଖିବେ ? 

କମୀ- ୨- ତା' ତ ସତ ! କିନୁ ଆମ ମୁହଁଟାକୁ କ'ଣ ସିଏ ମନେ ରଖିବେ ? ଆମ 
ମୁହଁଟା ତ ମନେ ରଖିଲା ଭଳି ସୁନ୍ଦର ନୁହେଁ ! 

କର୍ମୀ- ୧- କେମିତି ମନେ ରଖିବେ ? ଆମକୁ ବାରମ୍ବାର ତାଙ୍କ ସାମ୍ପାକୁ ଆସିବାକୁ 
ପଡ଼ିବ | ସେଇଥିପାଇଁ କହୁଛି-ଚିକେନ୍‌ ପଛେ ନ ମିଳୁ-କର୍ମୀ ଭାବରେ 
କାମ କରିବା, ଏମିତି ସୁଯୋଗ ମିଳୁଥାଉ ! 

(ଏତକିବେଳେ ଶଙ୍ଖ ବାଜିଲା । ବାଜା ବାଜିଲା ।) 

ହେଇ ସେମାନେ ଆସିଗଲେ ବୋଧହୁଏ । କାମରେ ଲାଗିଯା”-ଭାଇ 
ଲାଗି ଯା- 
(ପ୍ରୋସେସନ ସହିତ ପ୍ରବେଶ କଲେ ବୟୋବୃଦ୍ଧ ମଧୁ ତ୍ରିପାଠୀ ଓ ତାଙ୍କର 

ଦୁଇପଟେ ଦୁଇଜଣ ମନ୍ତ୍ରୀ ! ଯଥାବିଧି ଫୁଲମାଳ ଦିଆଗଲା | ପୁଣି ଶଙ୍ଖ 
ବଜାଗଲା |!) 


ନେତା- ୧-ବନ୍ଧୁ ଗଣ ! ବର୍ଭମାନ ଯେଉଁ କୁଳବୃଦ୍ଧ ମହାପୁରୁଷଙ୍କ ଆପଣମାନଙ୍କ 


ଆଗରେ ଉପସ୍କାପନ କରାଯାଉଛି ସେ ହେଲେ ଏ ଦେଶର ଜଣେ 
ଅଦ୍ଵି ତୀୟ ସ୍ଵାଧୀନତା ସଂଗ୍ରାମୀ । ଭାରତର ସ୍ଵାଧୀନତା ସଂଗ୍ରାମର 
ଇତିହାସରେ ତାଙ୍କର ନାମ ସୁବର୍ଣ୍ଣ ଅକ୍ଷରରେ ଲିପିବଦ୍ଧ ହୋଇ ରହିଥାନ୍ତା| 
କିନ୍ତୁ ସେ ଆମ୍ଭମାନଙ୍କ ଭଳି ଶାସନ କ୍ଷମତା ଚାହିଁ ନାହାନ୍ତି । ତେଣୁ 
ସ୍ବାଧୀନତା ପ୍ରାପ୍ତି ସଂଗେ ସଂଗେ ସେ ହିମାଳୟକୁ ଚାଲିଯାଇଥିଲେ । 
ଆଜି ସେ ଦେଶକୁ ଫେରିଛନ୍ତିଂସେଇ ଆମର ସୌଭାଗ୍ୟ । 


ନେତା- ୨-ବନ୍ଧୁଗଣ ! ଆଜିଠାରୁ ମହାପୁରୁଷ ମଧୁସୂଦନ ତ୍ରିପାଠୀଙ୍କୁ ଆମେ ଆମର 


ମଧୁ- 


ଗହଣରେ ପାଇଛେ। ଆଜିଠାରୁ ଦେଶବାସୀଙ୍କୁ ପୂଜା କରିବା ପାଇଁ 
ସୁଯୋଗ ଦେଇଥିବାରୁ ଆମେ ତାଙ୍କଠାରେ କୃତଜ୍ଞ । ଏଣିକି ରାଜନୀତିର 
ପ୍ରତ୍ୟେକ ସ୍ତରରେ ଆମେ ତାଙ୍କରି ଉପଦେଶ ମାନି ଚଳିବୁ ! ସେ ଆମକୁ 
ଖାଲି ଆଶୀର୍ବାଦ କରନ୍ତୁ । ଆଜି ତାଙ୍କରି ସମ୍ମାନାର୍ଥେ ଏ ଜାତି ପକ୍ଷରୁ, ଏ 
ଦେଶ ପକ୍ଷରୁ ଏହି ତାମ୍ରଫଳକ ଏବଂ ପାଟବସ୍ତ ଦେଇ ତାଙ୍କୁ ଆମେ 
ସମ୍ମାନିତ କରୁଛୁ । 
(ସମସ୍ତେ କରତାଳି ଦେଲେ) 

ଏ ତାମ୍ର ଫଳକ, ଏ ପାଟବସ୍ତ ଏବଂ କରତାଳି ଚାହିଁ ନଥିଲି ବୋଲି 
ଚାଳିଶ ବର୍ଷ ହେଲା ମୁଁ ଅଜ୍ଞାତ ସ୍ଥାନରେ ରହି ତପସ୍ଯା କରୁଥିଲି । 
କ୍ଷମତାକୁ ମୁଁ ଘୃଣା କରେ । ଏ ସମ୍ମାନର କ”ଣ ବା ଅର୍ଥ ଅଛି ତା” ମଧ୍ୟ 
ମୁଁ ଜାଣେନା । ଦୟାକରି ମତେ ତମେମାନେ ଛାଡ଼ିଦିଅ ! 


ନେତା- ୧-ବାବୁଜୀ ଆପଣ ଏ ଜାତିର ନମସ୍ଯ । ଆପଣଙ୍କ ବିନା ଏ ଜାତିର 


ନୌକା ଦୁର୍ନୀତିର ଅତଳ ସାଗର ଭିତରେ କେମିତି ଚାଲିବ ? 


ନେତା- ୨-ବାବୁଜୀ ! ଆପଣ ଏ ଜାତିର ପୂଜ୍ୟ ନେତା ! ଆପଣ କ୍ଷମତା ଏବଂ 


ମଧୁ- 


ସମ୍ମାନଠାରୁ ଦୂରେଇ ରହିପାରଚ୍ତି । କିନଧୁ ଆମକୁ ଆପଣଙ୍କ ସେବା କରିବା 
ସୁଯୋଗରୁ ବଞ୍ଚିତ କରନ୍ତୁ ନାହିଁ । 

ଦେଖ ପିଲାମାନେ ! ତମେମାନେ ଏ ଦେଶ କେମିତି ଚଳଉଛ ମୁଁ 
ଜାଣେନା ! କିନ୍ତୁ ଚାଳିଶ ବର୍ଷ ପରେ ଏ ଦେଶକୁ ଆସି ମୁଁ ଦେଖୁଚି ୟା 

ଭିତରେ ବହୁତ କୋଠାବାଡ଼ି ତିଆରି ହେଇଛି-ବହୁତ ଗାଡ଼ି ମଟର 
ଚାଲୁଛି-ବହୁତ ଅଫିସ୍‌ ହେଇଚି, ସିନେମା ଚାଲିଛି । କିନୁ ବାପା, ଏଇ 
ସବୁ ବଦଳରେ ମଣିଷ ଗଢ଼ାହେଲା ପରିତ ଜଣାପଡୁନି । 


ନେତା- ୧-ବାବୁଜୀ ! ଆପଣ ଯାହା କହିଲେ ଏକଦମ ସତ କଥା | ଆମେ କିନ୍ତୁ 


ମଧୁ- 


ପ୍ରାଣପଣେ ଚେଷ୍ଟା କରୁଛୁ । କିନ୍ତୁ ଲୋକେ ଖାଲି ଆମର ବଦନାମ୍‌ 
କରିବାରେ ବ୍ୟସ୍ତ । ଆପଣ ହୁଏତ ଜାଣି ନ ଥିବେ ଏଇ ଚାଳିଶ ବର୍ଷ 
ଭିତରେ ଏଇ ଲୋକେ କାହାକୁ ଜଣକୁ ଦଶ ଆଠ ବର୍ଷ ଶାସନ ଗାଦିରେ 
ବସାଇ ଦେଇ ନାହାଁନି । ଏମାନେ...ଖାଲି ପଛରୁ... 

ତଥାପି ଦେଶରେ କାରଖାନା ହଉଚି , ଶିଛ ହଉଚି , କୃଷି ଉତ୍ପାଦନ ହଉଚି; 
କିନ୍ତୁ ଭାରତକୁ ଯୋଉଥି ପାଇଁ ଇଂରେଜମାନଙ୍କ ପାଖରୁ ଆମେ ମୁକ୍ତ 
କରିଥିଲୁ ସେଇ ଆଦର୍ଶଟା ଗଲା କୁଆଡ଼େ ? ମୁଁ ଜାଣିପାରୁନି ଏଇଟା 
ଦେଶ ନା ବିଦେଶ । ତମେମାନେ ତ ସାହେବ୍‌ମାନଙ୍କଠାରୁ ଭଲରେ 
ଥିଲା ପରି ଜଣାପଡ଼ଛ ! ଆରେ ! ଚୁପ୍ଚାପ୍‌ ଏମିତି ଠିଆ ହେଇ 
ରହିଲ କାହିଁକି ? 


ନେତା- ୨-କଥା ହେଲା ବାବୁଜୀ ! ଆପଣ ଏତେ ଦିନ ଧରି ରଷିକେଶରେ ରହିଯିବା 


ମଧୁ- 


ଫଳରେ ଆଧୁନିକ ସଭ୍ୟତା ସଂପର୍କରେ ବିଶେଷ କିଛି ଜାଣିପାରି ନାହାନ୍ତି | 
କିନ୍ତୁ ପ୍ରକୃତରେ ଦେଶଗୁଡ଼ାକ ବେଶ୍‌ ପ୍ରଗତି କରି ଚାଲିଛନ୍ତି । ଓଡ଼ିଶାରେ 
ତ କମ୍‌ ! ଅନ୍ୟ ସବୁଠି ଆଧୁନିକତାର ମାତ୍ରା ଅଧିକ । 

ହେଇଥିବ ବାପା ! କୋଉଠି କ”ଣ ହେଲା ସେଥିରେ ମୋର ବିଶେଷ 
କିଛି ଯାଏ ଆସେ ନାହିଁ । କିଝୁ ତମର ଏଇ ଉତ୍ସବ ଆଉ ସାଜସଜା 
ଦେଖି ମୁଁ ଜାଣିପାରୁଛି ଏଗୁଡ଼ାକ ସବୁ ଉପର ଠାଉରିଆ...ମତେ ଲାଗୁଚି 
ଶେଷକୁ ମତେ ଜଗନ୍ନାଥ ମୂର୍ଭି ଭଳି ବସେଇ ଦେଇ ତମେ ମୋନୀରେ 
ଗୁଡ଼ାଏ ପାପ କରି ଚାଲିଯିବ | ତେଣୁ ବାପା, ମୁଁ ତମଠାରୁ ଏ ତାମ୍ରଫଳକ 
ନେବି ନାହିଁ ବୋଲି ଠିକ୍‌ କରିଛି । 

(ସଂଗୀତ | ନେତାମାନଙ୍କ ମୁହଁରେ ସନ୍ଦେହ | ସେମାନେ ଗୋଟାଏ କଡ଼କୁ 
ଚାଲିଯିବେ ଓ ନିଜ ନିଜ ମଧ୍ୟରେ କ”ଣ ସବୁ ମନ୍ତ୍ରଣା କରିବେ । ଏ 
ଭିତରେ ମଧୁ ତ୍ରିପାଠୀ କହି ଚାଲିଛନ୍ତି ।) 

ମତେ ରାଜନୀତିରୁ ଛୁଟି ଦିଅ ପିଲାମାନେ । ଏଇ ଜାଗାରେ ଯୋଉଠି 

ତମେମାନେ ମତେ ସମ୍ବର୍ଧ ନା ଦଉଚ, ଠିକ୍‌ ଏଇ ପଡ଼ି ଆରେ ମୁଁ ଗୋଟାଏ 
ଆଶ୍ରମ କରି ରହିବି । ଲୋକଙ୍କୁ ପାଠଶାଠ ପଢ଼େଇବି । ଯୋଗାସନ 
ଶିଖେଇବି...ଧର୍ମ ପୁରାଣ ଶିଖେଇଚି । 
(ବର୍ଭମାନ ମଧୁ ତ୍ରି ପାଠୀ କ'ଣ କହୁଥିଲେ ଶୁଣାଗଲା ନାହିଁ । ନେତା 

ଦୁଇଜଣଙ୍କ କଥା ଶୁଭିବା ଦରକାର ।) 

ନେତା- ୧-ଭାଇ ଏ ଲୋକ କ”ଣ ଆମକୁ ସମସ୍ତଙ୍କ ଆଗରେ ବେଜିତ୍‌ କଲାଣି | 
ମଣିଷ ୟାକୁ ଆଛା ସମ୍ବର୍ବ ନା ଜଣେଇଲା । 

ନେତା- ୨-ଏ ଯାଗାଟା ତାକୁ କେମିତି ଦେଇଦେବା ? ଏଇଠି ପରା କର୍ଣ୍ଣାଟକର 
ଶିଜପତିମାନେ ଗୋଟାଏ ରବର ଫ୍ୟଯାକ୍ଟରୀ ବସେଇବେ ବେଲି ସ୍ଥିର 
ହେଇଚି । 

ନେତା- ୧-ସ୍ପିର ହେଇଛି କ” ଣ-ସେମାନେ ପାର୍ଟିକୁ ଟଙ୍କା ଦେଇସାରିଲେଣି । 

ନେତା- ୨- ଭାରି ମୁସ୍କିଲ୍‌ ହେଲା । ଏଣେ ବୁଢ଼ାଟା କହୁଛି ସେଇଠି ଗୋଟେ 
ଆଶ୍ରମ କରିବ | 
(ବର୍ଭମାନ କଥାବାର୍ଭା ଲୋକମାନଙ୍କ ଭିତରେ) 

କର୍ମୀ- ୧- ବଢ଼ିଆ ହେଲା ଭାଇ | ବର୍ଉମାନ ଦେଖାଯାଉ କ'ଣ ହଉଚି 

କର୍ମୀ ୨- କାରଖାନା ହବ ନା ଆଶ୍ରମ ? 

କର୍ମୀ- ୧- ଆଛା ଭାଇ ! ଏ ଲୋକଟା କ'ଣ ମହାତ୍ସାଗାନ୍ଧୀ ? 

କର୍ମୀ- ୨- ମହାତ୍ାଗାନ୍ଧୀ କେମିତି ଇଏ ? ଗାନ୍ଧୀ ତ ନଣ୍ଡା ହେଇ ବୁଢ଼ାଟିଏ । ଇଏ ତ 
ବେଶ୍ଟାଣୁଆ ଲୋକ । ମୁଣ୍ଡରେ ବାଳ ଅଛି । ଗାଲରେ ଦାଢ଼ି ଅଛି । 

କର୍ମୀ- ୧- ନାଇଁ ଭାବିଲି, ଯଦି ମହାତ୍ାଗାନ୍ଧୀ ତାଙ୍କ ସମାଧି ଭିତରୁ ଉଠି ଆସିଥିବେ 
ତାଂ ହେଲେ ତାଙ୍କର ଦାଢ଼ି ଉଠି ଯାଇଥିବ ଆସୁ ଆସୁ ବାଟରେ । 

କର୍ମୀ- ୨- ହେଃ | ଚୁପ୍‌ ! ଗୁଲି ମାରୁଚି । ଯଦି କିଏ ଶୁଣିବ ଶଳା ହୁଲିଆ ଟାଇଟ୍‌ 
କରି ଦବ | 

କର୍ମୀ- ୧- ଚୁପ୍‌ ! 
(ସେମାନେ ସମସ୍ତେ ଫ୍ରିଜ୍‌ ହେଲେ ଏବଂ ତାଂ ପରେ ମଧୁ ତ୍ରିପାଠୀ 
କହିଲେ) 

ମଧୁଂ ଆଜିକାଲି ଦେଶରେ ବହୁପ୍ରକାର ଆଶ୍ରମ ତିଆରି ହଉଚି । ଆଶ୍ରମ ତିଆରି 
ହେବାପାଇଁ ବିଦେଶରୁ ଟଙ୍କା ଆସୁଛି । ଆଶ୍ରମ ନାଁରେ ବଡ଼ ବଡ଼ କୋଠା 

ତିଆରି ହେଉଚି । କୋଠା ଭିତରେ ବହୁ ଆଧୁନିକ ବ୍ଯବସ୍ଥା ହଉଚି ! 
ମୋର ସେଗୁଡ଼ା କିଛି ଦରକାର ନାହିଁ । ମୁଁ ଲୋକଙ୍କୁ ନେଇ ଏଇଠି 
କୂଢ଼ିଆ ଘରଟିଏ କରିବି | ନିଜ ହାତରେ ଯେତିକି ହେଲା ସେତିକି । 

ନେତା- ୧ ବୁଝିଲ ! ଏଇଟା ଆଉ ଗୋଟେ ପାଗଳ | ବିନୋବା ଭାବେଙ୍କର ସାଙ୍ଗତ ! 
ଯେତକ ପାଗଳା ଆଇଡ଼ିଆ ସବୁ ମୁଣ୍ଡକୁ ଜୁଟୁଛି । 

ନେତା- ୨-ଆଉ ଗୋଟାଏ ଥିଲା ଜୟପ୍ରକାଶ, ସେଇଟା ବି ମଲାଣି | ଏଇଟା ଗୋଟାଏ 
କୋଉଠୁ ହିମାଳୟରୁ ଫେରି...ଆପଣ ବି ଏମିତିକା ଲୋକ ଯେ ୟାଙ୍କ 
ପାଇଁ ସମ୍ବର୍ଵ ନା ସଭା କରି... 

ନେତା- ୧-କ”ଣ କରିବା ଭାଇ ? ଏଗୁଡ଼ାକ ତ ପୁଣି ରେଡ଼ିଓ ଆଉ ଟେଲିଭିଜନ 
ପାଇଁ କରିବାକୁ ହବ । 

ନେତା- ୨-ଭଲ ହେଇଚି ରାଜନୀତିରୁ ଦୂରେଇ ରହିବ ! ନ ହେଲେ ଆମକୁ ବି 
ପାଗଳ କରିଦେବ ! 

ନେତା- ୧-କହିବ ନେତାମାନେ ଏଣିକି କୌପୁନୀ ମାରି ରୁହନ୍ତୁ | 

ନେତା- ୨-ହା ହା ହା ହା ହା 

ନେତା-୧-ହା ହା ହା ହା ହା- 

କର୍ମୀ- ୧- ଆଶ୍ରମଟା ହେଲା, ଭଲ ହେଲା- 

କର୍ମୀ- ୨- ତମ ପାଇଁ ଭଲ ହେଉ ନ ହେଉ-ମୋ ପାଇଁ ଭଲହେଲା- 

କର୍ମୀ- ୧-୯ କ”'ଣ ଭଲ ହେଲା ? 

କର୍ମୀ- ୨- ଘରେ ଯଦି ବେଶି ଗାଳି ଦିଅନ୍ତି କିମ୍ବା ଘରୁ ବାହାରିଯାଅ ବୋଲି କହନ୍ତି — 
ଏଇଠି ବାବାଙ୍କର ସେବା କରି ରହିଯିବି । 

କର୍ମୀ- ୧- କିନ୍ତୁ ଇଏ ଅନ୍ଯ ବାବାଙ୍କର ଭଳି ବାବା ନୁହନ୍ତି । ଏଇଠି ବୋଧହୁଏ 
ଗଞ୍ଜେଇ ଫଞ୍ଜେଇ ଚାଲି ବନି । 

କର୍ମୀ- ୨- ନ...ନଚାଲୁ ! ବାବା ପାଖରେ ରହିଲେ ମୋର ଭାଗ୍ୟ ବଦଳିଯିବ ! 

କର୍ମୀ- ୧୦ ସେଇଥି ପାଇଁ ଶଳା ତୋ” ଦେଇ କିଛି ହେଲା ନାଇଁ । ତୁ ସିନା 
ନେତାମାନଙ୍କ ପାଖରେ ରହିଲେ ଉନ୍ନତି ହେବ ! ଏଇଥିରୁ ଗୋଟେ 
ପାଗଳା ଭୂତ ତତେ କୋଉ ସ୍ବର୍ଗକୁ ନେବ ବେ ? 

କର୍ମୀ- ୨- ହଁ ଭାଇ ! ସତ କଥା ! 
(ବର୍ଭମାନ ଆଲୁଅ ମଞ୍ଚ ସାରା । ସଂଗୀତର ସ୍ଵର ବଢ଼ିବ) 

ମଧୁ 


କ”ଣ ? ସମସ୍ତେ ଏମିତି ଚୁପ୍ଚାପ୍‌ ବସି ରହିଲେ ଯେ ? ଆଶ୍ରମ କଥା 
ପଡ଼ିଲା ବେଳକୁ ସମସ୍ତଙ୍କର ମୁହଁ ବନ୍ଦ ହେଇଯାଉଛି କାହିଁକି ? ଏ 
ଦେଶରେ ରହିବାପାଇଁ କ'ଣ ମୋର ଅଧିକାର ନାହିଁ ? 


ନେତା- ୧-ନାଇଁ ବାବୁଜୀ । ଆପଣ ରାଗୁଛନ୍ତି କାହିଁକି ୨ ଆପଣ ଯଦି ଏଇଠି 


ରହିବା ପାଇଁ ଚାହୁଁ ଛନ୍ତିଆମେ ସବୁ ପ୍ରକାର ସୁବିଧା କରେଇ ଦେବୁ । 


ନେତା- ୨-ଆମେ କଣ୍ଟାକ୍ଟର ପଠେଇଦବୁ ବାବୁଜୀ । ଗୋଟାଏ ମାସ ଭିତରେ ସବୁ 


ମଧୁ- 


ତିଆରି ହେଇଯିବ । 

ଜଣ୍ଡାକ୍ଵଟର ପଠେଇବା ଦରକାର ନାହିଁ । ଚୋରୀ ପଇସାରେ ଆଶ୍ରମ ତିଆରି 
ହୁଏନା । ଯାହା କରିବି ଏଇ ଗୀ ଲୋକଙ୍କୁ ନେଇ କରିବି । ନିଜ 
ହାତରେ କରିବି । 


ନେତା- ୧-କିନୁ ଏହା କିପରି ସମ୍ଭବ ବାବୁଜୀ ? ଆପଣ ଏଇ ଅଶୀବର୍ଷ ବୟସରେ 


ମଧୁ- 


କିପରି ଗୋଟାଏ ଆଶ୍ରମ ନିର୍ମାଣ କରିବେ ? 

(ହସିଲେ) ଏ ଦେହ ଜରା ଓ ମୂତ୍ୟୁଠାରୁ ଏ ପର୍ଯ୍ୟନ୍ତ ଅନେକ ଦୂରରେ 
ଅଛି । ଭୋଗ ଏବଂ ଲାଳସାଠାରୁ ବହୁ ଦୂରରେ ଅଛି । ଚାଳିଶ ବର୍ଷ 
ହିମାଳୟରେ ରହି ମୁଁ ଯେଉଁ ସାଧନା କରିଛି ତା ଫଳରେ ମୁଁ ଅଲଭ୍ୟକୁ 
ଲଭ୍ୟଯ କରିପାରେ-ଅସାଧ୍ୟକୁ ସାଧ୍ୟ କରିପାରେ ! 


ନେତା- ୧-ଆପଣ ମହାନ୍‌ ! ଆମେ ତା” ହେଲେ ଯିବା ବାବୁଜୀ । ଆସନ୍ତୁ ଏଇଠି 


ଆପଣ ଆଶ୍ରମ ସ୍ଥାପନା କରିବେ । 


ନେତା- ୨-ଆଜି ଆମେ ସମସ୍ତଙ୍କୁ ଜଣେଇ ଦଉଚୁ ଏଇ ଆଶ୍ରମ ସାବରମତୀ 


ମଧୁ- 


ଆଶ୍ରମଠାରୁ ମଧ୍ଯ ଅଧିକ ପବିତ୍ର ହେବ । 

ଏଇଠି ଯୋଗ ଶିକ୍ଷା ଦିଆଯିବ-ପ୍ରାଣାୟାମ ଶିକ୍ଷା ଦିଆଯିବ-ସାଧନାର 
ମନ୍ତ୍ର ବୁଣା ହବ...ମୁଁ ଦେଖୁଚି ଏ ସମଗ୍ର ଦେଶଟା କେବଳ ସମ୍ବାଦପତ୍ର, 
ରେଡ଼ିଓ ଆଉ ଟେଲିଭିଜନ ଦ୍ଵାରା ଚାଲିଛି । ପ୍ରକୃତରେ କୋଉଠି କିଛି 
ହେଉନି, କାରଣ ଲୋକଗୁଡ଼ାକ ସୁପ୍ତ । ସବୁବେଳେ ଶୋଇଛନ୍ତି - 
ଯେତେବେଳେ ଉଠୁଛନ୍ତି, ଆଜି ଆଉ ଆଗାମୀ କାଲିର କଥା ନ ଭାବି 
ଗତ କାଲିର ସ୍ଵପ୍ନ ଦେଖୁଛନ୍ତି 

ମୁଁ ଏମାନଙ୍କୁ ଉତ୍ଲୀବିତ କରିବି...ଏକ ଉନ୍ନତ ନୃତ୍ୟର ତାଣ୍ଡବ ଭିତରେ...ଏ 
ଦେଶର ଲୋକମାନେ ଉନ୍ମାଦ ହୋଇ ଉଠିବେ...ଢ଼ୋଲ ବାଜିବ...ମାଦଳ 

ବାଜିବ...ତା'ରି ଭିତରେ ଜନତାର ଏ କୁମ୍ଭକର୍ଣ୍ଣ ନିଦ୍ରାଭଙ୍ଗ ହେବ । 
ନେତା ମହୋଦୟ ଦେଖ...ଏ ବୃଦ୍ଧ କ'ଣ କରୁଛି... 
(ଏଇ ସଂଳାପ ଚାଲଥିବା ଭିତରେ ସମଗ୍ର ମଞ୍ଚର ଆଲୁଅ ଲିଭିଯିବ 
ଏବଂ ଶୁଭିବ ଗୋଟିଏ ଢ଼ୋଲର ତାଳ | ତା'ରି ଭିତରେ ସବୁ ଅଭିନେତା 
ପ୍ରବେଶ କରିବେ ଗୋଟାଏ ଉନ୍ମତ୍ତ ନୃତ୍ୟରେ । ନୃତ୍ୟର ତାଳରେ ଏକ 
ଉନ୍ମାଦ କାଳିସୀର ଅଭିନୟ ରହିବ । ମଧୁ ତ୍ରି ପାଠୀ ମଧ୍ୟ ନାଚିବେ । 
ସେଇ ନୃତ୍ୟର ମୁଦ୍ରାରେ ସମସ୍ତେ ମାଟି ଖୋଳିବା ଅଭିନୟ କରିବେ । 
ମାଟି ବୋହିବା ଅଭିନୟ କରିବେ। 

ମଞ୍ଚ ପୁଣି ଅନ୍ଧାର ହେବ ! କିନୁ ଢ଼ୋଲ ସେମିତି ବାଜୁଥିବ । 

ଆଲୁଅ ଆସିଲା ବେଳକୁ କର୍ମୀ ଦୁଇଜଣଙ୍କୁ ଛାଡ଼ି ଅନ୍ଯ ସମସ୍ତେ 
ଶୋଇଛନ୍ତି ।) 
ଗୁରୁଦେବ । ଗୁରୁଦେବ ! 
କୂହ । ଆଶ୍ରମର ଭିଭି ଖୋଳା ହେଲା କି ନାହିଁ ? 
ଖୋଳୁ ଖୋଳୁ ତା” ଭିତରୁ କଂଣ ଗୋଟାଏ କଙ୍କାଳ ବାହାରି ଲାଣି 
ଗୁରୁଦେବ | ଏଇଟା ଗୋଟାଏ ଶ୍ଵଶାନ ଥିଲା ନା କ'ଣ ? 
ଏ ସମଗ୍ର ଦେଶଟା ତ ଗୋଟାଏ ଶୃଵଶାନ । ଏଇଠି ମାଟି ତଳେ କ'ଣ ? 
ମାଟି ଉପରେ ମଧ୍ୟ କଙ୍ଗାଳମାନେ ଶୋଭାଯାତ୍ରା କରୁଛନ୍ତି । 
ତା' ହେଲେ କ'ଣ କରିବା ଗୁରୁଦେବ ? ଏଇ ମଶାଣିଟା ଉପରେ 
ଆମେ ଆଶ୍ରମ କରିବା ? 
ଭୂତ ଗୋଡ଼େଇବେ ସାର୍‌ | 
ସବୁ ଭୂତଙ୍କୁ ଜୀବନ୍ୟାସ ଦେବା ମନ୍ତ୍ର ମୁଁ ଜାଣିଛି । କଙ୍କାଳର ହାତରେ 
କିପରି ଜୀବନ ସଞ୍ଚାର କରିବାକୁ ହୁଏ ମୁଁ ଜାଣିଛି ତ...ସେମାନେ 
ଯେତେବେଳେ ଉଜ୍ଜୀବିତ ହେବେ ତମେ ଦେଖିବ ପିଲାଏ...ସେମାନଙ୍କ 
ଭିତରେ ହୁଏତ ଗୋଟାଏ ଗୋଟାଏ ମର୍ମନ୍ତୁଦ କାହାଣୀ ଲୁଚି ରହିଛି । 
ସ୍ଵାଧୀନତା ସଂଗ୍ରାମର କାହାଣୀ ବିପ୍ଲବ ଆଉ ନିର୍ଯ୍ୟାତନାର କାହାଣୀ | 
(ମଧୁ ତ୍ରି ପାଠି ଜଣେ କାଳିସୀଙ୍କ ଭଳି ମୁଦ୍ରାକରି ଏକ କାଳନିକ କମଣ୍ଡଳୁରୁ 
କାଛନିକ ପାଣି ଛିଞ୍ଚିବା ଅଭିନୟ କଲେ। ଓଂ ହ୍ରୀଂ କଂ ଶ୍ରୀଂ ଇତ୍ୟାଦି 
କାଛନିକ ମନ୍ତ୍ର ଶବଦ କଲେ | 

ହଠାତ୍‌ ମଞ୍ଚ ଅନ୍ଧାର ହେଲା | ପୁଣି ଆଲୋକ ଆସିଲା ବେଳକୁ ନେତା 

ଜଣକ ବସିଛନ୍ତି ଓ ଅନ୍ୟ ସମସ୍ତେ ଅଭିଯୋଗ କରୁଛନ୍ତି । 

ନେତା- ହା ହା ହାହା ହା ହା ହା ! ତମେ ସମସ୍ତେ ଡ଼ରି ଚାଲି ଆସିଲ ? କି 
ଆଶ୍ଚର୍ଯ୍ୟ କଥା । 

ନେତା- ୧-ଆଶ୍ଚର୍ଯ୍ୟ ପରି ଆଶ୍ଚର୍ଯ୍ୟ । ଏଇଟା ପୁଥିବୀର ଅଷ୍ଟମ ଆଶ୍ଚର୍ଯ୍ୟ ସାର୍‌ । 

ନେତା- ୨-ଲୋକଟା ମନ୍ତ୍ର ଜାଣିଚି । ମଲାଲୋକର କଂକାଳ ଭିତରୁ ଗୋଟାଏ 
ଲୋକ ବାହାରିଲା ସାର୍‌ । 

ନେତା- ୧-ଲୋକ ନୁହେଁ ସାର୍‌ ।! ଭୂତ ବାହାରିଲା । 

ନେତା- ୨-କମ୍ପ୍ୟଟର ଯୁଗରେ ପୁଣି ଭୂତ | ହା ହା ହା ହା ହା | ବୁଝିଲ 
ଗୋବର୍ଵନବାବୁ । ତମେ କେମିତି ପଞ୍ଚାୟତ ସମିତିର ଚେୟାର୍‌ମ୍ୟାନ୍‌ 
ହେଲ କେଜାଣି । ଗୋଟାଏ ବୁଢ଼ା ପାଗଳ କେବେ ଗୋଟାଏ ସ୍ଵାଧୀନତା 
ସଂଗ୍ରାମରେ ଜେଲ୍‌ ଯାଇଥିଲା ବୋଲି ତା' ପାଇଁ ପେନ୍‌ସନ୍‌ ବ୍ଯବସ୍ଥା 
କଲୁ-ନେଲାନି | ଗୋଟାଏ ତମ୍ବା ପଟା ସାଟି ଫଁ କେଟ୍‌ ଦେଲୁ- ନେଲାନି | 
ପାଟବସ୍ତ ଦେଲୁ-ନେଲାନି । ଅଡ଼ି ବସିଛି ଗୋଟାଏ ଆଶ୍ରମ କରିବ 
ବୋଲି । କରୁ, ସେଥିପାଇଁ ଗୋଟାଏ ଡ଼ର କ'ଣ ? 

ନେତା- ୧-ଡ଼ର କ'ଣ ? ଆପଣ ଚାଲନୁ ଦେଖିବେ ସାର୍‌ | ମାଟି ଭିତରୁ ପ୍ରତିଦିନ 
ଡ଼ଜନେ କଙ୍କାଳ ବାହାରୁଛନ୍ତି, ଆଉ ସେଗୁଡ଼ାଙ୍କୁ ସିଏ ମଣିଷ କରୁଛନ୍ତି 
କି କ୍ୟାଲେଙ୍କାରୀ ଅବସ୍ଥା ଦେଖନ୍ତୁ ତ । 

ଜନତା- ୨-ଏଥିରେ ଦେଶର ଅବସ୍ଥା କ'ଣ ହବ ଦେଖନ୍ତୁ ସାର୍‌ ! ପ୍ରତିଦିନ ଗୋଟାଏ 
ଖୋଲା ପଡ଼ି ଆ ଭିତରୁ ଯଦି ୨୦ / ୨୫ ମଣିଷ ଜନ୍ମ ହେବେ, ଜନସଂଖ୍ୟା 
ହୁ ହୁ ହେଇ ବଢ଼ି ଯିବ ! ତାଙ୍କୁ ସବୁ ଚାକିରି ବାକିରି କିଏ ଦବ ସାର୍‌ 
? ଆପଣ ଯେମିତି ହଉ ସେ ଆଶ୍ରମ ବନ୍ଦ କରନୁ- | 

ଜନତା- ୧-କୁଆଡ଼ୁ ଗୋଟେ ହିମାଳୟ ବୁଢ଼ା ଆସିଚି ଯେ ଇନ୍ଦ୍ର ଚନ୍ଦ୍ର ମାନୁ ନାହିଁ । 
ଆମ ଅବସ୍ଥା ଯାହା ହେଲାଣି ଆଉ କହନି ସାର୍‌ ! 

ଜନତା- ୨-ମୁଁ କଣ କରିବି କୁହ | କିଏ ଜାଣିଥିଲା ମୂଷା ଖୋଜୁ ଖୋଜୁ ପର୍ବତ 
ଖୋଳାହେବ । 

ଜନତା- ଦେଖିବେ ସାର୍‌ ଦିନେ ସେଇ ବୁଢ଼ା ମନ୍ତ୍ରୀମଣ୍ଡଳର ସମସ୍ତଙ୍କୁ କାବୁ 
କରି ଦେବ । 

ନେତା- 


ନାଇଁ ନାଇଁ । ସେଇଟା ପରା 'ଶାନ୍ତି ଆଶ୍ରମ” । 


ଜନତା- ୨-ସାର୍‌ ଶାନ୍ତି ଆଉ ଅଛି କୋଉଠି କୁହନ୍ତୁ ତ ? ସେ ଲୋକ ପାଖରେ 


ଖାଲି ଛୋଟ ବଡ଼ ହେଇ ହଜାରେ କି ଦି 'ହଜାର ତ୍ରି ଶୂଳ ଅଛି । ସେଇ 
ଭୂୁତମାନଙ୍କୁ ଯଦି ଗୋଟାଏ ଗୋଟାଏ ତ୍ରିଶୂଳ ଧରେଇ ଦିଏ ତା” ହେଲେ 
ତ ରକ୍ତପାତ ହବ: ବିପ୍ଲବ ହେଇଯିବ ସାର୍‌ । 


ଜନତା-୧- ତା” ଛଡ଼ା ଜନସନ୍‌ କମ୍ପାନୀର ରବର କାରାଖାନାଟା ସେଇଠି ତିଆରି 


ହେବା କଥା। ସେମାନେ ତ ଖ୍ରୀଷ୍ଟିଆନ୍‌ ଲୋକ ସାର୍‌ । ଯଦି ତ୍ରିଶୂଳ 
ଦେଖି ପୁଣି ଗୋଟାଏ ସାଂପ୍ରଦାୟିକ ଦଙ୍ଗା ଆରମ୍ଭ ହୋଇଯାଏ-ଆମ 
ଅବସ୍ଥା ବୁଝୁଥିବେ । 


ନେତା-୧-ନୋ ଦଙ୍ଗା ! ମଧୁ ତ୍ରିପାଠୀ କହିଛନ୍ତି ସେଇଥି ଶାନ୍ତି ଆଶ୍ରମ' କରା 


ହଉଛି । ଆପଣମାନେ ଧୈର୍ଯ୍ୟ ଧରନ୍ତୁ । 


ଜନତା- ୨-ପ୍ରଶ୍ନ ଉଠୁନି ସାର୍‌ । ଶହ ଶହ ଲୋକ ମୃତାହତ ହେବେ । ହଜାର 


ହଜାର ଘରବାଡ଼ି ପୋଡ଼ି ନାରଖାର ହେଇଯିବ । 


ନେତା- ୨-ତା' ହେଲେ ମତେ କ'ଣ କରିବାକୁ ପଡ଼ିବ ? ଦେଶରେ ଏପରି ଅବସ୍ଥାକୁ 


ସମ୍ଭାଳିବା ପାଇଁ କ'ଣ ପରଂପରା ଅଛି ? ଆମକୁ ଯେ କୌଣସି ମତେ 
ପାରମ୍ପରିକ ରୀତିରେ ଏ ସମସ୍ୟାର ସମାଧାନ କରିବାକୁ ପଡ଼ିବ ! 


ଜନତା- ୧-ଏ ସବୁ ଘଟଣାରେ ଆପଣ ଚିନ୍ତିତ ହେଇପଡ଼ିବା କଥା | ରାଜ୍ୟରେ 


ଯେତେବେଳେ ସାଂପ୍ରଦାୟିକ ଦଙ୍ଗାହବ ମରୁଡ଼ି ପଡ଼ି ବ, ମହାମାରୀ ହବ 
ଆପଣ କେବଳ ଚିନ୍ତିତ ହେବା କଥା- 


ଜନତା- ୨- କିନୁ ତା ପୂର୍ବରୁ ଆପଣ ଅରେ ଯାଗାଟା ବୁଲି ଆସନ୍ତୁ ସାର୍‌ । ଖାଲି 


ଶାନ୍ତି ଆଶ୍ରମ ହବ ବୋଲି କହିଦେଲେ ତ ଶାନ୍ତି ଆସି ଯିବନି... 


a ~~ ~~ 


ନେତା- ୨-ମୁଁ ଭାବିଥିଲି ଏକାଥରେ ଉଦ୍‌ଘାଟନ କଲାବେଳକୁ ଯାଇଥାନ୍ତି । ଠିକ୍‌ 


ଜନତା- 


ଅଛି, ତମେ ପୋଲିସ୍‌ର ବ୍ୟବସ୍ଥା କର, ମୁ ଆଶ୍ରମ ପରିଦର୍ଶନ କରିବାକୁ 
ଯିବି । ସେଇଠି ସବୁ ନିରାପଦ ତ ? କେତେ ପୋଲିସ୍‌ ବ୍ୟବସ୍ଥା କରିବାକୁ 
ପଡ଼ିବ ? 

ଆପଣ ପ୍ରଥମେ ଚାଲନ୍ତୁ । ଆମେ ଯାହା ଭାବୁଛୁ, ସାଂପ୍ରଦାୟିକ ଦଙ୍ଗା 
କଥା ଦିଲ୍ଲୀ ପର୍ଯ୍ୟନ୍ତ ଚାଲିଯିବଣି-ପ୍ରଧାନ ମନ୍ତ୍ରୀ ମଧ୍ୟ ଏ ସମ୍ପର୍କରେ 
ଚିନ୍ତା କରିବେଣି-ତେଣୁ କେନ୍ଦ୍ରରୁ ମିଲିଟାରୀ ଫୋର୍ସ ମଧ୍ୟ ଆସି ଯାଇଥାଇ 

ଯୁବକ- 


ପାରନ୍ତି ସାର୍‌ ! ଚାଲନୁ- (ସେମାନେ ଗଲେ) 

(ଅନ୍ୟପଟୁ ପ୍ରବେଶ କଲେ ମଧୁ ତ୍ରିପାଠୀ ଓ ଜଣେ ଯୁବକ) 

କାହିଁ କି ବଞ୍ଚେଇଲେ ମତେ ? ଏ ଜୀବନ ମୋ” ପାଇଁ ଅସହ୍ୟ ମଧୁବାବୁ | 
ଏ ପ୍ରଥିବୀ ମୋ” ପାଇଁ ଅସହ୍ୟ । 

ମୁଁ ଜାଣିନି, କାହିଁକି ତମକୁ ଜୀବନ୍ୟାସ ଦେଲି ଅମର | ମୋର କାହିଁକି 
ମନେ ହେଲା ତମକୁ ମୁଁ ବହୁ ବର୍ଷ ଆଗରୁ ଜାଣିଛି । ଜାଣିଚି ଆଜାଦ୍‌ 
ହିନ୍ଦ ଫୌଜ୍‌ର ଜଣେ ସନ୍୍ମାସବାଦୀ ହିସାବରେ । 

(ପାଟିରେ ହାତ ଦେଇ) ସଂ ...ସେମାନେ ଶୁଣିଲେ ମତେ ପୁଣି ଆରେଷ୍ଟ୍‌ 
କରି ନେଇଯିବେ । ଆଜାଦ୍‌ ହିନ୍ଦ୍‌ ଫୌଜ୍‌ର ନାଁ ଉଠାନ୍ତୁ ନାହିଁ ଏଇଠି । 
ଆଉ ଭୟର କାରଣ ନାହିଁ ଅମର ! ଭାରତ ସ୍ଵାଧୀନ ହେଇଗଲାଣି, 
ଇଂରେଜୀମାନେ ଏ ଦେଶ ଛାଡ଼ି ଅନେକ ଦିନରୁ ଚାଲିଗଲେଣି । 

ସେ ଯା” ହଉ...ମୁଁ ନିଜକୁ ସନ୍ତ୍ରାସବାଦୀ ବୋଲି ପରିଚୟ ଦେବାକୁ 
ଚାହେଁନା | ମୁଁ ଅମର ରାୟ, ଶାନ୍ତିକାମୀ ଲୋକଟିଏ । ମନେ କରନ୍ତୁ ମୁଁ 
ଦେଶ ବିଷୟରେ ଚିନ୍ତା କରେନା...ମୁଁ ଆମର ରାୟ; ଓଡ଼ିଶାର ବାଲେଶ୍ବର 
ଜିଲ୍ଲାରେ ମୋର ଜନ୍ଧ...ବିଧବା ମା'କୁ ପୋଷିବା ପାଇଁ କିରାଣୀ 
ଚାକିରିଟିଏ କରିଥିଲି, ମୁଁ ଦେଶ ଖବର ରଖେନା...ସି ନେମା 
ଦେଖେନା...ଖବର କାଗଜ ପଢ଼େନା... ଅଥଚ...ଅଥଚ କାହିଁକି ମତେ 
ସେମାନେ ପିଟି ପିଟି ମାରି ଦେଲେ ମୁଁ ଜାଣିପାରୁନି... 

ତା' ମାନେ ? ତମେ ଇଂରେଜୀମାନଙ୍କ ଉପରକୁ ଟେକାପଥର 
ଫୋପାଡ଼ିନା ? ସତ୍ୟାଗ୍ରହ କରିନା ? ନେତାଜୀ ସୁବାସ ଚନ୍ଦ୍ରଙ୍କ ସାଙ୍ଗରେ 
ମା୍ଚ୍ଚିଂ କରି ଯାଇନା ? 

ନା-ନା-ନାୀ- 

ତା ହେଲେ ? 

ଜଣେ ଶାନ୍ତି କାମୀ ନାଗରିକ ଭାବରେ ମୁଁ ବଞ୍ଚିବାକୁ ଚାହିଁ ଥିଲି । କୌଣସି 
କଥାରେ ମୁଣ୍ଡ ପୁରେଇ ନାହିଁ । ସକାଳେ ଜୀବିକା ପାଇଁ ଅଫିସ୍‌ ଯାଏ 
ଆଉ ସଂଧ୍ୟାରେ ଫେରି ଆସି ମୋ”ର କୋରଡ଼ ଭିତରେ ପଶିଯାଏ । 
ପଛ ଧାଡ଼ିରେ ଠିଆ ହେଇ, ସମସ୍ତଙ୍କ ଆଢ଼ୁ ଆଳରେ ରହି ଟିକିଏ 
ଶାନିରେ ବଞ୍ଚିବାକୁ ଚାହିଁଥିଲି ! ଆଶାନ୍ତିକୁ ଡରି ମୁଁ ନିଃଶବ୍ଦରେ ବଞ୍ଚି 

ସ୍ତ୍ରୀ 


ପୋଲିସ୍‌ - 


ଥିଲି । କେବେ-ଅଭଦ୍ର କଥାକହି ନାହିଁ । ବଡ଼ ପାଡ଼ିରେ ଚିକ୍ରାର 
କରି ନାହିଁ ...କେବେ କିଛି ଆପଭି ଅଭିଯୋଗ କରି ନାହିଁ ...ତଥାପି 
ସେମାନେ ମାରି ପକେଇଲେ କାହିଁକି ? କୁହନ୍ତୁ କାହିଁକି ? 

(ହଠାତ୍‌ ଆଲୁଅ କଟିଲା | ପ୍ରବେଶ କଲେ ଜଣେ ପୋଲିସ୍‌ ପୋଷାକ 
ପିନ୍ଧିଥିବା ଲୋକ ଓ ତାଙ୍କ ପଛେ ପଛେ ଜଣେ ସ୍ତ୍ରୀ ଲୋକ (ବୃଦ୍ଧା) ! 
ବାବୁ (କାନ୍ଦୁଥିଲେ) କାହିଁ, ମୋ ପୁଅ କାହିଁ ? 
ଏୟ ¦! କହିଲି ତୋ” ପୁଅ କୋଉଠି ଅଛି ମୁଁ ଜାଣିନି । 
ତମେ ଟିକିଏ ଖବର ନେଲେ ମୋ! ପୁଅ ମିଳିଯିବ ବାବୁ । ତମେ 
ଟିକିଏ ସାହାଯ୍ୟ କର ! 
ଥରେ କହିଲି ତୋ' ପୁଅ କୋଉଠି ଅଛି ମୁଁ ଜାଣିନି- 
ବାବୁ । ଦୟାକର ବାବୁ ! ମୋ” ଅମର ହଡ଼ା ଏ ପୃଥିବୀରେ ମୋର 
କେହି ନାହାଁନ୍ତିଂମୋ” ସଂସାର ଭାସିଯିବ ବାବୁ । 
ଯା-ଆଉ କୋଉଠି କେଶ୍‌ ଦବୁ ଯା ...ଏଇଠି କିନୁ ହେଇପାରିବ ନାଇଁ | 
ମୁଁ ମରିଯିବି ବାବୁ । ଦୁଇ ମାସ ହେଲା ମୋ” ପୁଅର ଖବର ନାଇଁ...ମୁଁ 
ତାକୁ କଟକ ଭୁବନେଶ୍ବରରେ ନଖାଇ ନପିଇ ଖୋଜିଚି, କେହି ତା'ର 
ଠିକଣା ଦେଇପାରୁନାହାଁନ୍ତି- 
ମିସିଙ୍ଗ ପର୍‌ସନ୍ସ୍‌ ସ୍କାଡ଼ରେ ଖବରଦେଇ ଗୋଟେ ଫଟୋ ପଠେଇ 
ଦେ- 
ମୁଁ କୋଉଠିକି ଯିବି ବାବୁ ? ମୁଁ ତ ମୁରୁଖ ଲୋକ...ତମେ ଟିକିଏ, 
ସାହାଯ୍ୟ କର... 
ଲୋକଙ୍କୁ ସାହାଯ୍ୟ କରିବା ପାଇଁ ଆମେ କ”ଣ ଠିକା ନେଇଛୁ ? ହଁ 
ଦେଶ ସାରା ଦଙ୍ଗା ଲାଗିଛି । ଚାରିଆଡ଼େ କର୍ଫ୍ର୍ୟ...ଆମକୁ ଖାଇବାକୁ 
ସମୟ ମିଳୁନି... ତୋ ପୁଅକୁ କିଏ ଖୋଜିବ ? ଯା' ଆଉ କୋଉଠି 
ଦେଖିବୁ ଯା... 

(ଚାଲିଗଲେ) 
(ବିକଳ ହୋଇ କାନ୍ଦିଲେ) ମୁଁ ଜାଣେ, ତମେମାନେ ସମସ୍ତେ ମିଶି ମୋ’ 
ପୁଅକୁ ମାରି ଦେଇଚ...ମୁଁ ଜାଣେ, ତମେ ସମସ୍ତେ ଚୋର । ସମସ୍ତେ 
ଖୁନୀ...ସମସ୍ତେ ଖୁନୀ | 

ଯୁବକ- 


(କାନ୍ଦି କାନ୍ଦି ସ୍ତ୍ରୀ ଜଣକ ଚାଲିଗଲେ । ଅନ୍ଯୟପଟୁ ଆସିଲା ଝିଅଟିଏ । 
ହାତରେ ବହି | ଅନ୍ୟପଟୁ ଅମର | ତାକୁ ଚାହୁଁ ଥିଲା !) 

ଏ ମା” ! ମତେ ଇମିତି କ'ଣ ଅନେଇ ରହିଛ ଯେ | 

(ନୀରବ) 

(ପାଖକୁ ଆସି) ଏମିତି ଅନେଇଚ ଯେମିତି ମତେ ଖୁନ୍‌ କରି ପକେଇବ | 
(ହସିଲା) ତମକୁ dturb କରୁଚି ବୋଲି ରାଗୁଚି ବୋଧେ | ନାଇଁ ? 
ସତରେ ତମକୁ ପାପ କରିବାକୁ ମତେ କାହିଁକି ଇଚ୍ଛା ହୁଏ ? 
ସେଇଟା କି ବହି ? 

ଉପନ୍ୟାସ । 

ସେଗୁଡ଼ା ପ୍ରତିଦିନ ଏତେ ପଢ଼ କାହିଁକି ? କ'ଣ ସବୁ ଥାଏ ସେଥିରେ ? 
ମଲା, ଯାଃ ! ଉପନ୍ୟାସ କେବେ ପଢ଼ିନା ତମେ ? 

ପିଲାଦିନେ ବାପା ଉପନ୍ୟାସ ପଢ଼ିବାକୁ ମନା କରିଥିଲେ । କ'ଣ ଥାଏ 
ସେଥିରେ ? 

ମଣିଷ ଜନ୍ମ ବିଷୟରେ ସବୁ କଥା ଥାଏ । 

କିନ୍ତୁ ବାପା କହୁଥିଲେ ସେଥିରେ କୁଆଡ଼େ ସବୁ ଖରାପ କଥା ଅଛି । 
ଜୀବନରେ କୋଉଟା ଖରାପ ? ଝିଅମାନଙ୍କ ସାଙ୍ଗରେ କଥାବାର୍ଭା କରିବା 
ଖରାପ ? ପୋଷାକ ପତ୍ର ଖୋଲିଦେଇ ବୋହୂ ବୋହୂକା ଖେଳିବା 
ଖରାପ ? 

(ଚୁପ୍‌) 

ଏମିତି ପାଖକୁ ପାଖ ଲାଗି ଠିଆହେବା ଖରାପ ? (ପୁଅଟିର ପାଖକୁ ଆସି 
ତାକୁ ଆଲିଙ୍ଗନ କରିବା ମୁଦ୍ରାରେ ଠିଆ ହେଲା) 

(ଚୁପ୍‌) 

ପ୍ରେମ କ'ଣ ଖରାପ ଜିନିଷ ? 

ପ୍ରେମ କେଉଁଠି ହୁଏ ? 

ବଡ଼ ମୁସ୍କୁଲି କଥା । କୋଉଠି ନହୁଏ କହୁନା ? ଘରେ, ରାସ୍ତା ଉପରେ, 
ଅଫିସ୍‌ରେ, ନଇ କୂଳରେ, ମନ୍ଦିର ଭିତରେ, ପଡ଼ି ଆରେ...ସବୁଠି । 
ଏଡ଼ୁଟିଏ ହେଲଣି-ପ୍ରେମ କୋଉଠି ହୁଏ ଦେଖିନା ? 

ମୁଁ ତ କୌଣସି ଜାଗାକୁ ଯାଏନା | 

ଗୋବିନ୍ଦ- 


ଝିଅ- 
ଗୋବିନ୍ଦ- 


ଯାଅନା ମାନେ ? ଅଫିସ୍କୁ ଯିବାବେଳେ ବାଟରେ ବି କିଛି ଦେଖୁନା ? 
କ”ଣ ଆଖି ବୁଜି ଯିବା ଆସିବା କର ? ସିନେମା ଦେଖିଲେ ତ ପ୍ରେମ 
କ”ଂଣ ଜାଣିଯିବଓ ନ ହେଲେ କମ୍୍ୟୁଟରରେ ପର୍ଣ୍ଣ ସାଇଟ୍‌ ଦେଖ! 

ମୁଁ ଘରୁ ଅଫିସ୍‌ ଆଉ ଅଫିସ୍‌ରୁ ଘର ଛଡ଼ା ଅନ୍ୟ କୋଉଠିକି ଯାଏ 
ନାହିଁ। 

ବାପା କ”ଣ ମନା କରିଛନ୍ତି ? ଏଁ ? କୁଆଡ଼େ ଯିବା ବି ଖରାପ ନା 
କ'ଣ ? 

ମୁଁ ଜାଣିନି । ମୁଁ ଖାଲି ଟିକିଏ ଶାନ୍ତିରେ ବଞ୍ଚିବାକୁ ଚାହେଁ । 

ଜୀବନ ପାଖରୁ ଦୌଡ଼ି ପଳେଇ ଗଲେ କଂଣ ଶାନ୍ତି ମିଳିବ ? ଶାନ୍ତି 
ଦେବାପାଇଁ ତ ସିନେମା ତିଆରି ହେଇଚି । ଘର ସଂସାର ତିଆରି ହେଉଛି | 
ଆଉ ଝିଅମାନେ ବି ତିଆରି ହେଇଛନ୍ତି... 

ମୁଁ ଯାଉଚି...( ଖସି ପଳାଇବାକୁ ଚାହିଁଲା) 

ଆରେ...ଆରେ କୁଆଡ଼େ ଚାଲିଲ ? ଅମର ଭାଇ ! (ଯୁବକ ଚାଲିଗଲା 
ପରେ) ଆଚ୍ଛା ଲୋକ ଇଏ । ଦି” ବର୍ଷ ହେଲା ଆମ ଘରେ ଭଡ଼ା 
ରହିଲେଣି-ଦିନେ ବି କଥା ହେବେନି । ଏଇଥର ଯଦି ବୁଢ଼ି ମାଉସୀ 
ଆସନ୍ତି ତାଙ୍କୁ ପଚାରିବି । ୟାଙ୍କର କ”ଣ ମୁଣ୍ଡ ପାଗଳା କି ? 
(ଚାଲିଗଲେ ! ପ୍ରବେଶ କଲେ ଗୋବିନ୍ଦବାବୁ । ମଧ୍ୟ ବୟସ୍କ | ତାଙ୍କ 
ପଛେ ପଛେ ମୁଣ୍ଡରେ ବସ୍ତା ଧରି ଜଣେ ଲୋକ) 

(ଆସି) ଅମର ବାବୁ ନାହାଁନ୍ତି ? 

ଏଇ ତ ଥିଲେ, ସେପଟକୁ ଗଲେନା କ”ଣ ? ଆପଣ... ? 

ମୁଁ ଗୋବିନ୍ଦ ମହାନ୍ତି ଆଜ୍ଞା । ଛକ ପାଖରେ ଯୋଉଠି ଗଞ୍ଜେଇ ଦୋକାନ 
ଅଛି ତା' ପାଖରେ ମୋର ଗୋଟେ ଖଝେୈପଡ଼ି ହୋଟେଲ ଅଛି । ଅଛି 
କ”ଣ ଥିଲାବୋଲି କୁହନ୍ତୁ । ସେଇଠି ଆମର ବାବୁ ଖାଆନ୍ତି । କିନ୍ତୁ ଆଜି 
ପୋଲିସ୍‌ ଆସି ତାକୁ ଭାଙ୍ଗ ଦେଇଛି । ତେଣୁ ମୋ ଗରାଖମାନେ ଆଜି 
କୋଉଠୁ ଖାଇବେ ସେଇ ଚିନ୍ତାରେ ବ୍ୟସ୍ତ ହେଇ ଘରେ ଘରେ ବୁଲୁଛି | 
ତା'ମାନେ ଅମର ଭାଇ ଖାଇ ନାହାଁନ୍ତି ! ଆଛା ମୁଁ ତାଙ୍କୁ ଡାକି ଦିଏ । 
ଆପଣ ଏଇଠି ବସନ୍ତୁ । ବାଃ, ଆପଣ ଜଣେ ହୁଦୟବାନ ଲୋକ ନିଶ୍ଚୟ | 
ନହେଲେ କଳ୍ନନା ଛକରୁ ଶାସ୍ତ୍ୀନଗର ଆସି ଘର ଘର ବୁଲି ଆପଣ 

ଗୋବିନ୍ଦଂ 


ଲୋକ- 


ଗୋବିନ୍ଦ- 
ଲୋକଙ- 
ଗୋବିନ୍ଦ- 


ଅମର- 


ଗୋବିନ୍ଦଂ 


ଅମର- 
ଗୋବିନ୍ଦ- 
ଅମର- 
ଗୋବିନ୍ଦଂ 


ଅମର- 
ଗୋବିନ୍ଦ 
ଅମର- 


ରିଲିଫ୍‌ ବାଣ୍ଠନ୍ତେ... ? 

(ଚାଲିଗଲେ) 
(ସେଇ ଆଡ଼କୁ ଲୋଲୁପ ଦୃଷ୍ଟିରେ ଚାହୁଁ ଚାହୁଁ ) ହେ-ହେ-ହେ- ହେ- 
ହେ-( ହଠାତ୍‌ ପଛକୁ ଚାହିଁ ଦେଖିଲେ ଲୋକଟି ବୋଝ ମୁଣ୍ଡେଇ 
ଠିଆହେଇଚି) ଆବେ ମାଡ଼କାଲା ଭଳି ଠିଆ ହେଇଚୁ କାହିଁକି ? ତଳେ 
ରଖୁନ ସେଇଟାକୁ ? 
ତା” ହେଲେ ଆପଣ ଧରନ୍ତୁ ସାର୍‌ । ଏକା ଏକା ତଳେ ରଖିଲେ ଯଦି 
ଜନିଷ ପତ୍ର ଭାର୍ଗିବ ପୁଣି ମୋ” ତଣ୍ଟି ଧରିବେ । 
ମୁଁ ଧରିବି ସେଇ ବସ୍ତା ? 
ନହେଲେ ଓହ୍ଲେଇବି କେମିତି ? 
ଓହ ! ସେମିତି ଥାଉ ! (ଅମର ଫେରିବା ଦେଖି) 
ନମସ୍କାର ଅମର ବାବୁ ! ନମସ୍କାର ! 
(ଅତି ଶୟ ବ୍ୟସ୍ତ) ନମସ୍କାର ! ଆପଣ କେମିତି ଇଆଡ଼େ ଚାଲି ଆସିଲେ 
ଗୋବିନ୍ଦ ବାବୁ “ଆଜି ହୋଟେଲ ବନ୍ଦ ଥିଲା କାଇଁକି ?' 
ମୁଁ ବାଟସାରା ଖାଲି ଆପଣଙ୍କ କଥା ଭାବି ଭାବି ଆସୁଚି ଅମର ବାବୁ । 
ବିଶ୍ଵାସ କରନ୍ଧୁ-ଶହ ଶହ ଗରାଖ ମୋର ବାକି ଖାଆନ୍ତି । କିନ୍ଧୁ ଆପଣଙ୍କୁ 
କାହିଁକି ମତେ ଭାରି ଭଲ ଲାଗେ ! ଆଜି ପୋଲିସ୍‌ ଆସି ଯେତେବେଳେ 
ହୋଟେଲ ମୋର ଭାଙ୍ଗିଦେଲା ଯେତେ ଦୁଃଖ ଲାଗି ନ ଥିଲା-ଆପଣ 
କୋଉଠି ଖାଇବେ ସେଇ କଥା ଭାବି ମତେ ସେତେ ଦୁଃଖ ଲାଗିଲା । 
ଏଇ ଘରେ ତା’ ହେଲେ ରହୁଛନ୍ତି, ନାଇଁ ? 
ଆଜ୍ଞା ! 
ଭଡ଼ା କେତେ ? 
ଦେଢ଼ଶ ଟଙ୍କା ! ଏ ମାସରୁ ଦୁଇଶ” ଟଙ୍କା ଦଉଛି । 
ବଖରେ ଆଜ୍‌ବେସ୍‌ଟସ୍‌ ଘରକୁ ଦୁଇଶ ଭଡ଼ା । ଯା' ହଉ ଶାସ୍ତାରେ 
ପାଇଚ | ଆରେ ହେ ସେ ଟିଫିନ୍‌ କ୍ୟାରିଅର ଦେ- 
ଏଇଟା କ”ଣ ? 
ଆପଣଙ୍କ ଖାନା । 
ଏତେ ବାଟ ବୋହି ଆଣିଲେ ? 

ଗୋବିନ୍ଦ ଆଉ କଂ ଣ କରିଥାନ୍ତି କହିଲେ ? ନ ହେଲେ ତ ଆପଣ ଭୋକରେ 
ରହି ଯିବେ ନା-ସହରରେ କାରଫ୍ୟୁ ଜାରୀ ହେଇଚି । କେତେବେଳେ 
କୋଉ ଏରିଆରେ ହାଣକାଟ ହବ ଠିକଣା ନାଇଁ । ସେଥିରେ ଆପଣ 
ଯେମିତି ଭଦ୍ରଲୋକ, ଘରୁ ବାହାରିବେ ନାଇଁ, ଉପାସରେ ମରିବେ । 

ଅମର- ଆପଣଙ୍କୁ ବହୂତ ଧନ୍ଯବାଦ । 

ଗୋବି ନ୍ଦ- ଆପଣଙ୍କର ତ ଏଇ ଗୋଟିଏ ବୋଲି ବଖରା, ରୋଷେଇ ଘର ନ ଥିବ | 
ଖାଇବେ କ'ଣ ? 

ଅମର- ନାଇଁ, ମୋର ଛୋଟିଆ କରି ରୋଷେଇ ଘର ଖଣ୍ଡେ ଅଛି | 

ଗୋବିନ୍ଦଂ କୋଉଠି ? 

ଅମର- ହେଇ ସେପଟଟା । (ଗୋବିନ୍ଦ ଦେଖିଲେ) 

ଗୋବିନ୍ଦଂ ବାଃ ବଢ଼ିଆ ହେଲା । ଏଇଥିରେ କାମ ଚଳିଯିବ । ଆରେ ହୋ, ସେ 
ବସ୍ତାଟା ଆଣିଲୁ, ସେଇ ଘରେ ରଖି ଦେ- (ଲୋକଟି ସେୟା କଲା) 

ଅମର- ଏଇଟା କ”ଣ ଗୋବିନ୍ଦ ବାବୁ ? 

ଗୋବିନ୍ଦଂ କ'ଣ କଂ ଣ ଅନୁମାନ କରୁଛନ୍ତି ? ଚାଉଳ ବସ୍ତାଟା ପରା ! 

ଅମର- ଏତେ ଚାଉଳ ? ମୁଁ କ”'ଣ କରିବି ? 

ଗୋବି ନ୍ଦ ଖାଇବେ । 

ଅମର- କେମିତି ଖାଇବି ? ଏତେ ଚାଉଳ ମୁଁ ଏକେଲା କେମିତି ଖାଇବି ? 

ଗୋବି ନ୍ଦ- କି ମୁସ୍କିଲ୍‌ ଲୋକ ଆପଣ ! କିଏ ଆପଣଙ୍କୁ ଏକାଥରେ ଖାଇବାକୁ 
କହୁଛି ? ଆସ୍ତେ ଆସ୍ତେ ଅଛ ଅଛ କରି ଖାଆନ୍ତୁ । 

ଅମର- କିନ୍ତୁ ମୁଁ ରାନ୍ଧିବି କେମିତି ମତେ ରାନ୍ଧି ଆସେନା- 

ଗୋବି ନ୍- ଆରେ ଆପଣଙ୍କ କିଏ ରାନ୍ଧିବାକୁ କହୁଛି ? ରାନ୍ଧିବା ପାଇଁ ମୋର ଲୋକ 
ଅଛି-ସିଏ ଆସି ରାନ୍ଧିଦେଇ ଯିବ । କ”ଣ ହେଲା ? 

ଅମର- ସେ ଯାଂହଉ ମୁଁ ଟିକିଏ ଶାନ୍ତିରେ ରହିବାକୁ ଚାହେଁ- 

ଗୋବି ନ୍ଦ ମାସକୁ ମାସ ପଇସାଟା ଧରେଇଦେଲେ ମୁଁ ଆପଣଙ୍କୁ ଖାଇବାଟା 
ଯୋଗେଇ ଦେବି । ଜକିନୁ କେବେ ଜାଣିଛନ୍ତି କି ଆଜିକାଲି ଏଇ କର୍ଫୂ 
ସମୟରେ ଚାଉଳ ମିଳିବା କେଡ଼େ କଷ୍ଟ ! ଯଦି ଯୁଦ୍ଧଟା ଲାଗିଯିବ ତା' 
ହେଲେ ତ ଆହୁରି ମୁସ୍କିଲ୍‌ ! 

ଅମର- କଂଣ ଯୁଦ୍ଧ ଲାଗିଯିବ ? 

ଗୋବିନ୍ଦଂ 
ଅମର- 
ଗୋବିନ୍ଦଂ 


ଲୋକଙ- 
ଗୋବିନ୍ଦଂ 
ଲୋକଙ- 
ଅମର- 
ଗୋବିନ୍ଦ- 


ଅମର- 
ଗୋବିନ୍ଦଂ 
ଅମର- 


ଗୋବିନ୍ଦଂ 


ଅମର- 
ଲୋକ¥ଙ- 
ଅମର- 
ଲୋକ¥ଙ- 
ଅମର- 
ଲୋକଙ- 


ଅମର- 
ଲୋକଙ- 


ଆପଣ ଖବରକାଗଜ ପଢ଼ନ୍ତି ନାଇଁ କ”ଣ ? 

ନା ¦ ମୁଁ ଟିକିଏ ଶାନ୍ତିରେ ରହିବାକୁ ଚାହେଁ | 

ଭଲ ! ହଉ ଅମରବାବୁ ! ମୁଁ ଆସେ ! ଆରେ ସେ ଲୋକଟା ଗଲା 
କୂଆଡ଼େ ? 

(ପ୍ୁବେଶ କରି) ମୁଁ ଅଛି ଅଜ୍ଞା ! 

ଠିକ୍ଠାକ୍‌ କରି ରଖିଦେଲୁ ? 

ଆଜ୍ଞା ? 

ମୁଁ ସେ ଘରେ ଗୋଟିଏ ଚାବି ପକେଇ ଦଉଚି ତା” ହେଲେ ! 

ହଁ, ତାଲା ପକେଇଦେବା ଭଲ । ଆପଣଙ୍କ ଘରକୁ କିଏ କିଏ ଆଉ 
ଆସନ୍ତି ? 

ନା, ମୋ ଘରକୁ ଆଉ କିଏ ଆସନ୍ତି ନାହିଁ 

ଆତ୍ସୀୟ ନାହାନ୍ତି ନା କ'ଣ ? ବନ୍ଧୁ ? 

ମୁଁ... ଅସଲ କଥା ହେଲା, ମୁଁ ଟିକିଏ ଶାନ୍ତିରେ ରହିବାକୁ ଚାହେଁ । 
ତେଣୁ କାହା ସହିତ ମିଳାମିଶା କରେନି । 

ଖୁବ୍‌ ଭଲ କରୁଛନ୍ତି, ଆଜିକାଲି ଦୁନିଆରେ କିଏ ନିଜର କହିଲେ ? 
କେହି ନୁହଁନ୍ତି । ସମସ୍ତେ ସ୍ବାର୍ଥପର । କେହି ଆପଣଙ୍କର ଭଲ ଚାହିଁ ବେନି । 
ହଉ ଥାଆନୁ ଆପଣ, ମୁଁ ଆସେ 

(ଚାଲିଗଲେ । ଅମର କିଛି ଭାବିବାକୁ ଚେଷ୍ଟା କଲେ । ବର୍ଭମାନ ଆସିଲା 
ସେଇ ଲୋକଟା-ଯିଏ ବୋଝ ଧରିଥିଲା !) 

କିଏ ? 

ମୁଁ ଆଜ୍ଞା ! 

କ”ଣ ଦରକାର ? 

ସାର୍‌ ଏଇ ଯୋଉ ବସ୍ତାଟା ରଖିଲେ କେତେ ପଇସା ଦେଲେ ? 

ମୁଁ ତ କିଣିନି-ସିଏ ତାଙ୍କର ରଖିଦେଇ ଗଲେ । 

ଆପଣ ସେଇଟା ମତେ ବିକୁ ନାହାନ୍ତି-ମୁଁ ଡ଼ବଲପଇସା ଦେବି | ଆରେ 
ଏମିତି ଅବାକ୍‌ ହେଇ ଚାହିଁଛନ୍ତି କ'ଣ ? 

ମୁଁ କାଇଁକି ଡ଼ବଲ୍‌ ପଇସା ନେବି ? 

ସମସ୍ତେ ନଉଛନ୍ତିଆପଣ ବି ନେବେ ! 

ଅମର- 


ଲୋକଙ- 


ଅମର- 
ଲୋକଙ- 


ଅମର- 


ଲୋକଙ- 
ଅମର- 
ଲୋକଙ- 


ଅମର- 


ପୋଲିସ୍‌ - 
ଅମର- 
ପୋଲିସ୍‌ - 
ଅମର- 
ପୋଲିସ୍‌ : 


ବେଶୀ ବାଜେକଥା କହିବା ଦରକାର ନାଇଁ । ଆପଣ ଚାଲିଯାନ୍ତୁ ଏଠୁ, 
ମୁଁ ଟିକିଏ ଶାନ୍ତିରେ ରହିବାକୁ ଚାହେଁ । 

କାଇଁକି ମିଛୁଟାରେ ରାଗୁଛନ୍ତି ଆଜ୍ଞା ? ସମସ୍ତଙ୍କ ଏଇ ଦୂଇ ନମ୍ବର 
ବ୍ୟବସାୟ ଅଛି । ଆପଣଙ୍କର ବି ଥିବା ଉଚିତ | ଚାକିରିରୁ କ'ଣ ମିଳିବ ? 
ସେଥିପାଇଁ ଆଜିକାଲି ସମସ୍ତେ କରନ୍ତି । ଏଇ ଦୁଇ ନମ୍ବର ବ୍ୟବସାୟ 
କରନ୍ତି ! 

ସମସ୍ତେ କରନ୍ତି ! କିଏ କରନ୍ତି ? କ”ଣ କରନ୍ତି ? 

ଏଇ ଚୋରା ଗଞ୍ଜେଇ ଆଉ ଚରସ କାରବାର କିଏ ନକରେ ସାର୍‌ ? 
ଓକିଲ, ଡାକ୍ତର, ବ୍ୟବସାୟୀ, କୋଠା ଥିବା ଲୋକ, ଗାଡ଼ି ଚଢୁଥିବା 
ଲୋକ...ସମସ୍ତେ ! ନାଁ କହିବିନି ସାର୍‌ ! ବିପଦ କଥା । 

କ”ଣ ଆପଣ କହୁଛନ୍ତି, ମୁଁ କିନୁ ବୁଝି ପାରୁନି । ଗଞ୍ଜେଇ ଚରସ 
କଂ ଣ ? ସେଇ ବସ୍ତାରେ ଚାଉଳ ଅଛି । ଗୋବିନ୍ଦ ବାବୁଙ୍କ ହୋଟେଲରେ 
ମୁଁ ପାଞ୍ଚ ବର୍ଷ ହେଲା ବାକି ଖାଉଚି ବୋଲି ମୁଁ ଚାଉଳ ବସ୍ତାଟା ରଖିଦେଲି । 
ନ ହେଲେ ରଖି ନ ଥାନ୍ତି । ମୁଁ ସେଥିରେ ବ୍ୟବସାୟ କରିବାକୁ ଚାହେଁ 
ନା କି ଲାଭ ଉଠେଇବାକୁ ଚାହେଁନା- 

ଆପଣ ତା” ହେଲେ ବିକିବେନି ସେ ବସ୍ତାଟା ? 

ଦୟାକରି ମତେ ଟିକିଏ ଶାନ୍ତିରେ ବଞ୍ଚିବାକୁ ଦିଅନ୍ତୁ ! 

ବେଶୀ ସଚଟ୍ଟୋଟ ଦେଖେଇ ହଉଛନ୍ତି ନାଇଁ ? ଦେଖିବା! ସେ ଚୋରା 
ଗଞ୍ଜେଇ, ଚରସ କେମିତି ବିକିବେନି ଆପଣ ! ଆପଣଙ୍କ ଭଳି ବହୁତ 
ସାଧୁସନ୍ଧ ଦେଖିଲିଣି । କାହାକୁ ଚିହ୍ନିବାକୁ ବାକି ନାହିଁ ଆଉ ! ହୁଁଃ । 
ହଃ | 

(ମଞ୍ଚ ଅନ୍ଧାର ହେଲା | ହଠାତ୍‌ ଜଣେ ପୋଲିସ୍‌ ପଶି ଆସିଲେ । 

ଏଇଠି ହାରୁ ଦତ୍ତ କିଏ ଅଛନ୍ତି ? 

ଆଜ୍ଞା ? କାହାକୁ ଖୋଜୁଛନ୍ତି ? 

ଆପଣ ହାରୁ ଦତ୍ତ ? 

ନା! ମୋ ନାଁ ଅମର ରାୟ...ବାଲେଶ୍ବର ଭୁଗରୀଇ ମୌ ଘର... 

ନା ! ତମେ ହଉଚ ସେଇ ଗଞ୍ଜେଇ ଚରସ ଚୋରା କାରବାର କରୁଥିବା 
ହାରୁ ଦତ୍ତ । ମୁଁ ତମ ଘର ଖାନତଲାସ୍‌ କରିବି... 

(ପଶିଗଲେ ଓ ସାଙ୍ଗେ ସାଙ୍ଗେ ବାହାରି ଆସିଲେ) 
ଠିକ୍‌ ଅଛି ...ଏଇଠି ସେ ଯୋଉ ବସ୍ତାଟା ଅଛି ? ତମେ ହଉଚ ହାରୁ ଦତ୍ତ, 
କଲିକତାର ଚୋରା ବେପାରୀ... 

ଅମର- ନା, ଆପଣମାନେ ଘର ମାଲିକକୁ ପଚାରନ୍ତୁ... ହୋଟେଲବାଲା ଗୋବିନ୍ଦ 
ମହାନ୍ତିଙ୍କୁ ପଚାରନ୍ତୁ... ଅଫିସ୍‌ରେ ପଚାରନୁ । ମୋ ନାଁ ହେଉଛି ଅମର 
ରାୟ ! 

ପୋଲି ସ୍‌ - ପ୍ରମାଣ ଆପଣ ମାଜିଷ୍ଟ୍େଟ୍‌ଙ୍କର କୋର୍ଟରେ ଦେବେ ! ବର୍ଭମାନ ଥାନାକୁ 
ଚାଲନ୍ତୁ ! 

ଅମର- ଦୟାକରି ମତେ ଟିକିଏ ଶାନ୍ତିରେ ବଞ୍ଚିବାକୁ ଦିଅନୁ- 

ପୋଲିସ୍‌ - ସଟ୍‌ ଅପ୍‌ ! ଚାଲ ଥାନାକୁ ! 

ଅମର- ମୁଁ କି ଅପରାଧ କରିଛି ? 

ପୋଲି ସ୍‌ - ସେଇଟା ଥାନାରେ କହିବେ ! ଚାଲ ହାଜତକୁ । 
(ପୋଲିସ୍‌ ତାକୁ ଟାଣି ନେଇଗଲା ବେଳର ମୁଦ୍ରାରେ ଫ୍ରିଜ୍‌ । ଆଲୋକ 
କମି ଆସିଲା) 

ପ୍ରଚ୍ଛଦପଟରୁ ସ୍ଵର-ଏ ପୃଥିବୀଟା ଗୋଟାଏ ହାଜତ୍ଖାନା | ଏଇ ବିରାଟ ହାଜତ୍ଖାନାରେ 
ପ୍ରତିଦିନ ପ୍ରତି ମୁହୂର୍ଭରେ ହଜାର ହଜାର ଲୋକ ଜନ୍ମ ହୋଇ ମରୁଛନ୍ତି । 
ସେମାନେ ଜାଣି ପାରନ୍ତିନି ତାଙ୍କର ଅପରାଧ କ”ଣ ? କାହିଁକି ସେମାନେ 
ଚାରିକାନ୍ଧ ଭିତରେ ବନ୍ଦୀ ହୋଇ ରୁହନ୍ତି । କାହିଁକି ଅନ୍ୟାୟ କୁ ଏଇଠି 
ନ୍ୟାୟ ବୋଲି ଗ୍ରହଣ କରାଯାଏ ? କାହିଁକି ଅନ୍ୟାୟର ପ୍ରତିକାର କର 
ବୋଲି କେହି କହୁ ନାହାନ୍ତି ? 
(ଇତି ମଧ୍ୟରେ ମଧୁ ତ୍ରି ପାଠୀ ସେଇଠି ଆସି ବସିବେ । ଧରି ନିଆଯାଉ 
ସିଏ ବର୍ଭମାନ ବିଚାର ପତି ) 

ଅମର- ମୁଁ ଜାଣେ, ସବୁ ଜାଣେ ! ଅଶାନ୍ତି ହିଁ ଏଇଠି ଶାନ୍ତି । ଅନ୍ୟାୟ ହିଁ ଏଇଠି 
ନ୍ୟାୟ | ତମର ଧର୍ମ ଗ୍ରନ୍ଧୁ ମିଥ୍ୟା । ତମର ମୌଳିକତାବାଦ ମିଥ୍ୟା । ତମର 
ଆଇନ୍‌ ମିଥ୍ୟା! ତମର ସ୍ତୋତ୍ର ବାକ୍ୟ ଧପ୍ପାବାଜି...ଗୋଟାଏ ଗୋଟାଏ 
ମୁଖା । ଏ ପୃଥିବୀରେ ଧର୍ମର ଅବତାର ବୋଲି କିଛି ନାହିଁ । 

ପୋଲିସ୍‌ - ଧର୍ମାବତାର | ୟା'ର ନାମ ହାରୁ ଦତ୍ତ! ନିବାସ କଲିକତା । ପୁରୀ ଆସି 
ଚୋରା ଗଞ୍ଜେଇ ଚରସ କାରବାର କରୁଥିଲା-ଆଉ କହୁଥିଲା ଶାନ୍ତିର 

ପୋଲିସ୍‌ - 


ମଧୁ- 


ଅମର- 


ମଧୁ- 


ଅମର- 


ପୋଲିସ୍‌ - 


ନେତା- 


ରବର ମାଲିକ-ଏଇଠି ଏମାନେ ଶାନ୍ତି ଆଶ୍ରମ କରୁଛନ୍ତି ବୋଲି ଯେମିତି ଶୁଣିଲି 


କପୋତ ହେଇ ସିଏ କୁଆଡ଼େ ଭାରତବର୍ଷରେ ଉଡ଼ୁଚି । 
(ଏତିକିବେଳେ ଆଉ ଜଣଙ୍କୁ ଟାଣି ଟାଣି ଆଣିଲା ପୋଲିସ୍‌) 
ଧର୍ମାବତାର । ୟା ନାଁ ଲାଲ୍‌ବାହାଦୁର ଶାସ୍ତ୍ରୀ ! ଏଇଟା ବି ଶାନ୍ତି ପାଇଁ 
ପୃଥିବୀସାରା ବୋବାଲ୍‌ କରୁଥିଲା । ୟା'ର କାମ ବଢ଼ି ଯାଇଚି ଧର୍ମାବତାର | 
ଆଶ୍ଚର୍ଯ୍ୟ ! ମୁଁ କେତେଥର କହିଲିଣି ଯେ ଶାନ୍ତି ଚାହିଁବା ଅପରାଧ । 
ଶାନ୍ତି ପ୍ରତିଷ୍ଠା ହେଇଗଲେ ପୃଥିବୀର ସବୁଲୋକେ ପ୍ରଗତି କରିଯିବେ । 
ତା' ପରେ ପରସ୍ପରଙ୍କର ଗୋଡ଼ ଟଣାଟଣି ହେବେ । ବୋମା ପକେଇବାକୁ 
ଧମକ ଦେବେ । ଦେଶର ଏକତା ନଷ୍ଟ ହେବ ! ସେଥିପାଇଁ ଅଶାର୍ତି 
ଦରକାର | ଯୁବ୍ଧ ଲାଗିଲେ ଯାଇ ଦେଶାତ୍ସବୋଧର ଗଛ ଉଠିବ । 
ଆପଣ କୁଳବ୍ଧଦ୍ଧ ନେତା । ଏ ଜାତିର ଡଙ୍ଗା ଚଳାଉଛନ୍ତି ଆପଣ |! ଏ 
ପୃଥିବୀକୁ ମନ୍ତ୍ର ବଳରେ ଟେକି ଧରିଛନ୍ତି ଆପଣ | କୁହନ୍ତୁ ମତେ ଟିକିଏ 
ଶାନ୍ତିରେ ବଞ୍ଚିବା ପାଇଁ ଦେବେନି ? 

ସର୍ବନାଶ । ସମୁଦ୍ରର ଗର୍ଚନରୁ କିଛି ବୁଝି ପାରୁନା ? ଆକାଶର ଝଡ଼ରୁ 
ତମେ କିଛି ନୀତି ଶିକ୍ଷା ପାଉନାହଁ ? ଶାନ୍ତି ପୂର୍ବରୁ ଆଉ ଶାନ୍ତି ପରେ 
ପରେ ଆମର ଅଶାନ୍ତି ଦରକାର । ପ୍ରଚୁର ଅଶାନ୍ତି ଭିତରୁ ହିଁ ଶାନ୍ତି 
ମିଳିବ ତେଣୁ କେହି ଶାନ୍ତି ମାଗନ୍ତୁ ନାହିଁ...ଶାନି ମଧ୍ୟ କେହି ନ ଦେବା 
ଭଲ... 

ୟୁ ବାଷ୍ଟାର୍ଡ । ମୁଁ ତୋର ଦାଢ଼ି ଉପାଡ଼ି ଦେବି । ତତେ କିଏ ଜଜ୍‌ କଲା 
ବେ ? ତୁ ଶଳା ତ ଆଶ୍ରମ କରି ରହିବା ତତେ କିଏ ଜଜ୍‌ କଲା ? 
ଏୟ୍‌ ! ହାରୁ ଦତ୍ତ । 

(ଅମର ମଧୁ ଉପରକୁ ଝାଞ୍ଚିପଡ଼ି ଫ୍ରିଜ୍‌ । ପୋଲିସ୍‌ ଅମର ଉପରକୁ 
ମାଡ଼ି ଯାଇ ତଣ୍ଟି ଚିପି ପିସ୍ତଲ ଦେଖାଇ ଫ୍ରିଜ୍‌ । ଆଉ ତେଣେ ପୋଲିସ 
ମଧ୍ୟ ସେମିତି । ଏଇ ଚାରିଜଣ ଗୋଟିଏ “ଟାବ୍୍ୟୁ”ରେ ଫ୍ରିଜ୍‌ ହୋଇ 
ରହିବେ | ପ୍ରବେଶ କରିବେ ନେତା ଓ ରବର କମ୍ପାନୀ ମାଲିକ) 
Nothing to worry: 

ବର୍ଭମାନ ଆପଣ ଏଇଠି ରବର କମ୍ପାନୀ କରିପାରଚ୍ତି । 


—~ 


ମୋର ତ ବୃଡ୍‌ପ୍ରେସର ବଢ଼ି ଗଲା ସାର୍‌ ! 

ନେତା- ୧ ହା ହା ହା ହା ହା | ଶାନ୍ତି ଆଶ୍ରମ ହା ହା ହା ହା...ଏଇ ଦେଖନୁ ପଡ଼ିଆ 
ମଝିରେ ଆମେ ସେମାନଙ୍କୁ ଷ୍ଟାଚ୍ୟୁ କରି ରଖିଦେଇଚୁ । ୟାଙ୍କ ଚାରି ପଟେ 
ଆପଣ କାଶ୍ମୀର ଉପତ୍ଯକାରୁ ଘାସ ଆଣି ଲଗେଇ ଦିଅନ୍ତ ! ଚଣ୍ଡୀଗଡ଼ରୁ 
ପଠାନ୍‌କୋଟ୍‌ରୁ କିଛି ନାଲି ଗୋଲାପ ଆଣି ଫୁଟେଇ ଦିଅନ୍ତୁ । ଏଇ 
ଷ୍ଟାଚ୍ୟୁ ପଛ ପଟେ ଅଫିସ୍‌ ହବ, ତା ପଛକୁ କାରଖାନା ! କେମିତି ? 
Excuse me...ମୁଁ ଆଜି ଟେକ୍ଟ ନୁହେ, କିନୁ E×perience ଅଛି...ଓପନ୍‌ 
ୟୁନିଭର୍ସି ଟିକୁ ମୁଁ ଥରେ...ଆ୍ି ଟେକ୍ଚର ପଢ଼େ ଇବାକୁ ଯାଇଥିଲି 
Mr...ଆପଣଙ୍କ ନାଁ ଟା ? 

ରବର ମାଲିକ-Never mind | ତା' ହେଲେ ଏଇଠି କାରଖାନାଟା ହବ | Thank 
you sir ! Thank you very much ! ଆଉ କେହି ଆସି ହଇରାଣ 
କରିବେନି ତ ? ସାତଶହ ପଚାଶ କୋଟି ଟଙ୍କାର ପ୍ରୋଜେକ୍ଟ ସାର୍‌ । 
ହଇରାଣ ହେଇଯିବୁ । 

ନେତା- ୧-ନାଃ ଆଉ କିଏ ଆସିପାରିବେନି ଏଇଠିକି । ପଛ ରାସ୍ତା ତ ବନ୍ଦ | 
ଆଗରେ ବି ରାସ୍ତାଟା ବନ୍ଦ କରିଦିଅନୁ...ଖାଲି Barbed wireରେ କାମ 
ଚଳିବ ନାଇଁ-ପୁରା ପାଚେରୀ ପକେଇ ଦିଅନୁ | କେମିତି ? Okay ? 
Best of Luck! 

ରବର ମାଲିକ-Thank you sir ! 
(ଦୁହେଁ କରମର୍ଦଦନ କରୁ କରୁ ଫ୍ରିଜ୍‌ । ଆଲୁଅ ଲିଭିଗଲା । ବର୍ଭମାନ 
ଚାରିପଟ ଅନ୍ଧାର) 

oo 

ମହାବାତ୍ୟାର ଭେଟି 
ମୁଖବଂଧ 


“ ମହାବାତ୍ୟାର ଭେଟି ପ୍ରଥମେ ' ଜାତୀୟ ସଂକଟ” ନାମରେ ଏକ ପୂର୍ଣ୍ଣାଙ୍ଗ 
ନାଟକ ରୂପେ ରୂପାନ୍ତରିତ ହୋଇଥିଲା ! “ଜାତୀୟ ସଂକଟ” ନାଟକ ୨୦୦୨ 
ମସିହାରେ ଶତାଦ୍ଦୀର କଳାକାର (ଭୁବନେଶ୍ବର) ଦ୍ଵାରା ରବୀନ୍ଦ୍ର ମଣ୍ଡପ ଠାରେ ମଂଚସ୍ଥ 
ହୋଇଥିଲା । 

ପରେ ଗଂଜାମ କଳା ପରିଷଦ, ବ୍ରହ୍ମପୁର ଜାତୀୟ ସଂକଟ” ନାଟକକୁ 
ରାଉରକେଲାର ଲୋକନାଟକ ଉତ୍ସବ ଠାରେ ମଂଚସ୍ଥ କରାଇ ପୁରସ୍କାର ପାଇଥି 
ରବୀନ୍ଦ୍ର ମଣ୍ଡପ ମଂଚ଼ାୟନ ବେଳେ ନିର୍ଦ୍ଦେଶକ ଥିଲେ ଶ୍ରୀ ଧୀରେନ୍ଦ୍ର ନାଥ ମଲ୍ଲିକ 
ଏବଂ “ଗଂଜାମ କଳା ପରିଷଦ” ତରଫରୁ ନିର୍ଦ୍ଦେଶନା ଦେଇଥିଲେ ଡ. ନୂସିଂହାନନ୍ଦ 
ମହାପାତ୍ର 

ନାଟକଟି ପ୍ରଥମେ ୨୦୦୦ ମସିହାରେ ଗୋଟିଏ ସ୍ଲରଣିକା ସଂକଳନରେ 
ପ୍ରକାଶ ପାଇଥିଲା ସ୍ମରଣିକାଟି ସ୍ଵର୍ଟତ ପ୍ରଫେସର ନଟବର ସାମନ୍ତରାୟଙ୍କ ସୃତିରେ 
ତାଙ୍କ କନ୍ୟା “ସୁଲେଖା”ଙ୍କ ଦ୍ଵାରା ସଂକଳିତ ହୋଇଥିଲା । ବନ୍ଧୁ ଧୀରେନ୍ଦ୍ର ନାଥ 
ମଲ୍ଲିକ ଏହାକୁ ଏକ ପୂର୍ଣ୍ଠା ନାଟକ କରିବା ପାଇଁ ପ୍ରସ୍ତାବ ଦେଇଥିଲେ । 


- ଲେଖକ 

ମଂଚୃନ ଇତିହାସ 


ମହାବାତ୍ୟାର ଭେଟି” କ୍ଷୁଦ୍ର ନାଟକଟି ୨୦୦୦ ମସିହାରେ ପ୍ରଫେସର 
ନଟବର ସାମନ୍ତରାୟଙ୍କ ମୁତ୍ୟୁପରେ ପ୍ରକାଶିତ ଏକ ସ୍କାରକୀ ପତ୍ରିକା ପାଇଁ ଲେଖା 
ଯାଇଥୁଲା | ଏହା ମହାବାତ୍ୟା ଉପରେ ରଚିତ ଓଡ଼ିଆ ସାହିତ୍ୟର ପ୍ରଥମ କୃତି| ଏହା 
ପ୍ରକାଶିତ ହେବା ପରେ “ଶତାଦ୍ଦୀର କଳାକାର” ତରଫରୁ ବଂଧୁ ଶ୍ରୀ ଧୀରେନ୍ଦ୍ରନାଥ 
ମଲ୍ଲିକ ତାକୁ ମଂଚସ୍ଥ କରିବାକୁ ଚାହିଁଲେ ଏବଂ ତାହା “ ଜାତୀୟ ସଂକଟ” ନାମରେ 
ରବୀନ୍ଦ୍ର ମଣ୍ଡପରେ ପରିବେଷିତ ହୋଇଥୁଲା। 


XXX 

ମହାବାତ୍ୟାର ଭେଟି 


(ବି.ଦୁ.- ଏ ନାଟକର କାହାଣୀ ଲିଖିତ, ଅଲିଖିତ, ପ୍ରକାଶିତ, ଅପ୍ରକାଶିତ ବହୁକାହାଣୀ 
ଦ୍ଵାରା ପ୍ରଭାବିତ । ତେଣୁ ଏହାକୁ ବହୁ କାହାଣୀର କୋଲାଜ୍‌ କୁହାଯାଇପାରେ) 


ମଞ୍ଚ ଏକ ଶୂନ୍ୟସ୍ଥାନ । ଶଦ୍ଦ ଆଲୋକ, ଚରିତ୍ର ଓ ଦୃଶ୍ୟ ସବୁ ଅନୁପସ୍ଥିତ । 
ନିବୁଜ ଅନ୍ଧାରକୁ ଦୃଶ୍ୟମାନ କରାଇବା ପାଇଁ ହୁଏତ ମଞ୍ଚର ପରଦା ଖୋଲି ଯାଇଛି । 
ହୋଇପାରେ ପରଦା ପଛର ଅନ୍ଧାର, ହୋଇପାରେ ଅନ୍ଧାର ସାମ୍ବାର ପରଦା । 

ଅନ୍ଧକାର କିନ୍ତୁ ନିରନ୍ଧୁ ନୂହେଁ । ସେଇଠି କ୍ଷୁଦ୍ର ଆଲୋକର କଣିକାମାନେ 
ଶୁନ୍ୟତାର ଗଂଭୀରା ଭିତରେ ଝୁଲୁଛନ୍ତି ଏବଂ ଅଛନ୍ତି ଘୂଣ୍ଠୀୟମାନ ଅବସ୍ଥାରେ । 
ତା'ରି ଭିତରୁ ପ୍ରଥମେ ଶୁଭିବ ଗୋଟିଏ ବାତ୍ୟାର ଶଦ୍ଦ । ଆକାଶବାଣୀ କଟକରୁ 
ଏଇ ଶବ୍ଦଟିକୁ ସଂଗ୍ରହ କରାଯାଇପାରେ । 

କ୍ରମଶଃ ବାତ୍ୟାର ଶବ୍ଦ ହେବ ମହାବାତ୍ଯା । ଶଦ୍ଦ ଏବଂ ଆଲୋକର କ୍ଷୁଦ୍ର 
କଣିକାମାନେ ଫେଣ୍ଟାଫେଣ୍ଟି ହୋଇଯିବେ ମଞ୍ଚର ଶୂନ୍ୟତା ଭିତରେ | ତାରି ଭିତରେ 
ମନେହେବ, ଯେମିତି ଆଲୋକର କ୍ଷୁଦ୍ର କଣିକା ଗୁଡ଼ି କ ଅନ୍ଧାରର ମାନଚିତ୍ର ଦେଖୁଥିବା 
ଦର୍ଶକମାନଙ୍କ ଉପରୁ ବିକୀର୍ଣ୍ ହୋଇ ଆସୁଚନ୍ତି । ପ୍ଲାବନ କରୁଛନ୍ତି । ପ୍ଲାବନର ସିକ୍ତ 
ଅନୁଭୂତି କ୍ରମଶଃ ଶବ୍ଦ ଦ୍ଵାରା ଅପସ୍ପୟମାନ । 

ପ୍ଲାବନର ଅଂଧାର କ୍ରମଶଃ ଅପସ୍ପୟିତ ଏକ ମହମବତୀର ଆଲୁଅରେ ! 

ଦେଖାଗଲା ହୀରା ଭଳି ଶୁଭ୍ର ରଂଗର ଶାଢ଼ୀ, ପଦ୍ଧରାଗ ମଣିର ମୁହଁ ଆଉ 
ସମଗ୍ର ମଞ୍ଚକୁ ଗୋଲାପି ରଂଗରେ ଝଲମଲ କରୁଥିବା ନାରୀଟିଏ ପ୍ରବେଶ କରିଛି । 
ବର୍ଭମାନ ମଂଚର ଅନ୍ଧକାରକୁ ଭେଦକରି ଆସ୍ତେ ଆସ୍ତେ ପ୍ରବେଶ କରିବ ଗୋଲାପି 
ରଂଗର ଆଲୋକ । ସେଇ ଆଲୋକରେ ଦେଖାଯିବ ଏକ ଓଲଟି ପଡ଼ିଥିବା ବୃକ୍ଷ ଓ 
ତା' ପାଖରେ ଭାଂଗି ଯାଇଥିବା ଗୋଟିଏ ଚାଳଘର ।! ସେଇଠି କେବଳ ଗୋଟିଏ 
ଦ୍ଵାର ଭଳି ଦିଶୁଥିବା କାଠର ନକ୍‌ସାଟିଏ । 

ମଧ୍ୟ ମଂଚରେ ଶୂନ୍ୟତାର ମଧ୍ୟସ୍ଥାନରେ ମୁର୍ଚଥଚାହତ ହୋଇ ଶୋଇଛି 
ମଧ୍ୟବୟସ୍କ ପୁରୁଷଟିଏ । ହାତରେ ଏକ ଅଢ଼େଇପୁଟ ଲମ୍ବା କଲମ । ନାରୀଟି 
ମୁର୍ଛାହତ ପୁରୁଷ ପାଖକୁ ଯାଇ ତାକୁ ତିନିଥର ପରିକ୍ରମା କରିବେ ! ହାତରେ 
ମହମବତୀ ବା ଦୀପ । ତୃତୀୟଥର ପରିକ୍ରମା କରିବେ । ହାତରେ ମହମବତୀ ବା 
ଦୀପ ! ତୃତୀୟଥର ପରିକ୍ରମା କଲାପରେ ଠିକ୍‌ ମୁଣ୍ଡପାଖରେ ଠିଆହେଲା ବେଳକୁ 
ଉଠିବେ ପୁରୁଷ ! ପରିକ୍ରମା ଆରମ୍ଭରେ ମୁାହତ ପୁରୁଷଙ୍କ ଦେହ କାଳିସୀ ଲାଗିଲାପରି 
ସ୍ତନ୍ଦିତ ହେବାକୁ ଲାଗିବ ଏବଂ ମୁଣ୍ଡ ପାଖରେ ପହଞ୍ଚିଲା ବେଳକୁ ହଠାତ୍‌ ଚମକି 
ଉଠି ବସିବେ । ତାପରେ ଚାହିଁବେ ମାଣିକ୍ୟ ରଂଗର ସେହି ଦୀପଶିଖା ଧରିଥିବା 
ନାରୀଙ୍କୁ । ଏକ ଉଦାର ବୈଦିକ ମନ୍ତ୍ର ପରି ଶୁଭୁଥିବା କୋରାଲ୍‌ ହମିଂ କ୍ରମଶଃ କ୍ଷୀଣ 
ହୋଇ ଆସିଲାବେଳକୁ ଚକିତ ପୁରୁଷ ନାଟ୍ଯକାରଟି ଠିଆହୋଇ ସାରିଥିବ | 


ଦୃଶ୍ୟ- ୧ 

ନାରୀ- ତମେ ଜିଏ ପୁରୁଷ ? ମୁଁ ଭାବିଲି-ଏ ମହାପ୍ରଳଙ୍କାରୀ ବାତ୍ୟାରେ 
ତମେ ହୁଏତ ଜୀବନ୍ଧୁକ୍ତ ହୋଇଯାଇଚ । 

ପୁରୁଷଖ ନା, ବୋଧହୁଏ ମୁଁ ମୁଛାହତ ହୋଇଯାଇଥିଲି । 

ନାରୀ- କିଏ ତମେ ? 

ପୁରୁଷ- ସାହିତ୍ୟର ମୂଳାଧାର ଚକ୍ର ପାଖରେ ଅଚେତ ହୋଇ ପଡ଼ିଥିବା 
ନାଟ୍ୟକାରଟିଏ । ପୂଜାସଂଖ୍ୟା ପତ୍ରି କା ପାଇଁ ନାଟକ ଲେଖିବା ପାଇଁ 
କାହାଣୀ ଖୋଜୁଥିଲି । ହଠାତ୍‌ ଅକ୍ଟୋବର ୨୯ ତାରିଖ ଦିନ ମୋ” 
ଭିତରେ ପ୍ରଳୟର ବାତ୍ୟା ଧସେଇ ପଶିଲା ! ଓଲଟ ପାଲଟ ହେଇଗଲା 
ଭିତର ର ଭୂଗୋଳ । ସ୍ଵାୟୁର ନଦୀମାନେ ଚେତନାର କୂଳ ଲଂଘନ 
କରିଗଲେ ଆଉ ସୁଷୁମ୍ପାରେ ପ୍ରବାହିତ ହେଲା ଘୂର୍ଣ୍ିବାତ୍ୟା । ବର୍ଭମାନ 
ମତେ ଲାଗୁଛି ଖୋଜିବା ହିଁ ପାଇବାର ଶୂନ୍ୟସ୍ଥାନ ଏବଂ ପାଇବା 
ପାଇଁ ଖୋଜିବାର ଶୂନ୍ୟତା | କିନ୍ତୁ... ଆପଣ...ଆପଣ କିଏ ? 


ନାରୀ- ତମେ ଯାହାକୁ ଖୋଜୁଥିଲ ମୁଁ ସିଏ ! ତମେ ଠିକ୍‌ ଖୋଜୁଥିଲଟି ? 
ପୁରୁଷଖ ମାନେ? ମୁଁ, କାହାକୁ...ଆପଣଙ୍କ ନାଁଟା କଂଣ କହିଲେ |! 
ନାରୀ- କହିଲି ପରା “କାହାଣୀ” । ତମେ ଯୋଉ କାହାଣୀକୁ ଖୋଜୁଥିଲ... 


~~ 


ମୁଁ ସିଏ। ମୁଁ ହିଁ ତମ ଭିତରକୁ ବାତ୍ୟା ହେଇ ଆସିଥିଲି । ତମର 

ପୁରୁଷ- 
ନାରୀ- 


ପୁରୁଷି- 


କାହାଣୀ- 


ନାଟ୍ୟକାର- 


କାହାଣୀ- 
ନାଟ୍ୟକାର- 
କାହାଣୀ- 
ନାଟ୍ୟକାର- 


କାହାଣୀ- 


ନାଟ୍ୟକାର- 
କାହାଣୀ- 
ନାଟ୍ୟକାର- 
କାହାଣୀ- 


ଭିତରଟାୀକୁ ହୁଲ୍‌ସତୁଲ୍‌ କରି ଦେଇଥିଲି | କିନୁୁ ହେଲା କ'ଣ ତମର ? 
ତମେ ନିଜେ ଅଚେତ ହେଇ ପଢ଼ି ଗଲ ଆଉ ବାତ୍ୟାଟା ଧ୍ଵଂସ କରିଦେଇ 
ଗଲା ସମଗ୍ର ଉପକୂଳକୁ ! 

ବୋଧହୁଏ ତମକୁ ଅନ୍ତଃସ୍ପ କରିବା ପାଇଁ ଦେହ ମୋର ପ୍ରସ୍ତୁତ ନଥିଲା! 
(କାହାଣୀ) ବୋଧହୁଏ ମନଟାବି ତମର ଉପଯୁକ୍ତ ନଥିଲା, ସେଥିପାଇଁ 
ମୁଁ ଯାହା ଦେଇଥିଲି ତମେ ତାକୁ ପୁରା ନେଇ ପାରିନଥିଲ । 
(ନାଟ୍ୟକାର) : ଆପଣ ଦେଇଥିଲେ, ଆଉ ମୁଁ ନେଇପାରି ନ ଥିଲି.. ? 
ଏଇଟା କେମିତି ସମ୍ଭବ ହେଲା ? 

ସମ୍ଭବ ହେଲା...କାରଣ ମନର କୋଠରୀ ଭିତରେ ତମର ସବୁ ଅନ୍ଧାର 
ଥିଲା, ସେଥିପାଇଁ ଏତେ ବଡ଼ କଲମ ଥାଇବି ତମେ କିଛି ଲେଖି 
ପାରିଲ ନାଇଁ ! କିଛି ଦେଖିବି ପାରିଲ ନାହିଁ । 

ଠିକ୍‌ କଥା, ନ ଦେଖିଲେ ମୁଁ ଲେଖିପାରେ ନାହିଁ । ନ ଶୁଣିଲେ ମୁଁ 
ଦେଖିପାରେ ନାହିଁ...ସର୍ଶ ନକଲେ, ଆଘ୍ରାଣ ନକଲେ ଆଉ ନ 
ଚାଖିଲେ ମୁଁ କିଛି ଅନୁଭୂତି ପାଏ ନାହିଁ । 

(ହସି) ତାଂ ମାନେ ତମକୁ ବି ସେଇ ପାଶ୍ଚାତ୍ୟ ରୋଗ ଧରିଚି... 
ପାଶ୍ଚାତ୍ୟ ରୋଗ ? 

That's right, You're suffering from realism. 

କ'ଣ କରିବି ଆଉ ? ଏ ଇନ୍ଦ୍ରିୟ ଗୁଡ଼ିକ ତା' ହେଲେ ଅଛନ୍ତି 
କାହିଁକି ? ଅନୁଭୂତିଟା ନମିଳିଲେ ନାଟକଟା ହବ କେମିତି ଯେ ? 
ସେଇଥି ପାଇଁ ପରା ଏ ମହାବାତ୍ୟାର ଅନୁଭୂତିଟା ଦେଲି । ତମେ 
କାହାଣୀ ଲେଖିବ ବୋଲି । 

ନା, ଏତେବଡ଼ ଧ୍ଵଂସର ବାସ୍ତବତାକୁ ମୁଁ ସହ୍ୟ କରିଥାନ୍ତି କେମିତି ? 
ସେଥିପାଇଁ ଅଚେତ୍‌ ହେଇ ପଡ଼ିଲ ? 

: (ନୀରବ) 

ନା, ଚଳିବ ନାଇଁ, ଉଠାଅ କଲମ ! es... ଉଠାଅ | 

(ନାଟ୍ୟକାର ତାଙ୍କର କଲମକୁ ଲଙ୍ଗଳ ଭଳି ଉଠେଇଲେ) 

ଆସ ମୋ ସାଙ୍ଗରେ, ଆସ ମୁଁ ଦେଖେଇବି...ଦେଖଇବି ମହାବାତ୍ୟାର 
କାହାଣୀ | 

ଦୃଶ୍ୟ- ୨ 


ସ୍ଟୋଗାନ୍‌ 
କୋରସ୍‌ - 
ସ୍ଟୋଗାନ୍‌- 
କୋରସ୍‌ - 


ସ୍ଟୋଗ 


ନ୍‌ 


କୋରସ୍‌ - 


ସ୍ଟୋଗ 


ନ୍‌ 


କୋରସ୍‌ - 


ସ୍ଟୋଗ 


ନ୍‌- 


...ଦେଖେଇବି ବାତ୍ୟା କେମିତି ବାହାରଟାକୁ ଭାଙ୍ଗୁ ଭାଙ୍ଗୁ ଭିତରଟାକୁ 
ବି ଧ୍ଵଂସ କରିଦିଏ । 
(କାହାଣୀ ନାଟ୍ୟକାରଙ୍କୁ ଭସେଇ ନେଇଗଲା ବାହାରୁ ଭିତରକୁ... 
ସତେ ଯେମିତି... ଆଲୁଅରୁ ଅନ୍ଧାରକୁ... କିମ୍ବା ଉପସ୍ଥି ତିରୁ ଅନୁପସ୍ଥିତି 
ଆଡ଼କୁ । ଏବଂ ଯୋଉ ଶୂନ୍ୟତା ତିଆରି ହେଲା ତାକୁ ଅନ୍ଧାର ବନ୍ଧନୀ 
ଭିତରେ ରଖାଯାଉ) 


ଏଇଥର ଯୋଉ ଆଲୁଅ ଆସିବ, ଅଂଧୀର ପରେ, ସେଥିରେ 
ଦେଖାଯିବ ଦୁଇଜଣ ଧୋତି -ପଞ୍ଜାବୀ-ଟୋପି ପିନ୍ଧା ମଧ୍ଯବୟସ୍କ 
ରାଜନୈତିକ ଚରିତ୍ର ପ୍ରବେଶ କରିବେ । ପରଦା ପଛପଟୁ ସ୍ଲୋଗାନ 
ଶୁଭୁଥିବ | 

ମହାବାତ୍ୟାକୁ ଜାତୀୟ ସଂକଟ ଡ଼ି କ୍ଲେୟାର୍‌ କର ! 

ଡିକ୍ୟୟୋର କର | ଡ଼ିକ୍ଲେୟୋର କର! 

ଓଡ଼ିଶା ଏକ ପଛୁଆ ରାଜ୍ୟ | ସ୍ଵତନ୍ତ୍ର ରାଜ୍ୟ ! 

ଡ଼ିକ୍ଲେୟୋର କର ! ଡ଼ିକ୍ଲେୟାର କର ! 

କମ୍ବଳ ଦିଅ | ପଲିଥନ୍‌ ଦିଅ । 

ଦେଶ ବିଦେଶରୁ ସାହାଯ୍ୟ ଦିଅ । 

କେନ୍ଦ୍ର ସରକାର ସାହାଯ୍ୟ ଦିଅ । 

ଖାଲି ଆମକୁ ଦିଅ ଦିଅ | 

ଯାହାପାରୁଚ ଆମକୁ ଦିଅ । 

(ଏପରି ସ୍ଲୋଗାନ ପ୍ରଥମେ ପଛରୁ ଶୁଭିବ ସତ; କିନ୍ତୁ ତା'ପରେ 
ଦୃଶ୍ୟମାନ ହେବ । ପ୍ରଥମେ ୨ଜଣ ରାଜନୈତିକ ଚରିତ୍ର ପ୍ରବେଶ 
କରିବେ ଓ ସ୍ଟୋଗାନ ଦେଉଥିବା ସାମାନ୍ଯ ଜନମାନେ ପଛରେ 
କୋରସ୍‌ ଚରିତ୍ର ହୋଇ ପାଳିଆ ଧରୁଥିବେ । ମନେହେବ, ସତେ 
ଯେମିତି ମହା ପ୍ରଳୟଙ୍କରୀ ବାତ୍ଯାଟି ଏକ ରାଜନୈତିକ ବାତ୍ୟା । 
ଏଠାରେ ସ୍ଵରଣ କରାଯାଇପାରେ ଯେ, ଓଡ଼ିଶାର ପାଳିଆ ଧରିବା 
ଲୋକସଂଖ୍ୟା ଅଧିକ | ଏଣୁ ଏମାନେ ନାଟକ ସାରା ନିଜର ଫାଇଦା 

କୋରସ୍‌ - 
ନେତା- ୧- 
ନେତା- ୨- 
ନେତା- ୧ - 


ପାଇଁ ନିଜନିଜ ଚରିତ୍ରକୁ ରୂପାନ୍ତରିତ କରୁଥିବେ | ମନେକର ସେମାନେ 
ପାଞ୍ଚଜଣ | ସ୍ଲୋଗାନ ଭିତରେ ୨ଜଣ ଟୋପି ପିନ୍ଧା ନେତା ଅନଶନ 
କରି ତଳେ ବସିବେ ଏବଂ ପାଳିଆ ଧରିବା ଲୋକ ମଞ୍ଚର ଡ଼ାହାଣ 
ପଟେ ଠିଆ ହୋଇ ରହିବେ ବର୍ଭମାନ ୨ଜଣ ଜର୍ଣ୍ଣାଲିଷ୍ଟ ଭୂମିକାରେ 
ଅବତୀର୍ଣ୍ଣ ହେବେ । ୩ଜଣ ବ୍ୟୁରୋକ୍ରାଟ ଭୂମିକାରେ । ତା'ପୂର୍ବରୁ 
‘ବନ୍ଦେ ଉତ୍କଳ ଜନନୀ” ଗୀତଟି ନିଶ୍ଚୟ ବାଜିବା ଉଚିତ୍‌ । କାରଣ 
ଏଠାରେ ଓଡ଼ି ଶୀ ନାଚର ସୁବିଧା ନାହିଁ । ସୁବିଧା ଥିଲେ ତାର ବ୍ୟବସ୍ଥା 
କରାଯାଇଥାନ୍ତା) 

ଜୟ କଳା, ଜୟ ଉଜ୍କର୍ଷ କଳାର ଦେଶି... 

ଉତ୍କଳ । 

ପ୍ରଥମ କଳା ହେଲା, ଆମେ ଏଇଠି ଅନଶନ କରିଚୁ ! 

କାରଣ ଏଡ଼େବଡ଼ ସୁପାର ସାଇକ୍ଲୋନ ହେଲା...ଅଥଚ କେନ୍ଦ୍ର ସରକାର 
ଏଇଟାକୁ ଜାତୀୟ ବିପତ୍ତି ବୋଲି ଡିକ୍ଟେୟାର୍‌ କରୁନି । 


ସାମ୍ବାଦିକ- ୧-ଏକସ୍କ୍ୟୁଜ୍‌ମି...ଏଇଟା ଜାତୀୟ ବିପରି ଘୋଷଣାକଲେ କ”ଣ ଲାଭ 


ନେତା- ୨ - 


ହେବ ବୋଲି ଆପଣ ଭାବୁଛନ୍ତି ? 
କୋଟିକୋଟି ଟଙ୍କା ବିଦେଶରୁ ସିଧା ଆମ ପାଖକୁ ଆସିବ । ସାହାଯ୍ୟ 
ପାଇ ପାଇ ଓଡ଼ି ଶାର ଭାଗ୍ୟ ବଦଳିଯିବ । 


ସାମ୍ବାଦି କ- ୨ କିନୁ ଲୋକେ କହୁଛନ୍ତି ଆପଣମାନଙ୍କ ପାଖରୁ ସାହାଯ୍ଯ ଆସିଲେ 


ନେତା- ୧- 


ସାମ୍ବାଦିକ- 


ନେତା- ୨- 


ଖାଲି ଆପଣଙ୍କ ଭାଗ୍ୟଟା ଖୋଲିବ । 

ସେଗୁଡ଼ାକ ବିରୋଧିଦଳ, ନହେଲେ ଅସନୁଷ୍ଟ ଗୋଷ୍ଠୀ । ଓଡ଼ି ଶାବାସୀଙ୍କ 
ପାଇଁ କାହାର ଟିକେ ଦରଦ ନାହିଁ । 

କିନୂ ଆମେ ଦେଖୁଚୁ...ଟ୍ରକଟ୍ରକ୍‌ ରିଲିଫ୍‌ ଖାଦ୍ଯ ଏଇଠି ନଷ୍ଟ 
ହେଇଗଲାଣି-ବଣ୍ଟା ହେଇ ପାରୁନି । ଟ୍ରକ୍ଟ୍ରକ କିରୋସିନ୍‌ ଆଉ ଓଷଧ 
ଲୋକଙ୍କ ପାଖରେ ପହଞ୍ଚି ପାରୁନି । 

ସେ ଗୁଡ଼ାକ ଅଫିସରମାନେ ଦଉନାହାନ୍ତି । 

(ବର୍ଭମାନ ସାମ୍ବାଦିକ ମଞ୍ଚର ଡ଼ାହାଣ ପଟକୁ ଯିବେ । ସେଇଠି ଯୋଉ 
ତିନିଜଣ ପାନିଆଧରା ଲୋକ ଠିଆ ହୋଇଥିବେ, ସେମାନେ ବର୍ଭମାନ 


ପାଇଁ ଅଫିସର୍‌) 

ସୀମ୍ବାଦିକ- ୧-ଆପଣମାନେ ରିଲିଫ ଜିନିଷ ବାଣ୍ଡୁ ନାହାନ୍ତି କାହିଁକି ? 

ଅଫି ସର୍‌ ¬ ୧- କିଏ କହିଲା ଆପଣଙ୍କୁ ? ପାରାଦ୍ଵୀପ ଆଉ ଏରସମାରେ ଖାଲି 
ବାସୁମତି ଚାଉଳ ବଣ୍ଟା ହୋଇଚି । 

ଅଫିସର୍‌ - ୨- ଫରେନ୍‌ କମ୍ବଳ ଘୋଡ଼ାଇ ହେଇ ଲୋକ ଆରାମରେ ଅଛନ୍ତି । 

ଅଫି ସର୍‌-୩- ଆମର ଗୋଟାଏ ସେଶାଲ ଏମର୍‌ଜେନ୍‌ସୀ ସେଲ୍‌ ଖୋଲା ହେଇଚି | 
ଆମ ଅଫିସରମାନେ ରିଲିଫ୍‌ ବାଣ୍ଟି ବାଣ୍ଡି ନିମୋନିଆରେ ପଡ଼ି ଲେଣି- 
ଆଉ ଆପଣ କହୁଛନ୍ତି ଆମେ ରିଲିଫ୍‌ ବାଣ୍ଡନୁ । 

ସାମ୍ବାଦିକ- ୧-ଲୋକେ କହୁଛନି ଏଇଠି ଓଡ଼ି ଶା ଅନ୍ଧାରରେ ଥିଲାବେଳେ ଆପଣମାନେ 
‘ଅଫିସର୍‌ କୃବ୍‌'ରେ ଜେନେରେଟ୍‌ର ଲଗେଇ ମାଲ୍‌ ପିଉଥିଲେ । 

ଅଫିସର- ୧-କିଏ କହିଲା ଆପଣଙ୍କୁ ? ଆମେମାନେ ଏତେ ବ୍ୟସ୍ତ ଯେ ଟାଇ 
ପିନ୍ଧିବାକୁ ମଧ୍ୟ ସମୟ ନାହିଁ । 

ସାମତ୍ବଭାଦିକ- ୨-ଆଛୁ...ଯୋଉ ଯୋଉ ଟ୍ରକ୍‌ରେ ବାସୁମତି ଚାଉଳ ଆସିଲା ସେ ଟ୍ରକ୍‌ 
ଗୁଡ଼ାକୁ ପୋଲିସ୍‌ ବାଲା ଲୁଟି ନେଲେ ଆଉ ସେଗୁଡ଼ାକ ଜଗତସିଂହପୁର 
ଜିମ୍ବା ଏରସମା ନ ପଠେଇ ଆପଣମାନେ ନିଜ ଘରକୁ ନେଇଗଲେ ? 

ଅଫି ସର୍‌ - ୨ - (ରାଗିଯାଇ) କ'ଣ ହେଇଗଲା ସେଇଠୁ ? ବାସୁମତି ଚାଉଳ ଖାଇବା 
ପାଇଁ କ'ଣ ସେ ଲୋକମାନେ ଯୋଗ୍ୟ ? 

ସାମତ୍ବାଦିକ- ୧-କ”ଣ କହିଲେ ? 

ଅଫିସର୍‌ - ୨୯ ଆମେ କ”ଣ ଦେଶ ସେବା କରିବୁ ବୋଲି ଠିକା ନେଇଛୁ ? 

ସାମ୍ବାଦିକ- ୧-ନାଇଁ ସାର୍‌ ଦେଶ ସେବା କରିବାକୁ ଠିକା ନେବେ କାହିଁକି ୨ ଯୋଡେ 
ଜି.କେ. ବହି ଘୋଷି ଚାକିରିଟା ମିଳିଯାଇଚି ଲଟେରୀରେ | ତା'ପରେ 
ମଶୋରୀରେ ଟ୍ରେନିଂ ମିଳିଛି, ଲୋକମାନଙ୍କୁ କିପରି ଇଂରେଜୀ 
ଷ୍ଟାଇଲ୍‌ରେ ଠକିବେ । ସେଇଠୁ ତ ସାର୍‌ ଆପଣ ଲୋକଙ୍କ ଡ୍ଯାସ୍‌ 
ମାରିବାକୁ ଠିକା ନେଇଛନ୍ତି-ସେବା କାହିଁକି କରିବେ ? 

ଅଫି ସର- ୧- ଆପଣମାନଙ୍କପରି ଅଭଦ୍ର କଥା କହୁଥିବା ସାମ୍ବାଦିକମାନଙ୍କ ଗୋଡ଼ ହାତ 
ଭାଙ୍ଗି ଜେଲ୍‌ରେ ପୁରେଇଦବା କଥା | 

ସାମ୍ବାଦିକ- ୨-ସାର୍‌ ଏଇଟାବି ଆପଣଙ୍କୁ ମଶୋରୀରେ ଟ୍ରେନିଂ ଦିଆଯାଇଛି ବୋଲି 
ଜଣାପଡ଼ି ଲା ! ସାର୍‌ ଖାଲି ହସି ହସି ଅପମାନ ସହିଗଲେ ମହାପୁରୁଷ 
ହେଇ ଯିବେନି ଆପଣ | ଗୁଡ଼ାଏ କାପୁରୁଷ ଅହିଂସାର ବାଣୀ ଶୁଣେଇ 

ମହାପୁରୁଷ ହେଇ ପାରିବେନି ସାର୍‌ ! ଆଉ ସବୁ ମିଠାକଥା କହୁଥିବା 
ଲୋକଙ୍କୁ ଭଦ୍ରଲୋକ ବୋଲି କୁହାଯାଇ ପାରିବନି । 


ଅଫିସର୍‌ - ୧- କ'ଣ ତମେ କହିବାକୁ ଚାହୁଁଛ ? ତମକୁ ଗୋଟେ ବସ୍ତା ରିଲିଫ୍‌ 


ଚାଉଳ ଦରକାର ? ଦିଆଯିବ | Now-get out ! 


ସାତ୍ବାଦିକ- ୧-( ଫଟୋ ଉଠେଇ) ଆପଣ ଯାହା କହିଲେ ଟେପ୍ରେକର୍ଡ ହେଇଚି 


ସାର୍‌ ! ଆଉ ମନେରଖନ୍ତୁ...ମୁଁ ଆଉ ଥରେ ଏରସମା ଯିବି...ସବୁ 
ଖବର ଆଣିବି ଆଉ ତମ ଅଫି ସରମାନଙ୍କର ମୁଖା ଖୋଲିବି । (ଚାଲି 
ଯାଉଥିଲା) 


ଅଫିସର୍‌- ୧-ଶୁଣ । 
ସାମତ୍ବାଦି କ- ୧-( ପାଖକୁ ଆସିଲେ) 
ଅଫିସର୍‌ - ୧-ଚିନ୍ତାକରନି...ମୁଁ ପାଖକୁ ଦିଇଟା ଫରେନ୍‌ କମ୍ବଳ ପଠେଇଦେବି । 


କର୍ମୀ- 
ନେତା- ୧ 
କର୍ମୀ 
ନେତା- ୧ 
କର୍ମ- 
ନେତା- 
କର୍ମୀ 


(ଏଇଠି ସାମ୍ବାଦିକ- ୧ ଓ ଅଫିସର୍‌ ୧ ଏବଂ ସାତ୍ଭାଦିକ- ୨ ଓ 
ଅଫିସର- ୨ ଫ୍ରିଜ୍‌ ହୋଇ ରହିଯିବେ । ପ୍ରକାଶ ଥାଉକି ପାଞ୍ଚଜଣ 
ସାମାନ୍ୟଜନଙ୍କ (ପାଳିଆ) ମଧ୍ୟରୁ ଆଉ ଜଣେ ବଳକା ରହିଥିବା 
ଲୋକଙ- ୨ଜଣ ମନ୍ତ୍ରୀ ପାହ୍ୟାର ଅନଶନ କରୁଥିବା ମନ୍ତ୍ରୀମାନେ ସେ 
ଖାଦ୍ୟ ଖାଇଲାବେଳେ ତାଙ୍କୁ ଘୋଡ଼ାଇ ରଖିବେ । ସମୟେ ସମୟେ 
ଫାଙ୍କା ମିଳିଲେ “ଜାତୀୟ ବିପତ୍ତି ଘୋଷଣା ହେଉ” ସ୍ଟୋଗାନ୍‌ 
ଦେଉଥିବେ | ବର୍ଭମାନ ସମସ୍ତେ ଫ୍ରି ଜ୍‌ ହେଲାପରେ ପୁଣି କିଛି 
କାଳ୍ପନିକ ବିରିଆନୀ ଆଉ ମଦ ଅଣା ଯାଇଛି । ସଂଳାପ:) 
ଖାଇଦିଅନ୍ତୁ ସାର୍‌ | ରକି ହୋଟେଲ୍‌ ବିରିଆନି । 

ଦେଖ ରାଜେଶ ! ମୁଁ ଏଇଠି ଆଠଦିନ ହେଲା ଅନଶନ କରିଚି । 
ତା” ବୋଲି ବିରିଆନି ଖାଇବା କ'ଣ ମନା ? 

ଲୋକେ ଦେଖିଲେ ଆମର ଇମେଜ ଆଉ ରହିବ ? ଏ ଗୁଡ଼ା ପୁଣି ଗୋ 
ମାଂସ ! 

ରାତି ହେଲାଣି ସାର୍‌ ! ଦେଖିବା ପାଇଁ ଲୋକ ନାହାନ୍ତି । 
(ଅନ୍ୟନେତାଙ୍କୁ ଦେଖାଇ) ତାଙ୍କୁ ଦିଅନ୍ତୁ | 

ତାଙ୍କୁ ଟିକିଏ ହ୍ଵିସ୍କି ଦେଇଥିଲି ସାର୍‌ । ଆପଣ ଟିକିଏ ନିଅନ୍ତୁ 
(ଠିଆହୋଇ) 

ମୁଁ ଜାଣେ ସାର୍‌ । ମୁଁ ଏଇଠି ରହିଲେ ଆପଣଙ୍କୁ ଲାଜ ମାଡ଼ିବ, 
ଆପଣ ଖାଆନ୍ତୁ । ମୁଁ ବାହାରେ ଅପେକ୍ଷା ରହିଛି । 

(କର୍ମୀ ଚାଲିଗଲେ | ନେତା ଦୁଇଜଣ କାଳନିକ ମଦ ଓ ବିରିଆନୀ 
ଖାଇବା ଅଭିନୟ କଲେ । ବର୍ଭମାନ କର୍ମୀ ଜଣକ ଡ଼ାହାଣ ପଟରେ 
ଠିଆ ହୋଇଥିବା ଅଭିନେତା ଦଳଙ୍କ ପାଖରେ ପହଞ୍ଚିବେ । ମନେ 
କରାଯାଉ ସେମାନେ ବ୍ୟୁରୋକ୍ରାଟ୍‌ ଶ୍ରେଣୀର ଦ୍ଵି ପଦ ପ୍ରାଣୀ | ବର୍ଭମାନ 
ରାତି ହୋଇଥିବାରୁ ସେମାନେ ଆଉ ଗାମ୍ଭୀର୍ଯ୍ୟର ମୁଖା ପିନ୍ଧି ନାହାନ୍ତି) 

ଅଫିସର୍‌ - ୧- ଆବେ ସବୁ ମାଲ୍‌ ସରିଗଲା ? 


କର୍ମୀ ନାଇଁ ସାର୍‌, ଥାଉ ଗୋଟାଏ କ୍ଟାଟ୍‌ (qua) ଅଛି | 
ଅଫିସର୍‌ - ୨- : ସୋଡ଼ା ? 
କର୍ମୀ- କମ୍‌ ଅଛି ସାର୍‌ ! ମନ୍ତ୍ରୀ ସବୁ ପିଇଗଲେ । 


ଅଫିସର- ୧-ସେ ଦିଇଟା ଶଳା ଘୋଡ଼ା ମଦୁଆ-ନୀଟ୍‌ ପିଇବା କଥୀ-ସେଗୁଡ଼ାକୁ 
ସୋଡ଼ା କାଇଁକି ଦଉଥିଲୁ ବେ ? 

କର୍ମୀ- ସାର୍‌ ଅନଶନରେ ବସିଛନ୍ତି ...ଖାଲି ପେଟ...ନୀଟ୍‌ ପିଇଲେ... 

ଅଫିସର୍‌ ଓ ନୀଟ୍‌ ପିଇଲେ ? କ”'ଣ ହେଇଯିବ ସେଇଠୁ ? ମରିଯିବ ? ମରୁ | 
ମନ୍ତ୍ରୀ ହବାକୁ କ'ଣ ଲୋକ ନାହାନ୍ତି ? ହୁଁଃ । ଶଳା ନନ୍ଦନକାନନରୁ 
ବାଘ ମରିଗଲେ-ମନ୍ତ୍ରୀଟେ ମଲେ କଣ ଉଭାନ ହେଇଯିବ ବେ” ? 

ଅଫିସର୍‌ଂ ଆସ, ଜିପ୍‌ରେ ବସି ପିଇଦବ । 

କର୍ମୀ ଚାଲନ୍ତୁ ସାର୍‌ ...ସେ ପଟେ ଅନ୍ଧାର ହେଇଚି, ସେଇଠି ବସି ପିଇଦବା | 
(ମଞ୍ଚ ଅନ୍ଧାର ହେବ । ସତେ ଯେମିତି ଅନ୍ଧାର ବାତ୍ୟାପରର ଅତିଥି ! 
ଏବଂ ସେପରି ଏକ ଅତିଥିଙ୍କୁ ବିଦାୟ ଦେବାପାଇଁ ଓଡ଼ି ଶାର 
ଅତିଥିପରାୟଣ ମାନେ ଅନିଛୁକ ।) 


ଦୃ ଶ୍ୟତ୩ 
(ଅନ୍ଧାର ଭିତରେ ବର୍ଷାର ଶବ୍ଦ । ଖୁବ୍‌ ଜୋର ବର୍ଷା ନୁହେଁ । ଝିପିଝିପି 
ବର୍ଷାର ଶବ୍ଦ । କିନ୍ଧୁ ଦୃ ଶ୍ଯଟିକୁ ଝାପସା ଦେଖେଇବାପାଇଁ କ୍ଷୀଣ 
ଆଲୁଅ ଆବଶ୍ୟକ | ଚେତନାର ଶୂନ୍ୟ ମଂଚ ଉପରେ । ପ୍ରଥମ ଦୃଶ୍ୟରେ 


ମୂଁ ତ ହୋଇ ପଡ଼ି ଥିବା ନାଟ୍ୟକାର ଜଣକ ବର୍ଭମାନ ଗୋଟିଏ ଛତା 

ନାଟ୍ୟକାର- 


ତରୁଣା- 


ନାଟ୍ୟକାର- 
ତରୁଣୀ- 
ନାଟ୍ୟକାର- 
ତରୁଣୀ- 


ନାଟ୍ୟକାର- 
ତରୁଣୀ- 


ନାଟ୍ୟକାର- 


ଓ ଟର୍ଚ୍ଚ ଲାଇଟ୍‌ ଧରି ଆସିବେ । କାନ୍ଧରେ ଗୋଟାଏ ବ୍ୟାଗ୍‌ । କେନ୍ଦ୍ର 
ମଞ୍ଚ ବା ଚେତନାର ଶୂୁନ୍ୟତା“ବଳୟରେ କେନ୍ଦ୍ରବିନ୍ଦୁ ହୋଇ ଠିଆ 
ହେଇ ସେ ଦର୍ଶକମାନଙ୍କୁ କହିବେ ବ୍ରେଖ୍ତୀୟ ଶୈଳୀରେ) 
ବାତ୍ୟାପରେ ସବୁ ଅନ୍ଧାର । କିଛି ଦିଶୁନି । କାହାକୁ ଚିହ୍ନି ହଉନି । 
ସମସ୍ତଙ୍କ ମୁଖା ଖୋଲି ଯାଇଚିତ, ଆଉ ଚିହ୍ନିବା ସମ୍ଭବପର ନୁହେଁ । 
ନିଜକୁ ବି ଚିହ୍ନି ହଉନି । (ନିଜ ମୁହଁରେ ଟର୍ଚ୍ଚ ମାରି) ମତେ 
ଦେଖୁଛନ୍ତି ? ହେଲେ ଚିହ୍ନି ପାରୁନଥିବେ । (ବର୍ଷାର ଶବ୍ଦ ଆଃ । 
ଝି ପିଝି ପି ବର୍ଷାଟା ଆଉ ଛାଡ଼ି ବନି ବୋଧେ, ଚାରିଆଡ଼େ ଏଇ ଏର୍‌ସମା 
ଏରିଆରେ ଖାଲି ପଚାସଢ଼ା ଶବ ମାନଙ୍କର ପୂତିଗନ୍ଧ । ତାରି ଭିତରେ 
ମାନବିକ କରୁଣାର ଝିପିଝିପ୍‌ ବର୍ଷା । (ବର୍ଷାର ଶବ୍ଦ ମୁଁ ସେଇ 
କାହାଣୀ ଖୋଜୁଥିବା ନାଟ୍ୟକାର । ନାଟକ ଲେଖିବା ପାଇଁ କାହାଣୀ 
ମିଳୁ କି ନମିଳୁ ମତେ ଜିନ ଭୁବନେଶ୍ବର ଫେରିବାକୁ ପଡ଼ିବ । କିନ୍ତୁ 
ବସ୍‌ଷ୍ଟାଣ୍ଡଟା କୋଉଠି ଜାଣିନି... 

(ନାଟ୍ୟକାର ଟର୍ଚ୍ଚ ମାରି ଆଗେଇ ଯାଉଯାଉ ମଞ୍ଚର ବାମ ପଟରେ 
ଦେଖିଲେ ଜଣେ ତରୁଣୀ, ଟର୍ଚଚଟଟା ମାରିଥିବାରୁ ତରୁଣୀଟି କହିଲା) 
ଏଃ । ବନ୍ଦକର... ! ବନ୍ଦକର ! ଅନ୍ଧାର ଭିତରେ ତମ ଆଲୁଅ ମୋ” 
ଆଖିକୁ କାଟୁଛି । (ନାଟ୍ୟକାର ଆଲୁଅଟାକୁ ମୁହଁରୁ ବାହାର କରି 
ଦେହରେ ପକେଇଲେ) 

କ୍ଷମା କରିବେ...ଏଇଟା ବସ୍ଷ୍ଟାଣ୍ଡକୁ ରାସ୍ତା ତ ? 

(ହସିଲା) ବସ୍ଷ୍ଟାଣ୍ଡ ଛାଡ଼ି ତମେ ବହୁତ ବାଟ ଆଗେଇ ଆସିଲଣି | 
(ପଛକୁ ଚାହିଁ) କେତେବାଟ । 

ଦି” କୋଶ କି ତିନିକୋଶ ହେବ ବାବୁ । କିଏ ତମେ ?...ତମେତ 
ଏଠିକାର ଲୋକ ନୂହଁ । ଯିବ କୁଆଡ଼େ ? 

ଭୁବନେଶ୍ବର ! 

ଏଇଠିକି କାହିଁକି ଆସିଥିଲେ ବାବୁ ? ଏଇଟାତ ଗୋଟେ ନର୍କ । 
ଚାରିଆଡ଼େ ମଲାଲୋକ । 

କଥାହଲା...ମୁଁ ନାଟକ-ଫାଟକ ଲେଖେ... 1 ବହୁତ ଦିନ 
ହେଲା...ମାନେ ପ୍ର।ୟ ଚାରି ମାସ ଛ'ମାସ ହେଲା କିଛି 

ତରୁଣୀ- 
ନାଟ୍ୟକାର- 
ତରୁଣୀ- 

ନାଟ୍ୟକାର- 


ତରୁଣୀ- 


ନାଟ୍ୟକାର- 


ତରୁଣୀ- 


ନାଟ୍ୟକାର- 
ତରୁଣୀ- 


ନାଟ୍ୟକାର- 
ତରୁଣୀ- 
ନାଟ୍ୟକାର- 


ତରୁଣୀ- 


ନାଟ୍ୟକାର- 
ତରୁଣୀ- 


ଲେଖିନଥିଲି...ଲେଖିନଥିଲି କାରଣ ମତେ ହଲଚଲ କଲାଭଳି ଘଟଣା 
ଘଟୁନଥିଲା । ତେଣୁ କାହାଣୀ ମିଳୁନଥିଲା | 
ଏଇଠିକି ତା” ହେଲେ କାହାଣୀ ଖୋଜିବାକୁ ଆସିଥିଲ ? (ହସିଲା) 


ହଁ 

ମିଳିଲା ? 

ମିଳିଲା ଯେ...ମିଳିଲା କିଛି ଉପୁଡ଼ି ଯାଇଥିବା ଗଛ ଭଳି ସୃତି...ଥମି 
ଯାଇଥିବା ବାତ୍ୟାପରି ଦୀର୍ଘ ଶ୍ଵାସ ଆଉ ଲୁଣାପାଣି ଛାଡ଼ି ଯାଇଥିବା ଜମି 
ପରି ଶୁଖିଯାଇଥିବା ଲୁହର କାହାଣୀ... 

କେତେ ପଇସା ପାଅ ? 

(ହସିଲା) ଓଡ଼ିଶାରେ ଲେଖା ପାଇଁ ପଇସା ମିଳେନା | ଯାହା ମୁଁ 
କରୁଛି, ସବୁ ହାତରୁ ପଇସା ଖର୍ଚ୍ଚ କରି । ଆଛା, ଭୁବନେଶ୍ବର ବସ୍ଟା 
କେତେବେଳେ ଲାଗେ ? 

(ହସିଲା) ଲାଷ୍ଟବସ୍‌ଟା ୨ ଘଣ୍ଟା ହେଲା ଗଲାଣି, ଆଉ ବସ୍‌ ନାହିଁ 
ବାବୁ । 

(ଚମକି) ଏ । ତା' ହେଲେ ? 

ବ୍ୟସ୍ତ କାହିଁକି ହଉଚ ? ଏ ବାତ୍ୟା ମତେ ଗୋଟାଏ ବଡ଼ କଥା 
ଶିଖେଇଚି ବାବୁ । ଯୋଉଠି ମଣିଷ ଚେଷ୍ଟା କଲେ ବି କିଛି କରିପାରିବ 
ନାହିଁ “ସେଇଠି ଜମାରୁ ବ୍ୟସ୍ତ ହେବା କଥା ନୁହେଁ । ସବୁ ଉପରବାଲା 
ଉପରେ ଛାଡ଼ିଦିଅ । 

ଏଁ । (ଭାବିଲା) 

ପୁଣିତ ବ୍ୟସ୍ତ ହେଲ | (ହସିଲା) 

ନାଇଁ...ଏ ବର୍ଷା ରାତିରେ... ଅନ୍ଧାରଭିତରେ... ଶହେ କିଲୋମିଟର 
ଚାଲି ଚାଲି ଯାଇ ହବନି...ତା' ଛଡ଼ା ଚାରିଆଡ଼େ ଖାଲି ସାପ... 

ହଁ ବାବୁ...ସାପ, ଗାଇଗୋରୁ...ପଚା ମଣିଷ...ଆଉ ସାପ...ତାରି 
ଭିତରେ ଆମେ...ସବୁ ଏକ ହେଇ ଯାଉଛି ...ଭିତର ଆଉ ବାହାର... 
ପାଖରେ କୋଉଠି... 

ଆଶ୍ରୟ ଖୋଜୁତ ତ ? କୋଉଠି କିଛିନାଇଁ । ତେବେ...ଗୋଟିଏ 
କଥା କହିବି ଯାତ୍ରୀ ବାବୁ ? ସାହସ ଦେଲେ କହିବି । 

ନାଟ୍ୟକାର- 
ତରୁଣୀ- 
ନାଟ୍ୟକାର- 
ତରୁଣୀ- 


ନାଟ୍ୟକାର- 
ତରୁଣୀ- 


ନାଟ୍ୟକାର- 
ତରୁଣୀ- 


ନାଟ୍ୟକାର- 
ତରୁଣୀ- 


ଦୃ ଶ୍ୟ୪ 


କହୁନା ? 

ରାତିଟା ଆମ ଘରେ ରହିଯାଅ | 

ତମ ଘରେ ? ମୁଁ ତମକୁ ଜାଣିନାହିଁ ...ଚିହ଼ ନାଇଁ...ପରିଚୟ ନାଇଁ... 
(ହସିଲା)ମୁଁ ବି ଯୋଉଠି କି ନେଇ ଯିବି ସେଇଟା ବି ଘର ନୁହେଁ । 
ଛାତ ନାଇଁ..ଖାଲି କାନ୍ଧ ଅଛି ଚଳିବ ? 

ଘରେ ଆଉ କିଏ ଅଛନ୍ତି ? 

ଗଲେ ଦେଖିବନି ? ଯିବ ? ଆସ ନାଟକ ଲେଖି ଦେଶ ସେବା 
କରିବାକୁ ଆସିଚ ପରା! କଷ୍ଟ ସହିବନି, କେମିତି ହବ ? ଆସ | 
(ନୀରବ) 

(ହସିଲା) ଭାବୁଚ କ”ଣ ଆସ...¦ (ହସି) ଆରେ ! ଆଉ କିଛି 
ଉପାୟ ନାହିଁ...ଆସ | ରାତିଟା ଏମିତି ପଡ଼ି ଆରେ ବିତେଇବା ଅପେକ୍ଷା 
ଆମ ଘରେ ରହିଯିବା ଭଲ । ଆସ...ଦେଶସେବା କରୁଚ କେମିତି 
ଵା ? (ହସିଲା ଓ ହାତଧରି ଟାଣିଲା) 

ଚାଲ ତା” ହେଲେ | 

ଟର୍ଚ୍ଟଟା ମାର 

(ତରୁଣୀଟି ନାଟ୍ୟକାରଙ୍କୁ ନେଇ ଚାଲିଗଲା। ମଞ୍ଚର ଅନ୍ଧାର ଆହୁରି 
ଘନୀଭୂତ ହେଲା) 


(ମଞ୍ଚର ପ୍ରକାଶ ଅନ୍ଧାରରୁ ଆଲୋକ ଆଡ଼କୁ ! ଅନ୍ଧାରର ସୁଯୋଗ ନେଇ 
ରିଲିଫ୍‌ ବାଣ୍ଡି ବାକୁ ଆସିଥିବା ଅଫିସର୍‌ମାନେ ମଦ୍ୟପାନ କରିଛନ୍ି । ଯୋଉ ପାଞ୍ଚଜଣ 
ପାଳିଆ ଧରିବା ଅଭିନେତା ମଦ ପିଇବାକୁ ଗତ ଦୃଶ୍ୟରେ ଅନ୍ଧାରକୁ ଯାଇଥିଲେ 
ସେମାନେ ବର୍ଭମାନ ନିଶାଗ୍ରସ୍ତ ଅଫିସର ଭୂମିକାରେ ଅବତୀର୍ଣ୍ଣ ହେବେ | ସେମାନଙ୍କ 
କଥାବାର୍ରା ଶୁଣିବା ପୂର୍ବରୁ କିମ୍ଭା ସେମାନେ ମଞ୍ଚ ଉପରକୁ ଆସିବା ଆଗରୁ ଭିତରୁ 
ଶୁଭୁଥିଲା କିଛି ବାତ୍ୟା ସଂବାଦ:) 


ପ୍ରଛଛଦପଟ ସ୍ଵର- ୧ “ ରାଜକନିକା ତହସିଲଦାର ଓ ଅତିରିକ୍ତ ବିଡ଼ି .ଓ 
କୌଣସି ରିଲିଫ୍‌ ସାମଗ୍ରୀ ସାଥିରେ ନ ଆଣି କେବଳ ଭୁଟୁଭୁଟିରେ ଆସୁଥିବାରୁ 
ପଣସଗଣ୍ଡ ଓ ଦାମୋଦରପୁର ଅଞ୍ଚଳର ବୁଭୁକ୍ଷୁ ଲୋକେ ଦୀର୍ଘ ୧୨ ଘଣ୍ଟା ଧର ସେ 

ର ହିଁଙ୍କୁ ଅଟକ କରି ରଖିବା ଘଟଣା ହଇଚଇ ସୃଷ୍ଟି କରିଛି । ପ୍ରତିଦିନ ବୃଦି ପାଇବାରେ 


ଲାଗିଛି ମୃତ୍ୟୁ ସଂଖ୍ଯା । ତୁରନ୍ତ ରାଜ୍ୟ ସରକାର ଦୃଷ୍ଟି ଦେବାକୁ ଦୃଢ଼ଦାବୀ 
ହେଉଚି | ” (ସାପ୍ରାହିକୀ ୨୧-୨୭ ନଭେମ୍ବର- ୯୯) 
ପ୍ରଛଛଦପଟ ସ୍ଵର- ୨ “ ରିଲିଫ୍‌ ଗଦା ହଉଚି ପାହାଡ଼ ପ୍ରମାଣେ, କିନୁ ଆରଉଁନାଦ ଶୁଭୁଛି 


ଭୋକିଲାଙ୍କ । ସମବେଦନା ଏତେ ଯେ ମାପି ହେଉନି, କିନୁ ସହଯାତ୍ରୀ 
ଜଣେ ବି ଖୋଜି ପାଉନି ବିପନ୍ନ । କେବଳ ସେମାନେ ହିଁ ଜାଣନ୍ତି- 
ସେମାନଙ୍କ ଅବସ୍ଥା । ସେମାନଙ୍କ ଭାଷାରେ “ ଆମ ଅବସ୍ଥା ସରକାର 
ବୁଝି ପାରିବେନି ।” ସତରେ, ଏ ରାଜ୍ୟର ଅଫିସରମାନେ ବୁଝିବା 
ଅବସ୍ଥାରେ ଥିବାପରି ମନେହେଉନି ।” (ସାପ୍ରାହିଁକୀ ୫-୧୧ 
ଡ଼ିସେମ୍ବର” ୯୯) 


ପ୍ରଚ୍ଛଦପଟ ସ୍ଵରଂ୩ ଘୂ ଣ୍ରିର ପ୍ରଳୟଙ୍କରୀ ଶର୍ତି ଏତେ ବେଶୀଥିଲା ଯେ 


ଅଫି ସର୍‌ - ୧ 
ଅଫିସର୍‌ - ୨ 


ଅଫିସର୍‌ -୩ 


ଅଫିସର୍‌ - ୧ 


ବାଲିବୋଝେଇ ଟୁ କଟିକୁ ଉଠାଇନେଇ ୩୦ଫୁଟ ଉଚ୍ଚରୁ କଚାଡ଼ି 
୧ ୪ ଖଣ୍ଡ କରିଦେଲା, ଏହି ଟୁକ୍‌ରେ ଥିବା ଡ଼ାଇଭର, ହେଲପର ଓ 
ଜଣେ ମୁଲି ଆଙ୍କର ପ୍ରାଣବାୟୁ ସଂଗେ ସଂଗେ ଉଡ଼ି ଯାଇଥିଲା । 
ପ୍ରଳୟଙ୍କର ଘୂର୍ଦ୍ିର ସାମ୍ନା କରିଥିବା ଦୁର୍ଦ୍ଦଶାଗ୍ରସ୍ତ ଲୋକଙ୍କ 
ଛାତିଫଟା ଦୁଃଖର କାହାଣୀ ଅବର୍ଣଣ ନୀୟ ” (ସାପ୍ତାହିକ ୧୨-୧୮) 
(ନିର୍ବେଶକ ଚାହିଁଲେ ବାତ୍ୟା ସମୟର ଅନ୍ୟାନ୍ୟ ମନ ପସନ୍ଦ ଖବର 
ଯୋଡ଼ି ପାରନ୍ତି । ବର୍ଉମାନ ପାଳିଆ ଧରିବା ଅଭିନେତାଙ୍କ ଭିତରୁ 
ତିନିଜଣ ଆସିବେ । ସେମାନେ ମଧ୍ୟବୟସ୍କ ସିନିଅର ଅଫିସର୍‌) 
ବାସ୍‌ଟାଡ଼ସ୍‌ ! କ'ଣ ବୋଲି ପାଇଲେ ମତେ ? ହେଲିକେପ୍ଟରରୁ 
ଉହ୍ଲେଇଦେବେ । 

This is an insult to the entire cadre. ଜାଣନ୍ତି, ଏ ଖବର 
କାଗଜ ବାଲା କ”ଣ ଲେଖୁଛନ୍ତି ଆମ ବିରୁଦ୍ଧରେ ? 

ନାଇଁ, ନାଇଁ । ଆପଣତ ଘର କାମରେ ଯାଉ ନଥିଲେ । ଓଡ଼ିଶା 
ପାଇଁ... । ରିଲିଫ୍‌ କାମ ଚଳେଇବେ...କୋଉଠି ବାତ୍ୟାରେ କ'ଣ 
କ୍ଷତି ହେଉଛି ଟିକିଏ ବୂଲି ଦେଖିବା କଥା | 

ୱାଇଫ୍‌ କହିଲା, ସିଏ ବି ଟିକିଏ ବୁଲିବାକୁ ଯିବ । ଗୂର୍ଣ୍ଣ ବାତ୍ୟା 
କଣ କରିଚି ଦେଶର...ଦେଖି ଆସିବ । 

ଅଫିସର୍‌ - ୨ 
ଅଫିସର୍‌ - ୧ 


ଅଫିସର୍‌-୩ 


ଅଫି ସର୍‌ - ୨ 


ଅଫି ସର୍‌ - ୧ 


ଅଫି ସର୍‌ -୩ 
ଯୁବକ- 
ଅଫି ସର୍‌ -୩ 
ଯୁବକ- 
ଅଫି ସର୍‌ - ୨ 


ଅଫି ସର୍‌ -୩ 
ଅଫିସର୍‌ - ୧ 


ଯୁବକ- 
ଅଫି ସର୍‌ - ୧ 


ତା” ବୋଲି ମିଲିଟାରୀ ବାଲା କହିବେ ଓହ୍ଲେଇ ଯାଅ ? 

ଆମେ ଦିଜଣ ଯାକ ଓହ୍ଟେଇଗଲୁ । ବୁଝିଲ ମି. 
ମାଲ୍‌ହୋତ୍ରା...ଏଗୁଡ଼ାରେ ପ୍ରେଷ୍ଟିଜ୍‌ ଯାଉନି ଯେ...କାମ କରିବାର 
ସହା କମିଯାଉଛି । ଆଉ ଲୋକସେବା କରିବାକୁ ମନ ହେଉନି । 
କେମିତି ମନ ହବ କହୁନାହାନ୍ତି ? ଯାହା ସାହାଯ୍ୟ ଆସୁଚି ସିଧା 
ଆସୁଚି । ନହେଲେ ଏନ୍‌ଜିଓମାନଙ୍କ ଜରିଆରେ...ଏଥିରେ କ'ଣ 
ଆମେ ଖାଲି ବଳିପଡ଼ିବା ? 

ଦେଶର ସ୍ଵରାଜ୍ୟ ପଥରେ ବାତ୍ୟା ଯୋଉ ଗାତ ତିଆରି କରିଛି ସେଥିରେ 
ଆମେ ଖାଲି କହୁଥିବା “ପୁରୁ ତହିଁ ପଡ଼ି ଆମ ମାଂସ ହାଡ଼ ?” 

ହା ହା ହା ହା । ଗୋପବନ୍ଧୁ ହେଲେ ଦାଢ଼ି ବଢ଼େଇବାକୁ ପଡ଼ିବ 
ଭାଇ...ସେଥିରେ ଆଡ଼ ମିନିଷ୍ଟେଶନ୍‌ ଚାଲିବ ନାଇଁ । 

(ହଠାତ୍‌ ଗୋଟାଏ ଟୁକ ଆସି ରହିବା ଶହ ଶୁଭିଲା । ତା' ପରେ ଖୁବ୍‌ 
ଜୋର୍‌ରେ ଗୋଟାଏ ଯୁବକ (ପାଞ୍ଚଜଣ ପାଳିଆ ଚରିତ୍ର ମଧ୍ୟରୁ ଯିଏ 
କର୍ମୀ ଭୂମିକାରେ ଅଭିନୟ କରିଥିଲା) ମଞ୍ଚର ବାମପଟରୁ ଡାହାଣ 
ପଟକୁ ଆସିବ ଓ ପୁଣି ଥରେ ଡ଼ାହାଣରୁ ବାମ ପଟକୁ ଯାଇ ପୁଣି 
ଫେରିବ ଡ଼ାହାଣକୁ । ସିଏ ଗୋଟାଏ ପଲିଥିନ୍‌ ପୋଷାକ ପିନ୍ଧିବା 
ଉଚିତ୍‌ । ଏଇ ଥର ଅଫି ସର୍‌-୩ ପଚାରିଲେ) 

ଏ...ଏ...ଏ...ତୁ' କିଏ ? 

ମୁଁ ପଲିଥିନ୍‌ ଆଜ୍ଞା ! 

ମଣିଷ ନୋହୁ ? 

ମୁଁ ପଲିଥିନ୍‌ ଅଜ୍ଞା ! 

ସିଏ ଠିକ୍‌ କହୁଚି । ଓଡ଼ିଶାରେ ବାତ୍ୟାପରେ ଆଉ ମଣିଷ କାହାନ୍ତି ? 
ସମସ୍ତେ ମଢ଼ | ପଚିଗଲେଣି । 

ମାନେ ? ଏଇଠି କ'ଣ ଶବମାନେ ଶାସନ କରୁଛନ୍ତି ? 
(ଉତ୍ତେଜିତ ଅଥଚ ଅତି ସାର୍ଟ ଭାବରେ ପଦଚାରଣ କରୁଥିଲେ । 
ହଠାତ୍‌ ଅଟକି ଯାଇ ପଚାରିଲେ) କାହାକୁ ଖୋଜୁଛ ? 

ଓଡ଼ି ଶା ସରକାରଙ୍କୁ ସୀର୍‌ ! 

ଓଡ଼ିଶା ସରକାର ତ ଏଇଠି ବାତ୍ୟା ଅଞ୍ଚଳ ସେବା କରୁଚି । ତମେ 

ଯୁବକ- 


କୋଉଠୁ ଆସିଚ ? 
ହରି ଆଣାରୁ ସାର୍‌ । ଆମ ସରକାର ପଲିଥିନ୍‌ ପଠେଇଛନ୍ତି 
ବାତ୍ୟାଅଞ୍ଚଳରେ ଉଡ଼ି ଯାଇଥିବା ଚାଳକ ମାନଙ୍କ ପାଇଁ । 


ଅଫିସର୍‌-୩ ଓଡ଼ିଶାରୁ ଛପର ଉଡ଼ିଯାଇଛି ବୋଲି କିହଲା କିଏ ? ଏଇ ଦେଖ, 


ଯୁବକ- 


ମୁଁ ଓଡ଼ିଶାର ଗୋଟେ ମୁଣ୍ଡି । ମୋର ଚାଳ ଠିକ୍‌ ଅଛି ! ବାଳ ବି । 
ମୁଁ ବହୁତ ବାଟରୁ ଆସିଚି ଆଜ୍ଞା ! ଶୀଘ୍ର କୁହନ୍ତୁ କୋଉଠି ରଖିବି ଏ 
ପଲିଥୁନ୍‌ ଗୁଡ଼ାକ ? 


ଅଫି ସର୍‌- ୨ ଗୋଦାମରେ । 


ଯୁବକ- 


ଆଜ୍ଞା ଗୋଦାମ ବୋଲି କୋଉଠି କଛି ନାଇଁ । ସେମିତି ମହାରାଷ୍ଟ୍ରର 
ଗୋଟେ କିରାସିନୀ ଟ୍ରକ୍‌ ଆସିଲା କୋଉଠି ଦବ କାହାକୁ ଦବ-ବାଟ 
ନପାଇ ଫେରିଗଲା | 


ଅଫି ସର୍‌ - ୧- (ରାଗ) ସେଇଠୁ ଆମେ କ”ଣ କରିବୁ ? 


ଯୁବକ- 


(ରାଗି) ମୁଁ ରିଲିଫ୍‌ ନେଇ ଆସିଛି-ଆପଣ ସରକାର ହୋଇ ରାଗୁଛନ୍ତି 
କ'ଣ ? 


ଅଫିସର୍‌ - ୧- (ଅଫିସର୍‌-୩କୁ ) ଟିକିଏ ନନ୍ଦନକାନନ ଅଫିସର୍‌କୁ ଫୋନ୍‌କଲେ 


ଯୁବକ- 


ମୋବାଇଲ୍‌ରେ । ଏ ଜଙ୍ଗଲୀଟାକୁ ନନ୍ଦନକାନନରେ ପୁରେଇ ଦବା |! 
କ”ଣ କହିଲେ ? 


ଅଫିସର୍‌-୧ ମୁଁ ତତେ ଆଉତୋ! ପଲିଥିନ୍‌କୁ କିଡ଼ନାପ କରିନେବି ବେ ! ଚାଲ... 


ଯୁବକ- 


ଦୃଶ୍ୟଓ୫ 


ତରୁଣୀ- 
ଯୁବକ- 
ତରୁଣୀ- 


ତୋ” ଟ୍ରକ୍‌ କାଇଁ । 
ଚାଲ୍‌ ।! 
(ଫ୍ରିଜ୍‌ ହୋଇଗଲେ ସମସ୍ତେ) 


ମଞ୍ଚ ଉପରେ ଆଲୁଅ ଆସିବା ଆଗରୁ ପ୍ରଥମେ ପ୍ରବେଶ କରିଛି 
ତରୁଣୀଟି । ସାଙ୍ଗରେ ଯୁବକ ନାଟ୍ୟକାର | 

ଟର୍ଚ୍ଚଟଟା ମାରନ୍ତୁ...ମୁଁ ଟିକିଏ ଆଲୁଅଟା ଲଗାଏ । 

(ଟର ମାରି) ମହମବତୀ ରଖିଚ ? 

ମହମବତୀ କୁଆଡ଼େ ଆସିବ? କାଲିଠୁ କି ରୋସିନୀ 

ଯୁବକ- 


ତରୁଣୀ- 


ଯୁବକ- 


ତରୁଣୀ- 
ଯୁବକ- 
ତରୁଣୀ- 
ଯୁବକ- 
ତରୁଣୀ- 


ଯୁବକ- 
ତରୁଣୀ- 
ଯୁବକ- 
ତରୁଣୀ- 


ମିଳିଲାଣିତ..ଆଣିଥିଲି ଗୋଟାଏ ଲିଟର...ଡ଼ି ବିରିଟା ନଗେଇବି | 
(ଦିଆସିଲି ମାରି ଡିବିରି ଲଗେଇଲା ତରୁଣୀଟି । ମଞ୍ଚ ଉପରୁ ମଧ୍ୟ 
କିଛି ଆଲୋକ ସ୍ତି ମିତ ହୋଇ ଆସିଲା । ତଥାପି ଏଇ ସ୍ଥିମିତ 
ଆଲୋକରେ ଯୁବକ ଓ ତରୁଣୀଙ୍କ ସ୍ପଷ୍ଟ ଦେଖିହେବ । ବର୍ର ମାନ 
ତରୁଣୀଟି ଗୋଟି ଏ ସପ ପକେଇ ଦେଇଛି ତଳେ) 

ବସ ବାବୁ । ସପଟା ଟିକିଏ ଓଦା ଅଛି । ରୁହ | ଆମଘରେ ଗୋଟେ 
ତକିଆବି ଅଛି । ଓଦା ହୋଇଯାଇଥିଲା, ମୁଁ ଶୁଖେଇଛି । (ତକିଆ 
ଆଣିଚି) | 

ଆରେ, ମୋ ପାଇଁ କାହିଁ ବ୍ୟସ୍ତ ହଉଚ ? ମୁଁ ଗୋଟେ ବୋଝ... ! 
ମାନେ...ଚିହାନାହିଁ...ଜଣାନାହିଁ ..., ଏଇଠି ଆସି ତମକୁ ହଇରାଣ 
କରୁଛି । 

ହଇରାଣ ହେବା ପାଇଁ ଅଧିକ କିଛି ବାକି ନାହିଁ ବାବୁ..ସବୁ ପ୍ରକାର 
ହଇରାଣ ହେଇ ସାରିଲିଣି । 

ଦେଖଂ-ଏ ପର୍ଯ୍ୟନ୍ତ ମୁଁ ତମ ନାଁଟା ବି ଜାଣିନି...ଅଥଚ ତମେ ଏ 
ଅଚିହ୍ନା ଲୋକଟାକୁ ଘରକୁ ଡାକି ସପ ପାରି ବସିବା ପାଇଁ ଇଂଗିତ 
ଦେଇ ସାରିଲଣି । 

ବସିବା ପାଇଁ ନୁହଁ-ଶୋଇବା ପାଇଁ (ହସିଲା) 

ତମେ କ'ଣ ନାଁଟା କହିବନି ? 

ଓହୋ ସରି...ମା' ନାଁ... ଦୌପଦୀ ବୋଲି ଭାବନ୍ତୁ ! 

ଭାବିବି ? 

ଆଉ କଂ ଣ ଭାବିବେ ? ଯୁବକ ଦେଖି ମୁଁ ଘରକୁ ଡ଼ାକି ଆଣିଲି...ସପ 
ଆଉ ତକିଆ ଦେଇ ସାରିଲିଣି ଆଉ ଶୋଇବା ପାଇଁ ଇଂଗିତ ଦେଇ 
ସାରିଲିଣି...ଖାଲି ଦୀପଟା ଲିଭେଇବାକୁ ବାକି ଅଛି... 

ମୋ ନାଁ ଦ୍ୌପଦୀ ନହୋଇ କ'ଣ ହେଇପାରେ ? 

ଜଣାପଡୁଛି ତମେ ପାଠଶାଠ ପଢ଼ିଚ | 

ରକ୍ଷା | ହଷ୍ଟେଲରେ ଥିଲି ବୋଲି ବଞ୍ଚି ଗଲି । ଆଉ ସମସ୍ତେ ଚାଲିଗଲେ । 
ତମ ମୁଣ୍ଡରେ ସିନ୍ଧୁର...ମାନେ...ତମେ... 

କାହିଁକି ? ଦ୍ରୌପଦୀମାନେ କ”ଣ ବାହାହେବା ମନା ? 


ବୁନ୍ଦାଏ ପାଣିରେ ସମୁଦ୍ର : ୮୧ 


Source: Author, Digitized by PPRACHIN, SOA 


ଯୁବକ- 


ଯୁବକ- 
ଦ୍ରୌପଦୀ- 


ଯୁବକ- 
ଦ୍ରୌପଦୀ- 


(ଯୁବକ ପାଖରେ ବୋଧହୂଏ ଉତ୍ତର ନଥିଲା) 

ଆରେ...ଘରେ ତ ଖାଇବାକୁ କିଛି ନାଇଁ ନାଟ୍ୟକାର...ଏମିତିକି ପିଇବା 
ପାଣି ମଧ୍ୟ ନାଇଁ...ପାଣି ଭିତରେ ମଲା ମଣିଷ ଆଉ ଗାଇ ଗୋରୁ ! 
ଚିନ୍ତା କରନି...ମୋ” ବ୍ୟାଗ୍‌ରେ ପାଉଁରୁଟି ଅଛି...ବିସୂଟ୍‌ ଅଛି ...ଆଉ 
ବ୍ୟାଗ୍‌ରେ ପାଣି ବୋତଲ ବି ଅଛି...ଏତେ ଅଛି ଯେ ମୁଁ ଖାଇ ସାରିଲା 
ପରେ ତମ ପାଇଁ ବି ଚଳିବ । (ବ୍ୟାଗ୍‌ରୁ ପାଉଁରୁଟି , ବିସୂଟ ବାହାରକରି 
ବଢ଼େଇଲେ) ନିଅ ଦ୍ରୌପଦୀ । 

(କୁଣ୍ଡାରେ) ତମଠୁ ଏ ଗୁଡ଼ା ଖାଇଲେ ନା...ମତେ ଲାଗିବ, ମୁଁ ତମଠୁ 
ଭଡ଼ାନେଇ...ଏଇଠି ରଖୁଚି । 

ଭୋକ ସମସ୍ତଙ୍କ ପାଇଁ ସମାନ ଦ୍ରୌପଦୀ । ଏଇଠି ଦବା ଲୋକ 
ନବାଲୋକ ଭିତରେ ପ୍ରଭେଦ ନାହିଁ । ବାତ୍ୟା ମଣିଷକୁ ଆଉ ଯାହା 
ଶିଖଉ ନଶିଖଉ ଏଇତକ ଶିଖେଇଚି । 

( ହସିଲା) ଭୋକ ସମସ୍ତଙ୍କ ପାଇଁ ସମାନ ନୁହେଁ, ନାଟ୍ୟକାର । 
ବାତ୍ୟାପରେ ଜଣାପଡ଼ିଲା ସବୁ ଖାଇଥିବା ଲୋକର ବହୁତ ଭୋକ । 
ଆଉ କିଛି ନ ଖାଇଥିବା ଲୋକବି ଭାବୁଚି ତା' ପେଟ ଭଉି । 
(ନାଟ୍ୟକାର) କେମିତି ଜାଣିଲ ? 

ମଲା, ମୁଁ ଲେଡ଼ିଜ୍‌ ହଷ୍ଟେଲ୍‌ରେ ଥିଲି...ଦେଖିନି ? ଖୁବ୍‌ ଧନୀ ଘରର 
ସୁନ୍ଦରୀ ସୁନ୍ଦରୀ ଝି ଅ...ମାସକୁ ବାପା ପଠୋଉଚି ପାଞ୍ଚହଜାର...ତଥାପି 
ଏତେ ଭୋକ ଯେ ରେଲୱୱ ରିଟାୟରିଂ ରୁମ୍‌କୁ ଯିବାକୁ ପଡୁଚି...ଗେଷ୍ଟ 
ହାଉସ୍‌ -ପାନ୍ସନିବାସ ଯିବାକୁ ପଡୁଚି...ଅଶୋକା ହୋଟେଲ ଯିବାକୁ 
ପଡୁଚି...ଆଉ ଆମେ ତ ଗାଁ ଝିଅ, ନାଟ୍ୟକାର ! ପୁଣି ମୁଁ ବାହା 
ହେଇଚି...ବର ପାରାଦୀପରେ... 

ଏଇଠି ତା' ହେଲେ କେହି ନାହାନ୍ତି ତମର ? 

କିଏ ଆଉ ଥାଆନ୍ତା ନାଟ୍ୟକାର ? ହଷ୍ଷେଲ୍‌ରୁ ଆସିବା ପାଇଁ ବସ୍‌ ନ 
ଥିଲା...ମୋ”' ବରର ଗୋଟାଏ ସାଙ୍ଗ ତା' ସୂଟରରେ ଆଣି ଛାଡ଼ିଲା । 
ବାଟ ସାରା ଓହ୍ଲେଇ ଭାଙ୍ଗି ଯାଇଥିବା ଗଛ ମାନଙ୍କୁ ଡେଇଁ ଡେଇଁ 
ଆସିଲୁ ଯେ ଗାଁ ଟାକୁ ଆଉ ଚିହ୍ନି ହେଲାନି | ତା'ପରେ ଘର ଭିତରକୁ 
ଆସିଲାବେଳକୁ ସବୁ ଏକାକାର । ବାପା ଆଉ ଭାଇ କାନ୍ଧ ତଳେ 


ବୁନ୍ଦାଏ ପାଣିରେ ସମୁଦ୍ର : ୮୨ 


Source: Author, Digitized by PPRACHIN, SOA 


ଯୁବକ- 
ଦ୍ୌପଦ୍ୀ- 


ଯୁବକ- 
ଦ୍ରୌପଦୀ- 


ବୁଢ଼ା ବାପ 


ଚାପି ହେଇ ରହିଥିଲେ ଯେ ବହୁତ କଷ୍ଟରେ ତାଙ୍କ ଶବ ବାହାର 
କଲୁ | ପୋଡ଼ା ହେଇ ନଥିଲା... ମେଡ଼ି କାଇ ପିଲା ଆସି ପୋଡ଼ିଲେ । 
ଆଉ ତମ ବର ? 

ତା” ସାଙ୍ଗ ବହୁତ କଷ୍ଟରେ ପେଟ୍ରୋଲ ଯୋଗାଡ଼ କଲାପରେ ଯାଇ 
ପାରାଦୀପ ଗଲୁ । ବର ମୋର ଡ୍ୟୁଟି ଯାଇଥିଲା, ହେଲେ ପଫେରିଲାନି, 
ସମୁଦ୍ର ଦେବତା ତାକୁ ଖାଇଗଲା । 

କିନ୍ତୁ ତମେ ଏ ଯାଏଁ ଚୂଡ଼ି ପିନ୍ଧିଚ...ସିନ୍ଦୁର ପିନ୍ଧିଚ... 

ଆଶାକରି ବସିଚି, କାଳେ ଭାଗ୍ୟରେ ଥିଲେ ବଞ୍ଚିଥିବ ଯଦି ? ଆସିଲା 
ବେଳକୁ ମୁଁ ବିଧବା ହେଇ ରହିଥିବି କେମିତି ଯେ ? ଚାକିରି କରିବି 
ବୋଲିପାଠ ପଢ଼ୁଥିଲି । ହେଲେ ମତେ ମଥାର ସିନ୍ଦୁର ଟୋପାଟିଏ 
ଦେଇଥାନ୍ତା କିଏ ? ସେଇଥି ପାଇଁ ବାହା ହେଇଯାଇଥିଲି ବାବୁ । 
ମୋ” ବର ମତେ ଆରଥର କହିଥିଲା ମତେ ଛୁଆଟେ ଦବ ବୋଲି । 
ମୋ!’ ପରୀକ୍ଷା ସରିଲେ ମୁଁ ତା' ସାଙ୍ଗରେ ଖେଳିଥାନି...ମତେ ଅତନୁ 
କହିଲା, ଦୀପା...ଏ ବର୍ଷ ନିଶ୍ଚୟ ଛୁଆଟିଏ ଆଣିବା । 

(ଏ ଗପ କହିଲାବେଳେ ଆଲୁଅ କ୍ଷୀଣ ହୋଇ ଆସିଲା ଓ ଅନ୍ଧାର 
ହେଲା ମଞ୍ଚ ! ଶୁଭିଲା ଗୋଟାଏ ଉଛ୍ଛଳ ଯୁବକର ହସ । କ୍ରମଶଃ 
ଆଲୁଅ ଆସିଲା ବେଳକୁ ଠିଆ ହୋଇଛନ୍ତି ଅତନୁ ଓ ତାର ବୁଢ଼ା 
ବାପା । ଅତନୁ ହସୁଚି) 

(ହସି ହସି) ଦୀପାକୁ କ'ଣ କହିବୁ ଏ ଗୁଡ଼ା ? କିରେ ମୁଁ 
କହିଥିଲିନା...| ଯେମିତି ହେଲେ ନାତିଟିଏ ମୋର ଦରକାର ଏ ବର୍ଷ | 
(ହସି) କିଓ ତା'ର ପରା ପରୀକ୍ଷା । ତା ଛଡ଼ା ସିଏ ରହୁଚି ହଷ୍ଟେଲ୍‌ରେ 
ଆଉ ମୁଁ ଯାଇ ପାରାଦୀପରେ, ତାଂ ବାପ କହୁଛନ୍ତି ତାକୁ ପରୀକ୍ଷା 
ଦେବାରେ ଟିକିଏ ସାହାଯ୍ୟ କର... 

କିରେ ମୁଁ ତ ହେଲି ଅନ୍ଧଲୋକ...ମୋର ନାତି ଆସିଲେ ନଉଡ଼ି 
ହବ...ସେ ପାଠ ପଢ଼ାରୁ ଆମକୁ କଂଣ ମିଳିବ ? 

ପାଠ ପଢ଼ିଲେ କଲେଜ ମାଷ୍ଟ୍ରାଣୀ ହବ...ଗାଳିଶି ପରଗାଶ ହଜାର ଦରମା 
ମିଳିବ... 

ଏଁ । ଚାଳିଶି / ପଚଚାଶ ହଜାର ଦରମା ମିଳିବ ? ତା' ହେଲେ ତ 


ବୁନ୍ଦାଏ ପାଣିରେ ସମୁଦ୍ର : ୮୩ 


Source: Author, Digitized by PPRACHIN, SOA 


ବାପା- 


ଅତନୁ- 


ବାପ- 


ଅତନୁ - 
ବାପ- 


ଦୀପା- 
ବାପା- 
ଦୀପା- 


ଘରଟା ଆମର କୋଠାଘର ହେଇଯିବ ଅତନୁ । ଆଉ ଚିନ୍ତା କ”ଣ ? 
ସେୟା ପରା ! ମୁଁ ପରା ଆମ ଗାଁ ପାଖ କଲେଜରେ ଚାକିରୀ ଯୋଗାଡ଼ 
କରିଦେବି । 

ମିଳିବ ? 

ହଉ-ଟଙ୍କା ଲକ୍ଷେ ଦି” ଲକ୍ଷ ନେବେ, ଆଉ କ'ଣ ! ବର୍ଷକ ଭିତରେ 
ଶୁଝି ଦବାନି ! 

ମିଳିଗଲେ ଭଲ ହବରେ ବାପା... 

ତା” ଛଡ଼ା ବାପା-ମୁଁ ରହିଲି ପାରାଦୀପରେ ଆଉ ସିଏ ତମକୁ ଚଳଉଚଟି | 
ଏଇଲେ ଛୁଆଜନ୍ସ କଲେ ତା” କଥା ବୁଝିବାକୁ ଆମ ଘରେ ଲୋକ 
କାହାନ୍ତି ? 

ହଁ, ତା ବି ଗୋଟେ କଥା ! ହେଲେ ସିଏତ ମୋର ବୋହୁ 
ନୂହ...ଝିଅ... ! ଆରେ ଝିଅ ନୁହେଁରେ ପୁଅ-ପୁଅ | ମତେ ଗାଧେଇ 
ଦଉଚି...ଖୁଆଇ ଦଉଚି... ହାତଧରି ବାଟ କଢ଼େଇ ନଉଚି...| 

ହଁ ନା? ଏତେ କଥା କେତେବେଳେ କରୁଚି ବା ? ସିଏ ତ ଯାଇ 
ହଷ୍ଟେଲ୍‌ରେ ! 

ଆରେ ଛୁଟିରେ ତ ପୁଣି ଆସୁଚି, ତାଂ ଛଡ଼ା ଶନିବାରକୁ ଶନିବାର 
ଆସୁନି... ? 

ଆଉ ଯୋଉଦିନ ଯାଉଚି-ତାକୁ ଗାଳି ଦଉଚ ? 

ରାମ ରମ ରାମ ! ଗାଳି ଦେବି ମୋ ଝୁଅକୁ ? ଆମ ଘରକୁ ଆଇଲା 
ଯେ ଦ୍ରୌପଦୀରୁ ତା' ନାଁ ବଦଳେଇ ଦୀପା ବୋଲି 
ରଖିଲି ...ସୋମବାରେ ଘରୁ ଯାଉଛି ଯେ ବିଶ୍ଵବାଳଘର ଝିଅକୁ କହିଦେଇ 
ଯାଉଚି...ସିଏ ମୋ” ପାଇଁ ରୋଷେଇ କରି ଖାଇବାକୁ ଦଉଚି | ତା 
ଛଡ଼ା ତୁ ଆସୁଚୁ ପୁଅ...ଦେଖୁନୁ ! 

(ପ୍ରବେଶ କଲା ଦ୍ରୌପଦୀ ଓରଫ୍‌ ଦୀପା, ପରିଧେୟ ସାଲ୍‌ୱାର, ପଞ୍ଜାବୀ, 
ହାତରେ ଚୁଡ଼ି, ମଥାରେ ସିନ୍ଦୁର) 

ଆରେ ! ତମେ କେତେବେଳେ ? ବାପାଙ୍କୁ ଖାଇବାକୁ ଦେଲଣି ? 
ପାଉଁରୁଟି ଆଣିଥିଲା ଲୋ ଝୁଅ...ଖାଇଚି | 

ପାଣି ପିଇଲଣି ? 

ବାପା- 
ଦୀପା- 


ଦୀପା- 
ବାପ- 


ପିଇବି । 

ଦେଇନାଟି । ମୁଁ ଜାଣେ ପରା ! ପାରାଦୀପରେ ଖାଲି ପାଣି ଆଉ 
ପାଣି...ହେଲେ ସବୁ ପାଣି ଲୁଣିଆ, ବାପା ତୁ ଆଇଲୁ...ମୁଁ ପାଣି 
ପିଆଇ ଦେଇ ଶୁଆଇ ଦେବି ! 

ଆଗ ତୁ ଦିଟା ପଖାଳ ଖାଇଦେଲୁ ମା” । ଏଇ ଯୋଉ ଖରା ହେଇଚି 
ଏ ବର୍ଷ...ହଂସା ଉଡ଼ିଯାଉଥିବ ? 

ତୋ ପୁଅ ପରା ଆଇଚି ବାପା...ଆମେ ଆଜି ଏକାଠି ଖାଇବୁ | ଏ ! 
ମୋ’ ପାଇଁ ପାରାଦୀପରୁ କ'ଣ ଆଣିଚ ? 

ଆଣିଚି ଗୋଟେ ଶାଢ଼ି । 

ଶାଢ଼ୀଟେ ଆଣିଲ ? କାଇଁ ଗୋଟେ ଡ୍ରେସ୍‌ ଆଣିଲନି ? 

ଦୀପୀ ! ତୁ' ଏଥର ଶାଢ଼ୀ ପିନ୍ଧ...ସେ ଡ଼େସ୍‌ ଫେସ୍‌ କ'ଣ ପି 

ଯେ ? 

ତୁ'... ତୁ' ମତେ କଣ ଗୋଟେ ଝିଅ ଭଳି...ଦେଖିବାକୁ ଚାହୁଁନୁ 
ବାପା ? 

ଚାହୁଁ ଚିଲୋ... ବାୟାଣୀ । ତୁ ମୋର ଝିଅ...ଆଉ ପୁଅ...ସବୁ ! 
ହେଲେ ଶାଢ଼ିଟା ତୋ” ବର ଆଣିଚି , ପିନ୍ଧି ପକାଲୋ | ପିନ୍ଧିଲେ ସିନା 
ତୁ' ମୋ” ବୋହୂ ହବୁ ଆଉ ମୋ” ପାଇଁ ଗୋଟେ ଗୁଲୁଗୁଲିଆ 
ନାତିଟେ ଆଣିଦବୁଯେ-ସିଏ ମୋର ଅନ୍ଧର ଲଉଡ଼ି ହବ |! 
(ଲାଜରେ) ବାପା ! 

ଯା...ଶୀଘୁ ଖାଇ ଶୋଇପଡ଼ିବ ଯାଅ...ମୁଁ ଚାଲିଲି... (ବାଡ଼ି ଠକ୍‌ 
ଠକ୍‌ କରି ଭିତରକୁ ଯାଉ ଯାଉ) 

ମତେ କେହି ଉଠେଇବ ନାଇଁ...ମୁଁ ଶୋଇବି ! 

(ଖୁବ୍‌ ଜୋର୍‌ରେ ହସିଲା) 

ହସୁଚ... ? 

(ଆହୁରି ଜୋର୍ରେ ହସିଲା ଏବଂ ଦୀପାକୁ ଜାବୁଡ଼ି ଧରି ରି) ମୁଁ କିଛି 
ଶୁଣିବିନି ଦୀପା ! n 

ବାପା କହିଲା, ଆଜି ତତେ ପୁଅ ଦବାକୁ...ଆଜି ମାନେ...ଆଜ ...ଆଉ 
ହେଳା କରିହବନି...ଆସ । 

(ମଞ୍ଚ ଅନ୍ଧାର | ପୁଣି ଆଲୁଅ ଆସିଲା ସଂଗେ ସଂଗେ, ସେମିତି ସାଲୱାର 
ପଞ୍ଜାବୀ ପିନ୍ଧି ଠିଆ ହେଇଚି ବୋଲି ଯେ କେହି ଭାବିବା କଥା, 
କିନୁ ଆଲୁଅ ଆସିଲା ବେଳକୁ ଦୀପା ସେଇଠି ନଥିଲା, ଖାଲି ତା 
ପାଟି ଶୁଭୁଥିଲା ।) 

ଦୀପାର ସ୍ଵର- (ପ୍ରଚଦପଟରୁ) ହେଇଟି ତୋ” ପୁଅ ଆଇଚି ବାପା ! 
(ମଞ୍ଚ ଉପରେ ବ୍ୟସ୍ତ ଭାବରେ ଠିଆ ହୋଇଥିବା ନାଟ୍ୟକାର | କ'ଣ 
କରିବ ଭାବି ପାରୁନଥିଲା !) 

ନାଟ୍ୟକାର- (ମନକୁ ମନ) କଂ ଣ କହିଲା ? ମୁଁ ଝିଅଟାର ଅନ୍ଧ ଶ୍ଵଶୁରର ପୁଅ ? 
ତା' ମାନେ ବର୍ଭମାନ ମତେ ଏଇଠି ୟାର ସ୍ଵାମୀ ଭୂମିକାରେ ରୋଲ୍‌ 
କରିବାକୁ ପଡ଼ିବ ? ଆଛୁ ମୁସ୍କିଲ କଥା । ମୋ” କାହାଣୀରେ ମୁଁ 
ଗୋଟେ ଚରିତ୍ର ? ଯେସନେ କୀଟ ଉର୍ଣ୍ଣ ନାଭି ...ନି ଜ...ବଦନୁ 
ସୃତ୍ରଭାବି...ତା' ମାନେ ଏଇଟାତ ଗୋଟେ ଭାଗବତ କଥା...ପୁରୁଣା 
କାଳିଆ...ଆଦୌ ବାସ୍ତବତାବାଦୀ ନୂୁହେ...ମାନେ ମୁଁ ଯୋଉ କାହାଣୀ 
ଖୋଜିବାର ଛଳନା କରୁଚି ତାରି ଜାଲ ଭିତରେ ମୁଁ ବନ୍ଦୀ ? ଅଥଚ 
ମୁଁ ମୋ” କାହାଣୀର ଜାଲରେ ଦର୍ଶକମାନଙ୍କୁ ବନ୍ଦୀ କରିବି ବୋଲି 
ଯାତ୍ରା ସମ୍ପାଟ୍‌ ପରି ବୁଲୁଚି ଗୋଟାଏ ଓଲଟି ଯାଇଥିବା ବାତ୍ୟାର 
ଭୁଗୋଳ ଭିତରେ | (ଆବହ ସଂଗୀତ ଓ ତା” ଭିତରେ ବାତ୍ୟାର 


ଶବ୍ଦ-ପ୍ରଳୟଭଳି ) 
(ବାଡ଼ି ଠକ୍‌ ଠକ୍‌ କରି ପ୍ରବେଶ କଲା ଅନ୍ଧ ବୂଢ଼ା ବାପ, ଆବହ 
ସଂଗୀତ) 

ବାପ- କିଏ ଆରେ ଅତନୁ କିରେ ? 

ନାଟ୍ୟକାର- ହଁ ବାପା । 

ବାପ- ଆରେ ପାଖକୁ ଆରେ ! ତୁ' କୋଉଠି ଥିଲୁରେ ଏ ବାତ୍ୟା ଭିତରେ ? 


...ସବୁଧ୍ଵଂସ ହେଇଗଲାରେ ଅତନୁ...ତୋ” ଶ୍ଵଶୁର,ଶଳା ସବୁ 
ମରିଗଲେ । ମୁଁ ଖାଲି...ଏ ଅନ୍ଧବୁଢ଼ା ବାପଟା ତୋର...(କାନ୍ଦିଲା) 
ଜାହିଁକି ବଞ୍ଚିଲା...କେମିତି ଯେ ବଞ୍ଚିଲା...ମୁଁ ଜାଣି ନାଇଁରେ...ତମ 
ପାରାଦୀପରେ ପରା ପାଞ୍ଚ ପୁରୁଷ ଉଁଚାରେ ପାଣି ମାଡ଼ି ଆଇଲା... ? 
ତୁ'...କମିତି ରହିଲୁରେ... ? କୋଉଠିଥିଲୁ ଏ ଯାଏଁ... ? 

ନାଟ୍ୟକାର- 
ବାପ- 


ନାଟ୍ୟକାର- 
ବାପ- 
ନାଟ୍ୟକାର- 
ବାପ- 
ନାଟ୍ୟକାର- 
ବାପ- 


ଦୀପା- 


ବାପା- 


ଦୀପା- 


(ପାଖକୁଯାଇ) ବାପା ! 

(ତାକୁ ଅଣ୍ଡାଳି ପକେଇଲେ) ଆରେ ତୋ ଧିଅ ବହୁତ ଝଡ଼ି 
ଯାଇଚି ରେ...ଖାଇ ନଥିବୁ...ଆମେତ କିଛି ପାଇଲୁ ନାଇଁ...ତୁ ' 
କେମିତି ପାଇବୁ ଯେ ! ଆରେ...ତୋ” ଲୁଗାପଟା ଓଦା କ'ଣ 
ହେଇଚି... ! ବଦଳି ପକାରେ ପୁଅ...ନହେଲେ ଥଣ୍ଡା ଜର ହବ...ଏ 
ଗାଁରେ ସମସ୍ତଙ୍କୁ ନିମୋନିଆ ହେଇଗଲା । 

ନିମୋନିଆ ? 

କେଜାଣି କୋଉ ନିଆଁ ଲାଗିଗଲା ଏ ବାତ୍ୟାରେ ! 

ଯା' ହଉ ତମେ ବଞ୍ଚିଗଲ | ଦୀପା କେବେ ଆସିଲା ? 

ତୋ” ସ୍ବରଟା ଏମିତି କ'ଣ ବଦଳି ଗଲାରେ ପୁଅ ? 

ଏଁ ମୋ” ସ୍ଵର... ? ମତେ ଜର ହେଇ ଯାଇଥିଲା ବାପା... ! 

ଆମେ ତ ହତାଶ ହେଇ ରହିଗଲୁରେ ବାପା ! ଜାଣିଚୁ ? ବାତ୍ଯା 
ଯେତେବେଳେ ଛାଡ଼ି ଲା...ଏଇ ଛାତ ନଥିବା ଭଙ୍ଗା ଘରର ଅନ୍ଧାର 
ଭିତରେ ଶୁଣିଚି, ଦୀପା ଝୁଅଟା ମୋର ରାତିରେ କଇଁ କଇଁ ହେଇ 
କାନ୍ଦୁଥିଲାରେ... ମତେ ବିକଳ ଲାଗିଲା... ପଚାରିଲେ କିଛି 
କହିଲାନିରେ ଅତନୁ... କହିଲା ତମ ପୁଅ ଆସିବେ...ତମକୁ ନାତି 
ଗୋଟେ ଦେବେ ବୋଲି କହିଯାଇଥିଲେ ବାପା ପରା ! 

(ଦୌଡ଼ି ଆସିଲା ଦୌପଦୀ / ଦୀପା) 

ବାପା, ତୁ କାଇଁକି ଏଇଠିକି ଆସିଲୁ ? ଅନ୍ଧାର ହେଇଚି, ପଡ଼ିଯିବୁ 
ଯଦି କୋଉଠି, ତା' ହେଲେ ମୁଁ ଯାଇ କୋଉଠୁ ତୋ” ପାଇଁ ଥିଷଧ 
କିଣି ଆଣିଦେବି କହିଲୁ... ? 

ନାଇଁଲୋ ମାଂ । ପୁଅଟା ଆସିଚି ମୋର ଏତେ ଦିନପରେ...ତାକୁ 
ଟିକିଏ ଅଣ୍ଡାଳି ଦେଖୁଥିଲି... ବହୁତ ଝଡ଼ି ଯାଇଛି...ଆଲୋ ବାତ୍ୟା 
ପରେ...ଜାଣିଚୁ ...ତାର ସ୍ରଟାବି ବଦଳି ଯାଇଚିଲୋ ।' 

* ନାଇଁମ । ସବରଟା କୋଉଠି ବଦଳି ଯାଇଚି ? ପାଣି ଭିତରେ 
ରହି ଗଲେ ମାସେ କାଳ ଯେ... ଲୁଣା ପାଣିରେ ରହି ଜର 
ହୋଇଯାଇଥିଲା... 


ନାଟ୍ୟକାର- ମୁଁ ସେ କଥା କହୁଥିଲି... 

ଦୀପା- 
ନାଟ୍ୟକାର- 
ବାପ- 
ଦୀପୀ- 


ବାପ- 


ଦୀପା- 


ଦୀପା- 


ବାପ- 


ଦୀପା- 


ବାପ- 


(ଠାରି ମନାକରିଛି ପାଟି ଖୋଲିବାକୁ) 

(ହସ ଚାପି ଚାଲିଯାଇଚି ଟିକିଏ ଦୂରକୁ) 

ଆଲୋ ଝୁଅ...ତୋ” ପାଇଁ ଶାଢ଼ୀ ଆଣିଚି ନା ଡ୍ରେସ୍‌ ଆଣିଟି ପୁଅ ? 
ଶାଢ଼ୀ ବି ଆଣିଛନ୍ତି ଆଉ ଡ଼େସ୍‌ ବି ଆଣିଛନ୍ି....ଓଃ ! କି ବଢ଼ିଆ 
ଡ଼େସ୍‌ ଲୋ' ବାପା ! ତୁ ଦେଖି ପାରୁଥିଲେ ବହୁତ ଖୁସି ହେଇଥନ୍ତୁ... 
ହଉ, ହଉ ତୋ ମନକୁ ପାଇଲା...ସେଇ ଯଥେଷ୍ଟ । ହେଲେ ବାପା 
ଅତନୁ । ତୁ ଯୋଉ ଏତେ ଦିନ ହେଲା ଆସିଲୁ ନାହିଁ...ସେଇଟା 
ଆମକୁ ଭାରି ବାଧିଲାରେ...ଝୁଅ ମୋର ଖାଲି ତତେ ଝୁରିଖୁରି 
କାନ୍ଦିଲା... 

(ଦୀପା ବାପାକୁ ଛାଡ଼ି ଚାଲି ଆସିଛି ସାମନା ମଞ୍ଚର ଡାହାଣ ପଟକୁ । 
ଆବହ ସଂଗୀତ ! ଲହଡ଼ି ପରି ମାଡ଼ି ଆସୁଥିଲା କୋହକୁ ଜବରଦସ୍ତି 
ଚାପି ରଖିଛି ପଣତ କାନିରେ) 

ଏ | କୁଆଡ଼େ ଗଲୁ ଝିଅ... ? ରାତି ହେଲାଣି ? କେତେଟା ବାଜିଲା 
ଯେ ? 

ରାତି ଆଠଟା ବାଜିଲାଣି...ତୁ ଖାଇନେଇ ଶୋଇପଡ଼...ପୁଅ ପାଇଁ 
କିଛି ଅଛି ନା ନାଇଁ ? ରୋଷେଇ ତ ହେଇପାରିବନି । ଚୁଲୀରେ 
ପାଣି ଗାଁରେ କାଠ ନାଇଁ । 

ଅଛି-ଅଛି । ସବୁ ଅଛି ...ସିଏ ପାଉଁରୁଟି ବିସ୍ଟ ବି ନେଇ ଆସିଛନ୍ତି, 
କଦଳି ବି ଅଛି । ତୁ' ବିସ୍କୁଟ ଦିଟା ଖାଇବୁ ବାପା ? 

ଦେ ଦି'ଟା... ! 

(ଦୀପା ନାଟ୍ୟକାର ପାଖକୁ ଯାଇ) 

ଦେଲଙ-ଦିଟା ବିସ୍କୁଟ ଦିଅ... 

(ବିସୂଟ ନେଇ ବୂଢ଼ାକୁ ଦେଲା ଓ କହିଲା) 

ଆଂ ମୁଁ ତତେ ଶୁଆଇ ଦେଇ ଆସୁଛି...ଆ” 

(ଦୀପା ବୁଢ଼ାକୁ ମଞ୍ଚର ଶେଷ ପର୍ଯ୍ୟନ୍ତ ନେଇଯାଇ) 

ନେ”...ଏ ବିସୂଟ ଖାଇଦେ । (ଖୁଆଇ ଦେଲା, ଆବହ ସଂଗୀତ) 
ମୁଣ୍ଡ ପାଖରେ ଢ଼ାଳରେ ପାଣି ଅଛି । ପିଇଦବୁ । 

ଠିକ୍‌ ଅଛି । ଠିକ୍‌ ଅଛି | ତମେ ଦି'ଜଣ ଆଗ ଖାଇ ଶୋଇଲ । ଏ 

ନାଟ୍ୟକାର- 
ଦୀପୀ- 


ନାଟ୍ୟଯକାର- 
ଦୀପା- 
ନାଟ୍ୟକାର- 
ଦୀପା- 


ନାଟ୍ୟକାର- 


ଦୀପା- 


ନାଟ୍ୟକାର- 
ଦୀପା- 


ନାଟ୍ୟକାର- 
ଦୀପା- 


ବର୍ଷ ଯେମିତି ହଉ ମୋର ନାତି ଆସିବ... ହଁ...କହି ଦଉଚି ତତେ | 
ମନେ ରଖିଥିବୁ | 

(ବୁଢ଼ାକୁ ଛାଡ଼ି ଦେଇ ଦୀପା ଆସିଲା) 

ଓଃ, ଭଗବାନ ! ରକ୍ଷା ହେଲା-ବୂଢ଼ା ଯାଇଚି । 

ସିଏ ତା'ର ଶୋଇବ ମ'ଂ ବାବୁ । ଜମାରୁ ଏଇଠିକି ଆସିବନି, ମତେ 
କିନ୍ତୁ ତମ ପାଖରେ ଏଇଠି ଶୋଇବାକୁ ପଡ଼ିବ । 

କ'ଣ ଏଇ ଗୋଟାଏ ସପରେ ? 

ଖାଲି ଗୋଟାଏ ସପରେ ନୁହେଁ -ଆଲୁଅଟାକୁ ବି ଲିଭେଇବାକୁ ପଡ଼ିବ | 
ଦେଖ ଦ୍ରୌପଦୀ । ମତେ ନିଦ ଲାଗିବ ନାହିଁ । 

ମୁଁ ତମ ଗୋଡ଼ ଚିପି ଦେବି । ଲାଇଟ୍‌ କିନ୍ତୁ ଲିଭେଇବି ପ୍ରଥମେ । 
ଆରେ ଲିଭେଇବି କ'ଣ... ଡିବିରିରୁ ତେଲ ସରିଗଲାଣି...ଏଇଟା ତ 
ଆପେ ଆପେ ଲିଭିଯିବ । 

ବଡ଼ ଅଖାଡୁଆ କଥା... 

କାଇଁକି ତମ ଚରିତ୍ର ଖରାପ ହୋଇଯିବ ? କାଇଁ...ଅନ୍ୟମାନେ ତ 
କେହି ଏମିତି କହୁ ନ ଥିଲେ! 

ଅନ୍ୟମାନେ ? 

ମାନେ...ଅତନୁ ଚାଲିଯିବା ପରେ ମତେ ସବୁବେଳେ ଏଇ ଅଭିନୟ 
କରିବାକୁ ପଡ଼ୁଥିଲା ନାଟ୍ୟକାର । ସ୍ବାମୀଟିଏ ଖୋଜି ଆଣି ବୁଢ଼ାକୁ 
କହିବାକୁ ପଡ଼ିଚି, ତା' ପୁଅ ବଞ୍ଚିଛି ବୋଲି । ନିଜକୁ ସଧବା କରି 
ରଖିବା ପାଇଁ ଏଇଟା ଗୋଟେ ଉପାୟ ନୁହେଁ ବାବୁ...ବୁଢ଼ାଟାକୁ 
ବଞ୍ଚେଇ ରଖିବା ପାଇଁ ମୋର ଏଇଟା ଏକମାତ୍ର ଉପାୟ । ଆଉ ବାଟ 
ନାହିଁ... ଏଇ ସୁଯୋଗ ନେଇ ବହୁ ସ୍ବେଚ୍ଛାସେବୀ, ଅଫିସର୍‌ ଆଉ 
ନେତା ଏ ଦେହଟାକୁ ମୋର ଖାଇ ଚାଲିଛନ୍ତି ଅନେକ ରାତି । 
ନାଟ୍ୟକାର ! ବାତ୍ୟା ପରଠୁ ମୁଁ ବେଶ୍ଯା ହେଇ ଯାଇଚ୍ରି । ପ୍ରତିଦିନ 
ମୋ” ସ୍ଵାମୀ ଭୂମିକାରେ ଗୋଟେ ନୂଆ ଲୋକ। 

ହେ ଭଗବାନ୍‌ । 

ତେଣୁ ତମେ ବି ଆଜି ରାତିକ ପାଇଁ ମୋର ସ୍ବାମୀ ! ଆସ...ମୁଁ 
ଆଲୁଅଟା ଲିଭେଇ ଦଉଚି...(ଅନ୍ଧାର) 

ବୁଢ଼ାର ସ୍ଵର- ଦୀପା ! ଆଲୋ କେତେ ଗପୁଟୁ ? ରାତି ହେଲାଣି... ଶୋଇପଡ଼ । 


ଦୀପା- 


ରେଡ଼ି ଓ- 


(ଅନ୍ଧାରରେ) ତୁ ଶୋଇପଡ଼ ! ରାତି ଅନିଦ୍ରା ହେଲେ ଦେହ ଖରାପ 
ହେବ । 

(ମଞ୍ଚର ଅନ୍ଧାର ଭିତରେ ଏକ କିମ୍ଭୁତ କିମ୍ଭାକାର ଆବହ ସଂଗୀତ ଶୁଭିଲା 
ବାମପଟ୍ର ସାମାନ୍ୟ ଆଲୁଅ ପଡ଼ିଲା, ତା” ଭିତରେ ପ୍ରବେଶ କଲେ 
ଜଣେ ବିଚିତ୍ର ଚରିତ୍ର । ତାଙ୍କର ପୋଷାକ ମହାକାଶ ଯାତ୍ରୀପରି | ପୋଷାକ 
ବାହାରେ ଆକାଶବାଣୀର ଟାୱାର ପରି ବାଉଁଶ କିମ୍ବା ହାଲୁକା ଦସ୍ତାରେ 
ତିଆରି ଗୋଟାଏ ଲମ୍ବା ଛାଞ୍ଚ । ଡ଼ାହାଣ ପଟୁ ଆସିଲେ ଆଉ ଜଣେ 
ବିଚିତ୍ର ଚରିତ୍ର । ତାଙ୍କ ପୋଷାକ ଉପରେ ଡିସ୍‌ ଆଣ୍ଟିନା ପରି ବଡ଼ 
ଆଣ୍ଟିନା ଲାଗିଥିବ । ଧରି ନିଆଯାଉ ଜଣକର ନାମ ରେଡ଼ିଓ ମହାନ୍ତି 
ଆଉ ଜଣକର ନାମ ଟେଲିଭିଜନ ମିଶ୍ର ) 

ଏଇଠି । ଏଇଠି ଶୋଇଚି ମୋର ହଜିଯାଇଥିବା କାହାଣୀ | 


ଟେଲି ଭି ଜନ- ଏକସକ୍ୟୁଜ୍‌ ମି ! ଆପଣଙ୍କ ପରିଚୟଟା ପାଇ ପାରେ କି ? 


ରେଡ଼ି ଓ- 


ମୋ ନାଁ ରେଡ଼ିଓ ଷ୍ଟେସନ ମହାନ୍ତି । କଥା ହେଲା-ଆମର ଗୋଟେ 

କାହାଣୀ ନାଟକ ବାତ୍ୟାରେ ହଜିଯାଇଚି...ହଜି ଯାଇଚି କ”ଣ ଉଡ଼ି 
ଯାଇଚି ...ଆମେ ସେ କାହାଣୀଟାକୁ ଅନେକ ଦିନରୁ 
ଖୋଜୁଥିଲୁ...ପାଉନଥିଲୁ...ଖୋଜି ଖୋଜି ଆସିଲାବେଳକୁ କାହାଣୀଟା 
ଏଇ ଭଙ୍ଗା ଘର ଭିତରେ ଶୋଇଚି । ଆପଣ ? ଆପଣ ? 


ଟେଲିଭିଜନ୍‌- ମୋ” ନାଁ ଟେଲିଭିଜନ୍‌ ମିଶ୍ର | ଆକ୍ଚୁଆଲି, ଆମେ ବାତ୍ୟା ସଂପର୍କରେ 


ରେଡ଼ି ଓ- 


ଅନେକ ଚିତ୍ର ଦେଖେଇଚୁ । କିନ୍ତୁ ଜମାରୁ କାହାଣୀ ପାଉନଥିଲୁ । 
କାହଣୀଟେ ମିଳିଲେ କିଛି ପଇସା ମିଳିବ ନାଟ୍ୟକାର ଚେକ୍‌ରୁ । 
ତେଣୁ ମୁଁ କାହାଣୀଟେ ଖୋଜିବାକୁ ଆସିଥିଲି । 

ଆମେ ଏ କାହାଣୀ ରେଡ଼ିଓରୁ ପ୍ରଚାର କରିଚୁ । ଠିକ୍‌ ଏମିତି ଗୋଟିଏ 
କାହାଣୀ, ଦୌପଦୀ ପରି ଆଉ ଗୋଟିଏ ସତୀର କାହାଣୀ | ମହାବାତ୍ୟାର 


ସତୀ | 


ଟେଲି ଭି ଜନ- ତା' ହେଲେ ଏଇଠିକି କେମିତି ଆସିଲା ? 


ରେଡ଼ି ଓ- 


କହି ହବନି । ବାତ୍ୟାରେ ଏତେ ସତ କାହାଣୀ ତିଆରି ହେଲା ଯେ 
ମିଛ କାହାଣୀମାନେ ଆନେକ ଦୂରକୁ ଉଡ଼ି ଗଲେ । 

ଟେଲି ଭି ଜନ- ଆମ ପାଇଁ କିନ୍ଧୁ କାହାଣୀ ଆଉ ସତଜଥା ଭିତରେ କିଛି ଫରକ ନାହିଁ 
ଆଜ୍ଞା । ଗୋଟିଏ ସତକଥାକୁ ବିଭିନ୍ନ ଲୋକେ ବିଭିନ୍ନ ରୂପରେ 
ଦେଖୁଛନ୍ତି । ତେଣୁ ବାସ୍ତବତାଟା କେତେବେଳେ କୋଉ ରୂପରେ 
ଆସିବ କହି ହେବନି । 

ରେଡ଼ିଓଓ ଆପଣମାନେ କ୍ଯାମେରା ପ୍ରଧାନ ଲୋକତ...ବାସ୍ତବତାର ଫଠୋ 
ଉଠେଇବା ଛଡ଼ା ଆଉ କିଛି ଜଣାନାହିଁ । କିନ୍ଧୁ ଆମ ଆଣ୍ତିନା ଯାଇ 
ଆକାଶତର୍ତ୍‌ ପର୍ଯ୍ୟନ୍ତ ପ୍ରସାରିତ...ବାସ୍ତବତା ଯୋଉଠି ଶେଷହୁଏ ସେଇଠି 
ଆରମ୍ଭ ହୁଏ ଆକାଶବାଣୀ... ତେଣୁ ବାସ୍ତବତା ମଧ୍ୟ ଆମପାଇଁ କାଳଛନିକ 
ବାଟରେ ତିଆରି ହୁଏ... 

ଟେଲି ଭି ଜନ୍‌- ବେକାରିଆ କଥା | ସେଗୁଡ଼ା ଆଜିକାଲି କିଏ ଶୁଣୁଚି ? ଆମେ 
ବେଶୀ ପଇସା ଦଉଚୁ ...ତେଣୁ ଦେହ ଆଉ ଚେହେରାମାନଙ୍କୁ 
ଦେଖେଇବା ଲୋକ ସଂଖ୍ୟା ବେଶୀ ଆମ ପାଖରେ । ଆଜିକାଲି ତ 
ସେମାନେ କମିଶନ୍‌ ନ ଦେଲେ ତାଙ୍କ ଚେହେରା ଆମେ ଦେଖାଉନାଉଁ | 

ରେଡ଼ିଓଓ ସେଇଠୁ ମତେ ସେଥିରୁ କଂଣ ମିଳିବ... ? (ଶୋଇଥିବା ଦୀପା ଓ 
ନାଟ୍ୟକାର ପାଖକୁ ଆସି) ମୋ” କାହାଣୀ... ଏ ବାବୁ କାହାଣୀ 
କଂପାନୀ । ନାଟ୍ୟକାର ! ସେଇଠି କାଇଁକି ଶୋଇଚ ? ଉଠ । 
(ନାଟ୍ୟକାର ଓ ଦୀପା ଉଠିଲେ |) 

ଟେଲିଭିଜନ୍‌ (ମଧୁର ସ୍ବରରେ | ମୁଗ୍ଧ କରୁଥିବା ଗୋଟିଏ ମଡ଼େଇ ହସ ମଧ୍ୟ 
ହସିବାକୁ ପଡ଼ିବ) ଦେଖନ୍ତୁ...ଆପଣ ହିରୋଇନ୍‌ ସାଂଗରେ ଯୋଉ 
ବାସ୍ତବ କାର୍ଯ୍ୟଟି କଲେ-ସେଇଟି ଅନ୍ଧାରରେ ନକରି ଆଲୁଅରେ 
କରିଥିଲେ ଭଲ ସ୍ପନ୍‌ସର୍‌ ମିଳିଥାନ୍ତେ...ଦନ୍ତମଂଜନ ଠାରୁ ଗୁଡ଼ାଖୁ 
ପର୍ଯ୍ୟନ୍ତ...ଆଜି କାଲି ଟିକିଏ କମର୍ସିଆଲ୍‌ ନକଲେ... ନାଟକ ପାଇଁ 
ଆଡ୍‌ ମିଳୁନି । ଆପଣ ଏ ପର୍ଯ୍ୟନ୍ତ ପୋଷାକ ପିନ୍ଧିଛନ୍ତି କାହିଁକି ? 

ରେଡ଼ିଓଓ ନାଇଁ ଆଜ୍ଞା, ଜମାରୁ ଦେଖେଇ କରି କିଛି କରିବେନି । ଯାହା ଯାହା 
ଲୁଚେଇ କି କରୁଥିବେ, କହିଲାବେଳେ ସେ ଗୁଡ଼ାକୁ ଖରାପ 
କଥାବୋଲି କହିବେ । ନହେଲେ ଆମ ସଂଭ୍ରାନ୍ତପଣିଆ ବଜାୟ ରହି 
ପାରିବ ନାହିଁ । ତେଣୁ ଆପଣ ଅଂଧାରରେ ଯାହା କଲେ ଭଲ କଲେ... 
ଆମେ ବ୍ୟାକ୍‌ଗ୍ରାଉଣ୍ଡ ମ୍ୟୁଜିକ୍‌ରେ ବାସ୍ତବତାଟାକୁ ଫୁଟେଇ ପାରିବୁ । 


ବୁନ୍ଦାଏ ପାଣିରେ ସମୁଦ୍ର : ୯୧ 


Source: Author, Digitized by PPRACHIN, SOA 


ଦୀପା- 


ମନେକର ଅଂଧାରରେ ଆମେ ଯାହା କଲୁ ଭଲ କଲୁନାହିଁ । ସେଇଠୁ 
ଆପଣ ମୋର କଣ କରିବେ ? ବାସ୍ଟାଡ୍‌ ଶଳେ ! ରିଲିଫ୍‌ ବାଣ୍ଟିବାକୁ 
ଆସି ମୋ” ପାଖରେ ଶୋଇପଡ଼ି ଲେ... ଦଳେ ଅଫିସର ଦି” ରାତି 
ଭୁବନେଶ୍ବରରେ ରଖି ଫେରେଇ ଦେଲେ..ଏଇନେ ତ ମୁଁ ଡାକି ଆଣିଚି 
ନାଟ୍ୟକାରକୁ । ସିଏ...ମୁଁ ଆଉ ଅଂଧାର ନ ମିଶିଲେ କାହାଣୀଟା ହବ 
କେମିତି ? ଏଁ ! ଏଇଠି ଥିଓରୀ ପଢ଼ଉଚ ? ଗେଟ୍‌ଆଉଟ୍‌ ! (କେହି 
ନ ଯିବାରୁ ନିଜେ ଚାଲି ଗଲେ ! ଟେଲିଭିଜନ ବାବୁ କିନ୍ତୁ 
କହିଚାଲିଛନ୍ତି ) 


ଟେଲି ଭିଜନ- ନାଇଁ ନାଇଁ, ଆମେ ମନା କରୁନୁୁ...ଏଇଟାକୁ ବି 


ନାଟ୍ୟକାର- 


ରେଡ଼ି ଓ- 


ନାଟ୍ୟକାର- 


ରେଡ଼ି ଓ- 


ନାଟ୍ୟକାର- 


ଦେଖେଇହବ...ଟିକିଏ କଳାତ୍ଵକ ଲାଇଟିଂ କରିବାକୁ ପଡ଼ିବ...କଥା 
ହେଲା, ଆମ ପାଖରେ ଏତେ ଟାଇମ୍‌ ନାଇଁ | ଆମେ Mystical 
lighting କରୁନୁ | “ ଜନଗଅମନ” ଲାଇଟିଂ କୁରୁଛୁ | 

ଦେଖନ୍ତୁ, ପୂର୍ବ ବାତ୍ୟା ଓଡ଼ିଆ ମାନଙ୍କର ଭିତରର ଲ୍ୟାଣ୍ଡସ୍େପ୍ର ଯୋଉ 
ଫଟୋ ଉଠେଇଛି ସେଇଥିରୁ ସବୁ ବୁଝାପଡ଼ି ଯାଉଚି | ସେଇଥିପାଇଁ 
ଏତେ ବଡ଼ ବାସ୍ତବତାଟା ଅନେକ ଲୋକ ସହି ପାରୁନାହାନ୍ତି । ମୁଁ 
ଯାହା ବୁଝି ଲି...ଜୀବନରେ ଅନେକ କିଛି ଅଂଧାର ଆବଶ୍ୟକ | ମାନେ 
ଅନେକ କଥା ନବୁଝିବା ଭଲ । ଅଧା ଜିନିଷ ବୁଝା 
ନପଡ଼ି ଲେ...ମାନେ... ରହସ୍ଯ ରହସ୍ଯ ଲାଗିଲେ ଯାଇ ବଞ୍ଚିବାର 
ମାୟାଗୁଡ଼ାକ ଜୀବନ୍ତ ହେବେ... 

କିନ୍ତୁ ଆପଣ ଆମ କାହାଣୀଟାକୁ ଚୋରେଇଛନ୍ତି । ଏଇଟା ମାନିବାକୁ 
ପଡ଼ିବ । 

ହଁ ଚୋରେଇଛି । ଲକ୍ଷ ଲକ୍ଷ କାହାଣୀ ଚୋରେଇଲେ ଯାଇ ଗୋଟେ 
ସତ୍ୟ ତିଆରି ହୁଏ । ଯେମିତି ଲକ୍ଷ ଲକ୍ଷ ମିଛର ଟୁକୁରା ବାଟେ 
ଗୋଟେ ସତ କାହାଣୀ ତିଆରି ହୁଏ | 

କିନ୍ତୁ ଏମିତି ଗୋଟେ କାହାଣୀ ଆଗରୁ ଲେଖି ଦେଇଚି...ଆଗରୁ 
ରେଡ଼ିଓ ଦ୍ଵାରା ପ୍ରସାରିତ ହେଉଛି । 

ଜାଣିଚି...ଥରେ କାହାଣୀଟେ ଆକାଶକୁ ବିଦୀର୍ଣ୍ଣ କରି ଚାଲିଗଲାପରେ 
ତା” ଫୁଲର ପାଖୁଡ଼ା ଗୁଡ଼ାକ ମୋ ମୁଣ୍ଡ ଉପରେ ପଡ଼ିବ ଆଶୀର୍ବାଦ 


ବୁନ୍ଦାଏ ପାଣିରେ ସମୁଦ୍ର : ୯୨ 

ଟେଲିଭିଜନ୍‌ - 


ନାଟ୍ୟକାର- 


ରେଡ଼ି ଓ- 


ନାଟ୍ୟକାର- 


ଟେଲିଭିଜନ୍‌ - 


ନାଟ୍ୟକାର- 


ଟେଲିଭିଜନ୍‌ - 


ରେଡ଼ି ଓ- 
ନାଟ୍ୟକାର- 


ଟେଲିଭିଜନ୍‌ - 


ରେଡ଼ି ଓ- 


ପରି । ପୂର୍ଣ୍ଣ ବାତ୍ୟା ପଶିଯିବ ମନର ଅନ୍ତଃସ୍ଥଳକୁ,..ଆଉ ଶେଷକୁ 
ବାସ୍ତବତାର ହାଡ଼ କଙ୍କାଳ ଦିଶିବ...ଉପୁଡ଼ି ଯାଉଥିବା ଗଛମାନଙ୍କ 
ପରି । ଏଇ ଯୋଉ ଗଛଟା ଉପୁଡ଼ି ଯାଇଚି ତା' ତଳେ କେତେ ହଳ 
ପ୍ରେମିକ ପ୍ରେମିକାଙ୍କର ସ୍ବପ୍ନର ଚେର ମାଡ଼ିଥିଲା କହିପାରିବେ 
ଆପଣମାନେ ? କହି ପାରିବେ କେତେ ଟୋପା ଲୁହରେ ଏ ଗଛର 
ପତ୍ର ପଲ୍ଲବି ଥିଲା ? କହିପାରିବେ କେତେ ଦୀର୍ଘଶ୍ବାସର ଗରିଷ୍ଠ 
ସାଧାରଣ ଗୁଣନୀୟର ନାମ ପୂର୍ଣ୍ଣ ବାତ୍ୟା ? 

(ଏକ କାଛନିକ ମାଇକ୍ରୋଫୋନ୍‌ ଦେଖାଇ) ବର୍ଭମାନ ଏଗୁଡ଼ାକ କିଛି 
ଆମର ଶୁଣିବା ଦରକାରନାଇଁ ! କୁହନ୍ତୁ ଏଇ ଯୋଉ କୋଟି କୋଟି 
ଟଙ୍କାର ରିଲିଫ୍‌ ଆସୁଛି ସେଗୁଡ଼ା ଆପଣଙ୍କୁ ଏଇ ଅନ୍ଧାର ଭିତରେ 
ଠିକ୍‌ ଭାବେ ମିଳୁଚି ନା ଏ ସଂପର୍କରେ ଗୋଟେ ଫିଚର୍‌ କରିବାକୁ 
ପଡ଼ିବ । 

ମୋ” ପାଖକୁ ରିଲିଫ୍‌ ପଠେଇବେ । କିନ୍ତୁ କାହାଣୀର ଭୋକତ 
ଅନନ୍ତଗର୍ଭ । ସେଇଠି କୋଉ ରିଲିଫ୍‌ ପକେଇବେ ଉଡ଼ାଜାହାଜରୁ ? 
ଉଡ଼ାଜାହାଜମାନେତ ଉଡ଼ିବା ନଜାଣି ବାଟ ଭୁଲିଯିବେ । 

(ଆଉ ଏକ କାଳନିକ ମାଇକ୍ରୋଫୋନ୍‌ ଦେଖାଇ) ଆଛ୍ଥା ପଲିଥିନ୍‌ 
ଆଉ କମ୍ବଳ ମିଳିଲାଣି ? 

ଘୋଡ଼େଇ ହବାକୁ ଚାହୁଁ ଥିଲା ଲୋକଙ୍କ ପାଇଁ ସେଗୁଡ଼ା ଦରକାର । 
କିନ୍ତୁ ଯିଏ ଚିରଦିନ ଳଙ୍ଗଳା ? ତାକୁ କମ୍ବଳ ଘୋଡ଼େଇଲେ ସିଏ 
କ”ଣ ମାନିବ ? କମ୍ବଳ ଫଟେଇ ସାଇଁକିନା ଉଡ଼ିଯିବ ଉପରକୁ | 
ବାତ୍ୟା ଧ୍ଵସ୍ତ ବିଧ୍ଵସ୍ତ ଲୋକମାନଙ୍କୁ କିଛି ବାର୍ଭାଦେବାର ଅଛି ? 
ବାରମ୍ବାର ବାତ୍ୟାହବ, ଏଣିକି ସମ୍ଭାଳ । 

ଥ୍ଯାଙ୍କ ୟୁ ଭେରି ମଚ୍‌ ! 

ଇଣ୍ଟରଭ୍ୟୁ ପାଇଁ ବହୁତ ଧନ୍ୟବାଦ | 

ଆପଣ ଆସି ମୋର ବହୁତ ଅସୁବିଧା କଲେ କିନ୍ତୁ କାହାଣୀ ଥିଲା 
ଅନ୍ଧାର ଭିତରେ...ଆପଣ ଆସିଲାପରେ ଦୌଡ଼ି ପଳେଇଲା... 
କାହାଣୀକୁ କହିଦେବେ ଆମେ ଅନ୍ଧାରରେ ଜମା ଫଟୋ ଉଠେଇନୁ | 
ଆମେ ଜମାରୁ ରେକର୍ଡ କରିନୁ ! 


ବୁନ୍ଦାଏ ପାଣିରେ ସମୁଦ୍ର : ୯୩ 

ଟେଲି ଭିଜନ୍‌- ଅସଲ କଥା ହେଲା ଫଟୋଗ୍ରାଫିକ୍‌ ବାସ୍ତବତା ଦେଖିଲେ ଆପଣଙ୍କ 


ଦୀପା- 


ନାଟ୍ୟକାର- 


ଦୀପା- 
ନାଟ୍ୟକାର- 


ଦୀପା- 


ନାଟ୍ୟକାର- 


ଦୀପା- 


ନାଟ୍ୟକାର- 


ଦୀପା- 


କାହାଣୀ ଦୌଡ଼ି ପଳଉଚି ବୋଲି ଆମେ ଜାଣି ପାରିଥିବାରୁ ଧନ୍ଯ 
ହେଲୁ । ନମସ୍କାର । ଆସନ୍ତୁ 

(ରେଡ଼ିଓ ଏବଂ ଟେଲି ଭିଜନ ଚାଲିଗଲେ । ସାଇକ୍ଟୋରୋମାରେ 
ସିନ୍ଦୁରା ଫାଟିଲା । ସକାଳର ରେଡ଼ିଓ କିମ୍ବା ଟେଲିଭିଜନ ଖୋଲିବା 
ଶବ୍ଦ | ଟେଲିଭିଜନ ଖୋଲିବା ଶବ୍ଦ ଅଧିକ ସ୍ପହଣୀୟ | ନାଟ୍ୟକାର 
ଘଡ଼ି ଦେଖିଲେ | ଆସ୍ତେ ଆସ୍ତେ ପ୍ରବେଶ କଲା ଦୀପା) 

ରାତି ପାହିଲା । ଯିବାକୁ ବ୍ଯସ୍ତ ହେଲେଣି ବୋଧେ ? ଘରେ ତମ ସ୍ତ୍ରୀ 
ଅପେକ୍ଷା କରିଥିବେ | 

ତମକୁ ଛାଡ଼ି ଯିବାକୁ ଇଚ୍ଛା ନଥିଲେ ମଧ୍ଯ...ମତେ...ସେଇ ଅପେକ୍ଷା 
କରିଥିବା ବାସ୍ତବତା ଭିତରକୁ ଫେରିବାକୁ ପଡ଼ିବ ଯେମିତି ହେଲେ । 
(ନିଜର ବ୍ୟାଗ୍‌ ଉଠାଇଲେ) 

ଯା' ହଉ | ରାତିକ ପାଇଁ ମତେ ଆଶ୍ରୟ ଦେଇଚ, ସେଥିପାଇଁ ଧନ୍ୟବାଦ 
(ହସିଲା) ଆଉ କିଛି ନୂହ ? 

କିଛି ଛଳନା ନଥାଇ ନିଜ କାହାଣୀ କହିଚ | ଆଉ କାହାଣୀ ମାଧ୍ୟମରେ 
ଆସିଥିବା ଅନ୍ଧାର ସହିତ ମତେ ବି ଆଲିଙ୍ଗନ କରିଦେଇଚ ! ମୁଁ ସେଥିପାଇଁ 
ଧନ୍ୟ | 

ବାସ୍‌ ଆଉ କିଛି ନୂହ ? 

(କିଛି ଭାବି ନପାରି ମୁଣ୍ଡ ତଳକୁ କଲା | ଦୀପା ନାଟ୍ୟକାରର ଚିବୂଜକ 
ଧରି ଉପରକୁ ଉଠାଇ ନାଟ୍ୟକାରର ଆଖିକୁ ସିଧା ଚାହିଁ କହିଲା) 
ଗୋଟାଏ ଅନ୍ଧ ଶ୍ଵଶୁର ବୁଢ଼ାକୁ ଠକିବା ପାଇଁ ମୁଁ ରାତିକ ପାଇଁ ତମକୁ 
ସ୍ବାମୀ ଭୂମିକା ଦେଲି, ସେଥିପାଇଁ ଧନ୍ୟବାଦ ଦବନି ? 

ଯଦି କିଛି କଷ୍ଟ ଦେଇଥାଏ କ୍ଷମା ଦବ...ଯଦି କିଛି ଅପରାଧ କରିଥାଏ 
ସେଥିପାଇଁ ବି କ୍ଷମା କରିଦବ । 

ମୋ” ନାଁ ଦ୍ରୌପଦୀ | ଅତନୁ ମରିଗଲା ପରେ ମୋର ପତି ସଂଖ୍ୟା 
ପାଞ୍ଚଶହ ହବଣି । ତଥାପି ...ତଥାପି ...ଦେଖ...ହାତରେ ଚୁର୍ଡ଼ି 
ପିନ୍ଧି ଚି...ମଥାରେ ସିନ୍ଦୁର ଲଗେଇଚି...ମୁଁ ଭୂଲ୍‌ କରିଚି 
ନାଟ୍ୟକାର ? ମତେ ଘୃଣା କରୁଚ ? 

ନାଟ୍ୟକାର- 


ଦୀପା- 


ନାଟ୍ୟକାର- 


ଦୀପା- 


ନାଟ୍ୟକାର- 
ଦୀପା- 


ନାଟ୍ୟକାର- 
ଦୀପା- 
ନାଟ୍ୟକାର- 
ଦୀପା- 


ତମେ ମୋ” ପାଇଁ ରାତିଏ ଅନ୍ଧାର, ଆଉ ରାତିଏ ଆଶ୍ରୟ ଦୌପଦୀ । 
ଏ ଖୋଲା ଛାତରୁ ଗଳି ପଡୁଥିବା ନଭେମ୍ବରର କାକର ପାଇଁ ରାତିଏ 
ଉଷ୍ପତା ମଧ୍ୟ । ତଥାପି ମୁଁ ତୁମକୁ ଘୃଣା କରିବି ଭାବୂଚ ? କେବେ 
ନୁହେଁ । 

ଏଇ ଯୋଉ ସିନ୍ଦୁର ଟୋପାକ ପିନ୍ଧିଛି, ସେଇଟା କ”ଣ ଅତନୁକୁ 
ମନେ ରଖିବାର ଗୋଟଏ ଦର୍ପଣ ନୁହେଁ ନାଟ୍ଯକାର ? ସ୍ଵାମୀଟାକୁ 
ମନେ ରଖିବାପାଇଁ ଆଉ ତାର ଅନ୍ଧ ବାପଟାକୁ ବଞ୍ଚେଇ ରଖିବା ପାଇଁ 
ମୁଁ ଯାହା କରୁଚି ସେଇଟା କ'ଣ ମତେ ଦ୍ରୌପଦୀ ପରି ସତୀ 
କରିପାରିବନି ? (ଉଚ୍ଚ ସ୍ବରରେ ଗୋଟିଏ ଶାସ୍ତ୍ରୀୟ ଆକାଶର ସ୍ଵର) 
କାଇଁକି ନୁହଁ ? ଆପଣ ଦୌପଦୀ ଠାରୁ ବି ବଡ଼ କାରଣ । ଆପଣ 
ମୋର କାହାଣୀ, ମୋ” ପାଇଁ ଦେବୀ । (ନାଟ୍ୟକାରର ଆଖି ଓଦା, କଣ୍ଠ 
ଛଳ ଛଳ) 

ଆରେ... ଆରେ... ଆରେ... ଇସ ଏ କଂଣ କରୁଛନ୍ତି ନାଟ୍ୟକାର ? 
ଗୋଟେ ବାଜେ ଝିଅର... ବରଂ ମୁଁ ଆପଣଙ୍କୁ କୃତଜ୍ଞତା ଜଣେଇବା 
କଥା... ଗୋଟେ ରାତି ଆପଣଙ୍କର ନଷ୍ଟ କରିଦେଲି... ପୁଣି ମୋ କାହାଣୀ 
ଶୁଣି ଆପଣ କାନ୍ଦୁଛନ୍ତି । (ଛଳ ଛଳ ହୋଇଗଲେ କିଛି ସମୟ କହି 
ପାରିଲେନି) ମୋ” ପାଖରେ କିଛି ନାଇଁ ବାବୁ । ଥିଲେ ସବୁକିଛି ଦେଇ 
ଦେଇଥାନ୍ତି (କାନି ଖୋଲି) ଏଇ ଯୋଡ଼େ ଟଙ୍କା ଥିଲା... ନିଅ, ବାଟରେ 
ଜଳଖିଆ ଖାଇବ... ନିଅ... ଲାଜ କ'ଣ କରୁଛଯେ... ନିଅ... ! 

ଏ ଦି ଟଙ୍କା ତମର କାମରେ ଲଗିବ - ଥାଉ 

ଏ ଟଙ୍କା ନନେଲେ... ଜାଣିବ ନାଟ୍ୟକାର... ମୋର ଅପମାନ ହେବ। 
ମୋ” ସତୀତ୍ଵବର ମୋ” ଦ୍ରୌପଦୀପଣର ଅପମାନ ହେବ ! 

ସେମିତି ଜମା କହିବେନି । 

ଭାବୁଛନ୍ତି ଜି ପାରି ଶ୍ରମିକ କମିଗଲା ? 

ପାରିଶ୍ରମିକ ? 

ଭାବିନେବେ...ଏ ଦୁଇଟଙ୍କା ମୋର ଦୁଇଲକ୍ଷ ଟଙ୍କା...ଏଇ ଦୁଇଟଙ୍କା 
ଭିତରେ ଦେଇ ଦେଲି ବିଂଶ ଶତାଦ୍ଦୀର ଦ୍ରୌପଦୀକୁ ଆଉ ତା'ର 
ସତୀତ୍ବର ସମଗ୍ର ଇଲାକାକୁ | 


ବୁନ୍ଦାଏ ପାଣିରେ ସମୁଦ୍ର : ୯୫ 


Source: Author, Digitized by PPRACHIN, SOA 


ନାଟ୍ୟକାର- ଦ୍ରୌପଦୀ । 
(ଆସ୍ତେ ଆସ୍ତେ ତଳକୁ ଖସିଲା ନାଟ୍ୟକାର | ଦ୍ବୌପଦୀର ପାଦ ପାଖରେ 
ମୁଣ୍ଡ ନୁଆଁଇ ଦେଲା। ଆବହ ସଂଗୀତ | ଆଲୁଅ କ୍ଷୀଣ ହୋଇ ଆସିଲା 
ଭିତରୁ ଗୀତଟିଏ ଶୁଭିଲା ଝିଅ କଣ୍ଠରେ : 
' ମାଟିରୁ ଅଲଗା ପାଣିରୁ ଅଲଗା 
ମୁଁ ଜାଣେନା ତମେ କିଏ 
କୋଉଠୁ ଆସିଛ ବାଟବଣା ହୋଇ 
ଅଜଣା ଚଢ଼େଇଟିଏ । 
ତମେ ଯେ ଆସିଚ ଭିତରକୁ ମୋର 
ସ୍ଵୃତି ହେଇ ରହିଥିବ 
ଏ ଜୀବନ ମତେ ଶିଖେଇ ଦେଇଚି 
ଲୁହଲୁହ ଅନୁଭବ 
ପାଉଁଶ ଗଦାରୁ ନୂଆ ସପନଟେ 
ତଥାପି କଅଁଳୁଥିବ ॥ 


| 

ଯାହା ସବୁ ବୁଝାପଡ଼େ ନାହିଁ 
ମୁଖବଂଧ 


ଓଡ଼ିଆ ନାଟକର ଅପୂର୍ବ ଏବଂ ଅଭୁତ ଗୁଣ ବିଶିଷ୍ଠ ଏକ ' ଆଉଁଗାର୍ଦ” (ant 
garde) ମଂଚ଼ାୟନ ପରଂପରା ସୃଷ୍ଟି କରିବା ଥିଲା ଅଷ୍ଟମ ଦଶକର ମଧ୍ଯଭାଗର 
ଭାରତୀୟ ସାହିତ୍ୟିକ ପରଂପରା | ଓଡ଼ିଆ ନାଟ୍ୟ ମଂଚନକୁ ମନୋରଂଜନ ଦାସ, 
ବିଜୟ ମିଶ୍ର ଓ ବିଶ୍ବଜିତ ଦାସଙ୍କ ପାଶ୍ଚାତ୍ୟ ଧର୍ମୀ ଆଧୁନିକତାର ଜାଲରୁ ମୁକ୍ତ କରିବା 
ପାଇଁ ମୁଁ ପ୍ରଥମେ ପ୍ରୟାସ କରିଥିଲି । ଏହି କାମରେ “ ଯାହା ସବୁ ବୁଝାପଡ଼େ ନାହିଁ” 
ନାଟକଟିକୁ ଏକ ଉଲ୍ଲେଖଯୋଗ୍ୟ ପ୍ରୟୋଗ ରୂପେ ଗ୍ରହଣ କରା ଯାଇପାରେ ! ଯାହା 
ସବୁ ବୁଝାପଡ଼େ ନାହିଁ ନାଟକରେ ତାକୁ ନାଟକରେ ହିଁ ଆଧୁନିକତାର ଉଗ୍ର ପରୀକ୍ଷାମୂଳକ 
ରୂପ ବୋଲି ଗ୍ରହଣ କରା ଯାଉଥିଲା । 

“ଅନ୍ନପୂର୍ଣ୍ଣା ଥିଏଟର” ବନ୍ଦ ହେଲାପରେ କଟକରେ ରବିନ୍ଦ୍ର ନାଥ ପରିଜା 
ନାଟ୍ୟକାର ସୋମନାଥ ପାଳ ଏବଂ ଧଳ ସାମନ୍ତ ତଥା ଅଭିନେତା ହର ପଟ୍ଟନାୟକ 
ପ୍ରଭୃତି ଏକ କ୍ଷୁଦ୍ର ନାଟକ ପ୍ରତିଯୋଗୀତା ଆରମ୍ଭ କରିଥିଲେ ୧୯୮୫ ମସିହାରେ ! 
୧୯୮୦ ପରେ ପରେ କଳାହାଣ୍ଡି ଜିଲ୍ଲାରେ ମରୁଡ଼ି ପଡ଼ିଥିଲା ଏବଂ ଗରୀବ ଲୋକେ 
ସେମାନଙ୍କର ଛୋଟ ଛୁଆମାନଙ୍କୁ ବିକ୍ରୀ କରି ଦେଉଥିଲେ । ‘ଯାହା ସବୁ ବୁଝାପଡ଼େ 
ନାହିଁ” ଓଡ଼ିଶାର ଦୁର୍ନୀତିଗ୍ରସ୍ତ ଅପାରଗ ଅର୍ଥନୈତିକ ପରିଚାଳନା ଏବଂ ତାହାର 
କୂପ୍ରଭାବରେ ସୃଷ୍ଟି ହୋଇଥିବା ଅପମାନବିକରଣର ଏକ ନଗ୍ଧମ ଉଦାହରଣ । ଉଭୟ 
ଭାବକଳ୍ପ ଓ ଶୈଳି ଦୃଶ୍ଚିରୁ ପରୀକ୍ଷାମୂଳକ ହୋଇ ଥିବାରୁ ନାଟକଟି ସେଇ 
ପ୍ରତିଯୋଗୀତାର ଶ୍ରେଷ୍ଠ ନାଟକ ରୂପେ ବିବେଚିତ ହୋଇଥିଲା | 

ଏଠାରେ ଲକ୍ଷ୍ୟ କରିବାର କଥା, ୧୯୮୫ ମସିହାରେ ଓଡ଼ିଶାରେ ଚାଷୀମାନେ 
ଯେଉଁ ଅବସ୍ଥା ଭୋଗୁଥିଲେ ୨୦୧ ୫-୧୬ ମସିହାରେ ମଧ୍ୟ ସେଇ ଅବସ୍କା ଏବଂ 
୨୦ ୧ ୫ରେ ଦୂଇଶହ ପାଖାପାଖି ଚାଷୀ ଆତୃହତ୍ୟା କରି ସାରିଲେଣି ବୋଲି ମିଡ଼ିଆରେ 
ଖବର ମିଳୁଛି । ଏ ଦୃଷ୍ିରୁ ଏହି କ୍ଷୁଦ୍ରନାଟକର ଏକ ସାମାଜିକ ପ୍ରସାଙ୍ଗକତା ଅଛି 
ବୋଲି ଏହି ଲେଖକର ହୃଦ୍‌ବୋଧ ହେଲା । 


- ଲେଖକ 

ମଂଚୂନ ଇତିହାସ 


୧୯୮୫ରେ ଅନୃପୂର୍ଣ୍ଣା ରାଜ୍ୟସ୍ତରୀୟ କ୍ଷୁଦ୍ର ନାଟକ ପ୍ରତିଯୋଗୀତାରେ 

ଯାହା ସବୁ ବୁଝାପଡ଼େ ନାହିଁ 


(ସାତଜଣ ଅଭିନେତା (ଛ'ଜଣ ଅଭିନେତା ଓ ଜଣେ ଅଭିନେତ୍ରୀ) ଗୋଟିଏ 
ଖୋଲା କଳାପରିଷଦ ମଂଚ ଉପରକୁ ନାଚି ନାଚି ଆସିଲେ । ସେମାନେ ସମସ୍ତେ କୋରସ୍‌ 
ଭଳି ନିମ୍ନଲିଖିତ ଗଣେଶ ବନ୍ଦନା ଗାଇବେ ଓ ତା” ସାଙ୍ଗେ ସାଙ୍ଗେ ନାଚିବେ ମଧ୍ୟା!) 


ଅଭିନେତାଗଣ-ଜୟ ଜୟ ଗଣେଶ ଠକୁର 
ନିଅ ପ୍ରଭୁ ପ୍ରଣାମ ଆମର । 
(ହାତଯୋଡ଼ି ) ଦେବାଦେବୀ ଯିଏ ଯେତେ ଅଛ, 
ସତହୁଅ ନଂ ହେଲେ ବା ମିଛ । 
ସୁମରଣ କରି ତୁମ ନାମ 
ଆରମ୍ଭିଲୁ ଏଇ କାର୍ଯ୍ୟକ୍ରମ ।( ୧) 
ତୁମ୍ଭ ଦୟା ଥିଲେ ଆମ୍ଭଠାରେ 
ବଜ୍ରପାତ ନହେବ ଏଠାରେ । 
ହେବନାହିଁ କିଛି ଅଘଟଣ 
ପାପ ଯେତେ ହୋଇବ ଖଣ୍ଡନ ।( ୨ ) 
ପ୍ରଭୁଅଟ କରୁଣା ବାରିଧି 
ତୁମେ ନାମେ କାର୍ଯ୍ୟ ହୁଏ ସିବି । 
ସଭାଜନଙ୍କର ଶୁଭ ହେଉ 
ଧନ ଜନ ଗୋପ ଲକ୍ଷ୍ମୀ ଥାଉ | (୩) 
ରଜାଙ୍କର ସିଂହାସନ ରହୁ 
କଟୁଆଳ ମଧ୍ୟ ବଂଚି ଥାଉ | 
ଆକାଶରୁ ଝରାଅ ବରଷା 
ଭରିଦିଅ ପଖାଳର କଂସା (୪) 

ଅଭି ନେତା- ୧ 
ସମସ୍ତେ - 
ଅଭି ନେତା- ୧ 
ସମସ୍ତେ - 
ଅଭି ନେତା- ୧ 
ସମସ୍ତେ - 
ଅଭିନେତା- ୧ 
ସମସ୍ତେ- 
ଅଭି ନେତା- ୧ 
ସମସ୍ତେ - 
ଅଭିନେତା- ୧ 


ଅନାହାରେ ନମରନ୍ତୁ କେହି 
ଫସଲରେ ହସୁ ଫଟା ଭୂଇଁ । 
ଗଣେଶଙ୍କୁ ଏତିକି ମାଗୁଣି 
ଗାଆଁ ସବୁ ନ ହେଉ ମଶାଣି । (୫) 

(ବର୍ରମାନ ନାଚ ଓ ବନ୍ଦନା ଶେଷ ହେଲା) 

(ଅଭି ନେତାମାନଙ୍କ ମଧ୍ୟରୁ ଜଣେ ଅନ୍ୟମାନଙ୍କୁ ପଚାରିଲେ 

ଦଣ୍ଡନାଟର ପାଟଭୋକ୍ତା ଅନ୍ୟ ଦଣ୍ଡୁଆମାନଙ୍କୁ ପଚାରିଲା ଭଳି) 

ହେ, ନାଟୁଆମନେ ! 

ଆଜ୍ଞା ! 

ଏଇଠିକି କାହିଁକି ଆସିଲ ? 

ଆଜ୍ଞା ନାଟ କରିବାକୁ । 

କି” ନାଟ ? 

ଯାହା ସବୁ ବୁଝାପଡ଼େ ନାହିଁ । 

ଏ ନାଟକର ପାତ୍ର ପାତ୍ରୀ ସବୁ କିଏ ? 

ଆଜ୍ଞା ଜନସାଧାରଣ । 

ଆଉ ନାଟ୍ୟ ବିଷୟ ? 

ସମାଜରେ ଯାହା ଘଟୁଚି । 
ତା' ହେଲେ ସମାଜରେ କଂ”ଣ ସବୁ ଘଟୁଛି ? ଯାହାସବୁ ଘଟୁଚି 
ସବୁ ଖବରକାଗଜରେ ବାହାରୁଚି । ଖବରକାଗଜ ନ ପଢ଼ିଲେ କିଛି 
ବୁଝାପଡୁନି ! କାରଣ ଆମେ ନିଜ ନିଜ ଭିତରେ ଏତେ ପରିମାଣରେ 
ବଂଦୀ ଯେ, ବାହାରେ କ”ଣ ହଉଚି ଦିଶୁନାଇଁ ! ପଡ଼ି ଶାଘରେ କ'ଣ 
ସବୁ ହଉଚି ଦିଶୁନାହିଁ । ସାହିରେ, ସହରରେ, ରାଜ୍ୟରେ, ଦେଶରେ 
ଆଉ ପୃଥିବୀରେ କଣ ସବୁ ଘଟୁଛି ଜଣା ଯାଉନାହିଁ । ସ୍ତ୍ରୀ କଣ 
କଲା, ପୁଅଝିଅ କ”ଣ କଲେ, ବଜାରରେ ବାଇଗଣ ଦର କେତେ 
କୋଉ ଜିନିଷରେ କେତେ ରିବେଟ୍‌ ମିଳୁଚି ଜଣାନାଇଁ । ଏମିତିକି 
ମନ କଂଣ ଚାହୁଁଚି ବିବେକକୁ ଜଣାନାଇଁ-ବିବେକ କଂଣ ଚାହୁଁଚି 
ମନ ଜାଣିପାରୁନି । ବାଁ ହାତ କ”ଣ ଚାହୁଁଚି ଡାହାଣ ହାତ ଜାଣି 
ପାରୁନି | 

ଅଭିନେତା- ୨-ଯିଏ ଯା'ର ଅଭିନୟ କରି ଚାଲିଛନ୍ତି । ବୀ ହାତ ବାମପନ୍ଛୀ- 
ଡାହାଣହାତ ଡାହାଣ ପନ୍ମୀ । ଦେହର ଉପର ଭାଗରେ ଅର୍ଥାତ୍‌ 
ଉତ୍ତରମେରୁରେ ଧର୍ମ ଚିନ୍ତା କରାଗଲା ବେଳେ ଦକ୍ଷିଣ ମେରୁରେ 
ଯୌନଚିନ୍ତା । 

ଅଭିନେତା-୩ ଏଣେ କଳା ପାଇଁ ଜୀବନ ଉସ୍ର୍ଗ କରିବା ପାଇଁ ଇଚ୍ଛା । ଅଭିନୟ 
କଲେ ଲୋକେ ବାହା ବା” କରୁଛନ୍ତି ତେଣେ ମଂଚ ଉପରୁ 
ଓହ୍ଲେଇଗଲେ ବାପା କହୁଛନ୍ତି ପିଲାଟି ତିନି ପାଞ୍ଜିରୁ ଗଲା | ସ୍ତୀ କହୁଚି 
ମତେ ବାପଘରେ ଛାଡ଼ି ଦେଇଆସ । 

ଅଭିନେତା- ୪-ନେତାମାନେ କହୁଛନ୍ତି, କଳାକାରମାନେ ଦେଶର ଗୌରବ, କିନୁ 
କଳା କରିବା ପାଇଁ ବଜେଟ୍‌ରେ ପଇସା ନାଇଁ । କଳାକାରମାନେ 
କୁଆଡ଼େ ସମାଜକୁ ବଦଳେଇ ଦେବେ କିନୁ ସମାଜ ଆଖିରେ 
କଳାକାରମାନେ ଭିକାରିଠାରୁ ବି ହୀନ | 

ଅଭି ନେତ୍ରୀ- କଳାକାରମାନେ ପତିତ । ସେମାନେ ବାହା ହେଇପାରିବେ ନାହିଁ । 
ବଡ଼ଲୋକର ଝିଅ ଯାହା କଲେ ବି ସାତ ଖୁଣ ମାଫ୍‌ | ଘର ଭିତରେ, 
ସ୍ଵାମୀ ପାଖରେ ଶାଶୁ-ଶ୍ବଶୁରଙ୍କ ପାଖରେ ଅଭିନୟ କଲେ ସୁଗ୍ଧହିଣୀ- 
ମଂଚ ଉପରେ ଅଭିନୟ କଲେ ବାହାହେବେ ନାହିଁ । 

ଅଭିନେତା-୩-ଏତେ ସବୁ କଥା କାହିଁକି ହୁଏ କିଛି ବୁଝାପଡ଼େନାହିଁ । ଟାଉନ୍‌ 
ବସ୍‌ରୁ ପଡ଼ି ଯାଇ ଝି ଅଟା କାହିଁକି ମରିଗଲା ରମାଦେବୀ ଛକ 
ଉପରେ ? ଶରଣ କୂଳ ଦେଉଳ ଆଗରେ ଗୁହାରିଆ ପଡ଼ି ତିନିଦିନ 
ପରେ ମରିଯାଇଥିବା ହନୁଟା କିଏ ? କିଛି ବୁଝାପଡୁ ନାହିଁ । 
ଆସିକାରେ ସେଇ ଲୋକଟା ତନ୍ତ୍ର କରିବାପାଇଁ ତା'ର ଝିଅ ଦୂଇଟାକୁ 
ବଳି ପକେଇଲା କେମିତି ? କିଛି ବୁଝାପଡ଼ୁ ନାହିଁ । କେତେଦିନ 
ଘନିଆ ରାଉତମାନେ ଚିତାବାଘ ସାଙ୍ଗରେ ଲଢ଼ି ସହିଦ୍‌ ହେଉଥିବେ ? 
ଆଉ କେତେଦିନ ଗ୍ରାମବାସୀମାନେ ଭୟରେ ଚାହିଁଥିବେ ? କିଛି 
ବୁଝାପଡୁନାହିଁ । 

ଅଭି ନେତା- ୨-କାରଣ ସେଗୁଡ଼ାସବୁ ଖବରକାଗଜର ଚାଞ୍ଚଲ୍ୟକର ସଂବାଦ | ସଂବାଦ 
କ”ଣ ସତ ହେଇପାରେ ? ନାଟକ କଣ ସତ ହେଇପାରେ ? 
ଯେତେଦିନ ଘଟଣାମାନଙ୍କ ଦ୍ଵାରା ନିଜେ ଆକ୍ରାନ୍ତ ହୋଇନାହାନ୍ତି 

ଗୋବିନ୍ଦା- 
ଶୁକୁରୁ- 


ସେତେଦିନ ସବୁକଥା ସଂବାଦ ହେଇ ରହିଥିବ । ଆଉ ଆପଣମାନେ 
ସେଇ ସଂବାଦକୂ ମନେରଖି ସାଧାରଣଜ୍ଞାନ ବଢ଼ଉଥିବେ । ବେଶୀ 
ସାଧାରଣ ଜ୍ଞାନ ବଢ଼ିଲେ ବ୍ୟାଙ୍କରେ ଅଫିସର୍‌ ହେବେ । ଇଣ୍ଟର୍‌୍ଭିଉରେ 
ଫାଷ୍ଟ ହେବେ ଆଉ ଇଶ୍ଚି ଆନ୍‌ ଆଡମିନି ଷ୍ଟେଟିଭ୍‌ ସଭିସ୍‌ରେ 
ଯୋଗଦେବେ | ତେଣୁ ଆପଣମାନଙ୍କର ସାଧାରଣଜ୍ଞାନ ବଢ଼େ ଇବାପାଇଁ 
ଆମେ ଆଜି ନାଟକ କରୁଛୁ । ଏଇଟା ଗୋଟିଏ କାଳ୍ନିକ ଘଟଣା । 
ଘଟଣା ନ ହୋଇପାରେ ମଧ୍ୟ | ତେଣୁ ଯଦି ଭୁଲରେ ଆପଣମାନେ 
ବୁଝି ପାରୁଛନ୍ତି ତେବେ ନ ବୁଝିବାର ଛଳନା କରନ୍ୁ । କାରଣ, ଯାହା 
ବୁଝାପଡ଼େ ନାହିଁ ତାହା ଆଧୁନିକ ନାଟକ-ତାହା ଆଧୁନିକ ଘଟଣା... 
ନମସ୍କାର ! 

(ଏଇସବୁ ସଂଳାପ ଚାଲି ଲାବେଳେ ଅଭି ନେତାମାନଙ୍କ ମଧ୍ୟରୁ 
ଚାରିଜଣ ଶୋଇଯିବେ-ଗୋଟିଏ ଧାନ କି ଆରୀର ଚାରୋଟି ହିଡ଼ପରି | 
ବଳକା ଅଭିନେତା ଜଣକୁ ବେକରେ ଗୋଟାଏ ଲମ୍ବା ଗାମୁଛା ବାନ୍ଧି 
ପ୍ରଥମ ଅଭିନେତା ଜଣଙ୍କ ତା'କୁ ଗୋଟିଏ ବଳଦ ଭାବରେ ବ୍ୟବହାର 
କରିବେ । ଅଭିନେତ୍ରୀ ଭିତରକୁ ଚାଲିଯିବେ । ମଂଚର ଆଲୋକ 
ରଂଗ ବଦଳିବ । ଢ଼ୋଲରେ ଦଣ୍ଡ ନାଚର ଧୁଳିଦଣ୍ଡ ବେଳର ବାଜା 
ବାଜିବ ଓ ପ୍ରଥମ ଅଭିନେତା ସେଇ ତାଳରେ ନାଚି ନାଚି ହଳ 
କରିବେ ଜମିରେ | ଦୂରରୁ ଗୋଟିଏ ଆଦିବାସୀ ଗୀତ ସମବେତ 
କଂଠରେ ଅସ୍ପଷ୍ଟଭାବେ ଶୁଣାଯାଉଥିବ | ନାଚ ସରିଲାବେଳକୁ ବଳଦକୁ 
ଛାଡ଼ି ଦେଇ ପ୍ରଥମ ଅଭିନେତା ଝାଳ ପୋଛିବେ ! ବର୍ଭମାନ ଅଭିନେତ୍ରୀ 
ମୁଣ୍ଡରେ ପଖାଳ ନେଇ ଆସିବେ ! ଏବେ ପ୍ରଥମ ଅଭିନେତାଙ୍କ ନାମ 
ଅଇଁଠୁ ପ୍ରଧାନ !) 

ଆଃ-ଡିଃ...ହଃ..ହଃ...ହଃ | (ବଳଦକୁ ଛାଡ଼ିଦେଇ) ଗୋବିନ୍ଦାଇ ! 
ଘନିଆରେ ! ଏ ଶୁକୁରୁ...ବଇନ...ଆରେ ସବୁ ପଖାଳ ଖାଇ 
ସାରିଲଣିନା ନାଇଁବା ? ଆରେ କେତେସବୁ ବୂଣା ବୁଣି କରୁଛବା ? 
(ଏତିକିବେଳକୁ ଜଣ ଜଣ ହେଇ ଅଭିନେତାମାନେ ଉଠିବେ) 
କିରେ କିଏ ଡାକୂଚି ଜିରେ ? ଅଇଁଠୁ ? 

ସକାଳ ପହରୁ ଆସି ହଳ ବୁଲଉଥିଲା । ହେଲେ ହବ କ”ଣ ? ଆସି 


ବୁନ୍ଦାଏ ପାଣିରେ ସମୁଦ୍ର : ୧୦୨ 


Source: Author, Digitized by PPRACHIN, SOA 


ଘନିଆ- 
ବଇନ- 
ଗୋବିନ୍ଦଂ 
ଘନିଆ- 
ବଇନ- 
ଶୁକୁରୁ- 
ଗୋବିନ୍ଦା 
ଘନି ଆ- 
ବଇନ- 


ଘନିଆ- 


ଗୋବିନ୍ଦା 
ଶୁକୁରୁ- 


ବଇନ- 
ଘନି ଆ- 
ଶୁକୁରୁ- 


ଗୋବିନ୍ଦଂ 
ବଇନ- 


ଆଷାଢ଼ମାସ ହେଲା । ଆକାଶରେ ମେଘବୋଲି ଖଣ୍ଡିଏ ନାହିଁ । ଭୂଇଁ 
ସବୁ ଫାଟିଗଲାଣି । 

ମୋର ତ ଲଙ୍ଗଳ କଣ୍ଟା ଭାଙ୍ଗ ଗଲାରେ ବଇନ । ପଥର ଭିତରୁ କ'ଣ 
ଗଜା ବାହାରିବ ? 

ପୁଣି ଏ ବର୍ଷ ଗଜାମରୁଡ଼ି ହେଇଯିବ । 

ଲାଗ ଲାଗ ତିନିବର୍ଷ ହେଇଗଲା । ବଂଚିବା କେମିତିରେ ? 

ହଳେ ବଳଦ ବିକି ବିହନ ଆଣିଥିଲି, ସାର ଆଣିଥିଲି । ଏ ବର୍ଷ 
କ'ଣ କରିବି ? 

ମରୁଡ଼ି ହଉ କି ଦୂଭି କ୍ଷ ହଉ, ସାହୁକାର କ”ଣ ଛାଡ଼ିଦବ ? ସିଏ 
ତାର ଠିକ୍‌ ଆଦାୟ କରିବ ! 

କଣ କରିବା କିଛି ବୁଝାପଡ଼ୁନି । ଦେହୁରୀ କଉଥିଲା ଏ ବର୍ଷ ଭୂଇଁ 
ଫଟେଇ ରକ୍ତ ବାହାରିବ । 

ଯାଉଚି, ଆଜି ବେଳ ବୁଡ଼ିଲେ ବି.ଡ଼ି.ଓ. ପାଖକୁ ଯିବି । 

ବି.ଡ଼ି.ଓ: କ”ଣ ବର୍ଷା କରେଇଦବ ? 

ଆରେ ସରକାର କୁଆଡ଼େ ସାହାଯ୍ୟ କରୁଚି । ବିହନ ଯୋଗେଇ 
ଦଉଚି ବୋଲି ଗ୍ରାମସେବକ କଉଥିଲା ! 

ଘରେ ପିଲାମାନଙ୍କୁ ଦି” ମୁଠା ଭଲକରି ପଖାଳ ଆଉ ଉଲି / ପିଆଜ 
ମଧ୍ୟ ମିଳୁନାଇଁ । 

ମତେ ବି ହଳେ ବଳଦ ଶନିବାର ହାଟକୁ ନେଇ ବିକିବାକୁ ପଡ଼ିବ । 
ଚାଲ ସମେତେ ସାଂଗହେଇ ବି :ଡି:ଓ: ପାଖକୁ ଯିବା। ବିହନ 
ନଦେଲେ କିଛି ଟଙ୍କା ତ ଦବ | 

ହେ” ମା” କରେଇଶୁଣୀ । ହେ ମା ଗ୍ରାମଦେବତୀ !! ତୋ'ର 
ଏକଦୟା | 

ଚାଲ ତା” ହେଲେ ମାଙ୍କୁ ମୁଣ୍ଡିଆମାରି ବିଲାକ୍‌ ଅଫିସ୍‌ ଯିବ। କ”ଣ 
କହୁଚୁ ଶୁକୁରୁ ? 

ମୁଁ ତ ସେଇକଥା କହୁଚି | 

ହେ ଭଗବାନ ! ତମେ ଏକା ଭରସା । 

ହେ ଇନ୍ଦ୍ର । ତମର ଦୟା ହଉ । ଆମ ହାତରେ କିଛି ନାଇଁ । ଆମେ 

ସମସ୍ତେ- 


ଆମର ଫଟା ବିଲରେ ମେହେନତ କରୁଛୁ । ଆମ ଆଡ଼ୁ କିଛି 
ହେଲାନାଇଁ । 

(ସମସ୍ତେ ଉପରକୁ ହାତ ଟେକି ) 

ଟୋପାଏ ବର୍ଷା ! ଟୋପାଏ ପାଣି !! ଏ ଖେତକୁ ଖାଲି ଥରୁଟେ 
ଭିଜେଇ ଦିଅ ପ୍ରଭୁ ! 

(ହାତ ଟେକି ରହିଲାବେଳେ Composition ରେ Freeze ଅଂଧାର 
ହେଲା-ଅଂଧାର ଭିତରେ ଶୁଭିଲା ଚକୁଳିଆ ପଣ୍ଡାମାନଙ୍କର ଗୀତ । 
ଅଇଁଠୁକୁ ଛାଡ଼ି ଦେଇ ପ୍ରଛୁଦରେ ଗାଇବେ ଅନ୍ୟମାନେ |) 


ଚକୁଳିଆପଣ୍ଡାମାନେଂ ଆରେ ଦେଇଥିଲେ ପାଇ 


ଅଇଁଠୁ- 
ଧୋବଲୀ- 


ଅଇଁଠୁ- 
ଧୋବଲୀ- 
ଅଇଁଠୁ- 
ଧୋବଲୀ- 
ଅଇଁଠୁ- 
ଧୋବଲୀ- 


ବୁଣିଥିଲେ ଦାଇ 

ପଡ଼ିଆ ଜମିରେ ଗୋଧନ ଚରାଇ | 
(କ୍ରମେ ସେମାନଙ୍କର ସ୍ବର ଗାଁ ଦାଣ୍ଡରେ ମିଳାଇ ଗଲା । ଆସିଲେ 
ଅଇଁଠୁ ଓ ତା' ପଛେ ପଛେ ସ୍ତ୍ରୀ ଧୋବଲୀ) 
ହଇଲୋ ଏତେ ଡେରୀ କଲୁ ? ଭୋକରେ ହଂସା ଉଡ଼ି ଗଲାଣି | 
କଂଣ କରିବି କହୁନୁ ? ଘରେ ତିନିଦିନ ହେଲା ଚାଉଳ ନାହିଁ । 
ଗଉନ୍ତିଆଘରୁ ଯୋଉ ଚାଉଳ ଆଣିଥିଲି ସେଗୁଡ଼ାକ ଗନ୍ଧଛାଡ଼ୁଚି । 
ସକାଳୁ ହାଣ୍ଡି ବସେଇଲେ ବାରଟା ବେଳକୁ ଭାତ ଫୁଟୁଚି । 
ବୁଆ କ”ଣ ଖାଇଲା ? 
ତିନିଦିନ ହେଲା କିଛି ଖାଉନି । କାଲି ଚାକୁଣ୍ଡା ଶାଗ୍‌ ଦି'ଟା 
ସିଝେଇଥିଲି ଯେ ତା'କୁ ଖାଇ ଝାଡ଼ା ହଉଚି ତା'କୁ | 
ଆଃ ! (ବସିପଡ଼ିଲା) ଆଣେ, ଧୋବଲୀ! କ”ଣ ଆଣିଚୁ ଦି'ଟା 
ଖାଇଦିଏ । 
କିସ ଆଉ ଅଛି ଯେ ? ପଖାଳ ଦି'ଟା ଆଉ ଲୁଣ | 
ବୁଆ ଖାଇଲା ? 
ଡ଼ାଲି ଟିକିଏ ନହେଲେ ପୁଅ ମୋର ଖାଇ ପାରେନାହିଁ । ପରେ ରଷି 
ବସିଚି | ଡାଲି ଦେ” ବୋଲି କାନ୍ଦି କାନ୍ଦି ଗଡ଼ି ଯାଉଥିଲା ! ମୁଁ ଘୋଟଣା 
ନେଇ ଏଠିକି ଚାଲି ଆସିଲି (କାନ୍ଦିଛି) 
ଦଶବର୍ଷର ପୁଅଟା ମୋର | ଗୋଟିଏ ବୋଲି ପୁଅ | ତା'କୁ ବି 

ଧୋବଲୀ- 


ସାହୁକାରେ- 
ଧୋବଲୀଙ- 


ଅଇଁଠୁ- 
ଧୋବଲୀ- 


ଅଇଁଠୁ- 
ଧୋବରୀ- 


ଅଇଁଠୁ- 
ଧୋବଲୀ- 
ସାହୁକାରେ- 


ଧୋବଲୀ- 


ସାହୁ କାରେ- 


~~ ~~ 


ମୁଠାଏ ଖାଇବାକୁ ଦେଇ ପାରିଲିନି ? ଧିକ୍‌ ମୋ ଜୀବନ । 

ତୁ ଆଉ ମନ ବିସ୍ତାପ କରନି ଅଇଁଠୁ | ଗ୍ରାମଦେବତୀ ପାଖରେ କୁକୁଡ଼ା 
ବଳି ଦେବି ବୋଲି ସହିଚି । ଯୋଉଦିନ ବର୍ଷାହବ ସେଦିନ ଭୋଗ 
ନଗେଇବି ମା” ପିତେଇଶୁଣୀଙ୍କ- 

- ହଉ ତୁ ' ଖାଇଦେଲୁ ଦି'ଟା ଆଗେ... 

(ଅଇଁଠୁ ତୁଣ୍ଡକୁ ଗୁଣ୍ଡା ନେଲାବେଳକୁ ପହଁଞ୍ଚିଲେ ଗାଁ ସାହୁକାରେ) 
ଆରେ ଅଇଁଠୁ ଅଛୁକିରେ ? ଅଇଁଠୁ ! 

ଆସିଗଲା ବାଡ଼ି ପଡ଼ା ସାଉକାର । ବେଳ ଆସି ଗଡ଼ି ଲାଣି- ଗଣ୍ଡେ 
ଖୁଆଇ ମଧ୍ୟ ଦବନି । 

ଇସ୍‌ ! ଭାତଗୁଡ଼ା ଏମିତି ଗନ୍ଧ ଛାଡୁଚି କାହିଁକି ? 

ବାଡ଼ି ପଡ଼ା ଓଦା ଚାଉଳ ଦେଇଚି । କୋଉ ଧରମ ତାକୁ ସହିବ ଲୋ 
ମାଆ... ହକ୍‌ ଆମେ ଖେତରେ ହଳ ଯୋଚିବୁ । ଦେହରୁ ଝାଳ 
ରକତ ନିଗାଡ଼ି ଆମେ ଆଦାୟ କରିବୁ-ଆଉ ବାଡ଼ି ପଡ଼ା ରୀମମୁରି 
ସାଉକାର ଆମକୁ କଟକିଆ ଚାଉଳ ଦବ ? 

ଆଉ ଖାଇବାକୁ ଇଚ୍ଛା ହଉନି; ଥାଉ । 

କାଇଁକି ଖାଇବୁନି ? ଏ ବାଡ଼ି ପଡ଼ା ସାଉକାର କଥା ଭାବି ? ଆଜି 
ନ ହେଲେ ରଣ କାଲି ସୁଝା ହବ । ଖାଇଦେ” ! 

ଅନେକଥର ମତେ ମାଗିଲାଣି । 

ମାଗୁ-ସେଇଠୁ କ”ଣ ହେଇଗଲା ? ତା” ଧନ କିଏ ଖାଇଯାଉଚିକି ? 
ଆରେ ହେ ଘନିଆ ! ସେ ଅଳ୍ତେଇସିଆ ଅଇଁଠୁ କାଇଁ ? 

(ପ୍ରବେଶ କରି) ଏ ତା କିସ ପାଇଟିରେ ବାପ ? ଡ଼ାବୁ ନେଇଗଲା ? 
ବେଳକୁ ହମ ହମ । ଆଉ ଦେଲାବେଳକୁ ଗାଂଜିଆରୁ ଭାଆରୁନି 
କିଏ ? ତୁମେ ବାପ, ଆମକୁ ବଡ଼ ଲେଙ୍କିଆ ପାଇଟିରେ ପକଉଚି 
ହେ ! 

କାଇଁକି ବ୍ୟସ୍ତ ହେଇ ପଡ଼ୁଚ ସାଉକାରେ ? ଦେଖୁଚ ତ ବର୍ଷା ବୋଲି 
ଟୋପେ ନାଇଁ । ଏ ବର୍ଷ ଫସଲଟା ହେଇଗଲେ ଆମେ ତମର ଟଙ୍କାଟା 
ସୁଝି ଦବୁନି ? 

ମୋର ବାପା ସେଇ ଗୋଟିଏ ବୋଲି ଧଂଦା ବୁଝୁଚନା ନାଇଁ ହେ ! 

ଧୋବଲୀ- 
ରାମମୂ୍ି 


ସାତ୍ବାଦିକ- 


ତମ ଠୁ କଳନ୍ତରଟା ନେଲେ ଯାଇ ଆମେ ମିଶାରୁ ଚୂଲି ନଗେଇବୁ 
ହେ ।! ସାଉକାର ହେଇଗଲି ବୋଲି କ”ଣ ଆକାଶରୁ ଡାବୁ ଫଳି ବକି 
ହେ ? ଖାସାକଥା କହୁଚ ଅ ଅ ଆଉ । ଦିଅ...ଆଜି ମାମୁଲୁ ପ୍ରକାରେ 
କଳନ୍ତରଟା କାଢ଼-ତା' ପରେ ଦେଖିବା । 

ପାଖରେ ଗୋଟିଏ ବୋଲି ପଇସା ନାଇଁ । 

ଥିଲେକେତେ ନଥିଲେ କେତେ ବେ ? ଆମକୁ ସେଇଥିରୁ କ'ଣ 
ମିଳିବ ? ନାଇଁ ନାଇଁ କିସ ମିଳିବ ସେଥିରୁ ଆମକୁ ? ଯଦି ନାଇଁ 
ତା' ହେଲେ ବଳଦ ହଳୁଟା ବିକିଦେ । 

ସାହୁକାରେ ସେଇ ବଳଦଟା ହିଁ ମୋର ସବୁ । ଆଗରୁତ ପଟେ ବିକି 
ଦେଇଚି-ଆଉ ପଟେ ଅଛି । 

ହଉ ! ଅଛିତ ! ସେଇଟା ଦେଇ ପକଉନୁ ବାପ । ବଜାର ହାଟରେ 
ଆମେ ଡାବୁ ମାଗୁଥିବୁ । ଆଉ ତମେ ଲୁଚି ଥିବ | ଏଇଟା କିସ ଭଲକଥା 
ହବକିଏ ? ତମର ମିଶାରୁ ମାନ୍‌ ମହତ ଅଛିନା । ମୁଁ ଯାଉଚି ତା 
ହେଲେ | ସେ ଗୋବିନ୍ଦା, ଶୁକୁରୁ ଆଉ ଘନିଆକୁ କହିଦେଇ ଯାଏ | 
ସଂଧ୍ୟାବେଳକୁ ପୁଣି ଆସିଯିବି ହେ- ଆଉ ଥରେ ତମଘର ଆଡ଼େ 
ପଳେଇ ଆଇବି । ଆରେ ହେ ଗୋବିନ୍ଦ...ଶୁକୁର ! ! 

(ଡାକି ଡାକି ଚାଲିଗଲା) 

ବାଜେ ଲୋକଟା । 

କଣ କରିବା ? 

ମତେ କିଛି ବୁଝାପଡୁ ନାଇଁ । 

କିଛି ବୁଝାପଡୁନି । 

ଛି ବୁଝା ପଡୁନି । 

ଛି ବୁଝା ପଡୁନି । 

(ମଂଚ ଅଂଧାର ହେଲା- ଆଲୁଅ ଜଳିବା ବେଳକୁ ଜଣେ ସାଂବାଦିକ 
ଫଟୋଗ୍ରାଫର୍‌ ଆସି ପହଞ୍ଚିଲେ ) 

ନମସ୍କାର ଆଜ୍ଞା ! ଘଟଣାଟା କଣ କିଛି ବୂଝାପଡ଼ୁନାହିଁ । ଓ ! ସରୀ, 
ମୁଁ ହଉଚି ପ୍ରତିଦିନ ପାହାଡ଼ ସିଂ, ସାମ୍ବାଦିକ । ରାଜଧାନୀ ସାରା ଖାଲି 
ଚହଳ ପଡିଚି ଯେ, ଏଇଠି କୁଆଡ଼େ ଦୂଭି କ୍ଷ ପଡ଼ିଚି । ହବାକଥା । 


କି 
କି 

ଅଫିସର୍‌ - 
ରାମମୂରରି - 
ଅଫିସର୍‌ 
ରାମମୁ୍ଜି - 
ଅଫିସର୍‌ - 


ରାମମୂର୍ଭି- 


ଅଫିସର୍‌ - 
ରାମମୂର୍ଭି - 


କାଇଁ ସେମିତି କିଛି ହଉନି ତ । ଲୋକେ ବାହାରକୁ ବେଶ୍‌ ଭଲ 
ଜଣା ପଡ଼ୁଛନ୍ତି । ଘଟଣା କିଛି ବୂଝାପଡ଼ୁନି । ସେଇଥିପାଇଁ ତ ଆଜ୍ଞା 
ମୁଁ ଏଥିରେ ଇଣ୍ଢେରେଷ୍ଟତ୍‌ । ଗୋଟାଏ ଓଡ଼ିଆ ଖବରକାଗଜକୁ ଦେବି- 
ଆଉ ଗୋଟିଏ ଲେଖିବି ଇଂରେଜୀରେ ! କଥା କଂଣ କି ସାର୍‌ । 
ଇଂରେଜୀରେ ନଲେଖିଲେ ଆମ ଖବରଯାଜ ବାହାରେ ପ୍ରଚାରିତ 
ହେଇପାରୁନି । 

କଥା ହେଲା ବୃକ୍‌ ଅଫିସ୍‌କୁ ଯାଇଥିଲି-ସେଇଠୁ ଦେଖିଲା ବେଳକୁ 
ଆଜ୍ଞା ରାମମୂର୍ଭି ସାଉକାରେ ବାବୁଙ୍କ ସାଙ୍ଗରେ କଥା ହଉଛନ୍ତି । ମୁଁ 
ଟିକିଏ କାନ୍ଧ ଆଢୁଆଳରେ ଲୁଚିଗଲି ! ( ୨ୟ ଅଭିନେତା / ଗୋବି |/ 
ସାମ୍ବାଦିକ ବର୍ଭମାନ ଲୁଚିଯିବେଂ-ପ୍ରଥମ ଅଭିନେତା /ବଇନ ଜଣେ 
ଅଫିସର ହୋଇ ଆସିବେ) 

ବୁଝାପଡ଼ୁଚି ନା ନାଇଁ ? କ'ଣ ରାମମୂର୍ଭି ସାଉକାରେ ? ବିନା 
ଲାଇସେନ୍ସରେ ତମେ ଘରେ ଗୋଟାଏ ବ୍ୟାଙ୍କ ଖୋଲିଚ | ଖାଲି ରଣ 
ଦଉଚ ଆଉ ସୁଧ ପଇସାରେ କୋଠା ବାଡ଼ଉଚ ! 

ଜିସ ଢ଼ାବା ଘରୁଟା ମାହାଳିଆରେ ହେଇଯାଇଚି କିଏ । ମୂଲିଆ 
ଗୋଟାକୁ ଦୁଇଶ ଟଙ୍କା । ଆମକୁ ମିଶାରୁ ପରିଶ୍ରମ କରିବାକୁ ପଡ଼ୁଚି 
ନାଇଁ ହେ ? 

ଏଇଟା ବେଆଇନ୍‌ କାମ । 

ଆବବାଃ ! ଅଫିସର୍‌ବାବୁ ଆମକୁ ଫାଣ୍ଡି ଭିତରେ ମାଡ଼ି ଦବ କିଏ 
ଆଉ ? କିସ ଆଇନ୍‌ ସବୁ କାଢ଼ୁଛ ହେ ! 

ଦଶଥର କହିଲା ପରେ ଯଦି ନ ଶୁଣିବ, ଶେଷକୁ ଫାଶ୍ଡିକି ଯିବି । 
ମୋ ପାଖରେ ଖବର ପହଞ୍ଚୁଛି ଯେ, ସରକାର ଯେତେ ପଇସା 
ବାଣ୍ଟୁଛନ୍ତି ଖାଲି ତମ ପେଡ଼ି କୁ ଚାଲିଯାଉଛି । 

ହଇହେ ! ଯାଉଚି-ଯାଉଥିବ ସେଇଠୁ କିସ ହେଲା ହେ ? ଆମେ 
କାହାଘରୁ ଚୋରେଇ କିରି ଆଣିଲୁ କିଏ ? ଆମେ ଆମରି ବେପାର 
କଲୁ ଦି” ପଇସା ଲାଭ ପାଇଲୁ । 

ଆଜି ତମ ଘର ଖାନ୍‌ତଲାସ୍‌ ହେବ । 

ଆୟାଇଓ ! ଆନ୍ତା କୋପମ୍‌ କିଏ ଆମ ଉପରେ ! ତମକୁ ମିଶାରୁ 

ଅଫିସର୍‌ - 


ରାମମୂର୍ଭି- 


ସାମ୍ବାଦିକ- 


ଦବୁହେଁ ¬ ନିଅହେ ବାବୁ ! ଆମେ କିସ ମନା କଲୁ କିଏ ? ଚାଲ 
ଚାଲ-ଏବେ ଏକା ଚାଲହେ | ନବ ପାଞ୍ଚହଜାର ଆଉ କିସ ? 
କ'ଣ ? ମତେ ଲାଂଚ ଦବାକୁ ଭାବିଚ ? ହେଇ ପାରିବନି । ମୁଁ 
ଜଣେ ସଚ୍ଟୋଟ ଅଫିସର୍‌ ।! ଆଜିକାଲି ଖବରକାଗଜବାଲା ଏ ଦୂଭିକ୍ଷ 
ବିଷୟରେ ପ୍ରାଇମ୍‌ ମିନିଷ୍ଟରଙ୍କୁ ଲେଖିପକେଇଲେଣି । କେତେବେଳେ 
ଯଦି ଜଣାପଡ଼ିଯିବ । ମୋ ଚାକିରି ଯିବ । 

ଆମେ ତମକୁ କିସ ଲାଞ୍ଚ ଦବୁ କିଏ ? ତମର ଝିଅ ବିଭାଘରକୁ 
ଜିଗିଡ଼ି ନାନୁ ଗୋଟେ-ଆଉ ପାଞ୍ଚ ତୋଳାରେ ସୁନା “ଛେଇନ୍‌ ” 
ଗୋଟେ ମିଶାରୁ ପ୍ରେଜେଣ୍ଢେସନ୍‌ ଦବୁ ହେ ! କିଏ ଆମର କିସ 
କରିବ ? ଦେଖିବା ଆସ ହେ ବାବୁ, ଚାଲ-ଆମର ମଝିଆ ଆନ୍ନାର 
ଗୋଟେ ସୁନାଦୋକାନ ଅଛି | ସେଇଠୁ ଡିଜାଇନ୍‌ ବାଛିବ ଚାଲ | 
(ରାମମୂରି ଅଫି ସର୍କୁ ଟାଣି ଟାଣି ନେଇଗଲେ-ପ୍ରବେଶକଲେ 
ସାମ୍ବାଦିକ) 

ନିଉଜ୍‌୍ଷ୍ଟୋରୀଟା ଲେଖିବି ଯେ, ବର୍ଭମାନ ଦୋଷଟା କାହାର କିଛି 
ବୁଝାପଡ଼ୁନି । ସେ ଅଫିସର୍ର ନା ସାହୁକାର୍ର ? କାହାର ଦୋଷ ? 
ଅଇଁଠୁ ପ୍ରଧାନର ନା ଗୋବିନ୍ଦା ଦଳେଇର ? ଏଇଥିରେ ଆଅଞ୍ଞା 
ଆପଣମାନେ ଏକପାଖିଆ କରି କହିବେ ଯେ, ଅଫିସର୍ଗୁଡ଼ାକ 
ଖରାପ ? ସରକାର ଦୁର୍ଭିକ୍ଷ ଅଂଚଳକୁ କିଛି ସାହାଯ୍ୟ କରୁନାହାନ୍ତି । 
କ”ଣ ଯେ କରିବି, କିଛି ବୁଝାପଡ଼ୁନି ! 

(ଅଂଧୀର- ଆଲୁଅ ଆସିଲାବେଳକୁ ଶୁକୁରୁ / ଅଭିନେତା-୩ 
ଏବଂ ଘନିଆ / ଅଭିନେତା-୪, ଦୁଇଜଣ ଟାଉଟର ଭୂମିକାରେ 
ଅଭିନୟ କରି ଆସିଲେ । ପ୍ରଥମେ ଘନିଆ ହାତରେ ଚା” କପ୍‌ ଧରି 
ବସିଲା ଓ ବିଡ଼ି ଲଗେଇଲା ଭିତରକୁ ଚାହିଁ) 
ପଇଡ଼ା ମାଷ୍ଟ୍ରେ ଆସ । ଆରେ ରଜନୀ ମାଷ୍ଟ୍ରଙ୍କୁ କପେ ମୋ” ଚାରୁ 
ଦିଅ ! ଆସ ପଇଡ଼େ | ରାଜଧାନୀରୁ କୋଉ ବସରେ ଆଇଲ ? 
ଏଇ ସକାଳ ପାଞ୍ଚଟାରେ ପହଞ୍ଚିଲି ବିଶିନା ବୁଝିଲ ? କେନ୍ଦ୍ର ସରକାର 
ଅଠର କୋଟି ଟଙ୍କା ପଠେଇଚନ୍ତି ଆମ ଅଂଚଳକୁ । ତମ ଅପ୍ରୋଜିସନ 
ବାଲା... ଯେତେ କହିଲେ କ”ଣ ହବ ? ଦୁର୍ଭିକ୍ଷ ଘୁଂଚିଯିବ ବିପ୍ନବ କଲେ ? 

D) 
$) 
1 


ପରିଡ଼ା- 


ଓ ! କାଗଜ ପତ୍ରରେ ଆସିଲା ! ଟଙ୍କା ଆସିଗଲେ କ'ଣ ଭାତଗୁଡ଼ା 
ମନକୁ ମନ ପେଟକୁ ଚାଲିଯିବ ନା କ”ଣ ? 

ବୁଝିଲି ! ଭିକାରୀକି ଶିବ ତିନୋଟି ବର ଦେଇଥିଲେ | ହେଲେ 
କ”ଣ ହବ ? ଶଳା ଭିକାରୀ ଯୋଉ ଭିକାରୀ କି ସେଇ ଭିକାରୀ 
ହେଇ ରହିଗଲା । 

ଇସ୍‌, ରତନୀ ! ସେଉ ଗଣ୍ଡିଲିରେ କ'ଣ ଅଛି ଆଣିଲୁ । 

ଦିଅ ଦିଅ ବିଶିନାଙ୍କ ଠୁ ଆଜି ସକାଳୁ ସକାଳୁ କିଛି ଝଡ଼େଇ 
ଦେଇଥିବା | 

ତମେ ସିନା ମାଷ୍ଟ୍ରେ ରାଜଧାନୀ ଯାଇ ମାଲାମାଲ୍‌ ହେଇ ଆସିଚ । 
ହେଲେ ଆମେ... 

ବୁଝିଲ ଛେନାରୁ ଚୋପା ଛଡ଼େଇ ହବ ହେଲେ ସେଇଠୁ ଦି” ପଇସା 
ମାରି ହେଲାନି-ଏମ୍‌.ଏଲ୍‌.ଏ.ଙ୍କ ଘରେ ଚାରିଦିନ ରହିଲି ! ମୁଖ୍ୟମନ୍ତ୍ରୀଙ୍କ 
ସାଙ୍ଗରେ ଦେଖାହେଲା । ହେଲେ ବାପ ପକେଟ ଖାଲି । 

ମାଷ୍ଟେ ତା' ହେଲେ ବଡ଼ଲୋକ ହେଇଗଲେ | ଏଣିକି ଚାକିରି ବାକିରୀ 
ଛାଡ଼ିଦିଅ | 

ସେଇ ଗୋଟାଏ କଥା ପରା ହେଲାନି ବିଶିନା । ଆମେ ହେଲୁ ଭାଇ 
ଏ ଏରିଆର ପୁରୁଣା କର୍ମୀ । ଗତ ଇଲେକ୍‌ସନ୍‌ରେ ବୋମାଫୁଟି ବାଁ 
ଆଖି ଟା ନଷ୍ଠ ହେଇଗଲା । ସରକାର ଆମକୁ ଏମିତି କ”ଣଟା 
ଦେଇପକେଇବେକି ? ଗାନ୍ଧୀଙ୍କ ବେଳରୁ ରହିଟଚୁ ଆଉ ଗୋଟାଏ 
ଆଦର୍ଶ ପଛରେ ଗୋଡ଼େଇଛୁ ଖାଲି, ବୁଝିଲ! 

ତମେ ଯେତେ ସଫେଇ ଦେଲେ ବି ଲୋକେ କ'ଣ ଏକଥା 
ଜାଣୁନାହାଁତ୍ତି ନା କଂଣ ବୋଲି ଭାବିଲ ? ଆଜିକାଲିର ରାଜନୀତି, 
ତା” ପୁଣି ବିନା ପଇସାର । ଦେଶଟା ରାମରାଜ୍ୟ ହେଇଗଲା ବି 
ଆଉ ? 

ହେଇଯାଇଥାନ୍ତା; ବୁଝିଲ ବିଶିନା ! ତମେ ସବୁ ଯେତେ ମୁଖିଆ 
ଅଛ ସବୂପରା ରାମରାଜ୍ୟର ବାଟରେ କଣ୍ଟା ପକଉଚ । ଆଣ, ଆଣ 
ରତନା ! ଗରମ ଗରମ ଜଲେବି ଛାଣିଲୁଟି ? ସେଇଥିରୁ ଅଢ଼େଇଟା 
ଖଣ୍ଡେ ଆଣ | 

ଭିତରୁ- 


ପରିଡା- 


D) 
$) 


ପରିଡ଼ା- 


ଏଇଠି ଗରାଖ ଅଛନ୍ତି ବାବୁ । ତମେ ଆସି ନେଇଯାଅ । 
(ଏତିକିବେଳେ ଭିତରୁ ଧ୍ବନି ସବୁ ଶୁଣାଗଲା) 

ବିଡ଼ିଓ ! ଫେରିଯାଅ ଫେରିଯାଅ । 

ଭିକ ପଇସା-ନବୁନାଇଁରେ ନବୁନାଇଁ । 

ବର୍ଷାଦିଅ-ଫସଲ ଦିଅ / ଜମି ଟିକସ ଉଠାଇ ଦିଅ କେନାଲ ଦିଅ । 
ପାଣି ଦିଅ / କାରଖାନାକୁ ଉଠାଇ ଦିଅ ନହେଲେ ଗାଦି ଛାଡ଼ିଦିଅ । 
ଛାଡ଼ିଦିଅରେ ଛାଡ଼ିଦିଅ । 

ଶୋଷକଦଳ ରାଜ୍ୟଛାଡ଼ । 

ଖଣି ଛାଡ଼ରେ ରାଜ୍ୟଛାଡ଼ । 

ଇସ୍‌ ! ପୁରା ଦେଶଟା ନଷ୍ଠ ହେଇଗଲା | ଗାଁ ଲୋକ ସୁଖରେ ଥିଲେ, 
ଏଗୁଡ଼ା କ'ଣ ଦରକାର ଥିଲା ? କାମଦାମ ଛାଡ଼ି ପ୍ରୋସେସନ୍‌ରେ 
ବାହାରୁଚ ? ଘରୁ କିଏ ମରିଗଲେ କୋକେଇ ଉଠେଇବାକୁ କେହି 
ନାଇଁ । ଭୋଜିଟେ ହେଲେ ପରଷିବା ପାଇଁ ଲୋକେ ନାହାଁନ୍ତି “ବାହାରି 
ପଡ଼ିଲେ କନା ଖଣ୍ଡେ ଖଣ୍ଡେ ଧରି ଦେଶକୁ ଉଦ୍ଧାର କରି ପକେଇବେ।| 
(ଉଠି ଚାଲିଲେ ଜଲେବୀ ଥିବା ହୋଟେଲ୍‌ ଦିଗକୁ ) 

ବୁଝିଲ ମାଷ୍ଟ୍ରେ । ଏଇତକ ପାଟିତୁଣ୍ଡ ହଉଚି ବୋଲି କୋନମତେ 
ଶାସନ ଚାଲିଛି । ନ ହେଲେ କୋଉଦିନରୁ ସବୁ ଖୋଳ ହେଇ 
ଯାଆନ୍ତାଣି । 

(ସିଏ ମଧ୍ୟ ମାଷ୍ଟରଙ୍କ ପଛେ ପଛେ ଗଲେ) 

(ହଠାତ୍‌ ପଛକୁ ଫେରି) ହଇଏ ବିଶିନା ! ଆର ଗାଁରୁ ଗୋଟାଏ 
ପିଲାର ନା କହିଲ, ଯିଏ ଯାଇ ଭୂବନେଶ୍ବ ରରେ ରହି ଆମ 
ଏମ୍‌.ଏଲ୍‌.ଙ୍କ ଘରେ କାମ ଦାମ କରିପାରିବ । ବିଚାରା ବିଧାୟକଙ୍କ 
ପତ୍ନୀ ସେଇଠି ମସଲାବାଟି ରୋଷେଇକରି ବଡ଼ କଷ୍ଟରେ ଅଛନ୍ତି । 
ତା' ବୁଆ-ମାଂକୁ ଛାଡ଼ି କୋଉପିଲା ଭୁବନେଶ୍ବର କାହିଁକି ଯିବ ? 
ଦେଖ, ଦେଖ, ଯଦି ମିଳିଯାଏ ଭଲ । 

ତମେ ମଧ୍ୟ ସେଇ ପିଲା ବିକ୍ରୀ କେସ୍‌ରେ ପଡ଼ିଯିବ ହେ ମାଷ୍ଟେ । 
କାଇଁକି ସେ ପାଲା ଭିତରେ ପଶୁଚ ? ଭଲ ଅଛି, ଖରାପ ଅଛି... 
ଆସ ଜଲେପି ଖାଇବ ଆସ... 


ବୁନ୍ଦାଏ ପାଣିରେ ସମୁଦ୍ର : ୧୧୦ 


Source: Author, Digitized by PPRACHIN, SOA 


ଧୋବଲୀ- 
ଅଇଠୁ- 
ଆବଲୀ- 


ଅଇଠୁ- 


Co 


ଧୋବଲୀ- 
ଅଇଁଠୁ- 
ଧୋବଲୀ- 
ଅଇଁଠୁ- 
ଧୋବଲୀ- 
ଅଇଁଠୁ- 


ଧୋବଲୀ- 
ଅଇଁଠୁ- 


ଧୋବଲୀ- 
ଅଇଁଠୁ- 
ଧୋବଲୀ- 


ଅଇଁଠ- 


(ଦୁହେଁ ଚାଲିଯିବା ପରେ ପ୍ରବେଶ କଲେ ଅଇଁଠୁ ଓ ଧୋବଲୀ !) 
ହେ ଦିନଟାଯାକ ଖାଲି ଧିଅରେ କ”ଣ ବୁଲୁଚ ଯେ ? 

କାଇକି ତତେ କ”ଣ ଅପମାନ ଲାଗୁଚି ? 

ନାଇଁ ଯେ-ସେ ସାର୍ଟ ଖଣ୍ଡକ ପିନ୍ଧୁନା ? ଆଜି ଅଫିସର୍‌ ତମକୁ 
ଡକେଇଚନ୍ତି ପରା- 

ମତେ ଖାଲି ମୋ ଜମି କଥା ମନେ ପଡୁଚି । ଯେମିତି ହେଲେ ଏ 
ବର୍ଷ ଧାନ ଫଳେଇବାକୁ ପଡ଼ିବ । ଯେତେ କଷ୍ଟ ସହିବାକୁ ପଡ଼ୁ 
ପଛେ । କିନଧୁ କ'ଣ କରିବି ? ସାହୁକାର ତ ବଳଦଟାକୁ ନେଇଗଲା | 
କିଛି ଚିନ୍ତା ନାହିଁ । ଗୋଟାଏ ବଳଦ ଭଡ଼ାକୁ ଆଣ । ଅସରାଏ ବର୍ଷା 
ହେଇଗଲେ ସବୁ ଠିକ୍‌ ହେଇଯିବ । ପୁଣିଥରେ ବୁଣିବା । 
(ଖୁବ୍ବ୍ୟସ୍ତ କାଇଁ ? ବିହନ କାଇଁ ? ସବୁ ବିହନତ ପୋଡ଼ିଗଲା | 
ଅଫିସରଙ୍କ ପାଖକୁ ଯାଉନା-କିଛି ସାହାଯ୍ଯ ମିଳିପାରେ । 

କାଲି ଚଟିଟାରୁ ଫି ତାଟା ଛିଵ୍ରି ଗଲା-ଶଳା ଏ ଖରାରେ ରାସ୍ତାରେ 
ଚାଲିଲାବେଳକୁ ଗୋଡ଼ ପୋଡ଼ି ଯାଉଚି । 

ତା'ହେଲେ କ୍ଷେତକୁ ଯାଅ, ଦି” ଥର ହଳ ଯୋଚିଲେ ଭଲ ଫସଲ 
ହବ | 

କେତେ ଯେ ଆଉ କରଜ କରିବି ? ଯାହା ଅବସ୍ଥା ହେଲାଣି ଶେଷକୁ 
ଘରଦ୍ବାର ବିକିବାକୁ ପଡ଼ିବ । 

ସବୁ କରଜ ମିଶି କେତେ ହେଲାଣି କହୁନ ? 

ଦି” ବରଷ ହେଲା କାହାର କିଛି ଶୁଝାହେଇ ପାରିନି । ସୁଧଗୁଡ଼ା 
ମୂଳସାଙ୍ଗରେ ମିଶି ଯାଉଛି । 

ତଥାପି ଆମକୁ ମାଟି ସାଙ୍ଗରେ ନଢ଼େଇ କରିବାକୁ ହବ ବୁଝିଲୁ ? 
ଆରେ ତୁ ଏମିତି ଭାଙ୍ଗି ପଡ଼ୁଟୁ କାହିଁ କିବା ? ନହେଲେ ଶେଷକୁ ମୁଁ 
ବି ମୂଲ ଲାଗିବି । ପେଟ କ”ଣ ଅପେଷା ରହିଯିବ ? 

ବୁଆ ଖାଇଲାଣି ? 

ଦୁଧ ଗୋଳେଇ ଖାଇବ ବୋଲି ଭାତ ମାଗୁଚି । ମୁଁ ଦୁଧ କୋଉଠୁ 
ଆଣିବି ? ଗାଇଟାତ ବିକା ହେଇଗଲା | 

ଏଁ । ହଁ ଗାଇଟା ବିଜା ହେଇଗଲା ! 

ଧୋବଲୀ- 
ଅଇଁଠୁ- 


ଧୋବଲୀ- 


ଧୋବଲୀ- 
ଅଇଁଠୁ- 


ଧୋବଲୀ- 
ଅଇଁଠୁ- 
ଧୋବଲୀ- 
ଅଇଁଠୁ- 
ଧୋବଲୀ- 


ସାମ୍ବାଦି କ- 


ରାମମୂରି - 


ଏ ! ଘର ଭିତରେ ଭଅଁରଟେ ବୁଲୁଚି । ଶୁଭ ହବନା କଣ ? 
କ”ଣ ହେଇଚି କେଜାଣି । କହୁଚି ଘର କୋରଖ ହବ, ନିଲାମ 
ଡ଼କାହବ । 
ବାଡ଼ି ପଡ଼ା ଯେତେବେଳେ ଆସିଲା ପଇସା ନେଇକି ଯାଇଚି । ଖାଲି 
ହାତରେ କେବେ ଫେରେଇ ଦିଆ ହେଇନିତ ତା'କୁ ! ତଥାପି ଘର 
ମୋର କୋରଖ କରିବ ବାଡ଼ି ପଡ଼ା ? 
ଫେରିଲା ବେଳକୁ ଚା” ଦୋକାନରେ ଦେଖିଲି, ସେଠି ଯେମିତି 
ମତେ ପଇସା ମାଗିଚି, ମୁଁ ବି ମୁହେଁ ମୁହେଁ ତା' କୁ ହିସାବଟା ମାଗିଲି | 
ସେଇଟା ହେଲାମୋର ଦୋଷ ! ମୁଁ କେତେ ଦେଲି, ଆଉ କେତେ 
ବାକି ରହିଲା ସେଇଟା ମଧ୍ୟ ପଚାରିବିନି ? 
ତା' ପରେ କ”ଣ କହିଲା ? 
କହିଲା ଭାରୀ ଦେଲା ବାଲାଟାତ ହିସାବ ମାଗୁଚି । କାଢ଼ ସତରଶ 
ଅଠାଅଶୀ ଟଙ୍କା | 
ସତରଶ ଅଠାଅଶୀ ଟଙ୍କା । ଆମେତ ଏତେ ପଇସା କରଜ କରିନେ- 
ସେଇଥିପାଇଁ ତ ଆଜି ଜୋରକରି ପଚାରିଲି ତା'କୁ କୋଉ ଟଙ୍କା ? 
କଣ କହିଲା ? 
ଖୁବ୍‌ ଝଗଡ଼ା ହେଲା | କହିଲା ଥାନାରେ ଏତ୍‌ଲା ଦବ । 
ସେ ଯାହାହେବ ଦେଖାଯିବ । ତୁ' ଆ, ପ୍ରଥମେ ପଖାଳ ଆଉ ସଜନା 
ଶାଗ କାଞ୍ଜି କରିଚି-ଖାଇଦବୁ ! 

-ଅନ୍ଧକାର- 
(ଭିତରକୁ ଗଲେ-ପରେ ପରେ ଆସିଲେ ସାମ୍ବାଦିକ) 
ନମସ୍କାର ! ବୁଲୁବୁଲୁ ନିଶ୍ଚୟ ଆପଣମାନଙ୍କ ସାଙ୍ଗରେ 
ଦେଖାହେଇଯିବ | ଆଉ ଥରେ ଦେଖା ହେଇ ବି ନପାରେ । ଆତଙ୍କିତ 
ହବାର କିଛି ନାଇଁ । ହଁ ସାର୍‌, ମତେ ଟିକିଏ ସାହାଯ୍ୟ କରିବେ । 
ରାମ ମୁଭି ବାବୁ ଜିଏ ? ଆପଣମାନଙ୍କ ଭିତରେ ରାମମୁର୍ଭି ବାବୁ କିଏ 
ଅଛନ୍ତି ? 
(ରାମମୁର୍ରି-ବାବୁ ପ୍ରବେଶ କଲେ) 
କିସ ଆଜ୍ଞା ? ମତେ ଡକେଇ ପଠେଇଲକି ? 

ସାମ୍ବାଦିକ- 
ରାମମୂର୍ଭି- 
ସାମ୍ବାଦିକ 
ରାମମୁର୍ଭି 


ସାମ୍ବାଦିକ 
ରାମମୂର୍ରି - 
ସୀତ୍ବାଦିକ- 
ରାମମୂରି - 
ସାତ୍ବାଦିକ- 
ରାମମୁୂରି - 
ସାମ୍ବାଦିକ- 
ରାମମୂ୍ି - 
ସାମ୍ବାଦିକ- 
ଅଫିସର୍‌ - 
ରାମମୁ୍ି 
ଅଫିସର୍‌ - 


ରାମମୁରି 


ଆପଣ ରାମମୂର୍ଭି ବାବୁ ? 

ଆଜ୍ଞା ମହାପୁ । 

ଏଇଠି କେତେଦିନ ହେଲାଣି ରହିଲେଣି ? 

ହବ ଆଜ୍ଞା କୋଡ଼ିଏ କି ଦି” କୋଡ଼ି ବରଷ । ଦେଖୁନାହାଁନ୍ତି ମତେ 
ଓଡ଼ି ଆଟା ପଫୂରାଆସି ଗଲାଣି ¦! ନା ପୂରା ଆସିନାଇଁ ହେ? କିସ 
ବୋଲୁଛନ୍ତି ? 

ଆପଣ ଏଠିକାର ଜମିଦାର ? 

ହଁ ମହାପ୍ରଭୁ-ଚାନ୍ଦା ଯେତେବେଳେ ଦଉଚୁ ଜମିଦାର ବୋଇଲେ 
ମଧ୍ୟ ଚଳିବ । 

ଏଇଠି ଟଙ୍କା ପଇସା ରଣ ମଧ୍ୟ ମିଳୁଚି । 

ଆପଣଙ୍କୁ ଆଜ୍ଞା ଏଇଠିକାର ଗୋଟେ ଲୋକକୁ ସାକ୍ଷୀ ପକେଇବାକୁ 
ପଡ଼ିବ, ନହେଲେ ବାବୁ ତମେ କିଏ, ଆମେ କିଏ ? ତମେ ଡାବୁ 
ନେଇକରି କୁଆଡ଼େ ଯେ ପଳେଇବ ମୁଁ ଭୂଆଁ ବୁଲୁଥିବି । 
ନାଇଁ-ନାଇଁ ମୋର ଟଙ୍କା ଦରକାର ନାଇଁ | ମୁଁ ଭାବୁଥିଲି ଆପଣଙ୍କ 
ବିଷୟରେ ଖବରକାଗଜରେ ଗୋଟାଏ ରଚନା ଲେଖିବି । 

କିସ ପେଇଁ ଆଜ୍ଞା ? ଆମେ କୋଉ ଗାଲର ଗୋବର ? ଆମପେଇଁ 
କାଇଁକି ଆପଣ ଏତେ କଷ୍ଟରେ ପଡ଼ିବେ ? 

ଭାବୁଚି ଆପଣଙ୍କର ଗୋଟେ ଫଟୋ ଉଠେଇବି । 

ଆବ୍‌ବାଃ ! ବଡ଼ ଆଣ୍ଟ ପାଇଟି ଏକାହେ ! ଆମର ଫଟୋ କାଢ଼ିବ 
କିଏ ? କାଢ଼କାଢ଼ୁନ ? (ଠିଆ ହେଲେ ଫଟୋ ଉଠେଇବା 
ଭଂଗୀରେ) 

ଟିକିଏ ହସି ପାରନ୍ତି ଆପଣ ¦ es ! Ready !! 

(ପ୍ରବେଶ କଲେ ଅଫିସର୍‌) 

ରାମମୁର୍ରି । 

ଆଜ୍ଞା, ମହାପୁ ! 

ଗୋଟେ ଚାକରଟୋକା ଭୁବନେଶ୍ବର ପଠାହବ । ସେ ବିଷୟରେ 
କ'ଣ କଲ ? 

ଆଜ୍ଞା, ଯୋଗାଡ଼ କରିଦବା ଆଜ୍ଞା । ସେ ଅଇଁଠୁ ପଧାନର ପିଲାଟା 

ଅଫିସର- 
ରାମମୂରି 
ଅଫିସର୍‌ - 
ସାତ୍ବାଦିକ- 
ରାମମୁରି - 
ଅଫିସର୍‌ - 
ସାତ୍ବାଦିକ- 


ଅଫିସର୍‌- 


ଅଛି-ଖାଇବାକୁ ତ ଦେଇପାରୁନାହାନ୍ି ପିଲାଟାକୁ “ଭୁବନେଶ୍ବର ଯାଉ | 
ଯାଉ, ଆମେ ତା” ବାପକୁ ଛ” ଶହ ଟଙ୍କା ଦବୁ । 

ଟଙ୍କାଟା ମତେ ଦେବେ ଆଜ୍ଞା, ମୋର ବାକି ଅଛି । 

ଏ ବାବୁ କିଏ ? 

ମୁଁ ସାର୍‌ ମି: ପ୍ରତିଦିନ ପାହାଡ଼ ସିଂ | ଏ ଏରିଆକୁ ଆଜିକାଲି ପ୍ରତିଦିନ 
ଆସୁଚି ସାର୍‌ । ଦୁର୍ଭିକ୍ଷ ସଂପର୍କରେ ଗୋଟିଏ ଆର୍ଟି କିଲ୍‌ ଲେଖୁଚି । 
ଏତେ ଆର୍ଟି କେଲୁ ଲେଖିଲେ କିସ ମିଳିବ ହେ ? 

ଆପଣ କେମିତି ଅଫିସ୍‌ ଆଡ଼େ ଆସିନାହାନ୍ତି ସାର୍‌ ? 

କଥା ହେଲା ମୁଁ ନିଜେ ଘଟଣାର ତଦନ୍ତ କରୁଚି-ଯାହା ଦେଖିବି 
ତାହା ଲେଖିବି । 

ଆସନ୍ତୁ ସାର୍‌ : ଲସି ପିଇବା ଆସନ୍ତୁ । ଆପଣ ଜଣେ ସାମ୍ବାଦିକ-ଏଇ 
ଅଂଚଳ ବିଷୟରେ ଖବରକାଗଜରେ highlight କରିବେ | ଆପଣ 
ପୁଣି ଆମମାନଙ୍କ ଅତିଥି | ୮୦୮ ! beginning, ଲସି ଟିକିଏ 
ପିଇବେନି ? ଆସନୁ (ଯାଉ ଯାଉ) ହଁ ରାମମୂର୍ଭି ବାବୁ ତମକୁ ସେ 
କଥା ଲାଗିଲା । 

(ସେମାନେ ଚାଲିଗଲେ-ଅଇଁଠୁ, ସେ ବାଟେ ଯାଉଥିଲା) 

ଅଇଁଠୁ ! ହଇରେ ଏ’ ପୁଅ ! ମତେ ଦେଖିଲାମାତ୍ରେ ଏମିତି ଦୌଡ଼ୁଛୁ 
କାଇଁକି ବା ? 

ନାଇଁ ସାଉକାର ! ଆମେ ଦୈଡ଼ି ଦୌଡ଼ି ଏମିତି କେତେବାଟ ଯିବୁ 
? ବିଲୁଆ ଦଉଡ଼ କିଆବୁଦା ମୂଳକୁ । 

କାଲି କୋର୍ଟ ପିଆଦା ଆସିଯିବ । ଘର ନିଲାମ ହବ । 

ଯାହାହବ ଦେଖିବା ସାଉକାରେ । 

ଆରେ ଦେଖିବୁ କ”ଣ ? ପୋଲିସ୍‌ ପଶି ତୋ”ର ଘରବାଡ଼ି କଂସା 
ଥାଳିଆ ସବୁ ନେଇଯିବ । 

ଶେଷକୁ ଆପଣ ଏଇ ପ୍ରତିଦାନ ଦେଲେ ସାଉକାରେ ? 

ମୁଁ ଜାଣିପାରୁଚି-ତତେ କଷ୍ଟହବ | ଜାଣିପାରୂଚି । ହେଲେ ଗୋଟାଏ 
କଥା କର | ଘରବାଡ଼ି ସବୂ ରହିଯିବ । 

ତମ ଗୋଡ଼ତଳେ ପଡ଼ୁଚି ସାଉକାରେ-ଯାହା କହିବ ତାଂ କରିବି ! 

ତେବେ ଗୋଟାଏ କାମ କର । ଭୁବନେଶ୍ବର, ରାଜଧାନୀ ଜାଣିଚୂ- ? 
ସେଇଠି ବଡ଼ବାବୁ ଅଛି । ତୋ” ବୁଆକୁ ସେଇଠି ଛାଡ଼ିଦେ । 
ଅଳପେଇସା ପିଲାଟା ମଣିଷ ହେଇଯିବ । 

ସାଉକାରେ | ବୁଆକୁ ମୋର ରାଜଧାନୀରେ ବିକିଦେବି ? 

ଆରେ ବିକିବୁ କ”ଣ ? ପିଲାଟା ବଦଳରେ ପ୍ରଥମେ ତତେ ସେମାନେ 
ପା' ଶହଟଙ୍କା ଦେବେ । ତାଂ ପରେ ପିଲାକୁ ଭାତିଆ ଦେଇ ବର୍ଷକୁ 
ଦି” ହଳ କପଡ଼ା ଦେଇ ରଖିବେ । 

ନାଇଁ ସାଆନ୍ତେ-ସିଏ ମୋର ଗୋଟିଏ ବୋଲି ପୁଅ, ମୋ” ଦେଇ 
ସେ କଥା ହେଇପାରିବ ନାଇଁ ! 

ଏତା କିସ ପାଇଟି ବାପ ? ଇଏ ହେଲା ସରକାରୀ କଥା | ସରକାର 
ଯାହା କହିବେ ତା” ହବା କଥାନା ? ଏମିତି ସିଧା ସଳଖ ମନା 
କ”ଣ କରି ଦଉଚ ? ତେଣେ ଘର କୁଡ଼ିଆ ଖଣ୍ଡକ ଚାଲିଯିବ ଯେ- 
(ନିଜେ ଚାଲିଗଲେ । ଅନ୍ଧାର । ସେପଟୁ ଆସିଲେ ପରିଡ଼ାମାଷ୍ଟେ ଓ 
ବିଶିନା) 

(ଖବରକାଗଜ ପଢ଼ି ) ଦେଖିଲ ମାଷ୍ଟ୍ରେ ! ଆଜି ଖବରକାଗଜରେ 
ଆମ ଜିଲ୍ଲା ଖବର ବାହାରି ଯାଇଛି । 

କି ଖବର ? 

ଶେଷକୁ ଗାଁର ପିଲାଛୁଆଗୁଡ଼ାକୁ ନେଇ ବିକ୍ରୀ କଲେ ? 

କ”ଣ ଜରବଦସ୍ତି ? କିଏ କାହାକୁ ନେଇ କ'ଣ କଲା ସେ ବିଷୟରେ 
ଏତେ ଚିନ୍ତା କାହିଁକି ? କାହା ଛୁଆକୁ କିଏ ବିକ୍ରୀ କଲା ? 

ମୁଁ ଠିକ୍‌ ଭାବେ କହିପାରିବିନି । 

ଆଉ ସରକାରଙ୍କ ବିରୁଦ୍ଧରେ କାଇଁଜି ଚିଲୋଉଛ ? ଆମେ ଟିକିଏ 
ଆମେରିକା ବୁଲି ଆଇଲୁ ବୋଲି ଏତେ ଗାତ୍ରଦାହ ହଉଚି କାଇଁକି ? 
ଦେଖ ମାଷ୍ଟେ, ମୋର ହେଉଚି ପେଲେନ୍‌ କଥା, ଯାହା ଘଟୁଟି ସମସ୍ତେ 
ଜାଣନ୍ତୁ ବୋଲି ଖବରକାଗଜ ଚାହୁଁ ଛନ୍ତି । 

ବିଶିନା ! ସତରେ କଣ ଏ ପାଖ ଆଖରେ ଛୁଆ ବିକ୍ରୀ ହେଉଚି ? 

ଦେଖୁଚି ପୁରା ଆସେମ୍ଲି ଗୋଟାକ ଯାକ ହଇଚଇ ହେଇଗଲେଣି । 
ଏଇଠି ଦେଖିଲା ବେଳକୁ ଗାଁରେ କ'ଣ ହଉଚି ଜଣାପଡୁନି ? 

ପରିଡ଼ା- 


ଧାବଲୀ- 


ଅଫିସର୍‌ - 


ଅଇଁଠୁ- 
ଅଫିସର୍‌ - 
ଆଖିଠୁ- 
ଅଫିସର୍‌ - 


ଅଇଁଠୁ- 
ଅଫିସର୍‌ - 


ଅଇଁଠୁ- 
ଅଫିସର୍‌ - 


କିଏ କାହା ଦୁଃଖରେ କାହା ପିଲାକୁ ବିକିଲା, ସେଇଥିପାଇଁ ମଧ୍ୟ 
ସରକାର ଦାୟା ହେବେ ?...ଦେଶର ସବୁଲୋକ ଯଦି ଏମିତି 
ଦାୟୀତ୍ବବାନ ହେଇଯାଇଥାନ୍ତେ ତା' ହେଲେ ତ ରାମରାଜ୍ଯ ଫେରି 
ଆସିନ୍ତାଣି । ଆସ ଆସ ଖବରକାଗଜ ପଢ଼ି ଉତ୍ତେଜିତ ହବାର କିଛି 
ନାହିଁ 

(ଦୁହେଁ ଚାଲିଗଲେ-ପ୍ରବେଶ କଲା ଧୋବଲୀ) 

କୁଆଡ଼େ ଗଲେଣି ସକାଳୁ ଯେ ଏ ପର୍ଯ୍ୟନ୍ତ ଦେଖାନାହିଁ । ଜମିତ 
ଚାଷ ହେଇପାରିଲାନି-ବଳଦ ବିକା ହେଇଗଲା ! ଗାଲଟା ଗଲା ଯେ 
ପିଲାଟାକୁ ଦୁଧଟିକିଏ ବି ଖାଇବାକୁ ମିଳିଲା ନାଇଁ । ଏଣେ ପିଆଦା 
ଜଗିଚି ଦାଣ୍ଡଦୁଆରେ । ବାଡ଼ି ପଡ଼ା ସାଉକାରଟାକୁ ମରଣ ହଉନି । 
(ମଂଚ ଅଧାର- ଅଫିସରଙ୍କ ସହ ଅଇଁଠୁ ପ୍ରବେଶ) 

ତୋ”ର କିଛି ବ୍ୟସ୍ତହବାର ନାଇଁରେ ଅଇଁଠୁ । ତୋ” ପୁଅ ଦାୟିତ୍ଵ 
ଆମର । ପିଲାଟା ଭୁବନେଶ୍ବରରେ ରହିଲେ ତୋ”ର କୁଳ ଉଜ୍ଵଳ 
ହବନା ! ଆମର କ”ଣ ହେଇଯିବ ? 

ବାବୁ ମୋର ଗୋଟିଏ ବୋଲି ପୁଅ । 

ସେଇ ଗୋଟାକୁତ ମଣିଷ କରିବାକୁ ଶକ୍ତି ନାଇଁ । 

ତା'କୁ ତିନିଦିନ ହେଲା ଜର ହେଇଚି ବାବୁ । 

ଜର ହେଇଚି ହେଇଥୀଉ । ବଡ଼ ଡ଼ାକ୍ତରଖାନାରେ ତା'ର ଚିକିସ୍ଥା 
ହବ | ଏଇଠିତ ତା” ପାଇଁ ତୁ ପଇସାକର ଥିଷଧ ମଧ୍ୟ ଆଣି ପାରିବୁନି । 
ତମେ ଯାହା କହୁଚ ଠିକ୍‌ ଯେ ବାବୁ ! ତା” ମାଂ କ”ଣ ଛାଡ଼ିବ ? 
ସବୁ ମା” ଗୁଡ଼ାକ ସେମିତି ଘରେ ପିଲାଙ୍କୁ ଆବୋରି ବସିଥିବେ- 
ଏଣେ ଦବାକୁ ହାଖ୍ତିରେ ଭାତ ନାହିଁ । ତୁ ତ ୟାଡ଼ୁ ୟାଡ଼ୁ ପିଲାଟାକୁ 
ପଠେଇଦବୁ । ବାବୁ ଜିପ୍‌ ଧରି ଡାକବଂଗଳାରେ ଅଛନ୍ତି, ନେଇ 
ଚାଲି ଯିବେ । ମନଟାଣ କରି ପିଲାଟାକୁ ପଠେଇଦେ!' । ଦେଖିବୁ 
ତା'ର ଭବିଷ୍ୟତ ଏକେବାରେ ଉଜ୍ବଳ ହେଇଯିବ 

ବାବୁ । ମୋ” ଘର ଭାସିଯିବ । 

ଧେତ୍‌ ! ବୁଢ଼ାଟିଏ ହେଲୁଣି-ପୁଅର ଭବିଷ୍ଯତ କଥା ଜାଣିପାରୁନୁ ? 
ସେମାନେ ପରା ତତେ ଛ”' ଶହ ଟଙ୍କାଦେବେ । 

ଅଇଁଠୁ- 
ଅଫିସର୍‌- 


ଧୋବଲୀ- 


ରାମମୂ୍ଭି - 
ଅଫି ସର- 
ରାମମୂରି - 


ଅଫିସର୍‌- 
ରାମମୁର୍ଭି- 


ଅଫିସର୍‌ - 


ରାମମୂର୍ଭି- 


ସାଉକାର କଉଥିଲା ପାଞ୍ଚଟା ଦେବେ ବୋଲି- 

ସେଇଟା ବଦମାସ୍‌ଟାଏ ! ଶହେଟଙ୍କା । କମିଶନ ମାରିଦଉଥିଲା । ମୁଁ 

ତତେ ପୁରା ଛ”ଟା ଶହେଟଙ୍କ ଆ ନୋଟ୍‌ ଦେବି । ବଳଦ ପୁଣି 

କିଣାହବ। ସେଇ ଟଙ୍କାରେ ଜମିଚାଷ ହବ | ପୁଣି ତୋ”ର ସଂସାର 

ହସଖୁସିରେ ଭରି ହେଇଯିବ । ଚାଲ-ଚାଲ ପୁଅଟାକୁ ଗାଡ଼ିରେ 

ବସେଇଦେଇ ଆସିବୁ ଚାଲ । 

(ଅଫିସର୍‌ ଅଇଁଠୁକୁ ନେଇଗଲେ-ଆବହ ସଂଗୀତ କରୁଣ ! ଅନ୍ଧାର 

ପରେ ଆଲୁଅ ଆସିଲା ବେଳକୁ ଠିଆ ହେଇଚି ଧୋବଲୀ) 

ହେ ଭଗବାନ-ବୁଆଟା ମୋର କୁଆଡ଼େ ଯେ ଗଲା | ଘନିଆ ଶୁକୂର 

ସବୁ କହୁଛନ୍ତି ତା? ବାପ କୁଆଡ଼େ ତା'କୁ ରାଜଧାନୀରେ ବିକି 

ଦେଇଚି - 

(ବଡ଼ ପାଟିରେ ଡାକିଚି । ବୁଆରେ...ଏ ବୁଆ...କୋଉଠି ଅଛୁ ? 

ବୁଆ... 

ମଂଚସାରା ଦୌଡ଼ିଚି ଧୋବଲି, ଯେତେବେଳେ ଏ wingsରେ 

ଭିତରକୁ ଚାଲି ଯାଉଛି । ସେତେବେଳେ ତା'ର ଡାଟା ପ୍ରତିଧ୍ବନିତ 

ହେବ । ମଂଚକୁ ଆସିଲେ Nଠmaା ।! ଶେଷକୁ ଧୋବଲୀ କ୍ଲାନ୍ତ 

ହେଇ ମଂଚର ଗୋଟିଏ ଛୋଟ ୫୦୯ ଉପରେ ବସିପଡିଚି । 
(ମଂଚ ଅନ୍ଧାର। ଆସିଚି ପ୍ରବେଶ କରୁଛନ୍ତି ସାହୁକାର ଓ ଅଫିସର) 

ମତେ ଆଉ କିଛି କହିବେନି ଆଜ୍ଞା । ମୋ ପାଇଟି ମୁଁ ସାରି ଦେଇଚି । 

କୋଉ ପାଇଟି ? 

ଏ ପିଲ୍ଲା ପିଲ୍ଲା କଣ ଆଗ୍ଯା-ଭୁବନେଶ୍ବର ପଠେଇବ ବୋଲି କହି ନ 

ଥିଲ କି ଏ ! ମୁଁ ମିଶାରୁ ସେ ଅଇଁଠା ପ୍ରଧାନକୁ କହିଥିଲିନା ! 

ହଉ, ହଉ ! ବାହାରେ ଏକଥା କାହାକୁ କହିବନି । 

କଇଲେ କିଏ ଆମର କିସ କରିବହେ ? 

ବିରୋଧୀଦଳ ବାଲା ଖାଲି ବୁଲୁଛନ୍ତି ଚାରିଆଡ଼େ । ଯାହା ହଉଚି, 

ସବୁ ପିଲା ବିକ୍ରୀ ଖବର ଛାପି ପକେଇବେ । 

ପିଲା ବିକିଲେ ତାଙ୍କର କିସ ଗଲାହେ ? ଆମେ ଆମ ପିଲାକୁ ବିକିବୁ 

ଏକା ! ଯାଅ ତମ ହାତରେ କିସ ହଉଚି କର ହେ ! 

ଧୋବଲୀ- 


ବୁଝୁ ନା ରାମମୁର୍ି, ଏ ଦେଶର ଲୋକମାନଙ୍କର ଆଉଜି ଛି ବ୍ୟବସାୟ 
ନାହିଁ । ନିଜେ କିଛି କରିପାରିବେନି...କଲାବାଲାଙ୍କ ବାଟରେ କଞ୍ଚା 
ବିଛେଇ ଦେବେ। 

ସେଥିରୁ ଆମକୁ କିସ ମିଳିବ ମହାପ୍ପ ? ତମ ବାବୁ ପେଇଁ ଆମେ 
କାଆମ କରିଦେଲୁ । ତମେ ଆମ କାମ କରିଦବ ନା ନାଇଁ କୂହ ? 
କି କାମ ? 

କି କାମ ଆଉ ? ମତେ ଜଂଗଲ ଠିକାଟା ଦେବେ । 

ସେଇଥିପାଇଁ ଅଲଗା ଦକ୍ଷିଣା ଦବାକୁ ହବ । 

ଦବା ଆଗ୍ୟା । ଦବାକୁ ଜିସ ଆମେ ମନାକଲୁ କିଏ ? 

ଏମିତି ଦିଆନିଆ ଚ଼ାଲିବନା” ! ତମେ ଆମଙ୍କୁ ଦଉଥିବ-ଆମେ ତମକୁ 
ଦଉଥିବୁ... ସାର୍‌ | ସେଇ ଅଇଁଠୁର ଜମିଟା ମୁଁ ଯେମିତି ହେଲେ 
ଦଖଲ କରିବି-ମତେ ମାହାପ୍ର ଟିକିଏ ସାହାଯ୍ୟ କରିବେ ? 

ହଉ ଚାଲ ରାତି ହେଲାଣି- 

ଆସନ୍ତୁ ଆଜ୍ଞା...ଡାକ ବଂଗଳା ଆଡ଼େ ଯିବା | 

ଡାକବଂଗଳା ଆଡ଼େ । ହଉ ଚାଲ | ଆଜିକାଲି ଆଉ ପି ଇବାପାଇଁ 
ଜମା ଇଚ୍ଛା ହଉନି । ବୁଝିଲ ରାମମୁର୍ଭି । ବେଶୀ ପିଇଲେ ପେଟରେ 
ଗ୍ୟାସ ହଉଚି । 

ଟିକିଏ ପିଇଦେବେ ସାର୍‌ | 

(ଦୁହେଁ ଗଲେ-ପ୍ରବେଶ କଲା ଅଇଁଠୁ-ପିଇ ଦେଇଛି) 

ଆଉରି ପିଇବି । ଶଳା; ମୋର କିଏ କଂଣ କରିବ ? ଶହେଟଙ୍କା 
ଧରେଇ ଦେଇ ଶଳା ମୋ ପୁଅଟାକୁ କିଣି ନେଇଗଲେ | ନିଅନ୍ତୁ... 
ତା'ର ଭାଗ୍ୟରେ ଯାହାଥିବ ! ମକାରୁ ରାମିଆ ମଧୁ ସମସ୍ତେ ତାଙ୍କର 
ଗୋଟେ ଗୋଟେ ପୁଅ ବିକି ଚଳୁଛନ୍ତି । ପୁଅ ମୋର ଭୁବନେଶ୍ବରରେ 
ରହିଲେ ଭଲରେ ଚଳିବ - ହେଲେ ଶଳା ଧୋବଲୀଟାକୁ ବୁଝେଇବି 
କେମିତି ବୂଝେଇବି କେଜାଣି... 

(ଅଇଁଠୁ ଚାଲିଗଲା ଏପଟୁ ସେପଟକୁ - ପ୍ରବେଶ କଲା ଧୋବଲୀ) 
(କ୍ଟାଳି) କୁଆଡ଼େ ଯିବି ? ଝଡ଼ ବରଷା ଆସିଲାଣି ଅଦିନ ଝଡ଼ | 
ଖୋଜିଖୋଜି ଗୋଡ଼ ମୋର ଥକି ଗଲାଣି, ବୁଆଟା କୁଆଡେ, ଗଲା 
କେଜାଣି ! 

ପୁଅର ସ୍ଵର- 
ଧୋବଲୀ- 


ପୁଅର ସ୍ଵର- 


ଧୋବଲୀ- 
ପୁଅର ସ୍ଵର- 


ଧୋବଲୀ- 


ଅଇଁଠୁ- 
ଧୋବଲୀ- 
ଅଇଁଠୁ- 
ଧୋବଲୀୀ- 
ଅଇଁଠୁ- 
ଧୋବଲୀ- 
ଅଇଁଠୁ- 


ଧୋବଲୀ- 
ଅଇଁଠୁ- 


ଧୋବଲୀ- 


ଅଇଁଠୁ- 
ଧୋବଲୀ- 


ମାଂ ଏ ମା'...ମୁଁ ପରା ଏଇଠି ଅଛି ! 

କୋଉଠି ? କୋଉଠି ଅଛି ମୋର ପୁଅ ? କେଜାଣି | ଗୁରୁସ ଟିକିଏ 
ମାଗୁଥିଲା ପିଇବାକୁ -ଦେଇପାରିଲିନି ବୋଲି ରାଗି ଘରକୁ 
ପଳେଇଲା ? ପଳେଇଲା ? ? ମୁଁ ତିରିଲାଲୋକ, ତା'କୁ କୋଉଠି 
ଖୋଜିବି ? ଆ। 

ମା”...ଏ ମାଂ ! ମତେ ଖାଇବାକୁ ଦେ...ମା' ! ଗୋ” ! ମତେ ଇ 
ବାବୂମାନେ ଖାଲି ପିଟୁଛନ୍‌ | 

(Breaks down) ବୁଆଁ 111 

ମୋ ହାତରେ ବାସନ ମଜାଉଛନ୍‌...ଜହ କହ କପଡ଼ା ସାଫ୍‌ 
କରଉଛନ୍‌ ! ମା”...ମା ଗୋ ଖାଇବାକୁ ମୋର କିଛିନାଇଁ । ବଲ 
ନାଇଁ ପାଏ-ସେମତେ ଶୋଇପଡୁ ଛେ । ମତେ ତୋ” ପାଖକୁ ନେଇଯା | 
ବୁଆ ! ବୁଆରେ ମୋର ! 

(ପ୍ରବେଶ କଲା ଅଇଁଠୁ) 

ଧୋବଲୀ...ଏ ଧୋବଲୀ ! | 

ବାଡ଼ି ପଡ଼ା | ମଦ ଗୁଡ଼େ ପିଇ ଆସିଚି କୋଉଠୁ-ମଦ କୋଉଠୁ ପିଇଲୁ ? 
ବାବୁ ଦେଇଚି-ସାଉକାର ବାବୁ ଦେଇଚି । 

ବୁଆ କାଇଁ ? 

ଏଁ । ବୁଆ । ବୁଆ ତୋର ରାଜଧାନୀରେ ଅଛି । 

ରାଜଧାନୀ (କାନ୍ଦିଲା) ବୁଆରେ...ବୁଆ ମୋର... 

ସାଉକାର ଶହେଟଙ୍କା ଦେଇଛି-ଆଉରି ପୀ'ଶହ ଦବ ! ଆମେ ପୁଣି 
ବଳଦ କିଣିବା-ପୁଣି ଗାଇ କିଣିବା । 

ବୂଆତ ନାଇଁ ! ଗୀର | ଗାଲ ଗୁରସ ମୋର କିଏ ଖାଏବା ? (କାନ୍ଦିଛି) 
ମୋର ଭୁଲ ହେଇ ଯାଇଚି-ମୋର ଭୁଲ ହେଇ ଯାଇଚି, ଧୋବଲୀ 
ଏଇ ! କାନ୍‌ ଧରୁଛେ...ଭୁଲ୍‌... ! 

ତୁ ଚଣ୍ଡାଳ ଶେଷକୁ ଏୟାକଲୁରେ ବାଡ଼ି ପଡ଼ା ? ଜମି ଗଲା ! ବଳଦ 
ଗଲା | ଘର ଗଲା-ଗାଇ ଗଲା-ଶେଷକୁ ମୋ-ପୁଅଟାକୁ ବିକିଦେଲୁ ? 
ଧୋବଲୀ ! 

କହ ମୋ ପୁଅ କାହିଁ ? କାହିଁ ମୋର ବୁଆ ? ମୋ ବୁଆ କାହିଁ 


ବୁନ୍ଦାଏ ପାଣିରେ ସମୁଦ୍ର : ୧୧୯ 


Source: Author, Digitized by PPRACHIN, SOA 


ସାମ୍ବାଦିକ- 


(ଅଇଁଠୁର ଛାତିକୁ ପ୍ରହାର କରୁଥିଲା। ଅଇଁଠୁ ମଧ୍ୟ କାନ୍ଦି ପକେଇଛି ।) 
(ସାମ୍ବାଦିକର ପ୍ରବେଶ) 

ପିଲା ବିକ୍ରୀ ହେଇଚି-ହଣ୍ଡେଡ୍‌ ପର୍‌ସେଣ୍ଟ୍‌ ସତକଥା। ମୁଁ ଏ ସଂପର୍କରେ 
ଗୋଟାଏ ଷ୍ଟୋରୀ ଲେଖିବି । ଆସେମ୍ବିରେ ହଇଚଇ ହବ । ଦେଶସାରା 
ବିଷୁବ ହବ । ଦୁର୍ଭିକ୍ଷ ଅଂଚଳକୁ ନେଇ ଗୋଟିଏ ନୂତନ ଯୋଜନା 
ହବ-ଠିକ୍‌ କଥା ! କିନ୍ତୁ ଯୋଉ ପିଲାଟା ବିକ୍ରି ହେଇଗଲା, ତା'ର 
କଂଣ ହବ ? ଅଇଁଠୁ ଆଉ ଧୋବଲୀ ପାଇଁ ମୁଁ କ'ଣ କରିବି ? 
କିଛି ବୁଝାପଡୁନାହିଁ । ଆପଣମାନେ କୁହନ୍ତୁ ସାର୍‌ ! ମତେ କିଛି 
ବୁଝା ପଡ଼ୁନାହିଁ । ଧୋବଲୀର କଣ ହବ ? 


= =| 

ଗୋପବନ୍ଧୁଙ୍କ ଗଛ 
ମୁଖବଂଧ 
ଗୋବର ଗାଡ଼ିଆ ଗାଁରେ ଗୋପବନ୍ଧୁ ଲଗେଇଥବା ଗଛଟା ଆଦର୍ଶର ଗଛ | 
ଗତ ମହାବାତ୍ୟାରେ ସେଇଟା ଉପୁଡ଼ି ପଡ଼ିଛି । ଉପୁଡ଼ି ପଡ଼ିଛି ଗୋଟେ ପରମ୍ପରା ଓ 
ଗୋଟାଏ ବୈଦିକ ମୂଲ୍ୟବୋଧ! ଗୋଟେ ମଣିଷପଣିଆର ଓଘ। ବାତ୍ୟାରେ ସବୁ 
ହଜେଇଥବା ଗୋବର ଗାଡ଼ିଆ ଗାଁର ଲୋକେ ବାରମ୍ବାର ସରକାରୀ ଅଫିସରମାନଙ୍କ 
ଦ୍ଵାରା ପ୍ରତାରିତ ହେବା ପରେ ଉପୁଡ଼ି ଯାଇଥବା ସେଇ ଆଦର୍ଶକୁ ପୁଣି ଥରେ ଗାଁ 
ମାଟିରେ ପୋତିବା ପାଇଁ ଚେଷ୍ଟା କରୁଛନ୍ତି ଏବଂ ଆଦର୍ଶକୁ / ମୂଲ୍ୟବୋଧକୁ ପୁନର୍ଜୀବିତ 
କରିବାକୁ ଚେଷ୍ଟା କରୁକରୁ ପୁଣି ଥରେ ସରକାରୀ କ୍ଷମତାଦ୍ଵାରୀ କବଳିତ ହୋଇଛନ୍ତି ! 


- ଲେଖକ 

ମଂଚୂନ ଇତିହାସ 


ନାଟକଟି ଡ. ତରୁଣକାନ୍ତି ରାଉତଙ୍କ ଦ୍ଵାରା ଆକାଶବାଣୀ, କଟକରୁ ୨୦୧୫ 
ସେପ୍ଟେମ୍ବର ମାସରେ ପ୍ରଚାରିତ ହୋଇଛି । 


XXX 


ବୁନ୍ଦାଏ ପାଣିରେ ସମୁଦ୍ର : ୧୨୨ 


Source: Author, Digitized by PPRACHIN, SOA 


ଗୋପବନ୍ଧୁଙ୍କ ଗଛ 


ଦୃଶ୍ୟ-୧ 

(ବନ୍ୟାଞ୍ଚଳର ଗୋଟେ ରିଲିଫ୍‌ ଡାକ୍ତରଖାନା । ମଞ୍ଚର ଡ଼ାହାଣ ପଟକୁ କୌଣସି 
ପ୍ରାଇମାରୀ ସ୍କୁଲରୁ ଅଣା ହେଇଥିବା ଗୋଟେ ଛୋଟ ଟେବୁଲ୍‌ ଓ ଗୋଟେ କାଠ 
ଚୌକି । ଟେବୁଲ୍‌ ଉପରେ କିଛି ଦରକାରୀ ଥିଷଧ | ଆଉ ବଳକା ଞଥିଷଧ ଗୋଟେ 
ପେଟି ଭିତରେ ଅଛି । ପଛପଟ ମଧ୍ୟ ମଞ୍ଚରେ ଗୋଟେ ବେଞ୍ଚ ଓ ଆଉ ଗୋଟେ 
ଛୋଟ ଟେବୁଲ୍‌ରେ କଇଁଚି, ତୁଳା, ବ୍ୟାଣ୍ଡେଜ୍‌ କନା ଗୋଟେ ପେଟି ଭିତରେ ରଖା 
ଯାଇଛି । କଂପାଉଶ୍ଡର ପଞ୍ନାହାକ, ସାହେବ ପାତ୍ର ଆଉ ନାରଣ ଗୌଡ଼ ମୁଣ୍ଡ ଓ 
ହାତରେ ବ୍ୟାଣ୍ତେଜ୍‌ ବାନ୍ଧୁଛନ୍ତି । କୋଉଠି କୋଉଠି ପଟି ପକାଉଛଂତି | ପଞ୍ଚ ନାହାକର 
ସରିଯାଇଛି | ମହନିର କାମ ଚାଲିଛି । ସାହେବ ଅପେକ୍ଷା କରିଛି । 

ଡାହାଣ ପଟ ଜାଠ ଚୌକିରେ ଡ଼ାକ୍ତର! ସାମନାରେ ଗୋଟେ ସ୍କୁଲରେ 
ଗୋଟେ ରୋଗୀ ବସିଚି । ଲୁଙ୍ଗ, ଖାଲିଦେହ ଓ କାନ୍ଧରେ ଗାମୁଛା ! ଆଉ ଜଣେ 
ପେସେଣ୍ଟ ଠିଆ ହେଇ କହୁଚି ତା” ରୋଗ କଥା ! ଡାକ୍ତର ବସିଥିବା ପେସେଣ୍ଟର 
ଛାତିରେ ଷ୍ଟେଥୋ ପକେଇ ପରୀକ୍ଷା କରୁ କରୁ ଠିଆ ହୋଇଥିବା ରୋଗୀକୁ 
ପଚାରିଲେ) 
ଡାକ୍ତରଚ କିନ୍ତୁ ତମଜୁ ଝାଡ଼ା ହବା କଥା ! ଯୋଉ ପାଣି ପିଉଚ ସେଥିରେ 

ଜାବାଣୁ ଅଛି । 
ରୋଗୀ- ମତେ କିନ୍ତୁ ଭୋକ ହଉନି ସାର୍‌ ! 
ଡାକ୍ତରଚ ଭୋକ ହଉନି ? କଣ ଖାଇଚ କି ଏମିତି ? କଣ ମିଳିଥିଲା ? ଚୂଡା 
ପ୍ୟାକେଟ ନା ବିସ୍କୁଟ ପାଉଁରୁଟି ? କଣ ପଡ଼ି ଥିଲା ତମ ଭାଗରେ ? 

ରୋଗୀଓ- ଏବେ କୋଉଟା ହେଲେ ମିଳିନି ସାର ।! 

ଡାକ୍ତର- 
ରୋଗୀ- 


ଡାକ୍ତର- 
ରୋଗୀ- 


ଡାକ୍ତର- 
ରୋଗୀ- 


ଡ଼ାକ୍ତର- 
ରୋଗୀ- 


ଡାକ୍ତର- 
ରୋଗୀ- 


ମିଳିନି ? 
ପ୍ରଥମ ତିନିଦିନ ଖାଡ଼ା ଉପାସ ରହିଗଲୁ ସାର୍‌ ! ସରକାରୀ ଡଙ୍ଗା ପହଂଚି 
ପାରିଲା ନାହିଁ । ଉପରୁ କଣ ପୁଡ଼ିଆ ପକେଇଲେ ଯେ ଅଧେ ପଡ଼ିଲା 
ପାଣିରେ | 

ଯୋଉମାନେ ସବୁ ଇସ୍କୁଲ ଘର ଛାତ ଉପରେ ଥିଲ ? 

ସେମାନେ ଯାହା କିଛି ପାଇଲେ, ସମୁଦ୍ରକୁ ଶଂଖେ ପାଣି ସାର୍‌ । 
ଗୋଟେ ପୁଡ଼ିଆ ଗୋଟେଇବାକୁ ଯାଇ ଛାତରୁ ଗଳି ପଡ଼ି ଠୋ” 
ହେଇଗଲା | 

କେମିତି ? 

“ କାଳ ପୁଡ଼ିଆ” ସାର୍‌ ! କୋଉ ମାରୁଆଡ଼ି ପଠେଇଥିବ ସେ ଅଭିଶପ୍ତ 
ପୁଡ଼ିଆ, କେଜାଣି ! ! ଶଳା କାଞ୍ପିଟେ ହେଇଥିବ ! ଉଡ଼ା ଜାହାଜରୁ 
ପକେଇଲେ ଆଉ ତାକୁ ଧରିବାକୁ ଯାଉଯାଉ ଗୋବିନ୍ଦ ବେହେରାଟା 
ଛାତ ଉପରୁ ଗଳି ପଢ଼ିଲା । ଭାଗ୍ୟ ଭଲ, ସଲ ଛାତ ଉପରୁ ପଡି 
ମଲା, ଯଦି ଗନ୍ତେଇତ ଘର ଛାତ ଉପରୁ ପଡ଼ି ମରିଥାନ୍ତା, ତାଙ୍କ 
ଘରକୁ ପୋଲିସ୍‌ ଆସିଥାନ୍ତା ସାର୍‌ ! 

ଗନ୍ତେଇତ ବାବୁ ତମର କିଏ ? 

ତାଙ୍କୁ ଚିହ୍ନି ନାହାନ୍ତି ସାର୍‌ ? ଏଇପରା ଆପଣଙ୍କ ପାଖରେ ବସିଛନ୍ତି । 
ଜୁବେର ଗନ୍ତାୟତ । ଆମର ଗାଁ ମୁଖିଆ । ସେଇ ଯୋଉ ଗୋଟେ 
ବୋଲି ପକ୍କା ଘର ଦିଶୁଚି... ! ! ତାଙ୍କର ! ବନ୍ଯା ପାଣି ଆସିଲେ 
ଆମେ ପ୍ରଥମେ ତାଙ୍କ ଛାତ ଉପରକୁ ଚଢ଼ି ଯାଉ ବୁଜୁଳା ବୁଜୁଳି 
ନେଇ । ଆଉ କୋଉଠିକି ଯିବୁ କହୁ ନାହାନ୍ତି ? ଗନ୍ତାୟତ ବୁଢ଼ା 
ଆମର ଏକମାତ୍ର ଭରସା । 

ଛାଡ଼ । ତମକୁ ଝାଡ଼ା ବାନ୍ତି ହେଇନି ତା' ହେଲେ ? 

ହଉଥିଲା ସାର୍‌ ! ସରକାରୀ ଡଂଗା ଯୋଉଦିନ ପ୍ରଥମେ ପହଂଚିଲା 
ମତେ ସେ ଚୂଡ଼ା ଖାଇଲା ପରଠୁ ଝାଡ଼ା ହେଲା ଖାଲି । କି ଚୂଡ଼ା 
ଦେଇଥିଲେ କେଜାଣି ! କୋଉ ଗୋଟେ ମାରୁଆଡ଼ି ଦେଇଥିଲା । 
ତା” ଗୋଦାମର ସବୁତକ ଖତରା ଚୂଡ଼ା ପକେଇଥିଲା ଆମ ପାଖକୁ 

ଡ଼ାକ୍ତର 


ରୋଗୀ- 


ଡାକ୍ତର- 


ରୋଗୀ- 


କମ୍ପାଉଣ୍ଡିର- 


ରୋଗୀ- 


କମ୍ପାଉଣ୍ଡର- 


ଡାକ୍ତର- 


କମ୍ପୀଉଣ୍ଡର- 


ଡାକ୍ତର- 


କମ୍ପାଉଣ୍ଡର- 
ଡାକ୍ତର- 


କ”ଣ କରିବା ସାର ? ମଜବୂରୀ । ! 

ଚୂଡ଼ା ଖାଇ ଝାଡ଼ାହେଲା ପରେ ଓଷଧ ନେଲନି ? ଆମେ ତ ଏ 
ଗାଁରେ ପ୍ରଥମେ ଆସି ପହଂଚିଲୁ ! 

କେଜାଣି । ଆପଣମାନେ ଏଇ ଆଠଦିନ ହେଲା ନିଜେ କଣ 
ଖାଉଛନ୍ତି | ଆଠଦିନ ହେଇଗଲାଣି ଏ ଅପନ୍ତରା ଗାଁ ରେ ! 

ଆମେ ପାଣି ଆଉ ଖାଇବା ଜିନିଷ ନେଇ ଜି ଆସିଚୁ ସାଙ୍ଗରେ । 
ଗୋଟେ ଗ୍ୟାସ୍‌ ଚୁଲୀ ମଧ୍ୟ ଅଛି ! 

ଆମକୁ ଆପଣ କଂପାଉଣ୍ଡର ବାବୁ କି ଜଷଧ ଦେଲେ ଯେ ? ଝାଡ଼ା 
ତ ବନ୍ଦ ହେଲା, ତା' ସାଗରେ ଭୋକ ବି ବଂଦ ହେଇଗଲା !! 
ଆହେ ତମେଟି ? ତମେ ପରା ମୋଠୁ ସେ ନାଲି ବଟିକାଟି ନେଲ ? 
ଖାଇଦେଇଛଟି ? 

ଆଜ୍ଞା 

ଆଉ ଭୋକ ହବ କୋଉଠୁ ? ସାର୍‌ ସେଇ ଯୋଉ ¢“ କ୍ଷୁଧୀ ନିବାରଣୀ 
ବଟିକା” ଆମ ଡାଇରେକ୍ଟର ତିଆରି କରିଥିଲେ...ସେଇଥିରୁ ଗୋଟେ 
ଖାଇଦେଇଚି ସାର୍‌ । 

ଆହେ ସେ କ୍ଷୁଧା “ନିବାରଣୀ” କୁ ଡାଇରେକ୍ଟର କାଇଁକି ତିଆରି 
କରିବେ ? ତାକୁ ପରା ମଂତ୍ରୀ ଆମର ସରକାରୀ ସାଞ୍ପୁଲ୍‌ ଭାବରେ 
ବାଣ୍ଡୁଛନ୍ତି ? ସେଇଟା କାଇଁଜି ଦେଲ ? ହୁଁ : ମନ୍ତ୍ରୀ ବଟିକା! ! 
କାଇଁ ଆମ ମନ୍ତ୍ରୀ କଣ ଡାକ୍ତରୀ ପଡିଛନ୍ତି ? ଏଇଟା ସରକାରୀ 
ବଟିକାନା” । ! ଇଏ କଣ ଏମ୍‌.ବି.ବି.ଏସ୍‌. ମନ୍ତ୍ରୀ ? 

ପଡିଥିଲେ | ଏମ୍‌.ବି.ବି.ଏସ୍‌. ନା କଣ ଗୋଟେ ପୁରୀ ଆୟୁର୍ବେଦ 
କଲେଜରୁ ପଢ଼ି ଚାକିରୀ ନକରି ପଲିଟିକ୍୍‌ କଲେ | ତା' ପରେ ମନ୍ତ୍ରୀ] 
ତା'ପରେ କଣ ରିସର୍ଚ୍ଚ କଲେ ଏଇ କ୍ଷୁଧା ନିବାରଣ ବଟିକା ଉପରେ ? 
ଏଇଟା ତାଙ୍କ ସାଂଗର ଫର୍ମାସୀ ଦାନ କରିଛନ୍ତି, ଆଉ ତମେ ତାକୁ 
“ ସରକାରୀ ବଟିକା” ବୋଲି କହୁଛ ? ସରକାର କହିବା କଥା, 
ଏଇଥିରୁ ଗୋଟେ ଖାଇଲେ ସାତଦିନ ପର୍ଯ୍ୟନ୍ତ ଭୋକ ହବନି । 
ଭୋକରେ କୋଉ ଲୋକର ମୃତ୍ୟୁ ହେବନାହିଁ ! ତାମାନେ ବର୍ଭମାନ 

ପୁଭ୍‌ ହେଇଗଲା ବଟି ଜାଟା ସଫଳ | ସରକାର କହୁଛନ୍ତିୟ ଆଉ 
ରାଜ୍ୟରେ କାହାର ଅନାହାର ମୃତ୍ୟୁ ହବନି । ଖାଇବାକୁ ନପାଇ 
ଅପମୃତ୍ୟୁ ଠପ୍‌ । କଣ୍ଡୋଲ ରାଉଳ ଆଉ ଦର୍କାର ନାଇଁ ! 

କମ୍ପାଉଣ୍ଡର“ ତା” ହେଲେ ୟାକୁ ମନ୍ତ୍ରୀଙ୍କ ପାଖକୁ ନେଇ ଯାଆନ୍ତୁ ସାର୍‌ । ଇଏ 
ଆମର ସାଞ୍ପଲ୍‌ ପେସେଣ୍ଟ୍‌ 

ଡାକ୍ତରଟ ଠିକ କହୁଚ । ହଁ । ତମ ନାଁ କଣ ? କୁବେର ଗନ୍ତାୟତ ? ବୟସ 
ପଞ୍ଚାବନ । ଓ ! ତମେ ଏ ଗାଁର ମୁଖିଆ ? 

ରୋଗୀ- ସାର୍‌ ! ଗୋବର ଗାଡ଼ିଆ ଗାଁଟା ମୋର ! 

ଡ଼ାକ୍ତରର ମୁଣ୍ଡରେ ସେଇଟା କଣ ବାଂଧିଛ ? 

ରୋଗୀ- ସାର୍‌ ପଟି ସାର୍‌ ! ଲୁଗା ପୋଡ଼ି ତାର ପାଉଁଶ ଦେଇ ପଟି ବାଂଧି 
ଦେଇଛୁ ସାର୍‌ ! 

ଡାକ୍ତରଟ ଟିଟାନସ୍‌ ହବ । ପ୍ରଥମେ ମୋଠୁ ବ୍ୟଯାଣ୍ଡେଜ୍‌ କରାଇ ନିଅ, ତା'ପରେ 
ତମକୁ ମନ୍ତ୍ରୀ ପାଖକୁ ନିଆଯିବ । କଞମ୍ପାଉଣ୍ଡର ବାବୁ ୟାଙ୍କର ପଟି 
ଖୋଲି ଭଲଭାବରେ ବ୍ୟାଣ୍ଡେଜ୍‌ କରିଦିଅ । 

ରୋଗୀ- ଦରକାର ନାଇଁ ସାର । ମୁଁ ଶଳା ମନ୍ତ୍ରୀ ସାଙ୍ଗରେ ଦେଖାହେଲେ 
ପ୍ରଥମେ ତାର ମୁଣ୍ଡ ଫଟେଇବି ! 

ଡାକ୍ତରଟ କାଇଁକି ? 

ରୋଗୀ- ସେଇ ଗୁଣ୍ଡା ପଠେଇ ମତେ ବାଡ଼େଇଚି, ଆଉ ମୋ ମୁଣ୍ଡଟା ଫାଟିଲା 
କେମିତି ? ମୁଁ ନିଜେ ଫଟେଇଚି ? 

କଂପାଉଣ୍ଡର୍‌- କିଏ ମନ୍ତ୍ରୀ ? ମନ୍ତ୍ରୀ ଗୁଣ୍ଡା ପଠେଇ ତମକୁ ବାଡ଼େଇଚି ? କାଇଁକି ? 

ରୋଗୀ- କାଇଁକି, ଶୁଣିବେ ଷ୍ଟୋରୀ ? ତା'ହେଲେ ଶୁଣନ୍ତୁ । ମନ୍ତ୍ରୀ ଆଉ ବିଡ଼ିଓ 
ମିଶି ଆମକୁ ମାରିଛନ୍ତି । ଖାଲି ମତେ ନୁହେଁ ସାର୍‌ ! ପୁରା ଗୋବର 
ଗାଡ଼ିଆ ଗାଁଟା ଯାକ ଲୋକଙ୍କୁ ବାଡ଼େଇଛନ୍ତି ସରକାରୀ ଲୋକ । 
ଖାଲି ପାଣିଟା ଛାଡ଼ି ଯାଉ । ୟାର ଗୋଟେ ଫଇସଲା ହବ ! 

କମ୍ପୀଉଣ୍ଡର“ ଗନ୍ତେଇତେ ! ରାଗୁଚ କାଇଁକି ଏମିତି ? କହୁନା କଣ ହେଲା ? 

ଗନ୍ତାୟତତ କଣ ଆଉ ହଂନ୍ତା ସାର୍‌ ? ରିଲିଫ୍‌ ବାଣ୍ଟିବା ନୀରେ ଆସି ଆମ 
ସାଂଗରେ ପଲିଟିକ୍‌ କରୁଥିଲେ | 

ଡାକ୍ତର- 
ଗନ୍ତାୟତ- 


ଡାକ୍ତର- 
ଗନ୍ତାୟ 


ଦୃଶ୍ୟ ୨ 


ଗନ୍ତାୟତ- 


କିହୋ ରିଲିଫ୍‌ ସାଙ୍ଗରେ ପଲିଟିକ୍‌ସ୍‌ର ସଂପର୍କ କଣ ? 

କେମିତି ନାଇଁ ସାର୍‌ ? ସେଣ୍ଟର୍‌ରୁ ଟଙ୍କା ଆସିବ...ମୁଣ୍ଡ ପିଛା କ୍ଷୟକ୍ଷତି 
ହିସାବ କରି ଏମାନେ ପଇସା ଦେବେ-ଯାର ଘର ଭାଙ୍ଗିବ ତାକୁ 
ପଲିଥିନ୍‌ ଦେବେ-ପାଞ୍ଚହଜାର ଟଙ୍କାଦେବେ-ଗାଇ ଗୋରୁ ମରିଥିଲେ 
ଆହୁରି ଟଙ୍କା...ଏମାନେ କଲେ କଣ ? 

କ”ଣ କଲେ ? 

-ଆମେ ସେଦିନ ବୃକ୍‌ ଅଫିସ୍‌ରେ ଟଙ୍କାନବା ପାଇଁ ଠିଆ 
ହେଇଥାଉ..ଦୃଶ୍ୟଟା ଏମିତି ସାର୍‌ ! ନାଇଁ ଆପଣତ ଜାଣିବା ଶୁଣିବା 
ଲୋକ । ଅଫିସ୍‌ର । ବୁଝନ୍ତୁ ଏ ଦେଶରେ କୋଉ ପ୍ରକାର ରାଜତ୍ଵ 
ଚାଲିଚି... 

(ମଂଚ ଅଂଧାର ହେଲା, ଅଂଧାର ଭିତରେ କମ୍ପାଉଣ୍ଡର ତାଙ୍କର ଟେବୂଲ୍‌ 
ଚୌକି ନେଇ ଚାଲିଗଲେ ! ଡାକ୍ତରଙ୍କ ଟେବୁଲ୍‌ ଯାଗାରେ ବୃକ୍‌ବାବୁ 
ବସିଲେ । ଆଲୋକ ଆସିଲା ବେଳକୁ ଗାଁ ଲୋକେ ଧାଡ଼ି ବାନ୍ଧି ଠିଆ 
ହେଇଛନ୍ତି । ଡାକ୍ତର ବସିବା ଟେବୁଲ ଉପରେ ବୃକ୍‌ବାବୁ ଲୋକଙ୍କ 
ଟିପଚିହ୍ନ ନେଇ ପଇସା ଦଉଛନ୍ତି । ଧାଡ଼ିରେ ଠିଆ ହେଇଛନ୍ତି ବରଜୁ 
ପ୍ରଧାନ, ମହନି ଗଉଡ଼, ପଞ୍ଚ ନାହକ, ସାହେବ ପତ୍ର, ଦଣ୍ଡପାଣି 
ବେହେରା, କୁବେର ଗନ୍ତାୟତ, ପୁନି ନାଇକାଣୀ ପ୍ରଭୃତି ୭/୮ଜଣ, 
ଡାହାଣ ପଟୁ ବାମପଟ ୱି ଙଗସ୍‌ କଡ଼ ପର୍ଯ୍ୟନ୍ତ ଧାଡ଼ି, ଗନ୍ତାୟତର ବର୍ଣ୍ଣନା 


ସ୍ଵର ଶୁଭୁଥାଏ) 


ବୁକ୍‌ ଅଫିସ୍‌ । ଧାଡ଼ି ବାନ୍ଧି ଠିଆ ହୋଇଥିବା ଗ୍ରାମବାସୀ ! 

ମୁଁ ଠିଆ ହେଇଥାଏ ସବା ଆଗରେ ଆଉ ମୋ” ପଛକୁ ପଞ୍ଚୁ ମହନି, 
ଦୀନା, ବରଜୁ, ସାହେବ, ଦଣ୍ଡପାଣି ହେଇ ଗାଁଟା ଯାକର ଲୋକ, 
ବୃକ୍ବାବୁ ଆମ ଟିପଚିହୃ ନେଇ ଟଙ୍କା ବାଣ୍ଡୁଥାନ୍ତି । ବ୍ଲକବାବୁ ଟି ପଦିଆ 
କାଳିଡ଼ବା ଧରି ମାଳମାଳ ଲୋକଙ୍କ ନାଁ ଲେଖା ହେଉଥିବା ଗୋଟେ 
ଖାତାରୁ ଆମ ନାଁ ଡାକିଲେ ଆମେ ଯାଉ । ଟଙ୍କା ନେଇ ଆଉ ଗୋଟାଏ 

ମନ୍ତ୍ରୀ- 


ବାଟରେ ଫେରୁ | ବର୍ଷା ଛାଡ଼ି ଯାଇଥାଏ | ଧୁ', ଧୁ' ଖରା, ଗାଁ 
ଲୋକେ ନୂଖୁରା ମୁଣ୍ଡ ଆଉ ମେଲା ଦେହରେ ଭିକାରି ପରି ଠିଆ 
ହୋଇଥାଉ: ସରକାରୀ ଟଙ୍କା ମିଳିବ । ସେ ପଛକୁ ଯୋଉ ମାଇପି 
ଜଣକ ଛିଡ଼ା ହେଇଚି ତା” ନାଁ ପୁନି ନାଇକାଣୀ । ସେଇ ଯୋଉ 
ହାଡ଼େଇ ମାଇପି ଜଣକ କୋଉ ରଂଗର ଶାଢ଼ି ପିନ୍ଧିଚି ଜଣାପଡୁନି । 
ମୁଣ୍ଡରେ ପଣତ ଦେଇ ଲୁଗା କାନିକୁ କାମୁଡ଼ି ଠିଆ ହେଇଟି ସେଇ 
ଆଗ୍ୟୀ ! ତା ଗେରସ୍ତ ଏଇ ଆଠଦିନ ତଳେ ଭାସିଗଲା ବନ୍ୟାରେ । 
କାଠ ଦିଖଣ୍ଡ ଧରୁ ଧରୁ ନଇତପାଣି ପୋଛି ଦେଇଗଲା ଏ ପୁନିର କପାଳରୁ 
ସିନ୍ଦୁର । ତଳକୁ ମୁଣ୍ଡ ପୋତି କାହିଁକି ଠିଆ ହେଇଚି, କହି ହବ 
ନାହିଁ। ବୋଧହୁଏ, ଲୁହ ଲୁଚେଇବାକୁ ନିଜର ଅସହାୟ ପଣିଆକୁ 
ସମସ୍ତଙ୍କ ଆଗରେ ବିକିବାକୁ ଚାହୁଁ ନଥିଲା ପୁନି । ଏତିକିବେଳେ 
ସାର୍‌ ହଠାତ୍‌ ଆମ ମନ୍ତ୍ରୀ ଆସି ପହଂଚିଗଲେ | ବୁକ ବାବୁ ଉଠି ଠିଆ 
ହେଇଗଲେ । 

(ଏତିକିବେଳେ ମନ୍ତୀ ଭାଗିରଥୀ ସାମନ୍ତରାୟ ଆସି ଠିଆ ହେଇଗଲେ 
ମଂଚର ବାମପଟେ ଓ ଆରମ୍ଭ କଲେ: ଉପରେ କୁବେର ମୁହଁରେ 
ଯେଉଁ ବର୍ଣ୍ଣନା ଦିଆଯିବ, ସେ ଅନୁଯାୟୀ ଡକ୍ୟୁମେଣ୍ଟାରୀ ସି ନେମାପରି 
ଅଭିନୟ ଚାଲିଥିବ) 

ଭାଇ ଓ ଭଉଣୀମାନେ । ସରକାର ତୁମ୍ଭମାନଙ୍କ କଥା ଭାବି ଭାବି 
ଖୁବ୍‌ ଚିନ୍ତିତ | ମାସେ ତଳେ ବନ୍ୟା ହୋଇ ତମର ଗାଁ ଗଣ୍ଡା ଭାସି 
ଯାଇଥିଲା। ସରକାର ସାହାଯ୍ୟ ଦେଇଥିଲେ । ଏବେ ତିନିମାସ 
ପୁରିନି ପୁଣିଥରେ ବନ୍ଯା ହେଲାଣି । କେନ୍ଦ୍ର ସାଙ୍ଗରେ ଲଢ଼େଇ 
କରି କରି ତୁମମାନଙ୍କ ପାଇଁ ପୁଣି ଟଙ୍କା ଆଣିଛନ୍ତି ରାଜ୍ୟସରକାର- 
ଆଜି ଟଙ୍କା ବଣ୍ଟାହେବାପାଇଁ ଏଇଠି ବ୍ଯବସ୍ଥା କରା ହେଉଛି । 
ତେଣୁ ତମେମାନେ ଗଣ୍ଡଗୋଳ କରନାହିଁ । ଯା' ନାଁ ଡକା ହଉଛି 
ସିଏ ଆସି ଏଇଠି ଟିପ ଚିହ୍ନ ଦେଇ ଟଙ୍କା ନିଅ । ଟଙ୍କା ଗଣିକି 
ନବ। କାରଣ ଏବେ ଆଉ ଟଙ୍କା ନାଇଁ । ଭଗବାନଙ୍କୁ ଡାକ, ଯଦି 
ମରୁଡ଼ି ପଡ଼େ ତା' ହେଲେ ଯାଇ ସରକାର ପୁଣି ଟଙ୍କା ଆଣି ତମକୁ 


ବୁନ୍ଦାଏ ପାଣିରେ ସମୁଦ୍ର : ୧୨୮ 


Source: Author, Digitized by PPRACHIN, SOA 


ବରଜୁ- 


ଭାଗିରଥୀ- 


ଭାଗିରଥୀ- 


ବାଣ୍ଟିବେ । ଏବେ ତମ ମାନଙ୍କୁ ଯାହା ଟଙ୍କା ମିଳିବ, ସେଥିରୁ ଅଧା 
ନେଇ ବର୍ଭ ମାନ ସରକାର ଏକ ଲୋକ କଲ୍ୟାଣ ପାଣ୍ଡି ଖୋଲିବେ । 
ଟଙ୍କା ବ୍ୟାଙ୍କରେ ଜମାହବ, ତୁମମାନଙ୍କ ମଧ୍ୟରୁ କେହି ଜଣେ ସେ 
ପାଣ୍ଠି ସମ୍ଭାଳିବେ । ତମେ କିନ୍ତୁ ମନଇଚ୍ଛା ବାଜେ ଖର୍ଚ୍ଚ କରି ପାରିବ 
ନାହିଁ । ସରକାରଙ୍କ ଆଦେଶ ହେଲେ ଯାଇ ଖର୍ଚ୍ଚ ହେବ । ଆଉ 
ବାଜିଯୋଉ ଅଧା ରହିଲା, ତାକୁ ବ୍ୟାଙ୍କରେ ଜମା ରଖିବ । ଚୋରୀ 
ଡକେଇତିକି ଡ଼ର ନାଇଁ ...ଯେତେବେଳେ ଚାହିଁବ ଉଠେଇ ଆଣି 
ଖର୍ଚ୍ଚ କରିବ ! 

(ଧାଡ଼ି ମଝିରେ ଠିଆ ହେଇ) ଆମକୁ ସାରେ କେତେ ମିଳିବ 
ମୁଣ୍ଡପିଛା ? 

କିଏ, କିଏ ପଚାରୁଛ ଏତେକଥା ? କିଏ ସିଏ ? ଆଗକୁ ଆସ ? 
(କେହି ଆସିଲେ ନାହିଁ) ଦେଖ ସରକାରୀ ହିସାବରେ ଯାହା ମିଳିବା 
କଥା ଅବଶ୍ୟ ମିଳିବ ! ଆଉ ଯଦି ଜାଣିବା ନିହାତି ଦର୍କାର, ତା' 
ହେଲେ ଅଫିସ୍‌କୁ ଆସ, ବୁଝେଇ ଦିଆଯିବ । 

ମୁଁ ବରଜୁ ପ୍ରଧୀନ, ଗାଁ ସନ୍ତରା ଗାଡ଼ିଆ, ଭାୟା ଗୋବର ଗାଡ଼ିଆ । 
ଆମ ଗାଁ ଆଉ ନାହିଁ । ସବୁ ନଲବଢ଼ି ଖାଇଗଲା । ଆମେ ଆସି 
ଗୋବର ଗାଡ଼ି ଆ ଢ଼ିପ ଉପରେ ସ୍କୁଲ ଘରେ ଆଶ୍ରୟ ନେଇଛୁ | 
ଆମେ ଦି” ଚାରି ମୁଣ୍ଡ ଯୋଉ ବଂଚି ଯାଇଚୁ । ଆମେ କେତେ 
ଲେଖା ପାଇବୁ ସାର୍‌ ?” 

ଆହା ! କି କରୁଣ ଅବସ୍ଥା ଆମର ବନ୍ୟା ପ୍ରପୀଡ଼ିତ ପ୍ରଧୀନ ଭାଇଙ୍କ ? 
ଅଫିସ୍‌କୁ ଆସ...ବୃକ୍ବାବୁ ବୁଝେଇ ଦେବେ...ଏ ହାଟ ମଧ୍ୟରେ 
କଣ ବ୍ରହ୍ମଜ୍ଞାନ ସଂଭବ ପଧାନେ ? ଅଫିସ୍କୁ ଆସ । ତମ ଦୁର୍ଦଦଶା 
ସଂପର୍କରେ ସରକାର ଅବଗତ ଅଛନ୍ତି । ! 

ନାଇଁ ସାର୍‌ ! ଆମେ ଆଉ ବେଶୀ କଣ ପଚାରୁଟୁ କି ? ସମସ୍ତେ 
ଜାଣିବାକୁ ଚାହୁଁ ଛନ୍ତି କେତେଲେଖା ମୁଣ୍ଡ ପିଛା ପାଇବେ ? ଅଭ 
ଯୋଉମାନଙ୍କର ପୁରା ଘରଦ୍ବାର ସବୁ ଭାସି ଯାଇଟି ସେମାନେ କେତେ 
ପାଇବେ ? 


ବୁନ୍ଦାଏ ପାଣିରେ ସମୁଦ୍ର : ୧୨୯ 


Source: Author, Digitized by PPRACHIN, SOA 


ଭାଗିରଥୀ- 


କୁବେର- 


ଭାଗିରଥୀ- 


ମାଗିରଥୀ- 
ବରଜୁ- 


ଭାଗିରଥୀ- 


ବରଜୁ - 
ଭାଗିରଥୀ- 


ବରକୁ - 


(ସାମ୍ପାରେ ଥିବା କୁବେର ବୁଢ଼ାକୁ ପଚାରିଲେ) କିଏ କିଓ ଏଇଟା ? 
ତମ ଗାଁର ? 

ପାଠଶାଠ ପଢ଼ିଚି ସାରେ । କଲେଜରେ ଏସ୍‌ .ୟୁ.ଏଫ୍‌.ଆଇ.ରେ 
ମିଶିଥିଲା। ଏବେ ବାତ୍ରା ହୋଇ ବୁଲୁଛି । କାମଧନ୍ଦା ନାହିଁ । 
ପଧାନେ ଏଇଟା ତ ବାଦାନୁବାଦ ସଭା ନୁହେ କି ସେମିନାର୍‌ ନୂହେ। 
ସରକାରୀ ଦପ୍ତର । ଏଇଠି ତମ କଥା ତମେ କହିବନା... ଅନ୍ୟମାନଙ୍କ 
କଥା କାହିଁକି ପଚାରୁଚ ? 

ନାଇଁ ଆଗ୍ୟା, ଏଠିକି କଣ ସମସ୍ତେ ଆସିଛନ୍ତି ? ଟଙ୍କା ନେଇକି 
ଗଲେ ଗାଁରେ ଆମକୁ ପଚାରିବେନା ! ଘରେ ପଚାରିଲେ କେତେ 
ପାଇଲ ! ଏ ମୁଣ୍ଡଫଟା ଖରାରେ ଆସି ସମସ୍ତେ କଣ ଧାଡ଼ିବାନ୍ଧି ଠିଆ 
ହେବେ । 

ଗାଁରେ ଭାବିଚ କଣ ସମସ୍ତେ ଆସି ନାହାଁନ୍ତି ? 

ଏଠି ଠିଆ ହେବାକୁ ଯାଗା କାଇଁ ସାର୍‌ ? ଆମ ଗାଁରେ ଦେଢ଼ହଜାର 
ଲୋକ...କେତେ ମଲେ କେତେ ରହିଲେ ତାର ହିସାବପରା ଆହୁରି 
ମିଳିନି ! ଆଉ ଇଏତ ବୁକ୍‌ ଅଫିସ୍‌ !! 

ଆଉ ଟଙ୍କା ହିସାବଟା କେମିତି ମାଗି ଦଉଚ ? ଏଁ ? ନେତା ଗିରି ? 
ହଇଏ ପଧାନେ । ମୁଁ ପରା ଗୋଟେ ଅଛି ନେତା ହେଇକି ? ପୁଣି 
କଣ ନେତା ? ବର୍ଭମାନ ପଇସା ନେଇକି ଯାଆ...ଯାହା ସୁବିଧା 
ଅସୁବିଧା ମତେ କହିବ ! ! ଏଇଠି ନେତାଗିରି ଦେଖେଇବା ଦରଜାର 
ନାହିଁ । 

ଜିନ୍ତୁ ସାର୍‌ ମୁଁ ଘରକୁ ଗଲେ ସମସ୍ତେ ପଚାରିବେ !। 

ଏଇନା କହୁଥିଲ ଘରଦ୍ଵାର ଗାଁ ଗଣ୍ଡା ସବୁ ଭାସିଗଲା | ପୁଣି କହୁଚ 
ଘରକୁ ଯିବ ! 

ଗଛମୂଳ ହିଁ ଘର ସାର୍‌ ! ସ୍କୁଲ ଛାତଟା ହିଁ ଘର ! ଆପଣ ତ ଆମ 
ମଳିମୁଣ୍ଡି ଆ ଦୂର୍ବ ଶା କୁ ଉପହାସ କରୁଛନ୍ତି ! କି ନେତା ଆପଣ ? 
(ଏହା କହି ଧାଡ଼ି ମଝିରୁ ବାହାରକୁ ଉଠି ଆସିଲା ବରଜୁ ପଧାନ। 
ଲୋକଙ୍କୁ ପଚାରିଲା) 


ବୁନ୍ଦାଏ ପାଣିରେ ସମୁଦ୍ର : ୧୩୦ 


Source: Author, Digitized by PPRACHIN, SOA 


ପୋଲିସ୍‌- ୧ 


ପୋଲିସ୍‌- ୨ 
ପୋଲିସ୍‌- ୧ 


ପୋଲି ସ- ୨ 


ଖରାଟାରେ ତମେ ସବୁ ଏଇଠି କାଇଁକି ଠିଆ ହେଇଚ ଭାଇମାନେ ? 
କଣ ମିଳିବ ବୋଲି ଏଇଠି ଠିଆ ହେଇଚ ? ଘରଦ୍ବାର, ଗୀ ଗଣ୍ଡା, 
ଗାଲ ଗୋରୁ ଭାସିଗଲେ ବୋଲି ସରକାର ତମ ପାଖକୁ ସାହାଯ୍ୟ 
ଟଙ୍କା ପଠେଇଛନ୍ତି | କେତେ ଟଙ୍କା ପଠେଇଛନ୍ତି, ସମସ୍ତଙ୍କୁ ସମାନ 
ପଇସା ମିଳିବକି ଅବସ୍ମା ଅନୁଯାୟୀ ପଇସା ମିଳିବ କି ମୁଣ୍ଡପିଛା 
ଭାଗକରି ପଇସା ମିଳିବ ସେଇଟା ନ ଜାଣିଲେ କେମିତି ହବ ?.. 
(ଲୋକଙ୍କୁ ଚୁପ୍‌ ଠିଆହେବା ଲକ୍ଷ୍ୟ କରି) କଣ ମଉସା ? ତମେ 
କେତେ ସାହାଯ୍ୟ ପାଇବ ଜାଣିଚ ? କିଏ ଜାଣିଚ ମତେ ଟିକିଏ 
କହି ଦେଲ ଭାଇ । ମୋର ଜାଣିବାକୁ ଇଚ୍ଛା ହେଉଚି । ଏଇଠି 
ଆମକୁ ବୁଝେଇ ସୁଝେଇ ପଇସା ଦେବେନି ଏମାନେ ? ଆମେ 
ଜାଣିବାନି ସରକାର କେତେ ଦେବେ ଘର ପିଛା ? ଯାହା ଘରେ 
ଦି'ଜଣ ସିଏ ଯାହା ପାଇବ ଯାହାଘରେ ଦଶଜଣ ସିଏ କଣ ତା” 
ପାଇବ ? ଆମେ କଣ ଜାଣିବା ନାଇଁ ମୁଣ୍ଡପିଛା ମଳିବ ନା ଘର 
ପିଛା ମିଳିବ । ଆମେ କ'ଣ ଜାଣିବା ନାହିଁ ଘର ଗାଁ ଭାସି ଯାଇଥିବା 
ଲୋକେ କଣ ପାଇବେ ? ଷାଠିଏ ଖଣ୍ଡ ଗାଁରୁ ଆମର ଚାରିଖଣ୍ଡ 
ଗୀ ନିଶ୍ଚିହ୍ନ ହେଇଗଲା, ଆମେ କଣ ପାଇବା ଜାଣିବା ନାଇଁ ? 
ଜୁହନ୍ତୁ-କଣ କହୁଛନ୍ତି ଆପଣମାନେ ! 

(ଲୋକଙ୍କ ଭିତରେ ଗୁଞ୍ଜରଣ କ୍ରମଶଃ ଗଣ୍ଡଗୋଳ / ପାଟିତୁଣ୍ଡ ସ୍ଵର 
ବଢ଼ି ଉଠିଲା | ହଠାତ୍‌ ଏତିକି ବେଳେ ଦୁଇଜଣ କନଷ୍ଟେବଲ୍‌ ଆସି 
ପହଂଚିଗଲେ ।) 

ଜିଏ ପାଟି କରୁଚ ଏଇଠି ? ତମେ ଚାଲ ଥାନାକୁ ! (ବରଜୁ 
ପ୍ରଧାନକୁ ଧରିଲେ) 

ବୁକ୍‌ ଅଫିସ୍‌ରେ ପାଟିତୁଣ୍ଡ କଣ ? 

ସରକାରୀ କାମ ହଉଥିଲା ବେଳେ ତମେମାନେ କାର୍ଯ୍ୟରେ ବାଧାସୃଷ୍ଟି 
କରୁଛ ! 

ଅସାମାଜିକ କାର୍ଯ୍ୟ । ଲୋକମାନଙ୍କୁ ତାଙ୍କ ପ୍ରାପ୍ୟ ପାଇବାକୁ ବଂଚିତ 
କରୁଛ । ଚାଲ ଥାନାକୁ | (ବରଜୁକୁ ଧକ୍୍‌ାଦେଇ, ହାତ କଡ଼ି ପିନ୍ଧେଇ) 

ପୋଲିସ୍‌- ୧ 
ବରଜୁ - 


ପୋଲିସ୍‌- 
ବରଜୁ- 


ଭାଗିରଥୀ- 


ଚାଲ ତମେ ! ପାଟି କଣ କରୁଚୁବେ ? 

(ପୋଲିସ୍‌ ଜବରଦସ୍ତ ବରଜୁ ପ୍ରଧାନଙ୍କୁ ହାତକଡ଼ି ପକାଇ 
ନେଇଗଲା ସମସ୍ତେ ସ୍ତର ।) 
ମୁଁ ଯାଉଛି ଭାଇମାନେ ! ମନେରଖ ! ମୁଣ୍ଡପିଛା ହଜାରେ ! ଘର 
ଭାଙ୍ଗିଥିଲେ ପାଞ୍ଚ ହଜାର ! ଗାଁ ନଷ୍ଠ ହେଇଥିଲେ ଦଶ ହଜାର । 
ପଇସା ଗଣିକି ନବ ¦! ଏଇଟା ଛୁଆଖେଳ ନୁହେଁ | ଠିକ୍‌ ପଇସା ନ 
ନେଇ କେବେ ଟିପ ଚିହ୍ନ ଦେବନି ! ଅର୍ଥର ଅନର୍ଥ ହେଇଯିବ ! 
ଦେଖ ତମକୁ ଜଗନ୍ନାଥ ରାଣ... ପଇସା ନନେଇ ଟିପଚିହ୍ନ ଜମା 
ଦେବନି । 
(ବରଜୁ ପ୍ରଧାନ ଚାଲିଗଲା ¦ ପୋଲିସ୍‌ ଧକା ମାରି ବାଡ଼ିରେ ପିଟିପିଟି 
ନେଇଗଲା ବରଜୁକୁ) 
ଚାଲ ଶଳା ! ସେଇଠି ତୋର ଥୋବଣି ଫଟେଇ ଦବୁ... କେତେ 
ପାଟି କରିବୁ ଦେଖିବା ! 
ଅଲବତ୍‌ ପାଟି କରିବି ! ଯୋଉଟା ସତ ସେଇଟା କରିବି । 
ଆଗ ଥାନାକୁ ଚାଲ୍‌ବେ ! 
ସତ କହି ମଲେ ପଛେ ମରିବି / ସତ କହିବାକୁ କିଆଁ ଡରିବି ? 
(ବରଜୁ ପ୍ରଧାନ ଚାଲିଗଲା ପରେ ବ୍ଲକ୍‌ ଅଫିସର୍‌ ଲମ୍ବାଧାଡ଼ିରେ 
ଠିଆହୋଇଥିବା ସହାଯ୍ୟ ପ୍ରାର୍ଥୀ ଗ୍ରାମବାସୀ ନି ସ୍ତନ୍ତ ହେଇଗଲେ । 
ଏତିକିବେଳେ ପୁଣି ଉଠିଲେ ଭାଗିରଥୀ (ମନ୍ତୀ) । ସତେ ଯେମିତି 
କିଛି ହୋଇନି ।) 
ତା” ହେଲେ ସେଇଆ ହେଲା । ଭାଇମାନେ ! ତମକୁ ଯାହା ସାହାଯ୍ୟ 
ମିଳିବ, ସବୂଟଙ୍କା କ୍ୟାସ୍‌ ଆକାରରେ ଦିଆଯିବ ନାହିଁ । ଆଜିକାଲି 
ଗାଁ ମାନଙ୍କରେ ଯୋଉ ହାରରେ ନିଶାପାଣି ଚାଲିଛି, ଲୋକଙ୍କ ଚରିତ୍ର 
ଯୋଉ ହାରରେ ନଷ୍ଟ ହେଇ ଚାଲିଛି, ସେଥିରେ ହାର୍ଡ କ୍ୟାସ୍ଟା ତମ 
ହାତକୁ ଗଲେ ତମେ ନି ଶାପାଣିରେ ସେଇତକ ଉଡ଼େ ଇଦବ ! 
ସେଥିପାଇଁ ସରକାର ଠିକ୍‌ କରିଛନ୍ତି, ଅଧେ ଟଙ୍କା ଯିବ ପାଣ୍ଠିକୁ ଆଉ 
ଅଧାକ ଯିବ ବ୍ୟାଙ୍କକୁ । ଯାହା ଦରକାରୀ ଖର୍ଚ୍ଚ ତମେ ବ୍ୟାଙ୍କରୁ ଉଠାଇ 

ସାହେବ- 
ମହନି - 
ଭାଟି ରଥୀ- 


ଆଣିବ ! ଆମେ ଗାଁରେ ବଡ଼ ବଡ଼ ଗ୍ରାମ୍ୟବ୍ୟାଙ୍କ ଖୋଲିଛୁ । ସେଇଠି 
ତମକୁ ମିଳୁଥିବା ଟଙ୍କା ପୀଶହ ଲେଖା କାଟି ବ୍ଯାଙ୍କ ଆକାଉଣ୍ଟ୍‌ 
ଖୋଲିଦେବେ ବାବୁମାନେ । 

ସବୁ ହେଲା ଯେ ଏବେ ଆମେ ଖାଇବୁ କଣ ? 

ଦଶ ଦିନ ହେଲା ପାଣି ଘେରରେ ଅଛୁ |! ଆମକୁ କଣ ଭୋକ ନାଇଁ ? 
କିଏ କହିଲା ଭୋକନାହିଁ ବୋଲି ? କିଏ ସେ ପାଟି କଲା ? 


ଚାରି ପାଞ୍ଚ ଜଣ-ଆମେ ପଚାରୁଛୁ । ଆମେ | ଆମେ ସମସ୍ତେ ! 


ଭାଟିରଥୀ- 


ମହନି - 


ଦଣ୍ଡିପାଣୀ- 


ଭାଗିରଥୀ- 


ଠିକ୍‌ ଅଛି । ତମେ ନ ପଚାରିଥିଲେ ବି ମୁଁ ନିଜେ କହିଥାନ୍ତି ଏ କଥା 
ଦେଖ, ତମକୁ ପ୍ରବଳ ଭୋକ ହଉଥିବ ବୋଲି ସରକାର ଅବଗତ 
ଅଛନ୍ତି, ତମ ଗାଁରେ ଯୋଉ ଅସ୍ଥାୟୀ ଡ଼ାକ୍ତରଖାନା ଖୋଲିଛି, ସେଇଠି 
ସରକାରୀ ବଟିକା ଆସିଛି । ଗୋଟେ ବଟିକା ଖାଇଲେ ଆଠ ଦଶ 
ଦିନ ପର୍ଯ୍ୟନ୍ତ ଭୋକ ହେବନି । ପରିବାର ପିଛା ପାଞ୍ଚଟା ଲେଖା 
ବଟିକା ସ୍ୟାଙ୍କ୍‌ସନ୍‌ ହେଇଛି । ଦେହ ବରଂ ସତେଜ ରହିବ ! ଫୁରି 
ଲାଗିବ | 

ଆମେ କଣ ଖାଲି ବଟିକା ଖାଇବୁ ? ଆଉ କିଛି ନାହିଁ ? ଖାଲି 
ସରକାରୀ ବଟିକା ? 

ବଟି କାଖାଇ ଦଶଦିନ ? ଆମକୁ ଗୀ ବାଲା ଦେଖି ହାଇକୋଟ୍‌ 
ଦେଖଉଚ ? ହଇଏ ବାବୁ ? 

ଦେଖ ଉତ୍ତ୍ୟକ୍ତ ହୁଅନାହିଁ ଭାଇମାନେ ! ଷୈର୍ଯ୍ୟଧର । ଆଗ ଆମ 
କଥା ଟିକିଏ ଶୁଣ । ଏଇନା ବଢ଼ି ପାଣି ଟିକିଏ ଘୁଂଚି ଯାଇଚି । 
ତଥାପି ଚାରିଆଡ଼େ ପାଣି ! କୋଉଠି କିଛି ଦିଶୁନାହିଁ । ବାଲି କାଦୁଅ 
ମଡ଼େଇ ହେଇ ଯାଉଛି ଅନାବନା ଶାଗବଣ ଭିତରେ ! ନହେଲେ ବା 
କଣ ଉପାୟ ଦିଶିଥାନ୍ତା । ଆମେ କଣ ତମକୁ କେବେ ହେଲେ କହିବୁ 
କାଦୁଅ ଖାଅ ଆଉ ଗୋଳିଆ ପାଣି ପିଅ ବୋଲି ? ଝାଡ଼ା ବାନ୍ତିରେ 
ମରିଯିବ ! (ଗଳା ସଫାକରି) 

ଭାଇମାନେ । ଗୋଳିଆ ପାଣିରେ ଜମା କାରବାର କରିବ ନାହିଁ, 
ସରକାର କହୁଛନ୍ତି ଓ ଆରଏସ୍‌ ପାଣି ପିଅ | କିରେ ପାଣି କାହିଁ ? 

ସାହେବ- 


ଭାଗିରଥୀ- 
ସାହେବ- 


ମହନି - 


ଭାଗିରଥୀ- 


ମହନି - 
ଭାଗିରଥୀ- 


ସାହେବ- 


ଆମେ ଓ ଆର୍‌.ଏସ୍‌. ଗୁଣ୍ଡାକୁ କୋଉ ପାଣିରେ ଗୋଳେଇ ପିଇବା ? 
ତେଣୁ ଭାଇମାନେ ! ଆମେ ଆଉ ଗୋଟେ ପାଣି ସଫା କରିବା 
ବଟିକା ଦେଇଚୁ । ଗୋଳିଆ ପାଣିରେ ପକେଇଲେ ପାଣି ସଫା 
ହେଇଯିବ । 

ସାର୍‌ ଆମେ ପଚାରୁଛୁ ଖାଇବୁ କଣ ? ପିଇବୁ କଣ? କୁହ, ଖାଇବୁ 
କଣ ? 

ସେଇ କଥାହିଁ କହୁଚି, ବୁଝିଲ ଖମ୍ବଆଳୁ । 

ଖମ୍ବଆନୁ ବି ଗୋଟେ ଗୋଟେ ଲେଖା ଦିଅ ସାର୍‌ ତାକୁ ଶିଝାଇ 
ଦେଲେ ଖାଇଦବୁ ! 

ବାବୁମାନେ ଖାଇପିଇ ଆସିଛନ୍ତି ତ କଥା କହୁଛନ୍ତି ବଡ଼ ବଡ଼ । ଏଣେ 
ଆମ ପେଟରେ ମୁଷା ଦୌଡ଼ୁଚି । 

ବ୍ୟସ୍ତ ହୁଅନି ଭାଇମାନେ ! ତମପାଇଁ ଦଶ ବାରଟା ସରକାରୀ ଚାଉଳ 
ଆଉ ଚୂଡା ଦୋକାନବି ଖୋଲା ଯାଇଛି । ସେଠି ଜିନିଷ ପ୍ରବଳ 
ଶସ୍ତାରେ ମିଳିବ । ନାହିଁ ନଥିବା ଶସ୍ତା। ଚୂଡ଼ା କିଲୋ ପଚାଶ 
ପଇସା...ଚାଉଳ କିଲୋ ଦୂଇଟଙ୍କା” | ମନଇଛ୍ଥଛା କିଣ ! 

ପଇସା ? ମନଇଛ୍ଛା କିଣିବା ପାଇଁ ସାର୍‌ ପଇସା ପାଇବୁ କୋଉଠୁ ? 
ବର୍ଭମାନ ଦିଆଯିବ । ଟଙ୍କେ ନୁହେଁ, ଦି 'ଟଙ୍କା ନୁହେଁ “ପୁରା ଦଶଟଙ୍କା | 
ସରକାରୀ କୋର୍ଟ ନିୟମ କରିଛି ଜାଣିଚ ? ନିୟମଟା ହେଲା-ଦିନକୁ 
ଦି ' ଟଙ୍କା ରୋଜଗାର କରିବାର କ୍ଷମତା ଯାର ଅଛି ସିଏ ଗରିବ 
ଅବସ୍କାରେ ଆଉ ନାହିଁ। ଗରୀବିର କାନ୍ଧ ଡେଇଁ ପଡ଼ିଲା। ବୁଝିଲ ? 
ଚୂଡ଼ା କିଲୋ ପଚାଶ ପଇସା | ମାନେ ଦଶଟଙ୍କାରେ କୋଡ଼ିଏ କିଲୋ 
ମିଳିବ ଖାଉ ଥା' କେତେ ଖାଇବ | ଦି” ଦିନ ଭିତରେ ଗ୍ରାମ୍ୟ ବ୍ୟାଙ୍କ 
ଖୋଲି ହେଇ ତମ ଟଙ୍କା ଜମା ହେଇଯିବ। ସମସ୍ତେ ଆଉ ଥରେ 
ଥରେ ଟିପ ଚିହୃ ଦେଇ ନିଜ ନିଜର ପାଶ୍‌ ବୁକ୍‌ ନେଇଯିବ । ସେଇଟା 
ବି ଟଙ୍କା, ବୁଝି ପାରିଛ ତ ? ବ୍ୟାଙ୍କ ହବ ମାନେ ଟଙ୍କା କରଜ ମିଳିବ। 
ସାର୍‌ କରଜ ନେଇ ଟଙ୍କା କୋଉଠି ରଖିବୁ ସାର୍‌ ? ଆମର ତ 
ଘରନାହିଁ 

ଭାଗିରଥୀ- 


ସାହେବ- 


ଭାଗିରଥୀ- 


କୁବେର- 
ଭାଗିରଥୀ- 


କୁବେର- 


ଭାଗିରଥୀ- 
କୁବେର- 


ମହନି- 


ଜାଣିଚି । ସବୁ ଜାଣିଚି । କାଲି ଠୁ ସରକାରୀ ଯୋଜନା କାମ ବି 
ଯୋଗାଇ ଦିଆଯିବ। ଏଇ ଯୋଉ ବାଲି କାଦୁଅ ପଟୁ ମାଟି ଜମିଚି, 
ତାକୁନେଇ ନଇିବଂଧ ଉପରେ ପକେଇବ | ଆମେ ପଥର ଯୋଗେଇ 
ଦବୁ। ବଂଧ ଯୋଉଁଠି ଭାଙ୍ଗିଟି, ସେଇ ଯାଗାରେ ପଥରଆଉ ବାଲି 
କାଦୁଅ ମିଶେଇ ବଂଧ ତିଆରି ହବ, ଆଉ ମାସରେ ତିରିଶିଦିନ ମଜୁରୀ 
ପାଇବ | ଭାଇମାନେ ବ୍ୟାଙ୍କରେ କରଜ ପଇସା ସେଇ ରୋଜଗାରରେ 
ଶୁଝି ଦବ ଆଉ ତାପରେ... ତମର ଘର... ଘର ନୂହେଁ ତ... ଗଢ଼ି 
ଉଠିବ ସୁନାର ସଂସାର... ! ପଇସା ନିଅ। ପ୍ରଥମେ ଚୂଡ଼ାଖାଇ ଶୋଇବ 
ଯାଅ | ଖାଲି ପଅରଦିନଠୁ କାମକୁ ଯିବ। ଆଜି ସନ୍ଧ୍ୟା ହେଲାଣି ଯାଅ | 
ଚୂଡ଼ା ଖାଇ ସାରି ଆଜି ରାତିରେ କୋଉଠି ଶୋଇବୁ ସାର୍‌ ? ଆମ 
ଗୁହାରି କିଏ ବୁଝିବ ? 

କୋଉଠି ଶୋଉଛ ଏବେ ? ସେଇ ଗହମୂଳେ ତ ? ବର୍ଷାତ 
ଛାଡ଼ି ଗଲାଣି, ଆଜି ରାତିଟା ବି ସେଇଗଛ ମୂଳେ ଶୋଇପଡ଼ ଭାଇ । 
ସକାଳୁ କାମକୁ ଯିବ | ଆଜି ପ୍ରଥମେ ଟଙ୍କା ନେଇ ଟିପ ଚିହ୍ନ ମାର | 
ଯାଅ...ଯାଅ...ଜଣ ଜଣ କରି ଆଗେଇ ଯାଅ...(ବୁଢ଼ା ମଉସା ପାଖକୁ 
ଯାଇ) ଏଇ ! ବୁଢ଼ା ମଉସା ! ଆପଣଙ୍କ ନାଁ ? 

ମୁଁ କୁବେର ଗନ୍ତାୟତ ସାର୍‌ ! 

ଗନ୍ତାୟତ ମଉସା ! ଆପଣ ଏ ଗାଁରେ ମୁଖିଆ ଲୋକ । ବୟୋଜ୍ୟେଷ୍ଠ | 
ଆପଣଙ୍କ ପାଖରୁ ଆରମ୍ଭ ହେବ | ଚାଲନ୍ତୁ ଆପଣ...ଆପଣଙ୍କ ଟଙ୍କାଟା 
ନେଇ ଟି ପଚିହ୍ନ ମାରନ୍ତୁ ...ସମସ୍ତେ ତାପରେ । ବ୍ଲକ୍‌ ବାବୁ ଆସନ୍ତୁ ! 
ୟାଙ୍କୁ ପ୍ରଥମେ ! 

ଥାଉ ସାର୍‌, ମୁଁ ସେ ପଇସା ନେବିନି, ଦଶଟଙ୍କାତ ! ମୁଁ କ'ଣ 
କରିବି ? 

କାହିଁକି ବର୍ଭମାନକୁତ ସମସ୍ତେ ସେୟା ପାଇବେ ! 

ସେ ଯୋଉ ପଧାନ ଘର ଟୋକା ବରଜୁ, ରାଣ ପକେଇ 
କହୁଥିଲା...ସେ କଥା କଣ ତା'ହେଲେ ? 

ଠିକ୍‌ କଥା ସାର୍‌ ! ମନେ ପଇଲା ! ସେ କଥା କଣ ? ସିଏ କହୁଥିଲା 

ସାହେବ- 


ବ୍ଲକ୍‌ବାବୁ- 


ଭାଗିରଥୀ- 


କୁବେର- 


ବୃକ୍ବାବୁ- 


ମୁଣ୍ଡପିଛା ହଜାରେ ମିଳିବ ! ଦଶଟଙ୍କା କଣ ସାରେ ? 

(ବୃକ୍‌ ବାବୁ ଠୋ ଠୋ କରି ହସିଲେ) ସାର୍‌ ଶୁଣିଲେ ? (ମହନିକୁ) 
କିରେ ହଜାରେ ଟଙ୍କାରୁ ପୀଶ ଗଲା ପାଣ୍ଡିଜି । ଆଉ ପାଶ ଯିବା କଥା 
ବ୍ୟାଙ୍କକୁ...ସେଥିରେ ଚାରିଶ ନବେ ଟଙ୍କା ରଖି ତମକୁ ଦଉଚୁ ଦଶ । 
ମଜୁରୀ ଖଟିଲେ ପୁଣି ଯୋଉ କାଲିକି ଦେଢ଼ଶ” ଟଙ୍କା ପାଇବ ! ! 
ସେଇଟା ବି କହୁଛି ପଧୀନ ଟୋକା ? ଲାଜ ମାଡ଼ୁନି ତମ ମୁହଁକୁ । 
କହିଲା ହଜାରେ ଟଙ୍କା ! 

ନାଇଁ ସାର୍‌ ଆମର ଥଇଥାନ ହବନା...ଆମେ କଣ ଖାଲିଟାରେ ମଜୁରୀ 
ଖଟିବୁ ? 

କିରେ ପଲିଥିନ୍‌ କଣ୍ଟାକ୍ଵଟର କୁ ଅଡ଼ର ଦିଆ ହେଇଚି । ପଠେଇଲେ 
ଘର ବି ତିଆରି ହେଇଯିବ ! 

ଆଠ ଦଶ ଦିନ ହେଲା ଦିଆ ହେଲାଣି । ହେଲେ ପୁଣି ବଡ଼ ପିସ୍ରୁ 
ମୁଣ୍ଡ ପିଛା କରି କାଟି ଗୁଡ଼େଇ ଗାଡ଼େଇ ଜରିରେ ପୁରେଇ ତମକୁ 
ଧରେଇବାକୁ ପୁଣି ଟାଇମ୍‌ ଲାଗିବ କି ନାଇଁ ଯେ... ! | ଦେଖ ଏଇ 
ଦିନେ ଦି ଦିନରେ ପଲିଥିନ୍‌ ଆସିଯିବ । ତା ପରେ ଥଇଥାନ 
ହେଇଯିବନି ? ବୃକ୍ବାବୁ !! କୁବେର ମଉଷାକୁ ପଇସା ଦିଅ । 
ଏଇଠି ଲାଇନ୍‌ରେ ଆଣି ଦିଅ ! 

ନାଇଁ ସାର୍‌ ବରକୁ ପ୍ରଧୀନ ଯୋଉ ହଜାରେ ଟଙ୍କା କହୁଥିଲା ତା' 
ଖବର କଣ ? 

(ପୁଣି ହସିଲେ) ବାୟାଟେ । ସେ ବାତରା କଥା କାହିଁକି ଶୁଣୁଚ 
ମଉସା ? ସେ ଟୋକା ଆମ ଅଫିସ୍‌କୁ ଆସି ତାର ହାତଖର୍ଚ୍ଚ ପାଇଁ 
ପଇସା ମାଗିଲା । ଏଠିତ ପାହି ପାହିଁ ହିସାବ ସବୁ ପଇସାର ! କିଏ 
ଦବ ? କିଛି ନ ମିଳିବାରୁ ସିଏ ସେମିତି ଗୋଟେ ସୁଆଙ୍ଗ କଲା | 
ଏଇନା ପୋଲିସ୍‌ ତା' କଥା ବୁଝୁଚି । ତମେ ଚାଲୁନା ମଉଷା | ଏତେ 
ଲୋକ ଭୋକ ଉପାସରେ ଏ ଖରାଟାରେ ଠିଆ ହେଇଚନ୍ତି । କଣ 
ଭାବୁଚ ? ତମେ ଯାଅ ନହେଲେ ଆଡ଼ ହେଇଯାଅ-ସେମାନେ ଯିବେ 
(ତା ପରେ ରେଜିଷ୍ଟ୍ରାର ଦେଖି) 

ପୁନି ନାଇକାଣୀ ! ସ୍ଵାମୀ... 


ଚୌକୀରେ ବସିଥିବା ବାବୁ-ଆରେ ରହ । ବାଜୂର ବାଜୁର ହଉଚି । ଆଛା ତୂ ସେ 


କାଗଜ ପତ୍ର ନେଇ ଚାଲିଆ-ଆରଟାକୁ କହି ସିଏ ଟଙ୍କାନେଇ ଚାଲିଆସୁ | 
ସେମାନେ ଧାଡ଼ିରେ ଠିଆ ହେଇଥାନ୍ତୁ"ଆମେ ଟଙ୍କା ବାଣ୍ଠିଦେବା ! 
(ଦୁଇ ଜଣ ଆସିଲେ | ଜଣକ ପାଖରେ ଟଙ୍କା ଓ ଅନ୍ୟଜଣକ ପାଖରେ 
ଟି ପଚି ହ୍ନ ମଡ଼େଇବା କାଳିଡ଼ବା ! ସାଙ୍ଗେ ସାଙ୍ଗେ ଟି ପଚିହ୍ନ ନେଇ 
ଖଣ୍ଡେ ଖଣ୍ଡେ ନୂଆ ଦଶଟଙ୍କ ଆ ଧରେଇ ଦେଇଗଲେ ଧାଡ଼ିରେ 
ଠିଆହୋଇଥିବା ଲୋକମାନଙ୍କୁ । ୟାରି ଭିତରେ କେବଳ ରହିଗଲା 
ପୁନି ନାୟିକାଣୀ । ଅନ୍ୟମାନେ ଟଙ୍କା ନେଇଗଲେ | ଶେଷରେ ଠିଆ 
ହେଇଥିଲା କୁବେର ଗନ୍ତାୟତ |) 


ଚୌକୀରେ ବସିଥିବା ବୃକ୍‌ବାବୁ- ଚାଲ ଭାଇମାନେ ତମ ପାଇଁ ଚୂଡା ଚାଉଳ ଟ୍ରକ 


ବୃକ୍‌ବାବୁ- 


ବେହେରା- 


ବ୍ଲକ୍ବୀବୁ- 
ପୁନି- 


ଆସି ପହଂଚି ଯାଇଚି । ଚୂଡା କିଲୋ ପଚାଶ ପଇସା ଆଉ ଚାଉଳ 
କିଲୋ ଦୁଇ ଟଙ୍କା...ନେଇ ଯାଅ...ଯିଏ ଯେତେ ପାରୂଚ 
ନେଇଯାଅ...(ଲୋକ ଖାଲି ହେବା ପରେ) 

ଆରେ ବେହେରା ! ସେଇ ଶାଢ଼ି ଗଣ୍ଡି ରାରୁ ଭଲ କସ୍ତା ଖଣ୍ଡେ ଆଣିକି 
ଦେଲୁ ଆମ ପୁନି ନାଇକାଣୀକୁ । ବାଛିକି ଭଲଟେ ଆଣିବୁ ! 
(ଆବହ ସଂଗୀତ ଗମ୍ଭୀର | କରୁଣ ଆଡ଼କୁ ଗତିକଲା ! ବେହେରା 
ଗୋଟେ ଫୁଲପକା ନାଲି କନାର ପଲିଷ୍ଟର ଶାଢ଼ି ଆଣିଲା ।) 

ନେ ପୁନି ! ମନକୁ ପାଇବ ବା । ଆଲୋ, ନୂଆ ହେଇଥିଲେ 
ହଜାରେ ବାରଶ ପଡିଥାନ୍ତା, ଏଇଟା ସେକେଣ୍ଡ ହାଣ୍ଡ ବୋଲି ବଣ୍ଟା 
ଯାଉଚି । ନେ ! ବଢ଼ିଆ ଶାଢ଼ୀଟେ...ନେ” ! ବାବୁ କହିଲେ ବୋଲି 
ମୁଁ ବାଛି ବାଛି ଆଣିଚି ତୋ ପାଇଁ । 

(ବେହେରା ଶାଢ଼ି ଖଣ୍ଡିକ ମେଲେଇ ଧରିଲା ଓ ପୁନି ଦିହରୁ ଗୋଟେ 
କୋହ ଉଠିଲା । ଛାତି ଥରେଇ...ସେ ରହିରହି କାନ୍ଦି ଉଠିଲା ଆଉ 
ମୁଣ୍ଡ ହଲେଇ ମନା କଲା) 

କିଲୋ ପୁନି । କାନ୍ଦୁଟୁ ? କଣ ହେଲା ? 

ମଉସା ମୁଁ କେବେ ଆଉ ଛିଟ ଶାଢ଼ି ପିନ୍ଧିବି ନାଇଁ । (ପୁନି ଧରିଥିବା 

କୁବେର- 


ବ୍ଲକ୍‌ବାବୁ- 


କୁବେର- 


କୂବେର- 


ଲୁଗା ପୁଟୁଳି ଖୋଲି ଗୋଟେ ନୂଆ କସ୍ତାଶାଢ଼ି ଦେଖେଇଥିଲା) ଏଇ 
ଦେଖ ବାବୁ ¦! ଯୋଉ ଦିନ ଆମ ଘରଦ୍ବାର ଭାସିଗଲା ସେଇଦିନ 
ଖରାବେଳେ ଆଣିଦେଇଥିଲା । ଏଇ କସ୍ତା ଖଣ୍ମିକ । ମତେ କହିଲା 
'ପିନ୍ଧିପକା ମୁଁ ଦେଖିବି ତତେ ମାନୁଚି ଜି ନାଇଁ” । ମୁଁ କହିଲି, 
“ଟିକିଏ ସବୁର୍‌ କରିଯା”...ସଂଧ୍ୟା ହେଲେ ଗାଧୋଇ ପାଧୋଇ 
ପିନ୍ଧିବି।” ହେଲେ ସେ ସଂଜ ଆସିଲା ନାହିଁ ବାବୁ ! ସଂଜ ଆଗରୁ 
ଅଂଧାର ଭଳି ମାଡ଼ି ଆସିଲା ବନ୍ଯା ଆଉ ପାଣି... ହେଲେ...(ପୁନି 
କାନ୍ଦିଲା) ସେ ସଂଜ ଆଉ ଆସିଲା ନାଇଁ ବାବୁ... ଏକାଥରକେ ସବୁଦିନ 
ପାଇଁ ରାତି ହେଇ ଗଲା ! ଆଉ ଅଂଧାର ଭିତରେ, ଭାସିଗଲା ମୋର 
ସଂସାର ! ମତେନେଇ ଗନ୍ତେଇତ ଘର ଛାତ ଉପରେ ଛାଡ଼ି ଦେଇ 
ବାସନ ଦିଟା ନବାକୁ ଆଇଥିଲା ଯେ ଆଉ ଫେରିଲା ନାଇଁ ସାଆନ୍ତେ 
ସଂସାର ମୋର ଭାସିଗଲା (ଭୋ ଭୋ” ହୋଇ କାନ୍ଦିଲା ପୁନି | ଗଣ୍ଠିଲି 
ଲୁଗାକୁ ମୁହଁରେ ଦେଇ କାନ୍ଦିଲା । ବେହେରା ମେଲେଇ ଥିବା 
ଶାଢ଼ିଟିକୁ ବନ୍ଦ କଲା ) 
ଅନେଇଚ କଣ ମ ? ବେହେରା ? ଶୁଣିଲ ପରା ସିଏ ବିଧବା 
ହେଇଗଲା ! ଆଉ ଛିଟ ଶାଢ଼ି ପିନ୍ଧିବ ନାହିଁ । ତମର ସାଦା ଧଳା 
ଶାଢ଼ି ଅଛି ଯଦି ଗୋଟେ ଦିଅ -ଏଇଟାକୁ ଧରି ଜି କ'ଣ ଠିଆ 
ହେଇଚ ୨ 
(ବୃକ୍‌ ବାବୁ ପହଂଚିଗଲେ ସଇଖାତା ଓ ଟିପଟିହ୍ନ ଡ଼ବାଧରି) 
ଗନ୍ତେଇତ ବାବୁ । ସଇ ମାରି ତମ ପଇସା ନି ଅ-ବଡ଼ ବାବୁ 
ଡକେଇଛନ୍ତି ତମକୁ | 
ଯାଅ ତମ ବାବୁଙ୍କୁ କହିଦିଅ-ମୁଁ ଦଶଟଙ୍କା କରଜ ନେବିନାହିଁକି ସଇ 
କରିବି ନାଇଁ । 
(ଯୋଉମାନେ ପଇସା ନେଇ ନଥିଲେ ସେମାନେ ଆସି ଘେରିଗଲେ 
କୁବେରକୁ ) 
ଯାର ଇଚ୍ଛା ସିଏ ନିଅ-କିନ୍ତୁ ଟିପଚିହ୍ନ ଦିଅ ନାହିଁ । ବରଜୁ ପ୍ରଧାନ 
ମନା କରିଚି ମୁଁ ନେବି ନାହିଁ । ଯଦି କିଏ ଗାଁକୁ ଯିବାକଥା ଚାଲ 

ମୋ ସାଙ୍ଗରେ | ରାତିଟା କଟେଇଦବା ଜାମୁକୋଳି ଗଛମୂଳେ | ଚାଲ 
ପୁନି ! ତୁ ଚାଲ ଆମ ସାଙ୍ଗରେ ! 
(ଗୋଟି ଗୋଟି ହେଇ ଲୋକ ଟଙ୍କା ଧରିଲେ ତ ସେଇଠି ଠିଆ ନ 
ହୋଇ ଚାଲିଲେ ଗଛ ମୂଳକୁ । କ୍ରମଶଃ ସାଇକ୍ଟୋରୋମାର ରଂଗ 
ବଦଳିଗଲା । ସୂର୍ଯ୍ୟ ବୁଡ଼ି ଯାଇ ଅନ୍ଧାର ହେବାର ଦୃଶ୍ଯ । ଆବହ 
ସଂଗୀତରେ କ୍ରମଶଃ ରାତି ହେବାର ଇଫେକ୍ଟ) 

ବ୍ଲକ୍‌ ବାବୁଟ୧ ସାବାସ୍‌ । ସୁନା ପୁଅର ମାଫିକ୍‌ ସଇକରି ପଇସା ନେଲଟି ? 
ଆଉ ବିପ୍ଲବ କରୁଥିଲ କାଇଁକି ? ଏ ଶଳା ଗୋବରଗାଡ଼ିଆ ଗୀଟା 
କମ୍ୟୁନିଷ୍ଠ ଗାଁଟା କିରେ ପଣ୍ଡା ? 

ବୁକ୍‌ ବାବୁଂ୨ ସବୁ ସେଇ ବରଜୁ ପଧାନର ନାଟ ସାର୍‌ | ଓଧ ସାଙ୍ଗକୁ ବଣଭୁଆ 
ମାତିଲା ପରି ଏ ଶଳା କୁବେର ପଧାନ କଣ ଟଙ୍କାନେଲା ନାଇଁ 
ସାର୍‌ | 

ବୃକ୍‌ବାବୁ- ୧ ସିଏ ପରା ଗାଁର ମୁଖିଆ ପଣ୍ଡାବାବୁ । ଆଦର୍ଶ ଦେଖଉଛି । ବରକୁ 
ପଧାନକୁ ସପୋଟ କରୁଚି । 

ପଶ୍ଡାବାବୁ- ଟିକିଏ ଡି.ଏସ୍‌ .ପି. ସାଅବଙ୍କୁ ଫୋନ୍‌ କରି କହିଲେ ! ବରଜୁକୁ 
ଯେମି ତି ନିଆଗଲା ୟାଙ୍କ ଭିତରୁ ଏ ବି ପ୍ୃବୀ ଦଳଟାକୁ ଗୋଟାଏ 
ତୁହା ଗୋଗୋଛ୍ା ବାଡ଼େଇ ନେଇ ଯିବେ । ଶଳେ ରାତିଟା 
ଜାମୁକୋଳି ଗଛମୂଳେ କାଟି ବେତ ? କାଟନ୍ତୁ ଶଳେ ! ଆମେ 
ବି ଦେଖିବା କେତେ ବିପ୍ଲବୀ !! 

ବୃକ୍ବାବୁ- ୧ (ବଡ଼ ପାଟିରେ) ହଇରେ ଏ ବେହେରା ! ସେ ପୁନ ନାଇକାଣୀଟାକୁ 
ନେଇକି ଚାଲିଗଲେ ନା ସେଇଟା ଅଛି ଦେଖିଲୁ । ତାର ସ୍ଵାମୀ ମରିଛି 
ମାନେ ସିଏ ଅଧିକା ପଚାଶ ଟଙ୍କା ପାଇବା କଥା | ଦେଖିଲୁ, କୁଆଡ଼େ 
ଗଲା...ତାକୁ କହିବୁ ଆସି ଅଫିସ୍‌ ଭିତରୁ ତାର ଟଙ୍କାଟା ନେଇଯିବ । 
(ବୃକ୍‌ ବାବୁ-୧ ଏୟା କହିଦେଇ ଡ଼ାହାଣ ପଟେ ଚାଲିଗଲେ- 
ବାମପଟୁ ଝପଟି ଆସିଲେ ମହନି ଓ ସାଇବ ।) 

ମହନି- କିଏ ସିଏ ରାତିରେ ଡାକୁଚି ପୁନିକୁ ? 

ବେହେରା- କଣ କାଗଜରେ ଟିପଚିହ୍ନ ମାରିବାର ଅଛି । ତାଂ ଗେରସ୍ତ ମରିବା 

ସାହେବ- 


ବେହେରା- 


ଦୃଶ୍ୟଂ୩ 


ଡାକ୍ତର- 


କମ୍ପାଉଣ୍ଡର- 


ଗନ୍ତାୟତ- 


ଡାକ୍ତର- 


ବାବଦକୁ ତାକୁ ଟଙ୍କା ମିଳିବ | 
ପୁନି ଆମ ଗାଁ ଝିଅ, ଗାଁ ବୋହୂ । ରାତିରେ କୁଆଡ଼େ ସିଏ ଏକୁଟିଆ 
ଯାଇପାରିବ ନାଇଁ । ସିଏ ଆମ ପାଖେ ରହିବ |! ରାତି ପାହିଁଲେ 
ଦେଖିବା! ଯାଆ, ସେୟା କହିଦବ । 
ହୁଁ ଭାରି ବହପ ତ” । ରହିଥା ପୁଅ ! ଆମେ ବି ଦେଖିବୁ ତମେ 
କେମିତି ଟଙ୍କା ପାଇବ ! 
(ବେହେରା ଧମକ ଦେଇ ଚାଲିଗଲା ଡାହାଣ ପଟେ) 
ଦେଖିଲୁଣି କୋଉଠୁ ବେ ! ଏଥରକ ଦେଖିବୁ ! 
ଶଳେ ଟଙ୍କା ବାଣ୍ଡୁଛନ୍ତି । ସତେ ଯେମିତି ୟାଙ୍କର ବୋପାର 
ପଇସାୟ ! ! 
ସରକାରୀ ପଇସା ବାଣ୍ଡିବେ ଆଉ ଫାଇଦା ନେବେ ପୁନିଠୁ-ଟଙ୍କା 
ଦବାକୁ ଆଉ ଟାଇମ୍‌ ମିଳିଲା ନାଇଁ ! ଡ଼କଉଚ ରାତିରେ ! ଶଃ... | 
(ଏମାନେ ଫେରିଲେ) 

- ଅନ୍ଧାର 


(ସରକାରୀ କ୍ୟାମ୍ପ ଡାକ୍ତରଖାନା | କୁବେର ମୁଣ୍ଡରେ ପଟି ବଦଳାଉଛନ୍ତି 
କମ୍ପାଉଣ୍ଡର ବାବୁ । ଡାକ୍ତର ବୁଝାଉଛନ୍ତି କୁବେର ଗନ୍ତାୟତଙ୍କୁ !) 
ସରକାରୀ ବଟିକାରେ ଭିଟାମିନ୍‌ ଅଛି ! ! ସେଇଥିରୁ ଗୋଟେ ଖାଇଲେ 
ଆଠ ଦଶ ଦିନ ଭୋକ ହେବନି । ଆଛା, ଦୁର୍ବଳ ହେଲେ ଲାଗନ୍ତା ! 
ନା... ! ! ଏତେ ଭିଟାମିନ୍‌ ଅଛି ଯେ ନ ଖାଇଲେ ବି ଦୁର୍ବଳ ଲାଗିବ 
ନାହିଁ 
ସାର୍‌ ସେ ନାଲିଆ ବଟିକା କଥା କହୁଛନ୍ତି ଗନ୍ତାୟତ ବାବୁ । ଯୋଉଟା 
ମୁଁ ଦେଇଥିଲି । ଦେଖିଲେତ ସରକାରୀ ବଟିକାର କରାମତି ! ! 
କରାମତି ଆଉ କଣ ? ଭୋକ ତ ଜମାରୁ ଲାଗିବ ନାହିଁ ¦ ଆଉ 
ଖାଇବ କଣ ? ସାର୍‌ ପାଟି ସୁଆଦ ବୋଲି ଗୋଟେ କଥା ନାଇଁ ? 
ଏ ଜିଭ ତା” ହେଲେ ଅଛି କାହିଁକି ? 
କଣ ମିଳିବ ପାଟି ସୁଆଦରୁ ? କହୁ ନାହାନ୍ତି ? ଅସଲ କଥା ହେଲା 

କମ୍ପାଉଣ୍ଡିର- 


ଡାକ୍ତର- 
ଗନ୍ତାୟତ- 


ଡାକ୍ତର- 


ଗନ୍ତାୟତ- 


କମ୍ପାଉଣ୍ଡର- 


ଗନ୍ତାୟତ- 


ଡାକ୍ତର- 


ଚାରିଟା ବଟିକା ଦେଲେ ମାସେ ଖଣ୍ଡେ ପାଖା ପାଖି ଦେଢ଼ ମାସ ପର୍ଯ୍ୟନ୍ତ 
ଆଉ କିଛି ଖାଇବା ଦରକାର ନାଇଁ ! 

ଆଉ ଚୂଡା ଚାଉଳ ଆଣିବା ପାଇଁ କଣ୍ଡୋୌଲ ଦୋକାନକୁ ଦୌଡ଼ିବା 
ଦରକାର ନାଇଁ ! ଆହେ ଦୌଡ଼ିବ କଣ ? ମାଲ୍ତ ଆସିବନି କଣ୍ଡୋଲ 
ଦୋକାନକୁ ! ! 

ଆଉ ବାହାର ଯାଗାକୁ ଚାଉଳ ଚାଲାଣ କରିବେ କେମିତି ? 
କଣ୍ଟ୍ରୋଲ୍‌ ଦୋକାନୀମାନଙ୍କର ଚିନ୍ତା ବଢ଼ି ଗଲାଣି କୁବେର ବାବୁ ! 
ଆମର ବି ଚିଂନ୍ତା କମ୍‌ ନୂହେ ସାର୍‌ । ଘରେ ଏତେ ଭଲମନ୍ଦ ରନ୍ଧା 
ହଉଚି ଖାଇବାକୁ ଜମା ପାଟି ନାହିଁ । 

ତମେ ସବୁ କଣ୍ଟ୍ରୋଲ୍‌ ଦୋକାନକୁ ନଗଲେ କଣ୍ଡୋଲ୍‌ ଦୋକାନ 
ଉଠିଯିବ ଗନ୍ତାୟତ ବାବୁ । ଆମ ବଟିକା ଖାଇଲେ ଆଉ ଚୂଡ଼ା ଚାଉଳ 
ପାଇଁ କଣ୍ୋଲ୍‌ ଦୋକାନରେ ଗୋଡ଼ ଭାଙ୍ଗି ଠିଆହେବାକୁ ପଡ଼ିବ 
ନାହିଁ । 

ଭଗବାନ ସେଇତକ ଦେଇନାହାନ୍ତି ଡାକ୍ତର ବାବୁ । ତାଙ୍କର ଅସୀମ 
ଦୟାରୁ ଜମିରେ ବର୍ଷକ ପାଇଁ ଚାଉଳ ମିଳିଯାଉଚି । 

ଓହୋ ! ଆପଣ ସିନା ଗାଁର ମୁଖିଆ ବୋଲି କଣ୍ଡୋଲ୍‌ ଦୋକାନକୁ 
ଯିବାକୁ ପଡୁନି ...ବାକୀ ଲୋକ ? ସେମାନେ କଣ ହଇରାଣ 
ହଉନାହାନ୍ତି ? 

ହଉଛନ୍ତି ! କଣ୍ଡୋଲ୍‌ ଦୋକାନରେ କଣ ଆଉ ଦି”ଟଙ୍କଆ ଚାଉଳ 
ମିଳୁଛି ? ନା ପଚାଶ ପଇସାରେ ଚୂଡ଼ା କିଲେ ଦେଇ ପକଭଉଚି 
ଦୋକାନୀ ! ସବୁ ମନ୍ତ୍ରୀଙ୍କର ଫୁଟାଣି...! ଆମେ ଲୋକଙ୍କ ପାଇଁ 
ଅମୁକ କରିଦବୁ...ସମୁକ କରିଦେବୁ ! କିରେ ତମେ କଣ୍ଡୋଲ୍‌ 
ଦୋକାନୀଠୁ ବଟି ନେଉଚ ଆଉ ସିଏ ବାହାରକୁ ଚାଉଳ ପଠଉଚି 
ପନ୍ଦର ଟଙ୍କା କିଲୋରେ.. ଆମକୁ କାହିଁକି ଦି ଟଙ୍କାରେ ଦବ ? 
ଯେତେବେଳେ ଯାଅ-ଦେଖିବ ଦୋକାନରେ ଚାଉଳ ନାହିଁ । 
ଏଥର ଦେଖିବ ଗନ୍ତାୟତ ବାବୁ ! ଚାଉଳ ଆଉ ସତରେ ଦୋକାନୀ 
ପାଖକୁ ଆସିବ ନାହିଁ । କିହୋ ଲୋକଙ୍କୁ ତ ଭୋକ 

କମ୍ପାଉଷ୍ଡର- 


ଡାକ୍ତର- 


ଗନ୍ତାୟତ- 


ଡାକ୍ତର- 


ହବନି ...ସେମାନେ କଣ୍ଟ୍ରୋଲ ଦୋକାନକୁ ଯିବେ ବା କାହିଁକି ? 
ଲୋକେ ଯିବେନି-ଚାଉଳ ଆସିବ କାଇଁକି ? ଚାଉଳ ଆସିବନି 
ମାନେ ଅନ୍ୟ ପ୍ରଦେଶକୁ ଆଉ ସିଏ ଚାଉଳ ପଠେଇ ପାରିବନି । 
ବଟିକାଟା ପପୁଲାର ହେଇଗଲେ କଣ୍ଟୋଲ୍‌ ଦୋକାନ ଉଠିଯିବ । 
ଆଉ ତମେ ଦେଖିବ-ଦେଶରୁ ଦୁର୍ନୀତି ଆଉ ଭ୍ରଷ୍ଟାଚାର ମଧ୍ୟ ଉଠିଯିବ। 
ୟା ଠୁ ଭଲ କଥା ଆଉ କଣ ଅଛି ଯେ ତମେ ଭୋକ ହବା ପାଇଁ 
ପୁଣିଥରେ ଞିଷଧ ମାଗୁଚ ଗନ୍ତାୟତ ବାବୁ ? ଆହେ ସେ କଣ୍୍ୋଲ 
ଦୋକାନକୁ ଯିବା କାଇଁକି ଆଉ ସରକାରୀ ପୋଲିସ୍‌ଠୁ ମାଡଖାଇ 
ମୁଣ୍ଡ ଫଟେଇ ଆମ ପାଖକୁ ବ୍ୟାଣ୍ଡେକ୍‌ କରିବା ପାଇଁ ଆସିବ କାହିଁକି ? 
ହେଇଗଲା ସାର୍‌ ! ୟାଙ୍କର ପଟି ଖୋଲି ପୁଣି ଥରେ ମଲମ ଦେଇ 
ପଟି ବାନ୍ଧିଦେଲି । ଏଇ ଥରକରେ ଭଲ ହେଇଯିବ ! ! 

ଆମର ବି କ୍ୟାଞ୍ଚ ହସ୍‌ପିଟାଲ୍‌ ବନ୍ଦ କରିବାକୁ ଅଡର ଆସିଗଲାଣି । 
ଆଉ ସେ ସରକାରୀ ଟଙ୍କାବଣ୍ଟା କେନ୍ଦ୍ର ପାଖକୁ ଯିବା ଦରକାର 
ନାଇଁ, କୁବେର ବାବୁ ! ସେ କଣ୍ଡୋଲ୍‌ ଦୋକାନ ପାଖକୁ ଯାଇ 
ବିପ୍ଳବକରି ମୁଣ୍ଡ ଫଟେଇବା ଦର୍କାର ନାଇଁ । କାଲି ଠୁ ଆମେ 
ହେଡକ୍ଟାଟର୍ସକୁ ଫେରିଯାଉଛୁ । ଆଉ ମୁଣ୍ଡ ଫଟେଇବ ନାଇଁ । 

ମୁଣ୍ଡ ଫାଟିଲେ ଫାଟିବ ଆଉ କଣ କରିବା ସାର୍‌ । ଯଦି ସରକାର 
ଗୁଶ୍ଡା ପଠେଇ ଆମକୁ ବାଡ଼ିଆ କରେଇବେ, ତା” ହେଲେ ଆଉଥରେ 
ଫାଟିବନି ଆଉ କଂ ଣ ହେବ ? ତା' ବୋଲି ବନ୍ୟା ସାହାଯ୍ୟ ବାବଦକୁ 
ଆମେ ଦଶଟଙ୍କା ଭିକ ନବୁ ? ସରକାର କଣ ଭାବୁଛନ୍ତି ଆମକୁ 
ସାର୍‌ ? (ଉତ୍ତେଜିତ ହୋଇ) ସରକାର କଣ ଠିକ୍‌ କରିଦେଲାଣି, 
ଦିନକୁ ଯିଏ ୩୦/ ୩୨ ଟଙ୍କା ଖର୍ଚ୍ଚ କରି ପାରୁଚି ସିଏ ଗରୀବ 
ନୁହେ! ଇଆଡ଼େ ଦଶଟଙ୍କା ସରକାରୀ ଭିକ ନବାକୁ ମନା କରିଦେଲେ 
ମାଡ଼ ! ! ଆମେ କଣ ଭକୁଆ ସାର୍‌ ? ଆମେ ଦସ୍ତଖତ କରିବୂ ଆଉ 
ସେମାନେ ଦଶ ସାଙ୍ଗରେ ଆଉ ଚାରିଟା ଶୂନ ଲଗେଇ ସରକାରଙ୍କୁ 
ହିସାବ ଦେଇଦେବେ ? 

କାଇଁକି ? ଦଶଟଙ୍କା ଗୋଟାଏ କଣ ? ମୁଣ୍ଡ ପିଛା ତ ହଜାରେ 

ଗନ୍ତାୟତ- 


ଡାକ୍ତର- 


ଗନ୍ତାୟତ- 


ଡାକ୍ତର- 


ଗନ୍ତାୟତ- 


ତାକ୍ତର- 


ଦବାକଥା | 

ହଜାରେ ପଇସା ଦଉଛନ୍ତି । ଦାରିଦ୍ର୍ୟର ସୀମାରେଖାଟା ଦିନକୁ 
୩୨ ଟଙ୍କାକୁ ଖସି ଆସିଲାଣି ତ ! ହଜାରେ ଟଙ୍କା ନଦେଇ ହଜାରେ 
ପଇସା ଦେଇଛନ୍ତି । 

(ଦୀର୍ଘ ନିଶ୍ଵାସ ପକାଇ) ଆମେ ବି ସରକାରୀ ଲୋକ ଗନ୍ତାୟତ ବାବୁ | 
କିନ୍ତୁ କରିବୁ କ'ଣ ? ୧୨ ଦିନ ହେଲା ଏଇଠି କ୍ୟାମ୍ପ ପଡ଼ିଲା ଯେ 
ଆମେ ଗାଁରେ ପିକ୍ନିକ୍‌ କଲାଭଳି ରହିଗଲୁ । ଲାଗିଲା ଆମେ 
ଗୋବର ଗାଡ଼ି ଆ ଗାଁର ବାସିନ୍ଦା ! ହେଲେ ସରକାରୀ ଅର୍ଡର 
ଆସିଗଲାଣି ଆମକୁ ଯିବାକୁ ହବ । 

କ୍ୟାଖ ଉଠିଯିବ ? ତା” ମାନେ ଝାଡ଼ାବାନ୍ତି ହେଲେ ବଟିକାଟିଏ ଆଉ 
ମିଳିବ ନାଇଁ ? 

ସେଇଥି ପାଇଁ କହୁଥିଲି ଏଇ ସରକାରୀ ନାଲି ବଟିକାରୁ ଦି' ଚାରିଟା 
ଲେଖା ରଖିଥାଅ ! ପାଣି ଛାଡ଼ି ପରିଷ୍କାର ହେଲା ପର୍ଯ୍ୟନ୍ତ ଆଉ ଖାଦ୍ୟ 
ଖାଇବାକୁ ପଡିବ ନାହିଁ । ଖାଲି ପାଣିଟା ଫୁଟେଇକି, ଛାଣି ପିଉଥିବ।| 
ଆଉ ଚୂଡା ଚାଉଳ ଦୋକାନକୁ ଯିବାର ତାଗିଦ ନ ଥିବ । 
ଯାହାହେଲେ ବି ମଣିଷ ପାଇଁ ଟିକିଏ ଭୋକ ଦରକାର ସାର୍‌ ! 
ଭୋକ ନ ଥିଲେ ମଣିଷ କାମ କରିବ କାଇଁକି ? ଭୋକ ନଥିଲେ 
ମଣିଷ ଛୁଆ ପିଲା ଜନ୍ମ କରିବ କେମିତି ? ଭୋକ ନଥିଲେ ସଂସାର 
ଉଜୁଡ଼ି ଯିବସାର୍‌ ! ଯାହା ଯେମିତି ହେଲେ ବି ଭୋକଟା ବଂଚିବାର 
ଗୋଟାଏ ମୁଖ୍ୟ ଆବଶ୍ୟକତା ସାର୍‌ । ସରକାରଙ୍କୁ କୁହନ୍ତୁ ଭୋକ 
ହବାପାଇଁ ବଟିକା ବାହାର କରିବେ ! ହଉସାର୍‌ ! ଆପଣ ତ 
ଚାଲି ଯିବେ ସରକାର ଙ୍କୁ ଏତିକି ଗୁହାରୀ କହିଦେବେ ନମସ୍କାର ! 
(କୁବେର ଗନ୍ତାୟତ ଚାଲିଗଲେ | ୟାପରେ ଡ଼ାକ୍ତର ଆଁ କରି ଚାହିଁ 
ରହିଲେ, ମଂଚ ଅନ୍ଧାର ହେବା ଆଗରୁ କମ୍ପାଉଣ୍ଡରଙ୍କୁ କହିଲେ) 
ଲୋକଟା ବୋଧହୁଏ ଠିକ୍‌ କହୁଥିଲା କମ୍ପାଉଣ୍ଡର ବାବୁ । ବଂଚିବା 
ପାଇଁ ଭୋକ ଟିକି ଏ ଦରକାର । ସେ ଯେ କୌଣସି ବାଟରେ 
ହେଉପନେ ! 

ଦୃ ଶ୍ୟତ୪ 


ମହନି - 


କୁବେର- 
ପଞ୍ଚ- 


(ଗୋବରଗାଡ଼ିଆ ଗାଁର ଉପକଣ୍ଠ । ଗୋଟେ ଫିକା ଜହୁରାତି । ମେଘ 
ଆଢ଼ୁଆଳରୁ ଦିଶୁଚି ବଙ୍କା ଜହ୍ମଟି ଏ ସାଇକ୍ଲୋରେମାରେ | ମଞ୍ଚ ଉପରେ 
ରାତିର ଆବହ ସଂଗୀତ ଓ ଶବ୍ଦ ସବୁ ବୃକ ଅଫିସ୍‌ରୁ ଫେରିଥିବା 
ମହନି,ପଞ୍‌, ସାହେବ, ଦଣ୍ଡପାଣି, ଦୀନା, ଓ କୁବେର ଗନ୍ତାୟତ ସାଙ୍ଗକୁ 
ପୁନି ଗୋଲାକାର ହେଇ ଠିଆ ହେଇଛନ୍ତି। କାହାକାହା ହାତରେ 
ପତର ଠୂୁଙ୍ଗାରେ ବତୁରା ଚୂଡ଼ା । 

କାଇଁ ଚାଉଳତ ମିଳିଲା ନାଇଁ । 

ଏମ୍‌.ଏଲ୍‌.ଏ. ବୃକ୍‌ ବାବୁ ସମେତେ କହିଲେ ଦି” ଟଙ୍କାରେ ଚାଉଳ 
ମିଳୁଚି, ପଚାଶ ପଇସାରେ ଚୂଡ଼ା କାଇଁବେ ? କଣ୍ଟ୍ରୋଲ୍‌ ଦୋକାନ 
ହିଁ ନାହିଁ । 

ଭାରି ଭାଉ ଦେଖଉଥିଲେ ସରକାରୀ ବାଲା ! 

ଗୋଟେ ଗୋଟେ ସରକାରୀ ବଟିକା ଖାଇଦି ଅ-ଏମ୍‌.ଏଇ.ଏ. ବଟିକା | 
ରକ୍ଷାହେଲା ଚୂଡ଼ା ଦି”ବସ୍ତା ପହଂଚି ଥିଲା। ସେଇଥିରୁ ଦି'ମୁଠା 
ଖାଇଲାରୁ ପିଣ୍ଡରେ ପ୍ରାଣ ପଶିଲା । 

ଆଉ ସରକାରୀ ବଟିକା ? ଆରେ ମୁଁ ଖାଇଚି ସେଇଥିରୁ ଗୋଟେ ! 
ଦେଖ, ମତେ ଜମାରୁ ଭୋକ ନାଇଁ ! ପାଞ୍ଚଦିନ ହେଲା ପାଣି ପିଇ 
ରହିଚି, ଆହୁରି ତିନିଦିନ ଚାଲିବ । ଜମ୍ମାରୁ ଦୁର୍ବଳ ଲାଗୁନି, ବରଂ 
ଫୁରି ଲାଗୁଚି । 

ଜମ୍‌ମାରୁ ଭୋକ ନ ହେଲେ କେମିତି ହବ ସାଆନ୍ତେ ? ସିଏ 
ଚୂଡା ହଉ, ଶାଗ ହଉ କି ମୁଗ ହଉ, ପାଟିକୁ ଦି ଗୁଣ୍ଡା ଭାତ ନଗଲେ 
କଣ ମନ ବୁଝିବ ? 

ସିଏ ଯାହାହଉ, ଖାଇବା ପ୍ରବ୍ଲେମ୍‌ ତ ଯେମିତି ହଉ ସଲଭ୍‌ ହେଇଗଲା। 
ଏବେ ମୁଖ୍ୟ ସମସ୍ୟା ହେଲା, ରାତିରେ ଶୋଇବା କୋଉଠି ? 

ଗାଁ କୁ ଗଲେ ଯାଇ ଆମ ଛାତ ଉପରେ ଶୋଇ ପଡନ୍ତ ! 

ଗାଁକୁ ଆଉ ଯାଇ ହେବନି ସାଆନ୍ତେ ! ଗୋଡ଼ ହାତ କାଠ 
ହୋଇଗଲାଣି | 

ମହନି - 
ଦଣ୍ଡପାଣି- 


କୁବେର- 


ମହନି - 
କୁବେର- 


ସାହେବ- 


ପଞୁ- 


କୁବେର- 


ସାହେବ- 


ମୁଁ ତ ଠିଆରେ ଶୋଇପଡ଼ିବି । 

ଆରେ ଶୋଇପଡ଼ି ବୁ କଣ ସାଙ୍ଗରେ ପରା ମାଇପି ଲୋକଟେ । ଏଇଠି 
କୋଉଠି ଗୋଟେ ଝଙ୍କା ଗଛ ଦେଖ, ତାର ମୂଳରେ ଶୋଇପଡ଼ିବା 
ମନ୍ଦାବାନ୍ଧି । ଜହ୍ମନରାତି ହେଇଚି । ଡର କଣ ? 

ଆଉ ଝଙ୍କା ଗଛ କୋଉଠି ପାଇବା ବାବୁମାନେ ? ଏଇଠି ତ 
ଆମ୍ବଗଛଟା ଥିଲା ଯେ ବାତ୍ୟାରେ ଉପୁଡ଼ି ଯାଇଛି । ଆହାରେ ! ଏ 
ଗଛଟାକୁ ଦେଖିଲେ ମୋର ପିଲାଦିନ ମନେ ପଡ଼ି ଯାଉଚି ଭାଇମାନେ ! 
ଜାଣିଛ ? ଏ ଗଛଟା କିଏ ଲଗେଇଥିଲେ ? ପଣ୍ତିତ ଗୋପବନ୍ଧୁ ଦାସ 
ଏମିତି ବନ୍ୟା ଆଉ ବାତ୍ୟା ହେଉଥିଲା ସେ ବର୍ଷ । ଭୟଙ୍କର ତୋଫାନ 
ଆସିଥିଲା । ଗୋପବନ୍ଧୁ ଆଉ ତାଙ୍କ ସାଙ୍ଗରେ ରେଭେନ୍‌ସା କଲେଜରୁ 
କିଛି ଯୁବକ ଆସିଥିଲେ । ପଣ୍ତିତ ନୀଳକଣ୍ଠ ଦାଶ ମଧ୍ୟ ଥିଲେ ତାଙ୍କ 
ଭିତରେ । ସେ କାଳରେତ ଏତେ ବିସ୍କୁଟ ପାଉଁରୁଟି ନଥିଲା, ଖାଲି 
ଚୂଡ଼ା ଆଉ ଗୁଡ଼ ବାଣ୍ଡୁଥିଲେ, ଡ଼ଂଗାରେ ଆସି ଲୋକଙ୍କ କଷ୍ଟ ଦେଖି 
କାନ୍ଦି ପକାଉଥିଲେ ! ଲୋକମାନଙ୍କ ସହ, ଏ ମାଟି ଆଉ ଗଛ ବୁରୁଛ 
ମାନଙ୍କ ସହ ତାଙ୍କର ଗୋଟେ ସଂପର୍କ ଥିଲା... ଆଜିକାଲି 
ଉଡ଼ାଜାହାଜରୁ ଜଳଖିଆ ପ୍ୟାକେଟ୍‌ ପକଉଛନ୍ତି ଯେ ଅଧେ ପଢୁଛି 
ପାଣିରେ ଆଉ ଅଧେ ଗୋଟଉ ଗୋଟଉ ଲୋକେ ଛାତରୁ ପଡି ମରୁଛନ୍ତି | 
ଗୋପବନ୍ଧୁ ଆର୍ର୍ୟା ଏ ଆମ୍ବ ଗଛଟା କାହିଁକି ଲଗେଇଥିଲେ ସାଆନ୍ତେ ? 
ଆରେ ଏଇଟା ଏମିତି ସେମିତି ଗଛ ନୁହେରେ | “ଦେଶ ସେବାର 
ଗଛ” -ୟାକୁ ଆମେ ଗୋପବନ୍ଧୁ ଗଛ ବୋଲି ଡାକୁଥିଲୁ । 

ଆଜିର ବାତ୍ୟାରେ ସେ ଦେଶ ସେବାର ଗଛଟା ଉପୁଡ଼ି ଗଲା । 
ଗୋପବନ୍ଧୁ କୋଉଠି ଆଉ ଆମର ଏମ୍‌.ଏଲ୍‌.ଏ. ଭାଗିରଥୀ ମହାନ୍ତି 
କୋଉଠି । ଆମକୁ ଭୋକ ନହେବା ବାଟିକା ବାଣ୍ଡୁଚି । 
(ଲୋକମାନଙ୍କ ମୁହଁରେ ମୁଦୁ ହସର ଗୁଂଜରଣ) 

ସବୁହେଲା ଯେ ଭାଇମାନେ, ଏ ଗଛର ସାଙ୍ଗରେ ଗୋପବନ୍ଧୁଙ୍କ 
ଆଦର୍ଶଗୁଡ଼ାବି ଟଳି ପଡ଼ିଲା ! 

ଆମେ ସେଥିପାଇଁ ଏତେ କଷ୍ଠ ପାଉଛେ ଗନ୍ତାୟତ ବାବୁ ¦! ଗଛଟା 
ଓଲଟି ପଡ଼ିଲା ମାନେ ଆମ ଗାଁକୁ ଅଶୁଭ ମାଡ଼ି ଆସିଲା । 

କୂବେର- 


ସାହେବ- 


କୁବେର- 


ତୁ' ଠିକ୍‌ କହିଛୁ ସାହେବ ! ଏଇଟା ଥିଲା ବିଶ୍ଵାସର ଗଛ । ଆଦର୍ଶର 
ଗଛ । ଗୋପବନ୍ଧୁ ଗଛ | ଇଚ୍ଛା ହେଉଛି, ଏ ଟଳି ପଡ଼ିଥିବା ଗଛଟାକୁ 
ଆମେ ଆଉ ଥରେ ଠିଆ କରେଇ ଦିଅନ୍ତେ । 
(ସମସ୍ତେ ଚୂପ୍‌ ହେଇଗଲେ) 
ମୁଁ ଜାଣିଛି ତମେ ସମସ୍ତେ ଦିନସାରା ଠିଆହେଇ ଭିକ ମାଗି କ୍ଲାନ୍ତ 
ହେଇ ପଡିଚ । ମୁଁ ଜାଣୁଚି ତମେ ସମସ୍ତେ ଚୂଡ଼ା ଗଣ୍ଡେ ଗଣ୍ଡେ 
ଖାଇସାରି ଟିକିଏ ବିଶ୍ରାମ ନେବାକୁ ଚାହୁଁଚ । କିନ୍ତୁ ଭାଇମାନେ, 
ଗୋଟେ ଆଦର୍ଶ ଆଉ ବିଶ୍ବାସର ଗଛ ତଳେ ବିଶ୍ରାମ ନେଲେ ଯୋଉ 
ନିଦ ହବ, ଗୋଟେ ଉପୁଡ଼ି ଯାଇଥିବା ଆଦର୍ଶ ପାଖରେ ଶୋଇଲେ 
ସେ ନିଦ ହବନି । କେବେ ନୁହେଁ । ଆମେ ସମସ୍ତେ ହାତଟେ ଲେଖା 
ବଢ଼େଇ ଦେଲେ ଏ ଗଛଟା ପୁଣିଥରେ ଠିଆ ହେଇଯିବ ! ଆସ ! 
ଆସ ଭାଇମାନେ ! ଏଥର ବନ୍ଯା ଆଉ ତୋଫାନ ଅନେକ କିଛି 
ଛଡ଼େଇ ନେଲା ଆମଠୁ | ସବୁଠୁ ଦୁଃଖର କଥା, ଆମଠୁ ଚାଲିଗଲା 
ମଣିଷ ପଣିଆ -ଆମ ସାମ୍ବାରେ ମଣିଷଟେ ନାହିଁ ଠିଆ ହେବା ପାଇଁ । 
ଆମର ଘରଦ୍ବାର ଚାଳଛପର ନେଇଗଲା ବନ୍ୟା...ପୁନିର ସ୍ବାମୀକୁ 
ନେଇଗଲା...ସଂସାର ତାର ଉଜୁଡ଼େଇ ଦେଇ ଗଲା...ଶେଷକୁ ମଣିଷକୁ 
ଭିକାରୀ କରିଦେଲା | ଏମାନେ ଦଶଟଙ୍କା ଭିକ ଦେଇ...ମଣିଷଠୁ ଆତ୍ୃ 
ସମ୍ମାନ ଛଡ଼େଇ ନେଲେ ଆଉ ଶେଷକୁ ଧରେଇ ଦେଇ ଗଲେ 
ଗୋଟେଗୋଟେ ସରକାରୀ ନାଲି ବଟିକା । ଛଡ଼େଇ ନେଇଗଲେ 
ପେଟରୁ ଭୋକ ଆଉ ମନରୁ ବିଶ୍ଵାସ । ଆଉ ରହିଲା କ'ଣ ଭାଇ ? 
ସରକାରଙ୍କ ଆଖିରେ ଗୋପବନ୍ଧୁ ଗୋଟେ ଗପ ବହିର ଫଟୋ... | ଏ 
ଗଛଟା ଯେ ସିଏ ପେତିଥିଲେ ଏଇଟା କେବଳ ଆମ ଗାଁର ଇତିହାସ । 
ଆସ ଭାଇମାନେ! ଆଗ ହାତ ଲଗେଇ ଗଛଟାକୁ ଠିଆ କରେଇବା | 
ଦେଶର ଉପୁଡ଼ି ଯାଇଥିବା ଆଦର୍ଶ ଆଉ ମୂଲ୍ୟବୋଧର ଗଛଟାକୁ ପୁଣି 
ଥରେ ଠିଆ କରେଇବା ! ନିଜ ହାତରେ, ଧର ! ଉଠାଅ ! | 
(ସମସ୍ତେ ହାତ ଲଗେଇଲେ, ଉଠେଇଲେ) 
ଗୋଟେ ଦଉଡ଼ି ଅଛି ଯଦି ଆଣ 

କୁବେର- 


ସାହେବ- 


ଦଉଡ଼ି ନଥିଲେ ମୋର ଏଇ ପାଞ୍ଚ ହାତିଆ କସ୍ତାଟା ଅଛି ସାଆନ୍ତେ | 
ଏଇଟାତ ମୋର ଆଉ କାମରେ ଲାଗିବ ନାଇଁ | ଗାଁ କାମରେ ଲଗେଇ 
ଦିଅ... 

ରହିଥା” ପୁନି । ନୂଆ କସ୍ତାଟାକୁ କାଇଁକି ନଷ୍ଟ କରିବା ? ସେ ଡାକ 
ବଂଗଳା ପାଖରେ ବିଜୁଳି ଖୁଣ୍ଟ ଆଉ ତାର କାମ ଲଗିଚି । ମୋଟା 
ଦଉଡ଼ି ଦି ତିନିଟା ପଡିଥିବ । ଦୀନା ଚୌକିଦାରକୁ କହି ମୁଁ ଆଣୁଛି... 
(କୁବେର ଚାଲିଗଲା ଡାକବଂଗଳା ପଟେ, ତାର ଡ଼ାକ ଶୁଭୁଥାଏ, 
“ ଦୀନା ଭାଇ ! ଓ ଦୀନାଭାଇ...) ” 

ପଞ୍‌ । ଲଗାରେ ହାତ ଦେଖିବା ଉଠୁଛି କି ନାଇଁ...ଆରେ ଉଠିଯିବ 
ମଂ' । ଆରେ ଆମେ ନିଜେ ନକଲେ କିଛି ହେବନି ରେ! ମୁଁ 
ଦେଖିଲି..ଏଇ ସତୁରୀ ଅଶୀ ବର୍ଷ ଭିତରେ କିଛି ହେଲାନି, କିଛି 
ବଦଳିଲାନି !! ଉଠାଅ ସମସ୍ତେ! ହୁଁ ।। (ସମସ୍ତେ ଗଛଟାକୁ 
ଉଠେଇବାକୁ ଚେଷ୍ଟାକଲେ । 

ସମବେତ ସ୍ବର “ ହେଇସା ! ! ଜର ଥୋଡ଼ା ! ! ହେଇସା” । (ୟାରି 
ଭିତରେ ଦଉଡ଼ି ନେଇ ପହଂଚିଲା କୁବେର । ପଞ୍ଚ ନାହାକ ଯାଇ 
ଗଛରେ ଦଉଡ଼ି ବାନ୍ଧିଲା । ପୁଣି ଟାଣିଲେ ଗଛକୁ । ଆଉ ଦଳେ ଗହକୁ 
ତଳୁ ଉଠେଇଲେ । ଗଛଟାକୁ ଉଠେଇବା ଦୃ ଶ୍ଯଟି ହେଲାବେଳକୁ 
କେବଳ ଜହନ ଆଲୁଅ ପଡୁଥିବ । ଚୀନ ଦେଶର ଅପେରା ଭଳି ac- 
୮୦batic composition କରାଯିବ ¦! ଏବଂ ସଂଗ୍ରାମ ଜାରୀ ରଖିଥିବା 
ମଣିଷମାନେ ସିଲ୍ହୁଟ୍‌ (Shoutte)ରେ ଦେଖାଯିବେ । ଆବହ 
ସଂଗୀତ ଏବଂ ଦ୍ଧ ଶ୍ଯଟିକୁ ସ୍ପଷ୍ଟ ଭାବରେ ନିର୍ଦ୍ଦେଶକ ଉପସ୍କାପନ 
କରିବେ | ଗଛଟି ପୁନର୍ବାର ଠିଆ ହେଲେ କ୍ରମଶଃ ରାତି ସରିଆସିଲା। 
ମଉଳି ଆସିଲା ଜହ୍ନ ଏବଂ ସୂର୍ଯେଯାଦୟର ରଚ୍ତିମ କିରଣ ଆସିବା 
ପୂର୍ବରୁ ଆକାଶରେ ସିନ୍ଦୁରା ଫାଟିଲା ! ହଠାତ୍‌ ଗୋଟିଏ ବେସରକାରୀ 
ବୋଲେରୋ ଗାଡ଼ି ଆସିବାର ଆଲୁଅ ପଡ଼ି ଲା ସାଦା ପୋଷାକରେ 
ଗୁଣ୍ଡୀଭଳି ଦିଶୁଥିବା କିଛି ଲୋକ ଧସେଇ ପଶିଲେ ମଞ୍ଚରେ | ସମସ୍ତଙ୍କ 
ହାତରେ ଗୋଟିଏ ଲେଖାଏଁ ଠେଙ୍ଗା । ସେମାନଙ୍କୁ ଚିହ୍ନଟ କରିବା 

ପାଇଁ ଆସିଥିଲେ ବୃକ୍‌ ଅଫିସ୍‌ର ପଣ୍ଡାବାଚବୁ ଆଉ ପିଅନ ବେହେରା) 

ପଣ୍ଡାବାବୁଂ ବେହେରା ! ଚିହ୍ବେଇ ଦେଲୁ ଏ ବଦ୍୍‌ମାସଗୁଡ଼ାକ କିଏ !! 

ବେହେରା- ଆର୍ଗ୍ଯା ସେଇ ଯୋଉ ପାଚିଲା ମୁଣ୍ଡା ବୁଢ଼ା ହେଇକି...ସେଇଟା ହଉଚି 
କୁବେର ଗନ୍ତାୟତ..ଗୋବର ଗାଡ଼ି ଆ ବିପୃବୀ ମାନଙ୍କର ମୁଖିଆ...ଆଉ 
ଏମାନେ ହେଲେ ସାହେବ ପତ୍ର, ପଞ, ନାହକ, ଦଣ୍ଡପାଣି ବେହେରା, 
ମହନି ଗଉଡ, ଆଉ ଏଇଟା ପୁନି ନାଇକାଣୀ। ଟଙ୍କା ନବୁ ଆଂ 
କହିଲେ ଆସିବନି, ଆଉ ବାହାରେ କହୁଚି ବୃକ୍‌ ବାବୁ ତା” ସତୀତ୍ବ 
ଉପରେ ନଜର ପକେଇଚି ! ! ବଦମାସ ମାଇପି। 

ପ୍ରଥମ ଗୁଣ୍ଡାଂ (ଦୌଡ଼ିଯାଇ ତାର ଚୁଟିକୁ ମୁଠେଇଧରି) କିଲୋ ତୋର ଏତେ 
ବହପ ! କଣ ଭାବୁଛୁ ତୁ' ନିଜକୁ ଏଁ !! ବିଶ୍ଵ ସୁନ୍ଦରୀଟା ? ବୃକ୍‌ 
ବାବୁ ତୋ ଉପରେ ନଜର ପକେଇଚି ? ଶାଳୀ ଅଫିସରମାନଙ୍କର 
ବଦନାମ କରିବୁ ? (ଗୋଟେ ଧକ୍କା ଦେଲା ଯେ ପୁନି ଚିଳ୍କାର 
କରି ତଳେପଡ଼ି ଗଲା । ଚିହିଁକି ଉଠିଲେ କୁବେର ଗନ୍ତାୟତ ଓ ତାଙ୍କର 
ସାଙ୍ଗକୁ ଆଉ ଦଳର ଲୋକ |) 

କୁବେର- କିହୋ ବାବୁ ତମେ କିଏ ? ତମେ ତ ଆମ ଏରିଆ ଲୋକ ନୁହ ! 
ମାଇପି ଉପରେ କଣ ବଳାଜ଼୍ାର କରୁଚ ? 

ଦ୍ଵିତୀୟ ଗୁଣ୍ଡା ତୁ ଟା ଶଳା କି ଏବେ ଆମକୁ ପରିଚୟ ମାଗିବା ପାଇଁ ? ତମ ଗାଁର 
କୁଜିନେତା ? କିଏ ବେ ତମେ ଗୋବର ଗାଡ଼ିଆ ଗାଁ ବାଲା ? 
ବିପ୍ଲବୀ ? ଚିହ୍ନିବ ଆମେ କିଏ ? ପ୍ରଥମେ ଚିହ୍ନ ଆମ ଠେଙ୍ଗାକୁ | 
ତାପରେ ଚିହ୍ନିବ ଆମେ କିଏ !। ଆରେ ପିଟରେ ଶଳାଙ୍କୁ ! 
ସାବାଡ଼ କରିଦିଅ । 
(ଏ କଥା ଶୁଣି ହାତରେ ଠେଙ୍ଗା ଧରିଥିବା ଲେକେ ପିଟିଦେଇ ଗଲେ 
ଗାଁବାଲାଙ୍କୁ । ପ୍ରଥମେ ଆକ୍ରମଣ ହେଲା କୁବେର ଉପରେ । ଲହୁଲୁହାଣ 
ହେଇ ତଳେ ପଡ଼ିଲା କୁବେର ଓ ଅନ୍ୟମାନେ ମଧ୍ୟ ରକ୍ତାକ୍ତ ଅବସ୍ଥାରେ 
ମାଡ଼ଖାଇ ଠିଆହେଇ ରହିଲେ । ପୁନି ନାଇକାଣୀ ଦୌଡ଼ି ଗଲା ପାଖରେ 
ଥିବା ପାଣି ବୋତଲରୁ ମୁହଁରେ ଛିଞ୍ଚି ସାଷ୍ଟାମ କଲା କୁବେରକୁ । 
ଠୈଙ୍ଗା ଫଉଜ ଚାଲିଗଲେ ¦ ଚାଲିଯିବା ପୂର୍ବରୁ ୧ମ ଗୁଣ୍ଡା କହିଗଲା: 

ପ୍ରଥମ ଗୁଣ୍ଡାଂ କିଛି ହେଇନି । ଏଇନା ଟ୍ରେଲର୍‌ ଦେଖିଲ ବେ” ! ଅସଲ ମାଡ଼ 


ପୁନି- 


ପଞ୍ଚୁ 


ସାହେବ- 


ମହନି - 


ସାହେବ- 
ପୁନି- 


ଦେଖିବ ! ଦେଖିବ ସହରୀ ମାଡ଼ କେମିତିକା ! ପାଟି କରନି ! ଥାନାକୁ 
ଯିବ ଯଦି ଆରଥରକୁ ଖଣ୍ଡା କାତି ଚାଲିବ, ଆଉ ତୁ କୁବେର ଗନ୍ତାୟତ 
ମନେ ରଖିଥିବୁ । ସରକାରୀ ଅଫିସ୍‌ରେ ବିପ୍ଲବ ଯେମିତି ନହୁଏ !।! 
(ଗୁଞ୍ଡାମାନେ ଚାଲି ଗଲେ । ପୁନି ନାଇକାଣି ପଣତ କାନିରେ 
ବିଂଛିବାକୁ ଲାଗିଲା କୁବେର ଗନ୍ତାୟତଙ୍କୁ । କୁବେରଙ୍କ ପାଟି ପାକୁ 
ପାକୁ ହଉଥିଲା) 

(ବିକଳ ସ୍ବରରେ) ଆରେ ପଞ୍ୁଆଇ ଟିକିଏ ଦୌଡ଼ି ଆଇଲୁ । ଦେଖିଲୁ 
ସାଆନ୍ତଙ୍କର କଣ ହଉଚି । 

(ପଞୁ ନାହକ ଦୌଡ଼ି ଆସି ଦେଖିଲା) 

ପାଣି ବୋତଲ ଦେଲୁ ! (ପୁନି ପାଣି ବୋତଲ ନେଇ ପାଟିରେ 
ଦେଲା ପଞ୍ନାହକ) 

ଦେଖ ମହନି । ଯଦି କୁବେର ଭାଇର କିଛି ହେଇଯାଏ ସେ 
ବୁକ୍ବାବୁକୁ ମଡ଼ର କରାଯିବ । ଏମାନେ କି ଅଫିସର ହୋ !! 
ଗୁଣ୍ଡୀ ପଠେଇ ଆମ ମୁହଁ ବନ୍ଦ କରିଦେବୁ କହୁଛନ୍ତି । 

କଣ ଠେଙ୍ଗା ଦେଖେଇ ଆମକୁ ସାବାଡ଼ କରିବେ ? ଏଇଟା ସରକାର 
କାମ ? ଆମେ କଣ ଠେଙ୍ଗାର ଜବାବ ଠେଙ୍ଗାରେ ଦେଇ ପାରିବୁନି ? 
କଣବୋଲି ଏମାନେ ଆମକୁ ପାଇଲେ କିରେ ସାହେବ ? ଆମେ 
କଣ ମେଣ୍ଢା ? ନା ଗୋରୁ ? କଣ ଗୋରୁ ଗାଲ ଭଳି ଆମକୁ ବାଡ଼େଇ 
ଦେଇଗଲେ ? କୁବେର ଭାଇଟାକୁ ଚାଲ ଦୋଳାକରି ହସ୍‌ପିଟାଲ୍‌ 
ନେଇଯିବା । 

ନେଇଯିବା ଯେ ଓଷଧ କିଣିବାକୁ ଆମେ ପଇସା କୋଉଠୁ ପାଇବା ? 
କାଇଁକି ମୋ” ପାଖରେ ଏ ନୂଆ କସ୍ତାଟା ଅଛି । ଏଇଟାକୁ ବିକି ଦିଅ। 
ଆରେ ତିନିଶ” ଟଙ୍କା ଦେଇ ମୋ'ପାଇଁ ଆଣିଥିଲା, ଆକୁ ବିକିଲେ 
କଣ ଦୁଇଶ ଅଢ଼େଇଶ ମିଳିବନି ? ଆଗ ସେତିକି ପଇସାର ଓିଷଧ 
ଆଣ, ତାପରେ ଦେଖିବା । 

(କୁବେର ହାତଟା ଟେକି ସମସ୍ତଙ୍କୁ ଡ଼ାକିଲେ) 

ଜୁବେର- 


କୁବେର- 


ଭାଇମାନେ ।! ସାଆନ୍ତେ ହାତ ହଲେଇ ଆପଣମାନଙ୍କୁ ଡାକୁଛନ୍ତି, 
ଆସ ଟିକିଏ ପାଖକୁ ଆସ ! ସାଆନ୍ତେ କଣ ଗୋଟାଏ କହିବେ 
ବୋଧେ ।! 

(ସମସ୍ତେ ଆସି ପାଖରେ ଠିଆ ହେଲେ | କୁବେର ଧୀରେଧୀରେ 
କହିଲା:- 

ଆମ ପିଲାବେଳେ...ଆମେ ଯେତେବେଳେ ଇଚରାଜମାନଙ୍କ ସାଙ୍ଗରେ 
ଲଢୁ ଥିଲୁ, ଆମକୁ ଗୋରା ପୋଲିସ୍‌ ଏମିତି ପଟୁଥିଲେ | ଏବେ ତମେ 
ସବୁ ଦେଶୀ ଲୋକଙ୍କଠାରୁ ଖାଇଲ । କିଛି ଫରକ ନାଇଁ । ଆମ 
ପିଲାଦିନେ ଯାହା ଭୋଗୀ ଥିଲୁ ଆଜି ତମେମାନେ ସେୟା ଭୋଗୁଚ 
କିଛି ଫରକ ନାଇଁ । ପଅଁଷଠୀ / ସତୂରୀ ବର୍ଷପରେ ବି କିଛି ବଦଳିଲା 
ନାଇଁ । ବନ୍ୟା, ବାତ୍ୟା, ମରୁଡ଼ି, ଭୋକ ଶୋଷରେ ବି ଆମେ ମାଡ଼ 
ଖାଇବା !...ପାଣି... 

(କୁବେର କ୍ଲାନ୍ତ ହୋଇ ପଡ଼ି ଲା | ପୁନି ବୋତଲରୁ ପାଣିଟିକିଏ ଦେଲା 
କୁବେର ପାଟିରେ) 

(ପାଣି ପିଇସାରି) ଭାଇମାନେ ¦! ଏଣିକି ଏଣିକି ଆହୁରି ଅନ୍ଯାୟ 
ହବ |! ଆମକୁ ଏକାଠି ହୋଇ ଲଢ଼ିବାକୁ ପଡ଼ିବ । ଆଜି ଏତେ 
ପରି ଶ୍ରମ କରି ଗୋପବନ୍ଧୁ ଗଛଟାକୁ ଆମ ସଳଖି ଦେଇଛେ । 
ଗୋପବନ୍ଧୁଙ୍କ ଦେଶସେବା ଆଉ ଆଦର୍ଶର କଥା କହୁଛି ସେ ଗଛ । 
ସରକାର ଶୁଣି ପାରୁନି । ଶୁଣିଲେ ବି ବୁଝି ପାରୁନି !! ମୁଁ ଥାଏ ଜି 
ନଥାଏ, ତମେ ସବୁ ଗୋପବନ୍ଧୁଙ୍କ ଗଛଟାକୁ ବଂଚେଇବ ! 
(ଏତିକି କହିଲାବେଳକୁ କୁବେର ଗନ୍ତାୟତର ସ୍ଵର ଧୀମେଇ ଆସିଲା) 
ପଞ୍ନା' ରେ ! ଚାଲ ସାଆନ୍ତଙ୍କ ଦୋଳାକରି ଡାକ୍ତରଖାନା ନେଇଯିବା | 
ସକାଳ ହେଲାଣି, ମୋ ନୂଆ କସ୍ତା ଖଣ୍ଡିକ ବିକିବା । ଆଉ ସେଇ 
ପଇସାରେ ଓଷଧ କିଣି ଆଣିବା । 

(ଠିକ୍‌ ଏତିକିବେଳେ ସକାଳୁ ସକାଳୁ ପୋଲିସ୍‌ ଗାଡ଼ି ଆସି 
ପହଂଚିଗଲା । ଗାଡ଼ିରୁ ଖପ୍‌ ଖପ୍‌ ପୋଲିସ୍‌ ଡେଇଁ ପଡ଼ିଲେ ! ପୁଲିସ୍‌ 
ଗାଡ଼ିରେ ଗୋଟାଏ ମାଇକ୍ରୋଫୋନ୍‌ ଥିଲା ବୋଧହୁଏ । ପୁଲିସ୍‌ବାବୁ 

ଜଣକ ସେଇ ମାଇକ୍ରୋଫୋନ୍‌ରେ କହିଲେ: 

ପୋଲିସ୍‌ ଘୋଷଣା- ଗୋବର ଗାଡ଼ି ଆ ଗାଁର ଗ୍ରାମବାସୀମାନେ ! ତମମାନଙ୍କୁ ଦଂଗା, 
ଡକାୟତ ଆଉ ସରକାରୀ ସଂପରି ନଷ୍ଟ କରିବା କାରଣରୁ ଗିରଫ 
କରାଯାଉଛି । ତମେ ସରକାରୀ ସଂପରି ରୂପେ ଥିବା ଏଇ ଗୋପବନ୍ଧୁ 
ଗଛଟାକୁ ତାର ଚେର କାଟି ତଳେ ପକେଇ ଦେଇଥିଲ | ତାକୁ ସରକାରୀ 
ଲୋକେ ଉଠେଇଲା ବେଳକୁ ତାଙ୍କୁ ଲାଠିରେ ଆକ୍ରମଣ କରିଥିଲ ! 
ତମ ଠେଙ୍ଗା ମାଡ଼ରେ ଆଜି ଗାଁ ମୁଖିଆ କୁବେର ଗନ୍ତାୟତଙ୍କ ମୁଣ୍ଡ 
ଫାଟି ଯାଇଛି । ତମେ ପୁନି ନାହାକାଣୀଙ୍କୁ ମାଡ଼ ମାରି ଜରବଦସ୍ଥି 
ଅଟକାଇ ରଖିଚ | ତାକୁ ସରକାରୀ ଦପ୍ତର ଭିତରକୂ ଯିବାକୁ ଦେଇ 
ନାହଁ । ତେଣୁ ସମସ୍ତଙ୍କୁ ଗିରଫ୍‌ କରାଗଲା... ! 
(ତାପରେ ପୋଲିସ୍‌ ମାନେ ଆସିଲେ । କେହି ସେମାନଙ୍କୁ ହାତ 
ଦେଖାଇଲେ ନାହିଁ । ସେମାନେ ଜରବଦସ୍ତି ଲୋକଙ୍କୁ ହାତକଡ଼ି 
ପକେଇଲେ । ସକାଳର ସୂର୍ଯ୍ୟ ଉଦୟ ହେଇ ସାରିଥିଲା | ତାର ଲାଲ୍‌ 


କିରଣ ହାତକଡ଼ି ଗୁଡ଼ାକ ଉପରେ ପଡ଼ି ଚିକ୍ଚିକ୍‌ କରୁଥିଲା।) 
Qo 

ପ୍ରକାଶ ଅପେକ୍ଷାରେ ଲେଖକଙ୍କର ଅନ୍ୟାନ୍ୟ ନାଟକ 


. ଯେସନେ କୀଟ ଭର୍ଣ୍ଣନାଭି 
. ଅଧାଶୁନ୍ୟ କଳସୀ 

. ମୌଳିକ ଛଦ୍ଧବେଶ 

. ପରାହତ ମୁନା 

. ମୁଣ୍ଡସାରା ଘୁଷୁରି ଛୁଆ 

. ମହାନାଟକ- ୨ 


|b ୪% ୪K ଓ vo 


XXX 


ବୁନ୍ଦାଏ ପାଣିରେ ସମୁଦ୍ର : ୧୫ ୨ 


Source: Author, Digitized by PPRACHIN, SOA 


ଲଖଗନ୍ଛାଆଳକାଶନ୍ଧାଣୀ ଖାର 
Pe: » (eli (a [a sel 7 
ଏବଂ ନିକଟରୋ ମୁଞଧାରାର ନାଟକ" ଗୀଷକ ଏକ ଷାଲିଳତ ସମୀକ୍ଷା'ତ 


ପ୍କାଶା କରିଛନ୍ତି | ଓଡ଼ିଶାର ଚିତୁକଳା, ସଂସ୍କୃତି '; ଯାବା ଓ ନାଟକର ସ୍ 
ନୂତନତା ଉପରେ ଇଂରାଜୀରେ ତାଙ୍କର ଛ/ ଖଣ୍ଡ ଗ୍ରନ୍ମ ପ୍ରକାଶ ପା StF PE: 
ବ୍ର ସାଲ ଏ ଞିସଳି ଗେ Pe: 


his Pot. ଡ. ପାଣିଗ୍ରାହୀ ଭାରତୀୟ ଚଳଚ୍ଚିତ୍ର ସେନ୍‌ସର୍‌ ବୋର୍ଡରେ 
ଓଡ଼ିଶା ଶାଖାରୁ ତିନିବର୍ଷ ପାଇଁ ପ୍ରତିନିଧୂତ୍ଵ କରୁଥିଲେ ! 


